



لۇيغۇر خلق چۈچكىرى

12



شىخاڭ خلق نەشىياتى

مۇقاۋا رەسمىنى سىزgۇچى : مەھەت ئابدۇرپەم
مۇقاۋىنى لاپەلىگۈچى : مەھەت نەۋەت



ISBN 978-7-228-12029-1

9 787228 120291 >

定价:12.00 元

ئۇيغۇر خلق چۈچە كەمى

12

«ئۇيغۇر خلق ئېغىز ئەدەبىياتى قامۇسى»
تەھرىر ھەيئىتى نەشرگە تەبىارلىغان

仰柏、樊次合艾、白艾、樊合桂温牙网
柳柏、樊平合樊
李 漢巴圖、齊漢中
樊世治、樊文英
樊 無、入樊
号：BPC 楊浦道署市孔木書局
STK 522 (1920)

— شىخاڭ خلق نەشريتى —

图书在版编目(CIP)数据

维吾尔民间故事. 12: 维吾尔文/《维吾尔民间文学大典》编委会编. —乌鲁木齐: 新疆人民出版社, 2008. 11
(维吾尔民间文学大典)

ISBN 978—7—228—12029—1

I . 维… II . 维… III . 维吾尔族—民间故事—作品集—
中国—维吾尔语(中国少数民族语言) IV . I277. 3

中国版本图书馆 CIP 数据核字(2008)第 177986 号

策 划 阿不都热合曼·艾白, 艾合买提·伊明
责任编辑 艾合买提·伊明
责任校对 阿布勒孜·阿巴斯 等
封面设计 买买提·诺贝尔
出版发行 新疆人民出版社
地 址 乌鲁木齐市解放南路 348 号
电 话 (0991)2827472
邮 编 830001
经 销 新疆维吾尔自治区新华书店
印 刷 乌鲁木齐八家户彩印有限公司
开 本 880×1230 毫米 1/32
印 张 5
版 次 2008 年 11 月第 1 版
印 次 2008 年 11 月第 1 次印刷
印 数 1—5000
定 价 12.00 元

ئۇيغۇر خەلق چۆچەكلىرى — 12

نەشرىگە تەييارلىغۇچى : «ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى
پىلانلىغۇچىلار : ئابدۇراخمان ئەبىدى ، ئەخمىت ئىمدىن
مەسئۇل مۇھەممەرى : ئەلمىز ئابىاس قاتارلىقلار
مەسئۇل كورىبكىتىرى : ئەلمىز ئابىاس قاتارلىقلار
مۇقاۋىنى لايھەلىگۈچى : مەممەت نەۋەبەت
نەشر قىلىپ تارقاتقۇچى : شىنجاڭ خەلق نەشرىياتى
ئادرېسى : ئۇرۇمچى شەھىرى جەنۇبىي ۋازادلىق يولى 348 - نومۇر
تېلېفون : 0991—2827472
پۇچتا نومۇرى : 830001
ساقۇچى : شىنجاڭ ئۇيغۇر ئاپتونوم رايونلۇق شىنخۇ كتابخانىسى
باسقۇچى : ئۇرۇمچى باجىاخۇ رەڭلىك باسما چەكلىك شركىتى
فورماتى : 1230×880 مىللىمېتر 1/32
باسمى تاۋىقى : 5
نەشرى : 2008 - يىلى 11 - ئاي 1 - نەشرى
باسمىسى : 2008 - يىلى 11 - ئاي 1 - بېسىلىشى
تىراژى : 1—5000
كتاب نومۇرى : ISBN 978—7—228—12029—1
باھاسى : 12.00 يۈەن

مۇھەممەد رەسول ئۇزىنى

ئۇيغۇر خەلق ئېغىز ئەدەبىياتى باي ۋە گۈزەل بىر خەزىنە. ئۇيغۇر خەلقى ئۆزىنىڭ بېسىپ ئۆتكەن ئۇزاق تارихىي تەرىھقىيياتى جەريانىدا، ئۆزىنىڭ مىللەتلىكى تىلىنى، ئۆرپ - ئادىتىنى، مىللەتلىكى مەدەننەيتىنى، جۈمىلدىن باي، گۈزەل ۋە پارلاق ئېغىز ئەدەبىياتىنى بارلىققا كەلتۈرگەن. ئۇيغۇر خەلق ئېغىز ئەدەبىياتى ئۇزۇن تارىخقا، باي، چوڭقۇر مەزمۇنغا، ئۆزىنگە خاس مىللەتلىكى ئۇسلۇب ۋە مىللەتلىكى شەكىلگە ئىگە بولۇپ، كۆزىنى قاماشتۇرۇپ تۇرسىخان بىر رەڭدار گۈلشەن. ئۇ ئۆزىنىڭ مەزمۇننىڭ خىلمۇخىللەقى ۋە گۈزەللىكى، تۇرىنىڭ كۆپلۈكى بىلەن كۆزگە ئالاھىدە چېلىقىدۇ.

ئۇيغۇر خەلق چۆچەكلىرى يۇقىر قىىدەك ئالاھىدىلىكلىرىگە ئىگە ئۇيغۇر خەلق ئېغىز ئەدەبىياتىنىڭ ئەڭ ئومۇملاشقان بىر تۈرى ھېسابلىنىدۇ. ئۇيغۇر خەلق چۆچەكلىرى ئېغىزدىن ئېغىزغا، ئەۋلادتىن ئەۋلادقا كۆچۈش جەريانىدا خەلق ئاممىسى تەرىپىدىن پىشىقلەنلىپ، ۋەقەلىكى تاۋلانغان، نەتجىسى روشن ھەم ئۇمىدۇار، تىلى تىسىرىلىك ۋە گۈزەل بولۇپ يېتىلگەن. ھەممىمىزگە مەلۇم، چۆچەك پېرسوناژلىرى بولغان، بىر پۇتون ۋەقەلىككە ئىگە نەسربى ئەسەر. ئۇ ئىجتىمائىي تۇرمۇشنىڭ ھەرقانداق بىر تەرىپىنى ئەكس ئەتتۈرەلەيدۇ. ئۇ ئىجتىمائىي رېئاللىقنىڭ ئەمگەكچى خەلق مېڭىسىدىكى

ئىنكاسى، ئەمگەكچى خەلق تۇرمۇشنىڭ، ئىدىيە -
ھېسسىياتنىڭ، غايە ۋە ئارمىنىنىڭ بەدىئى ئىپادىسى.
چۆچەكلەر ئاساسەن رېئالىزملق بولىدۇ، ئۇنىڭدا يەنە ئاكتىپ
رومانتىزمنىڭ قويۇق ئىپادىسىمۇ بولىدۇ. ئۇيغۇر خەلق
چۆچەكلېرىمۇ شۇنداق.

ئۇيغۇر خەلق چۆچەكلېرىدە ئۇيغۇر خەلقنىڭ ئاق
كۆڭۈللۈكى، ھەقىقەتپەرۋەرلىكى، ئەمگەكچان روھى، ساغلام ۋە
گۈزەل ئەخلاقىي پەزىلىتى، ۋەتەنپەرۋەرلىكى، قەيسەرانە كۈرەش
قىلىش ئىرادىسى، شۇنداقلا ئېسىل ئاززو - ئارمانلىرى
ئىپادىلەنگەن. بۇلارنىڭ ھەممىسى ئوبراز ئارقىلىق
ئىپادىلىنىپ، كىشىلەرگە ياخشى بىلەن يامانسى، ھەق بىلەن
ناھەقنى، ئۆز بىلەن دوشىمنى، خۇنوكلۇك بىلەن گۈزەللىكىنى
پەرق ئېتىشكە ياردەم بېرىدۇ. بىز بۇنىڭدىن خەلق
چۆچەكلېرىنىڭ مۇئەيىھەن تەربىيىۋى رولىنى بايقۇزا لايىمىز.
شۇنى قەيت قىلىشقا بولىدۇكى، خەلق چۆچەكلېرىنىڭ
بالىلارغا بولغان تەربىيىۋى رولى تېخىمۇ زور بولىدۇ. بالىلار
كىچىكىدىن تارتىپلا خەلق ئېغىز ئەدەبىياتىنى، جۈملەدىن
چۆچەكلەرنى ئاڭلىسا، ئۇلارنىڭ يۇمران قەلبىدە ياخشىلىق،
ھەققانىلىق، گۈزەللىك، ھاياتنى ۋە تەبىئەتنى سوپۇش ئىستىكى
ئويغۇنىدۇ.

خەلق چۆچەكلېرىنىڭ تۇرمۇشنى، تارىخنى بىلىش ۋە
چۈشىنىشتىكى رولى، خەلق تىلىنى ئۆگىنىشتىكى رولى،
گۈزەللىك قارىشنى يېتىلدۈرۈشتىكى ئېستېتىكىلىق رولى،
كۆڭۈل ئېچىش رولىنىمۇ ئۇنىڭ تەربىيىۋى رولىدىن ئايىرىپ
قاراشقا بولمايدۇ. يۇقىرىدىكىلەرنىڭ ھەممىسى ئۆزئارا باغانغان،
ئۆزئارا گىرەلەشكەن، سىڭىشىپ كەتكەن، بىر - بىرىنى
تولۇقلىغان ۋە ئۆزئارا ماسلاشقان. بۇ خەلق چۆچەكلېرىنىڭ خەلق



تۇرمۇشى بىلەن قان - گۆشتەك زىچ مۇناسىرىتى بارلىقىنى
چۈشەندۈرىدۇ.

خەلق چۆچەكلىرىنى ئۆز ئىچىگە ئالغان خەلق ئەدەبىياتى يېزىق شەكىللەنىشتن بۇرۇنلا ۋۇجۇدقا كېلىپىنىڭ ئۇنىڭ تەرەققىياتى يەنلا توختاپ نۇرغۇن ئەسىرلەر مابېينىدە ئېغىزدىن ئېغىزغا كۆچۈپ يۈردى. يېزىق شەكىللەنگەندىن كېيىنكى مەزگىللەردە نۇرغۇن ئەللىرەدە خەلق قالغىنى يوق. كېيىنكى مەزگىللەردىن كۆچۈن ئۇنىڭ يوقلىپ كەتمەي داۋاملىق مۇكەممەللىشىشىگە كاپالەتلىك قىلىنىدى. بۇ ئىش بىزدە بۇرۇن ئانچە - مۇنچە ئىشلەنگەن بولسىمۇ، رەسمىي ئىشلەش ئۆتكەن ئەسىرنىڭ 50 - يىلىرىدا باشلاندى دېيىشكە بولىدۇ. ئازادلىقتىن كېيىن ئۇيغۇر خەلق چۆچەكلىرى بىر قانچە توپلام قىلىپ ئىشلەنگەندى. 80 - 90 - يىللارغا كەلگەندى ئېلىمىز بويچە خەلق ئېغىز ئەدەبىياتىنى توپلاش، رەتلەش، نەشر قىلىش دولقۇنىنىڭ تۇرتىسىدە شىنجاڭنىڭ ھەرقايىسى ناھىيىلىرىگچە خەلق چۆچەكلىرىنى ئۆز ئىچىگە ئالغان خەلق ئېغىز ئەدەبىياتى ئەسەرلىرى كەڭ كۆلمەدە يېغىلدى، رەتلەش، ۋە مەخسۇس توپلامalar نەشر قىلىنىدى. مۇشۇ ئەسىرنىڭ باشلىرىدا بۇ ئەسەرلەر قايىتا - قايىتا سېلىشتۈرۈش، رەتلەش، تاللاش ئارقىلىق سىستېمىلاشتۇرۇلۇپ زور ھەجمىلىك «ئۇيغۇر خەلق ئېغىز ئەدەبىياتى قامۇسى» ۋۇجۇدقا كەلدى. قولىڭىزدىكى 23 قىسىملىق «ئۇيغۇر خەلق چۆچەكلىرى» دەل مۇشۇ ئىلمىي ئەمگە كىنىڭ مېۋسى.

بۇ بىر يۈرۈش كىتابقا سېھرىي چۆچەكلىر، تۇرمۇش چۆچەكلىرى، چېچەنلىر ھەققىدىكى چۆچەكلىر، ھەجوژىي چۆچەكلىر، تېپىشماقلىق چۆچەكلىر، ھايۋانلار ھەققىدىكى چۆچەكلىرىنى ئۆز ئىچىگە ئالغان 300 دىن ئارتۇق چۆچەك

كىرگۈزۈلگەن ۋە مۇناسىپ قىزىقارلىق قىستۇرما رەسىملىرى
سەپىلەنگەن.

ئىشىنىمىزكى، بۇ بىر يۈرۈش كىتاب خەلقىمىزنىڭ
مەدەنىيەت تۇرمۇشنى تېخىمۇ بېيتىدۇ ۋە رەڭدار قىلىدۇ.
شۇنىڭ بىلەن بىلەن خەلق ئېغىز ئەدەبىياتى تەتقىقاتچىلىرىنىمۇ
مۇل ۋە رەڭدار ماتېرىال مەتبىەسى بىلەن تەمنىلەيدۇ، ئۇلار بۇ
كتابلىرىمىزدىن ئۇيغۇر خەلقىنىڭ ھەرقايىسى تارىخى
دەۋرلەرىدىكى سىياسىي، تارىخىي، ئەخلاقىي، دىنىي ۋە
ئېستېتىكلىق قاراشلىرىنى، ھەرقايىسى تارىخى دەۋرلەرىدىكى
سىياسىي، ئىقتىسادىي، مەدەنىي تۇرمۇشنى، ئۆرپ - ئادەت
ئالاھىدىلىكلىرىنى تەتقىق قىلىشتا مۇھىم يىپ ئۇچى ۋە
ئىلهاىمغا ئېرىشەلەيدۇ. بىزنىڭ بۇ كتابلارنى نەشرگە
تەبىyarلاشتىكى ئاساسىي مۇددىئايىمىزىمۇ دەل مۇشۇ.



رسىلمىتلىكلىرىنىڭ ئەللىك ئەندىملىكلىرىنىڭ ئەللىك ئەندىملىكلىرىنىڭ
رسىلمىتلىكلىرىنىڭ ئەللىك ئەندىملىكلىرىنىڭ ئەللىك ئەندىملىكلىرىنىڭ

رسىلمىتلىكلىرىنىڭ ئەللىك ئەندىملىكلىرىنىڭ ئەللىك ئەندىملىكلىرىنىڭ
رسىلمىتلىكلىرىنىڭ ئەللىك ئەندىملىكلىرىنىڭ ئەللىك ئەندىملىكلىرىنىڭ

رسىلمىتلىكلىرىنىڭ ئەللىك ئەندىملىكلىرىنىڭ ئەللىك ئەندىملىكلىرىنىڭ

رسىلمىتلىكلىرىنىڭ ئەللىك ئەندىملىكلىرىنىڭ ئەللىك ئەندىملىكلىرىنىڭ

مۇنۇدە بىجە

1.....	قۇندۇز بىلەن يۈلتۈز
22.....	ئېيىق سۇلتان
27.....	خۇرشىد مەرگەن
35.....	باتور قىز
43.....	تادان بىلەن گول
60.....	شاھزادە بىلەن ئالتنىبىلىقنىڭ دوستلۇقى
73.....	شاھزادە نەۋىجاھان
100.....	ئارزوگۇل
132.....	قانخور شاھنىڭ ھالاكتى
138.....	ئىلىم - ھېكىمەتنىڭ خاسىيىتى



ئىنچەم بىجاڭ ئېتىلە زەنگىزەن ئەنلىكىنە ئەنلىكىنە بىچ
 بىچىنە لە خەسەلىيە ئەللىكىزىنە ئەنلىكىزىنە ئەنلىكىزىنە
 ئەنلىكىزىنە ئەنلىكىزىنە ئەنلىكىزىنە ئەنلىكىزىنە ئەنلىكىزىنە
قۇندۇزىلەن يۈلتۈز
 ئەنلىكىزىنە ئەنلىكىزىنە ئەنلىكىزىنە ئەنلىكىزىنە ئەنلىكىزىنە
 ئەنلىكىزىنە ئەنلىكىزىنە ئەنلىكىزىنە ئەنلىكىزىنە ئەنلىكىزىنە
 ئەنلىكىزىنە ئەنلىكىزىنە ئەنلىكىزىنە ئەنلىكىزىنە ئەنلىكىزىنە
 ئەنلىكىزىنە ئەنلىكىزىنە ئەنلىكىزىنە ئەنلىكىزىنە ئەنلىكىزىنە

بىچ بۇرۇنقى زاماندا گۆر ئوغلى سۈلتۈن دېگەن بىر شاھ
 ئۆتكەنلىكەن. ئۇ ئادالەت بىلەن يۇرت سوراپ، مەملىكەتنى
 گۈللەندۈرگەچكە، پۇقرالارنىڭ كۆڭلى خاتىرجمە، تۇرمۇشى با-
 ياشات ئىكەن. گۆر ئوغلى سۈلتۈننىڭ ئەۋەزخان ئىسىمىلىك
 بىر ئوغلى بولۇپ، ئۇ ئىنتايىن ئەقىلىق، ئىرادىلىك ۋە با-
 تۇر بولۇپ چوڭ بويتۇ. ئەۋەزخاننىڭ قىرقىق يىگىتى بولۇپ،
 دائىم ئەۋەزخان بىلەن بىرگە شىكارغا چىقىدىكەن، جەڭ ما-
 هارەتلەرنى ئىگىلەيدىكەن.

پادشاھ ئەۋەزخاننىڭ ئون ئالتە ياشقا كىرىپ قىران يە-
 گىت بولۇپ قالغانلىقىنى كۆرۈپ، ئۇنى ئۆيىلەپ قويۇش نىيد-
 تىگە كەپتۈ - ده، ئوردا مەسىلىيەتچىلىرىنى چاقىرىپ ئۆز
 ئويىنى ئېيتىپتۇ. ئوردا مەسىلىيەتچىلىرى تۈرلۈك مۇلاھىزد-
 لمەرنى قىلىشىپ، بىر قانچە قىزنى كۆرستىشىپتۇ. ئاخىر بايد-
 لىقتا غەننى دەرىجىگە، ئۆلىمالىقتا ۋەلى دەرىجىگە يەتكەن
 مىرئەلى دېگەن سودىگەرنىڭ گۈلچەپەرە ئىسىمىلىك قىزىنى
 مۇۋاپىق كۆرۈشۈپتۇ. مەسىلىيەت بىرلىككە كەلگەندىن كېيىن،
 مىرئەلىنىڭ ئۆيىگە ئەلچى ئەۋەتىپتۇ، بۇ ئىلتىپاتقا مىر ئەلى
 قۇللىق بىلدۈرۈپ، توي تىيىارلىقى باشلىنىپتۇ.
 كۈنلەرنىڭ بىرىدە، ئەۋەزخان قىرقىق يىگىتى ئەگەشتۈ-



رۇپ شىكارغا چىقىپتۇ ۋە شىكاردىن قايتىدەن كۈلچەپەنلىك
كۆرۈپ يانماقچى بوبىتۇ. ئۇ مىرئەلىنىڭ ھولىسىن قىرغۇن
ھەممىنىڭ قارشى ئېلىشىغا ئېرىشىپتۇ. كېيىن قىرغۇن
تى بىلەن گۈلچېھەر تۇرىدىغان مېھمانخانىغا كەپتۇ. ئۇ
مانخانا بوسۇغىسىدىن ئولۇش پۇتنى ئېلىشىغا، مېھمانخانى
قىرقى كېنىزەكتىنىڭ ئوتتۇرسىدا ئولتۇرغان گۈلچېھەر ئور-
ندىن چاچراپ تۇرۇپ ئەۋەزخانىنىڭ ئالدىغا كەپتۇ ۋە:

— ماڭا سەندەك گۆددەكلەرنىڭ كېرىكى يوق، ئۆز لايىد-
قىڭىنى تاپ! — دەپ ئاهانەت قىپتۇ. ئەۋەزخان ئالدىدا قىرقى
كېنىزەك، كەينىدە قىرقى يىگىتىنىڭ ئوتتۇرسىدا قېلىپ
كۆزلىرى قاراڭغۇلىشىپتۇ، يا ئالدىغا ماڭالماپتۇ، يا كەينىگە
يانالماپتۇ، ئاخىر بىهوش بولۇپ يىقلېپتۇ. يىگىتلەر ئۇنى
كۆتۈرۈپ ئوردىغا ئېلىپ كېتىپتۇ ۋە بولغان ئەھۋالنى پادد-
شاھقا مەلۇم قىپتۇ. گۆر ئوغلى سۇلتان ئەۋەزخانى ئالدىغا
چاقىرىپتۇ، ئەۋەزخان ئاتىسىنىڭ ئالدىغا كىرگەن بېتى ئايىد-
غىغا يىقلېپ:

— ئەزىز ئاتا، ماڭا رۇخسەت قىلىڭ، ئۆز لايىقىمنى تاپ-
مىغۇچە بۇ يۇرتىتا تۇرمایمەن! — دەپ زار - زار يىغلاپتۇ.
— گۆر ئوغلى سۇلتان تەختىدىن چۈشۈپ ئەۋەزخانىنىڭ پې-
شانىسىگە سۆيۈپتۇ ۋە يول تەبىارلىقىنى قىلىشقا بۇيرۇپتۇ.
ئۈچ كۈن يول تەبىارلىقى قىلغاندىن كېيىن، ئۇنى پۇتۇن
شەھەر خەلقى چىقىپ ئۇزىتىپ قويۇپتۇ. گۆر ئوغلى سۇلتان
ئەۋەزخان بىلەن خوشلىشىدىغان ۋاقتىتا:

— ئوغلۇم، «ئەر قانىتى ئات» دېگەن گەپ بار. مانا بۇ
ئاتامدىن قالغان دۇلدۇلىنىڭ بالىسى. يول ئۇزۇن، مەنزىل
بىراق، سەن بۇ دۇلدۇلىنى مىنپ ئۆز بەختىڭى ئۆزۈڭ تاپ،
ئاتا - ئاناثىنى، تۇغۇلغان ئېلىڭىنى ئۇنتۇما، ئامىن ئاللاھۇ

ئەكىمەر! — دەپ دۇئا قىلىپ، يىغلاپ يولغا ساپتۇ. ئەنالىم
ئەۋەزخان ئاتىسى بىلەن خوشلىشىپ، دۇلدىلغا مىنىپ
يولغا چىقىپتۇ، تۇغۇلۇپ ئۆسکەن يۇرتى ئارقىدا قاپتۇ. مېلە
ئىچىپ، مېڭىپتۇ، چۆللەردىن كېيىن سايىلار باشلىنىپ، جاهان
قىزىپ كېتىپتۇ. ئىسىق ۋە تەشنالىق ئەۋەزخاننىڭ ئىرادە
سىنى يېڭەلمەپتۇ. ئۇ چىكى كۆرۈنمەيدىغان سايىدا ئات چاپتۇ.
رۇپ كېلىۋانقانىكەن، بىردىنلا ئۇنىڭ كۆزىگە بىر ئاق ئۆي
كۆرۈنۈپتۇ. ۋاھ، بۇ قانداق ئىش؟ بۇ سايىدا ئۆي نېمىش قە
لىدۇ، دەپ ئويلاپ، ئات چاپتۇرۇپ يېقىنلاپ كەپتۇ. قارغۇدەك
بولسا، ئىنتايىن چوڭ ئاق سېپىل، سېپىلنىڭ دەرۋازىسى
ئۈچۈق تۇرغۇدەك. ئەۋەزخان دەرۋازىدىن ئاتلىق كىرىپتۇ.
ئوتتۇرسى كەڭ كەتكەن تۈپتۈز مەيدان، ئەتراپى بىرقانچە
ھۇجرا، دەرۋازىنىڭ ئۇدولىدا چوڭ بىر ئۆي بولۇپ، ئىشكى
ئۈچۈق تۇرغۇدەك. شۇ ئەسنادا ئاسماناندىن بىر كۆك كەپتەر
ئۇچۇپ كېلىپ، مەيدان ئوتتۇرسىدا قاراپ تۇرغان ئەۋەزخان-
نىڭ ئالدىغا چۈشۈپ بىر دومىلاپلا ئاجايىپ گۈزەل بىر قىزغا
ئايلىنىپتۇ. ئەۋەزخان بۇ قىزنى كۆرۈپلا ئۇنىڭغا ئاشىق بوبىتۇ
ۋە ئۇنىڭغا:

— ئەي گۈزەل، مەن گۆر ئوغلى سۇلتاننىڭ ئوغلى ئە-
ۋەزخان بولىمەن، تەشنالىقىمنى قاندۇرۇپ، مەن بىلەن بىلە
يۇرتۇمغا بارسىڭىز، قانداق... — دەپ سۆز باشلاپتۇ. پەرى
قىز سۆز قىلماپتۇ ۋە دەرۋازىنىڭ ئۇدولىدىكى ئىشكى ئۇ-
چۇق تۇرغان ئۆيگە قاراپ مېڭىپتۇ. ئەۋەزخانمۇ دۇلدىلىنى بىر
باستۇرۇپ، ئىشكى باستۇرۇپ ئۆينىڭ ئالدىغا كەپتۇ. قارىغۇ-
دەك بولسا، پۇتون بەدىنىنى قاپقا را توڭ باسقان بىر تۆمۈرچى
تۆمۈر بازغانلارنىڭ ئەۋەزخاننىڭ ئالدىغا كىرىپ ئې-
ئىشىشىپ سالام بېرىپتۇ، لېكىن بۇ قارا تۆمۈرچى پەرۋاسىز



هالدا ئۆز ئىشى بىلەن مەشغۇل بويپتۇ. بېرىق تەنچۈمە

تۇرغان چىلىمنى ئېلىپ تاماكا ساپتۇ ۋە قارا تۇرۇقىنى

ئالدىغا ئاپىرىپتۇ، لېكىن تۆمۈرچى يەننلا قاپىقىنى

بىلىرىۋا تۇرغۇدەك. ئەۋەزخان بۇ ئىشلارنى كۆرگەندىن كېيىلىنىڭ

چىداب تۇرالماي، يەنە: قىالىمىت مۇقىسىت مەسىھە

— ئېي گۈزەل قىز، مەن گۆر ئوغلى سۇلتاننىڭ ئوغلى

ئەۋەزخان بولىمەن. مەندەك بىر شاھزادە بىلەن بىزنىڭ ئەلگە

كەتسىڭىز، قانداق؟ سىزنى كۆز قارىچۇقۇمەك ئاسرايتتىم، —

دەپتۇ. قىز يەننلا سۆز قىلماپتۇ ۋە چىلىمنى تۆمۈرچىگە ئە-

كېلىپ بەرگەندىن كېيىن ئارقىسىغا يېنىپ، مەيداننىڭ ئوتا-

تۇرسىغا كەپتۇ. ئەۋەزخانمۇ ئۇنىڭ كەينىدىن ئەگىشىپلا

كەپتۇ ۋە يەنە:

— ئېي گۈزەل قىز، مەن بولسام گۆر ئوغلى سۇلتاننىڭ

ئوغلى بولىمەن. بۇنداق چۆلde يۈرگۈچە بىزنىڭ گۈزەل يۈر-

تىمىزغا مەن بىلەن بىلە كەتسىڭىز، قانداق؟ — دەپ تەلمۇ-

رۇپتۇ. شۇ ۋاقتىتا قىز ئەۋەزخانغا يەر ئاستىدىن بېقىپ:

— ئېي ئەۋەزخان، ئەھۋالىڭ ماڭا بەش قولىدەك ئايىان.

سەن يەنە ئالىتە يىلدىن كېيىن ئۆلىسەن، شۇڭا ئۆز بېشىم-

غا بالا تېرىپ، تۇل بولۇشنى خالمايمەن. ئەجىلىڭ توشقۇچە

ئۆز يولۇڭغا ماڭ، — دەپتۇ — دە، بىرلا دومىلاب كۆك كەپ-

تمەركە ئايلىنىپ پەرۋاز قىلىپ ئاسماڭغا كۆتۈرلۈپتۇ. ئەۋەز-

خان، ئۇنى كۆزدىن يوقىتىپ قويمىسام بولاتتى، دېگەندەك،

ئاسمانىدىن كۆز ئۆزىمەي تۇرۇپتۇ. تاكى كۆك كەپتەر ئۆپۈق


سىزقىدىن غايىب بولغاندىن كېيىنلا: «مەن سېنى قەيەردىلا

بولساڭ تاپىمەن» دەپ يولغا چىقىپتۇ. ساي توڭىسى، چۆل

باشلىنىپتۇ، چۆل توڭىسى، يەنە ساي باشلىنىپتۇ، دەشت -

باياۋان توڭىمەپتۇ. ئەنە شۇنداق يول يۈرۈپ تۈپتۈز كەتكەن

بىر سايغا كەلگەندە، ئۇنىڭ كۆزىگە بىر كۆك ئۆي كۆرۈنۈپ-
 تۇ. ئۇ كۆك ئۆيگە يېقىنلاپ بېرىپتۇ، قارىغۇدەك بولسا،
 دەرۋازىسى تاقاقلقى ناھايىتى چوڭ بىر كۆك سېپىل تۇرغۇ-
 دەك. ئۇسسوزلۇقتا چائىقاب كەتكەن ئەۋەزخان دەرۋازىنى قې-
 قىپتۇ، بىرددەمدىن كېيىن دەرۋازىنىڭ كىچىك ئىشىكى ئېچم-
 لىپ، كېلىشكەن بىر قىز چىقىپ دۇلدۇل ئۇستىدە تۇرغان
 ئەۋەزخانغا سالام بېرىپتۇ. ئەۋەزخان ئۇنىڭغا:
 — چائىقىغان يىگىتكە بىر يۇتۇم سۈيىڭىز بارمىدۇ؟ —
 دەپتۇ. قىز يەنە تەزمىم قىپتۇ وە:
 — خېنىمىدىن سوراي، — دەپ قايتىپ كىرىپ كېتىپ-
 تۇ. ئۇزاق ئۆتمەي دەرۋازا ئېچىلىپ، تۆت گۈزەل قىزنىڭ
 ھەمراھلىقىدا ئاجايىپ ياسانغان بىر قىز چىقىپ ئەۋەزخاننىڭ
 ئالدىغا كەپتۇ، ئەۋەزخانمۇ دەرھال ئاتتىن چوشۇپ ئۇنىڭغا
 سالام بېرىپتۇ. قىز ئەۋەزخاننى ئۆيىگە تەكلىپ قىپتۇ. ئۇلار
 مېھمانخانىدا قىزىق پاراڭغا چوشۇپتۇ. قىزلار ئۆزمەي يەل -





يېمىش، قەنت - گېزەك، مەزىلىك تائامالار توشۇپ ئەۋەز - خاننى مېھمان قىپتو.

سۆز ئارىلىقىدا قىز ئۆزىنى تونوشتۇرۇپ، ئۆز سەقۇچەن خەنلىرىنىڭ لەرde ياشىغۇچى مىرئەرەبىنىڭ سىڭلىسى گۈلجمالخان ئەنلىرىنىڭلىكىنى، ئۇنىڭ كۆڭۈل بەرگەن يىگىتى بىر قېتىملىق ياؤغا ئەپپىلىنىڭلىكىنى، هازىر ئۆزى چۆلدىكى مۇ - قارشى جەڭدە حالاڭ بولغانلىقىنى، هازىر ئۆزى چۆلدىكى مۇ -

شۇ كۆك سېپىل ئىچىدە ياشاۋاتقانلىقىنى ئېتىپتۇ. ئەۋەزخانمۇ ئۆزىنىڭ بېشىدىن ئۆتكەن سەرگۈزەشتلىرىنى بايان قىپتو. ئەۋەزخاننىڭ سۆزىنى ئاكلىغان گۈلجمال ئۆز - نىڭ بىلگەنلىرىنى چۈشەندۈرۈپ، ئەۋەزخان ئۈچۈرۈغان پەرنىڭ يەتتە تاغنىڭ كەينىدىكى دىۋىلەر پادشاھىنىڭ قىزى يۈلتۈز پەرى ئىكەنلىكىنى، يۈلتۈز پەرنىڭ تەزىم قىلغىنى ئۆزى كۆڭۈل بەرگەن قارا دىۋە ئىكەنلىكىنى سۆزلىپ بېرىپتۇ. ئۇ يەنە يۈلتۈز پەرنىڭ ۋىسالىغا يەتمەك تولىمۇ مۇشكۈل، شۇڭا يۈلتۈز پەرنى ئۆزلىدىن چىقىرىۋېتىپ، ئۇنىڭ ئورنىغا شام پادشاھىنىڭ قىزى قۇندۇزنى قولغا كىرگۈزۈش ۋە ئۇنىڭ يو - لىدا بارلىقىنى پىدا قىلىش لازىملىقى توغرىسىدا مەسىلەت بېرىپتۇ. بۇ مەسىلەتتىن كېيىن ئەۋەزخان گۈلجمالدىن قۇندۇزنى قولغا كەلتۈرۈش ئامالىنى سوراپتۇ. گۈلجمالخان دوستانە مەسىلەت بېرىپتۇ:

— هازىر شام شەھرى پادشاھىنىڭ قىزى قۇندۇزنىڭ ئەقىل - پاراسەت ۋە گۈزەللەك جەھەتتە پۇتۇن دۇنياغا داڭقى چىقتى. ئۇنىڭغا نۇرغۇن ئەلنىڭ شاهزادىلىرى ئەلچىلەر ئە - ۋەتتى. بۇ ئەلچىلەرگە جاۋاب بېرىش شام شەھرى پادشاھىغا قىيىن چۈشكەچكە، ئۇ: «كىمكى باغدا تقا كېلىپ، باغدات بىلەن شام ئارىسىدىكى ئات بېيگىسىگە قاتىنىشىپ بېيگىمە ئۇتۇپ چىقسا، شۇنىڭغا قۇندۇز قىزىمنى ياتلىق قىلىمەن» دەپ جا -

كارلىدى. مۇشۇ جاكارغا ئاساسىن، هازىر ھەرقايىسى ئەللىرنىڭ شاهزادىلىرى باغداتقا قاراپ يولغا چىقىتى. شۇ قاتاردا مېنىڭ ئاكام مىرئەرەبمۇ بېيگىگە قاتنىشىش ئۈچۈن كەتتى. ئۇ بېيگىدە چوقۇم ئوتۇپ چىقىدو. ئۇ بەكمۇ مەرد يىگىت. شۇڭا سىز ئۇنىڭ بىلەن دوست بولسىڭىز، ئۇ بېيگىنىڭ ئۇتۇقىنى سىزگە ئوتۇنۇپ بېرىدۇ. ئۇ پاكار ئەرەب دۇلدۇلۇغا منگەن، بېشىغا كۆك سەلлە ئورىغان، ئېسىڭىزدە بولسۇنکى، دوستلىق ئۈچۈن مېنى ئارىغا سېلىڭ !

ئەۋەزخان بۇ بىر كېچىنى گۈلجمالخاننىڭ يېنىدا قىز - غىن سۆھىبەت بىلەن ئۆتكۈزۈپ، تالىق سەھەرەدە يولغا چىقىپتۇ.

گۈلجمالخان ئۇنى ئاقى يول تىلەپ ئۆزىتىپتۇ.

ئەۋەزخان سايىلارنى، ئۇزۇن يوللارنى بېسىپتۇ. باش - ئا - يىغى كۆرۈنمهيدىغان تۈپتۈز كەتكەن چۆلده ئۇنىڭ كۆزىگە كىچىكىنە بىر قارا نەرسە كۆرۈنۈپتۇ. ئۇ دۇلدۇلىنى تېزلىك تىپ ئۇنىڭغا يېقىنلاپتۇ. قارسا، ئورۇق جەدە بايتالغا مىندىگەن، بېشىدا ئۇزۇن كۇلاھ، ئۇستىدە مىڭ خىل قۇراقتا تىدە كىلگەن جەندە، قولىدا تاياق تۇتۇۋالغان بىر دىۋانە ھە دەپ ئېتىنى چاپتۇرۇپ كېتىۋاتقۇدەك. ئەۋەزخان، ھەرھالدا بىر ھەمراھقا يولۇقتۇم، يولدا ھەمراھ بىلەن زېرىكىمەي ماڭىدىغان بولدۇم، دەپ ئويلاپ، ئۇنىڭغا قاتارلىشىپتۇ ۋە: «ئەسسالامۇئە - لەيكۈم» دەپ سالام بېرىپتۇ. بىردىنلا ئۇنىڭ كۆزى دىۋانىنىڭ چىرىايغا چۈشۈپتۇ، كۆرۈپتۈكى، ئاغزىدا بىر تالمۇ چىشى يوق، ئېڭىكىدە بىرەر تال توڭىمۇ يوق، كۆزلىرىدە تىرىكلىك - دىن ئەسەرمۇ قالمىغان، هازىرلا گۆردىن ئېچىۋالغان مۇرددەدەك بىر كوسا تۇرغۇدەك. ئەۋەزخان ئۇنىڭ بىلەن بىرگە مېڭىۋېرىپتۇ ۋە ئۆزىنىڭ كەچۈرمىشلىرىنى بىرمۇ بىر سۆزلىپ بېرىپتۇ، لېكىن كوسا زۇۋان سۈرمەپتۇ ۋە ئارىلاپ ئەۋەزخانغا



قاراپ قويۇپتۇ. بۇلار ئوچ كۈن بىرگە يول باخىندىن كېيىن، بىر كۇنى سەھىردا كوسا ئەۋەزخاننى ئۆلتۈرمەك دەرىجىدە - نىڭغا قول ساپتۇ. كوسىنىڭ يامان غەربىزنى سەزگەن قۇرغۇچىلىق خان بىر خەنجر ئۇرۇپ ئۇنى ئۆلتۈرۈپتۇ - دە، ئۇنىڭ سىتىنى قۇمغا كۆمۈپ قويۇپ، ئۇنىڭ قۇراق جەندىسىنى كەيىپ، بايتالىنى يېتىلەپ، دىۋانە قىياپتىدە «باغدات قەيمىرددە سەمن؟» دەپ يولىنى داۋاملاشتۇرۇپتۇ.

ئۇزۇن ساي ئاخىرىلىشىپ، دەل - دەرەخلىر كۆرۈنۈشكە باشلاپتۇ. ئەۋەزخان خۇشال بولۇپ، باغداتقا يېقىنلىشىپتىمەن، دەپ، دۇلدۇلنى ئاستىلىتىپ باغدات شەھىرىگە قاراپ مېڭىپتۇ. يولىنىڭ ئىككى تەربىي چاتقاللىق بولۇپ، يول مېڭىش قىيىن ئىكەن. ئۇ كېتىۋېتىپ، غەلىتە بىر ئاۋازنى ئاكلاپ ئېتىنى توختىتىپتۇ، قۇللىقىغا نۇرغۇنلىغان چىۋىننىڭ غۇرۇلدىغان ئاۋازى ئاكلاغانداك بوبىتۇ. قارىغۇدەك بولسا، گەددەن نىڭىچە قۇماق باسقان بىر تاز: «مەن ئات تاپىماي قويىمايمەن، مەن ئات تاپىماي قويىمايمەن!» دەپ بېشىغا ئۇرۇپ كېلىۋات قۇدەك، بېشىغا ھەربىر ئۇرغاندا مىڭلىغان چىقىن «ۋاڭ» قدلىپ ئۇچىدىكەن، بېشىدىن قولىنى تارتىسا، مىڭلىغان چىۋىن «ۋاڭ» قىلىپ قونىدىكەن. ئۇ تازمۇ جىلە بولغان ھالدا ھېچ نەرسىگە قارىماي كېتىۋاتقۇدەك. ئەۋەزخان كۆڭلىدە، مەن ئات ئۆستىدە بولغاندىن كېيىن، ئۇ تاز يولىنىڭ سىرتىغا چىقىپ ماڭا يول بوشىتىپ بېرەر، دەپ ئاستا مېڭىپتۇ، لېكىن ئۇ تازمۇ ئۇدۇل كېتىۋېرپتۇ. ئىلاجىسىز قالغان ئەۋەزخان يولىنىڭ سىرتىغا چىقىپ، يول بوشىتىپ بېرىشكە مەجبۇر بوبىتۇ. تاز ئەۋەزخاننىڭ ئۇدۇلىدىن ئۆتۈپ بولغاندىن كېيىن، ئەۋەزخان بىردىنلا ئويلىنىپ قاپتۇ. باغدات شەھىرىگە كىرىشتە بىرىنە - چى قېتىم يولۇقتۇرغان كىشىم مۇشۇ، بۇنىڭدىن گەپ سورىدە -

ماي ئۆتۈپ كەتسىم، ياخشى بولماس، گەپ سوراپ ئاندىن ما-
ئاي، دەپ، دۇلۇلنلى تىزگىنىدىن تارتىپ توختىتىپتۇ ۋە: —
— هەي تاز، ئىسمىڭ كىم؟ — دەپ سوراپتۇ. تاز كەيى-
نىگە قارىماستىنلا: — قېمىتلىخىماغى ئەللىك دەپ سەرەتلىك
— هەي قەلەندەر، مېنىڭ ئىسمىمنى سوراپ نېمە قىلات-
تىڭ؟ بىلگۈڭ كەلسە، ئېيتىپ بېرىي، مېنىڭ ئىسمىمنى بۇ
شەھىرىدىكىلەر: «چاتاقچى تاز» دەيدۇ، — دەپ قويۇپ مېڭىز-
رىپتۇ. ئەۋەزخان، بۇ تازنىڭ «چاتاقچى تاز» دەپ ئاتالغىنىدىن
قارىغاندا قولىدىن ئىش كېلىدىغاندەك تۇرىدۇ. بۇنىڭ بىلەن
دost بولايچۇ، دەپ ئويلاپتۇ — دەپ سەرەتلىك دەپ سەرەتلىك
— توختا! سەن «ئات تاپماي قويمىامىن» دەيسەن، ئات

ساڭا نېمىگە كېرەك بولۇپ قالدى؟ — دەپ سوراپتۇ.
— هەي دىۋانە، سەن ئالەمدىن بىخەۋەر ئوشمايسەن. ها-
زىر شام پادشاھىنىڭ گۈزىلى قۇندۇزنى ئېلىش ئۈچۈن
باغداتتا ئات بېيگىسى ئۇيۇشتۇرۇلماقچى. مەنمۇ ئەرلىك غۇرۇ-
رۇم بىلەن بۇ بېيگىگە قاتناشماقچىمن، — دەپتۇ تاز. ئەۋەز-
خان ئۇنىڭىغا:

— كەل، مانا بۇ بايتالغا مىنىۋال. بىز دost بولايلى، —
دېگەنكەن، تاز چاققانلىق بىلەن بايتالغا مىنگىشىپتۇ. بۇلار
خۇشال ھالدا باغداتقا قاراپ ئات چاپتۇرۇپتۇ. باغداتقا كىرىپ
كارۋان سارايغا ئۇرۇنلاشقاندىن كېيىن، چاتاقچى تاز ئەۋەزخان-
نى بېيگىچىلەرنى تىزىملايدىغان مىرزىنىڭ ئالدىغا ئاپىرىپتۇ
ۋە مىرزىغا قاراپ:


— هەي مىرزا، بىرىنچى نومۇرغا چاتاقچى تاز، ئىككىن-
چى نومۇرغا قەلەندەر، دەپ يازغىن، — دەپتۇ.
مىرزا بۇلارنى كۆرۈپ يىرگىنىپتۇ ۋە:
— مىرزىخاندىن چىقىش! شاهنىڭ قىزى قۇندۇزنى



سەندەك تاز، دۇۋانلىرىگە بەرمەيدۇ، ئۇنى شەنەنداشلەر، بەگىزىدە لەر ئالىدۇ، — دەپتۇ. بۇنى ئاڭلىغان چاتاقچى نىپتۇ ۋە بىر مۇشت بىلەن مىرزانى يىقتىپتۇ. باغداٗت خەلپىسىنىڭ قولقىغا يېتىپتۇ. خەلپىه چاتاقچى بىلەن ئەۋەزخانى ئوردىغا ئەكمەلۈرۈپ سوراق قىپتۇ. چاتاقچى تاز خەلپىه ئالدىدا تىزلىنىپ تۇرۇپ:

— ئەي خەلپىه، سىلىنىڭ چىقارغان پەرمانلىرىدا: «كىم دەكىم بولسۇن، ئات بىيگىسىدە بىرىنچىلىكىنى ئالىدىكەن، ئۇنىڭغا شام پادشاھىنىڭ گۈزىلى قۇندۇزنى بېرىمىز» دەپ جاكارلانغان. لېكىن، مىرزا پەرمانغا خىلاپلىق قىلىپ بىزنى بېيگىگە تىزىملىماي قوغلىدى، — دەپ ئەرز قىپتۇ.

خەلپىه بۇ تازىنىڭ ئەرزىنى قوبۇل كۆرۈپ، ئۇلارنى قويۇپ بېرىپتۇ. ئوردىدىن چىققان چاتاقچى تاز ئەۋەزخانى ئەگەشتۈرۈپ مىرزاخانىغا يەنە كىرىپتۇ. ئۇ يەردە ئۆز ئىسىملىرىنى ياز-



دۇرغاندىن كېيىن قايتىپ چىقىپ، ئون بەش كۈنگىچە دەم ئالا-
لخاج، ئاتلىرىنى بېقىشقا باشلاپتۇ. ئەۋەزخان تۆت ياشار دۆل-
دۇلنى يۈگەنسىز قويۇۋېتىپتۇ. دۆلدۈل خالىغان جايىدىن ئوت -
چۆپ يەپ، قايتىپ كېلىپ ئەۋەزخان تىمىيارلىغان بوغۇزنى يەپ،
تۈكلىرى پارقىراپ كېتىپتۇ. چاتاقچى تازنىڭ بايتىلى ئالدىغا
ئەكەپلىپ بەرگەن يەمنىمۇ يېممەي تۇرۇۋاتپۇ.

ئەته بەيگە باشلىنىدۇ دېگەن ئاخشىمى ئەۋەزخان چاتاقچى
تازنى چاقرىپ: — مېنىڭ ئۇيقۇم قاتتىقراق، ئەته سەھەردە ئويغىتىۋەت-
كىن، — دەپتۇ ۋە قاتتىق ئۇيقۇغا كېتىپتۇ. چاتاقچى تاز سەھەردە ئويغىتىۋەت-
ئات چاپتۇرۇپ كېتىۋاتقۇدەك. ئۇ ئالدىراپ بايتالىنى توقۇپ
مېنىپتۇ ۋە بىردىنلا ئەۋەزخاننىڭ ئاخشامقى گېپى ئېسىگە
كېلىپ، بايتالىڭ ئۇستىدىن چۈشىمەيلا:

— ھەي قەلەندەر، تۇر، ھەي قەلەندەر، تۇرماماسەن ! —
دەپ چاقرىشقا باشلاپتۇ. لېكىن، ئەۋەزخان ئويغانماپتۇ. تاز
بىر ياقتىن ئاچقىقلاتپۇ، بىر ياقتىن باشقىلارنىڭ ئارقىسىدا
قېلىشتىن ئەنسىرەپ كېتىپ قاپتۇ. ھەممە چەۋەندازلار كې-
تىپ بولغاندىن كېيىن دۆلدۈل كىشىنەشكە باشلاپتۇ، لېكىن
ئەۋەزخاننى ئويغىتالماپتۇ. ئاخىر دۆلدۈل چىداب تۇرالماي ھە-
ۋەزخاننىڭ بەلۋېغىدىن چىشلەپ تارتىپتۇ، ئەۋەزخان شۇ چاغ-
دىلا چۆچۈپ ئويغىننىپتۇ. ئۇ چاتاقچى تازدىن ئاغرىنغان ھالدا
دۆلدۈلغا مېنىپ يولغا راۋان بويپتۇ. ئۇنىنچى كۈنى چەۋەندازلار-
نىڭ كەينىدىن يېتىشىپتۇ. ئۇ توختىماي چېپىپ ئون بەش كۈن
بولغاندا، چاتاقچى تازنىڭ كەينىدىن يېتىشىپ كەپتۇ ۋە:
— ھەي تاز، دوستلىۇقنى بىلمىدىكەنسەن، مېنى ئوي-

غىتىۋەتسەڭ بولماسىدى؟ — دەپتۇ. تازمۇ غەزەپلىنىپ:



— هەي قەلەندر، شۇنچىمۇ ئۇخلامدۇ دەپ سېنى ئۆمىدە
تىلەن دەپ چەۋەندازلارنىڭ كەينىدە قالدىم، — دەپ، بایتالغا قاتىلا
يېقىنلاپتۇ. ئەۋەزخان: www.tryghurkitap.com

ئۇنداق بولسا، تېز ماڭايلى، — دەپ، بایتالغا قاتىلا
ئۇرۇپ تاز بىلەن بىرگە چىپپىتۇ، بایتال ھە دېگەندىلا دۇلۇلنىڭ ئابىسى
دۇلۇنىڭ كەينىدە قىلىۋېرپتۇ. ئەۋەزخان ئىلگىريلەپ، يىگىر-
مە كۈن بولدى دېگەندە پۇتون چەۋەندازلارنىڭ ئالدىغا ئۆتۈپ
كېتىپتۇ. ئۇ دۇلدۇلنى توختىماي چاپتۇرۇپ يىگىرمە ئىك-
كىنچى كۈننەگە كەلگەندە، ئالدىدا يەنە بىر دۇلدۇلنىڭ چىپ-
كېتىۋاتقانلىقنى كۆرۈپتۇ ۋە ئۇنى قوغلاپتۇ. يىگىرمە تۆتىند-
چى كۈنى دۇلدۇلغا مىنگەن، بېشىغا كۆك سەلە ئورىۋالغان
كىشى ئىكەن، بۇ جەزمەن گۈلچامالخاننىڭ ئاكىسى مىرئەرەب،
ئۇنىڭدىن ئۆتۈپ كېتىمى، دەپ دۇلدۇلغا قامچا ئۇرۇپتۇ. ئۇ
مىرئەرەبنىڭ ئوڭ يېنىدىن ئۆتۈپ كەتمەكچى بوبىتۇ، لېكىن
ئەرەب دۇلدۇلى يولنىڭ ئوڭ تەرىپىنى توسۇپ، ئۇنىڭغا يول
بەرمەپتۇ. سول تەرەپتىن ئۆتەي دەپ سول تەرەپتىن كەلگەندە-
كەن، ئەرەب دۇلدۇلى يولنىڭ سول تەرىپىنى توسۇپ يول
بەرمەپتۇ. ئامالسىز قالغان ئەۋەزخان ئۆز دۇلدۇلغا ئەرەب
دۇلدۇلنى چىشلەپ يېقىتىشقا ئىشارەت قىپتۇ. دۇلدۇل ئەرەب
دۇلدۇلنىڭ ئارقا پاچىقىنى چىشلەپ ئۇنى يېقىتىپتۇ ۋە ئالا-
غا ئىلگىريلەپ كېتىپتۇ. لېكىن، ئەرەب دۇلدۇلى چاچراپ
ئورنىدىن تۇرۇپ ئەۋەزخاننىڭ دۇلدۇلنىڭ ئارقا پۇتىنى
چىشلەپ ئۇنى يېقىتىپتۇ ۋە ئالدىغا ئۆتۈپ كېتىپتۇ. بۇ ئىش
بىرقانچە قېتىم تەكرارلانغان بولسىمۇ، لېكىن ئەۋەزخاننىڭ
دۇلدۇلى زادىلا ئالدىغا ئۆتۈپ كېتەلمەپتۇ. شۇنىڭدىن كېيىن،
ئەۋەزخان گۈلچامالنى ئارىغا سېلىپ دوست بولماقچى بوبىتۇ

ۋە ئەرەب دۈلۈلغا يېقىنىلىشىپ: —

ئەي دوستۇم مىرئەرەب، سەن سىڭلىڭ گۈلچامالنىڭ يۈزىنى قىلىپ، دوستلىقۇ ئۈچۈن بېيگىنىڭ ئالدىنى ماڭا ئۆتۈپ بەرسەڭ قانداق؟ — دەپتۇ. بۇنى ئاڭلىغان مىرئەرەب: — سىڭلىم گۈلچامالنى ئارىغا سالغانلىقىڭ ئۈچۈنلا سەن بىلەن دوست بولۇپ قالايمىش، ساڭا ئاقى يول تىلىمەمەن، — دەپ دۈلۈلنىڭ بېشىنى تارتىپ ئەۋەزخانغا يول بېرىپ، ئۇنى ئالدىغا ئۆتكۈزۈپتۇ.

شام خەلقى: «بېيگىدە كىم ئۆتۈپ چىقىدىكىن؟» دەپ شەھەردىن ئۈچ كۈنلۈك يولغا چىقىپ تۇرغانىكەن، قارىغۇدەك بولسا، بېشىدا كۈلاھ، ئۇستىدە جەندە، قولىدا تاياق تۇتقان بىر قەلەندەر ئات چاپتۇرۇپ كېلىۋاتقۇدەك. كىشىلەر ھاڭ - تالڭ قېلىشىپتۇ، ھەر تۈرلۈك گۇماندا بولۇشۇپتۇ. بەزىلەر: «ئېھىتىمال بۇ ساراڭ قەلەندەر يېرىم يولدىن ئات چاپتۇرۇپ كېلىپ سەپكە قوشۇلۇۋالغان بولسا كېرەك» دېسە، بەزىلەر: «ھەرالدا بىرىنچى بولۇپ كەلگەندىكىن چارباغدىكى مېھمانخا- نىغا باشلاش كېرەك» دېيىشىپتۇ. شۇنداق قىلىپ، ئۇلار ئۇنى چارباغدىكى مېھمانخانىغا باشلاپتۇ. ئەۋەزخان كېلىپ يەتتە كۈن ئۆتكەندىن كېيىن، با Gundattىكى مىرزا پۇتون چەۋەندازلار - نىڭ كەينىدىن دەپتەرنى ئېلىپ كەپتۇ. ئۇنىڭدىن بۇ قەلەندەر - نىڭ بېيگە تىزىمىلىكىدە ئىسمىنىڭ بار - يوقلىقىنى سۈرۈش - تۇرگەندىكەن، چاتاقچى تاز دەرھال: —

ئەلۋەتتە بۇ قەلەندەرنىڭ تىزىمى بار، ئۇ باشقىلاردىن يېرىم كۈن كېيىن يولغا چىقىپ بىزدىن ئۆتۈپ كەتكەن، — دەپتۇ. مىرزايمۇ شۇ زامات باشلىڭىسى تەستىقلالپتۇ. شام پادشاھى ئۆزىنىڭ بولغۇسى كۆئىوغلۇنى كۆرمەكچى بولۇپ، خوتۇنى، قىزى ۋە ۋەزىرلىرىنى ئېلىپ چارباغقا كىرىپتۇ.

كىن، ئىشىك يوچۇقىدىن كۆز تاشلىغان قۇندۇز قەلەندەر كەنەنە كەنەنە كەنەنە
مى ئىچىدە ئولتۇرغان شاھزادىنىڭ ھۆسنىگە ئاشق بوبىتۇ. پا-
دشاھ ئوردىغا قايىتىپ، خوتۇنى ئارقىلىق قىزىغا مەسىلەت
ساپتۇ. قىز ۋەدىگە ۋاپا قىلىپ، بېيگىدە ئۇتۇپ چىققان كىشىگە
تېگىدىغانلىقىنى ئېيتىپتۇ. شۇنداق قىلىپ، قىرقى كېچە -
كۇندۇز توی قىلىپ، قۇندۇزنى ئەۋەزخانغا بېرىپتۇ. ئىكاھ بولە-
ذىغان كۇنى ئەۋەزخان قەلەندەرچە كىيمىنى سېلىۋېتىپ،
شاھزادىچە ياسىنىپتۇ ۋە ئۆزىنىڭ گۆر ئوغلى سۇلتاننىڭ ئوغلى
ئەۋەزخان ئىكەنلىكىنى مەلۇم قىپتۇ. شاھ ئىنتايىن خۇشال بوب-
تۇ ۋە يارلىق چۈشورۇپ، ئەۋەزخاننى ئولۇق قول ۋەزىرلىككە تە-
يىنلىپتۇ. شۇنداق قىلىپ، بۇلار ئىنتايىن خاتىرجمە كۈن كەچۈ-
رۇشكە باشلاپتۇ. ١٤

كۈنلەر ئۆتۈپتۇ، ئايilar ئۆتۈپتۇ، ئەۋەزخان بارغانسېرى ئۇ-
رۇقلالپ خاموش بولۇپ قاپتۇ. بۇنى كۆرگەن قۇندۇز ئۇنىڭدىن
نېمە بولغانلىقىنى سورىغانىكەن، ئۇ مۇنداق جاۋاب بېرىپتۇ:
— مەن يۇرتۇمىدىن ئايىلىپ، چۆلدىكى ئاق ئۆيىدە يۈلتۈز
پەرنى يولۇقتۇرغانىدىم. ئۇ ماڭا: «سېنىڭ ئالىتە يىللەقا
ئۆمرۈڭ قالدى» دېگەندى. ھازىر تۆت يىل ئۆتتى. يەنە ئىك-
كى يىلدىن كېيىن مەن ئۆلسەم، سەن تۇل قالىسەن، شۇڭا
ساڭا ئىچىم ئاغرىپ، غەمدىن ئورۇقلالپ كېتىۋاتىمەن، —
دەپتۇ. بۇنى ئاكلىغان قۇندۇز ئەۋەزخانغا تەسەللى بېرىپ:
— بۇنىڭدىن تولا ئەندىشە قىلىپ كەتمەڭ. مەن چوڭ ئا-
نامدىن: «پەرنى سۆيگەن كىشى ئۇزۇن ئۆمۈر كۆردى» دەپ
ئاكلىغانىدىم. مەن يۈلتۈز پەرى بىلەن دوست، ئۇ پەيشەنبە

كەچتە مېنىڭ ھۇجرامغا كېلىدۇ، كېچىچە ئويۇن - تاماشا بىلەن تالڭ ئاتقۇزىمىز. سىز شۇ چاغدا ئۇنى بىر ئاماللاپ سۆيۈۋېلىڭ، - دەپتۇ.

ئارىدىن ھەپتە ئۆتۈپتۇ. پەيشەنبە كۈنى كەچتە يۈلتۈز پەرى قۇندۇزنىڭ ئۆيىگە كەپتۇ ۋە قۇندۇز بىلەن مۇڭدىشىپتۇ. پاراڭ ئارىلىقىدا، يۈلتۈز قۇندۇزغا: — سېنىڭ ئېرىڭ ئەۋەزخاننىڭ ئىككى يىللىق ئۆمرى قالدى، شۇڭا ئۇنى ياخشىراق كۆتۈپ كۆڭلىنى ئېلىۋال، - دەپتۇ.

قۇندۇز بۇ گەپنى ئاكىلاپ قايغۇغا چۆمۈپ جىم بولۇپ قاپتۇ. بىھۇدە سۆز قىلىپ قويىغىنىغا پۇشايمان قىلغان يۈل- تۇز دوستىنىڭ كۆڭلىنى ئېلىش ئۈچۈن، كېلەر پەيشەنبە كەچتە قۇندۇزنى ئۆزىنىڭ ماكانىغا تەكلىپ قىلىپ كېتىپ قاپتۇ. ھەپتە ئۆتۈپ پەيشەنبە يېتىپ كەپتۇ. قۇندۇزنىڭ مەسى- لمۇتى بىلەن ئەۋەزخان قۇندۇزنىڭ كىيىمنى كىيىپ، قۇز- دۇزنىڭ ھۇجرىسىغا كىرىپ ئولتۇرۇپتۇ. قاراڭغۇ چوشكەندىن كېيىن بىردىنلا قاتىق بوران چىقىپ، ئۆزىنىڭ تۈكۈلۈكىدىن ئىككى قول كىرىپ ئەۋەزخاننى ئاچىقىپ كېتىپتۇ، بۇ يۈل- تۇز پەرنىنىڭ بۇيرۇقى بىلەن قۇندۇزنى ئەكېلىش ئۈچۈن كەلگەن دىۋىلەر ئىكەن. ئۇلار ئەۋەزخاننى كۆتۈرۈپ يەختە تاغ- دىن ئۆتكەندىن كېيىن، يۈلتۈز پەرنىنىڭ ماكانىغا يېتىپ بې- رىپتۇ. ئەۋەزخان قاراڭغۇدەك بولسا، يۈلتۈز پەرى تەختتە ئول- تۇرغۇدەك. دىۋىلەر ئەۋەزخاننى تەخت ئالدىغا ئەكېلىپ يەرگە قويۇپتۇ. ئەۋەزخان يەرگە يۈزىنى چاپلاپ دۈم يېتىۋاپتۇ. يۈل- تۇز پەرى ئۇنى ئۆز يېنىغا تەكلىپ قىلسىمۇ، لېكىن ئەۋەز- خان مىدر قىلماپتۇ. يۈلتۈز پەرى تەختتىن چوشوب: — دوستۇم قۇندۇز، ئۆتكەنكى ئولتۇرۇشتا سېنى خاپا



قىلىپ قويدۇم، كەچۈرگىن، بۇگۈن سېنىڭ ئەللىكىنى ئىمالىي، تۇر ئورنۇڭدىن، — دەپ ئەۋەزخانىنىڭ بېشىنى سۈپەتلىك بولۇپ، گە، ئەۋەزخان بېشىنى كۆتۈرۈپلا يۈلتۈز پەرنىڭ يورىغۇنىڭ ئەللىكىنىڭ سۆيۈۋاپتۇ ۋە قايىتا يۈزىنى يەرگە يېقىپ يېتىۋاپتۇ. پەرىلەر كەلىپلىك، قائىدىسىدە ئۆزىنى ھەرگىزمۇ ئىنسانغا سۆيىدۇرمەيدىكەن، شۇكىرىنىڭ بېرىنىنى ئەپسەسى يۈلتۈز پەرى يېنىدىكى دىۋىگە قاراپ غەزەپ بىلەن:

— قۇندۇز ئەدەپسىز بولۇپ كېتىپتۇ، ئۇنىڭدىن بەزدىم، ئۇنى دەرھال ئۆز ھۇجرىسىغا ئاپىرۇۋەتكىن، — دەپ بۇيرۇق قىپتۇ. دېۋە ئەۋەزخانى كۆتۈرۈپ ئۆز ھۇجرىسىغا ئاپىرىپ قويۇپتۇ. ئىشنىڭ قانداق ئاخىرلىشىشىنى تەقەرزالق بىلەن كۆتۈپ تۇرغان قۇندۇز ئەۋەزخانى كۆرۈپ ئىنتايىن خۇشال بوبۇپ ۋە ئۇنىڭغا:

— ئەمدى سىز ئۇزۇن ئۆمۈر كۆرسىز، — دەپ، ئۇنى يېنىشلاپ يېنىشلاپ سۆيۈپتۇ. ئەۋەزخانمۇ خاتىرىجەم بولۇپ، قۇندۇز بىلەن كۆڭۈللىك تۇرمۇش كەچۈرۈشكە باشلاپتۇ. كۈنلەردىن بىر كۇنى كېچىسى ئەۋەزخان «ئاھ...» دەپتۇ — دە، چۆچۈپ ئويغىنىپتۇ. بۇ ۋاقتىدا ئەۋەزخاننىڭ يېنىدا ياتقان قۇندۇز ئويغاق ئىكەن. ئۇ ئەۋەزخاننىڭ ئاۋازىنى ئاڭلاپ چۆ- چۈپ كېتىپتۇ ۋە ئۇنىڭدىن ئاھ چېكىشىنىڭ سەۋەبىنى سوراپتۇ. ئەۋەزخان مەھبۇبىگە كۆرگەن چۈشىنى سۆزلەپ بېرپىتۇ. ئۇ چۈشىدە ئۆز ئېلىگە بارغانمىش، دادىسى گۆر ئوغ- لى سۇلتان بىلەن ئانىسى گۈلجاھان تەخت ئۇستىدە ئولتۇ. رۇپ، ئاھ چېكىپ: «ئوغلۇم ئەۋەزخان، قاچان كېلىسەن؟ سې- نى قاچان كۆرىمەن؟ سېنى كۆردىغان كۈنلەرمۇ بولارمۇ؟» دەپ زار — زارا يىغلاپ قارىغۇ بولۇپ قالغانمىش. بۇنى كۆر- گەن ئەۋەزخان: «ئاھ، دادام، ئاھ، ئانام!» دەپ ئۆزىنى ئاتا - ئانىسىنىڭ باغرىغا ئاققانمىش.

سویوملوكوم ! — دهپتو ئەۋەزخان ئايالىغا، — مەن تۇ-
 غۇلۇپ ئۆسکەن يۇرتۇمدىن، ئاتا — ئانامدىن ئايىلغىلى ئالىتە
 يىل بولدى. چۈشۈمde ئاتا — ئانامنىڭ مېنىڭ پراقيمدىيغلاب،
 كۆزلىرىنىڭ كور بولغانلىقىنى كۆرдۈم، رۇخسەت قىلساش،
 يۇرتۇمغا بېرىپ ئاتا — ئانامنى كۆرۈپ كەلسىم، بىلەن سەك
 بولىدۇ، مەنمۇ سىز بىلەن بىلە باراي. ئالدى بىلەن
 ئاتامدىن رۇخسەت ئالايلى، — دهپتو قۇندۇز. ئاندىن ئۇلار پا-
 دىشاھنىڭ ئالدىغا كىرىپ ئۆز تەلىپىنى ئېيتىپتۇ. پادشاھ
 ئۇلارنىڭ تەلىپىنى ئاڭلاپ رازىلىق بېرىپتۇ ۋە يول ھازىلدى.
 قىنى قىلىپ ئۇلارنى يولغا سېلىپ قويۇپتۇ. خەبىدە ئەن
 ئۇلار بىرقانچە قېچىر مال — دۇنيانى ئېلىپ يولغا
 چىقىپتۇ، كۆپ يول بېسىپتۇ. بىر كۇنى چۆل — جەزىرىلەر-
 دىكى بىر قونالغۇغا چۈشۈپ قونۇپتۇ. خەبىدە ئەن
 ئەۋەزخان سەھەر ئورنىدىن تۇرۇپ چېدىر ئالدىغا چىقىپ
 ئەتراپقا نەزەر سېلىشقا باشلاپتۇ. بۇ چاغدا ئۇ چېدىردىن كۆز
 يەتكۈدەك جايىدا بىر



كۆرۈپتۇ. شۇ
 ئەسنادا دۆڭ تەرەپتىن
 بىر كىشى ئات چاپتۇرۇپ
 كەپتۇ، ئۇنىڭ بىر قو-
 لىدا ئاق بایراق، بىر
 قولىدا بىر پارچە خەت
 بار ئىكەن. ئۇ چېدىر
 ئالدىغا كېلىپ خەتنى
 ئەۋەزخاننىڭ ئالدىغا
 تاشلاپتۇ — دە، توختى-
 ماستىن ئات چاپتۇرۇپ



كېتىپ قاپىتۇ. ئەۋەزخان خەتنى ئېلىپ ئۇرسا، ئۆمىڭىدا: «گۆر ئوغلى سۇلتانىڭ ئوغلى ئەۋەزخان! سەيىھىنەتلىكلىرىنىڭ ئەمەن بىزنىڭ شام پادشاھىنىڭ قىزى قوندوغۇنىڭ ئەمەن بۇلاپ كەتكەنكەنسەن، شۇنىڭ ئىنتىقامىنى ئېلىش ئۈچۈن ئەمەن بىزنىڭ كېلىشىنى كۈتۈپ ياتقانىدۇق. مانا ئەمدى يېتىپ كەپسەن، دەرھال قورالنى تاشلاپ بىزگە ئەم بولۇپ، ئالدىمىزغا كەل، بولىمسا، جەڭگە هازىرلان!» دېگەن سۆزلەر يېزىلىپ، خەتنىڭ ئاخىرىغا دىۋانە شاھنىڭ مۆھرى بېسىلغانىكەن.

بۇنى كۆرگەن ئەۋەزخان خەتنى كۆتۈرۈپ قۇندۇزنىڭ يېنىغا كىرىپتۇ ۋە ئەھۋالنى مەلۇم قىپتۇ. ئۇلار ئىككىسى مەسىلەھەتلىشىپ، جەڭگە تەييارلىنىپتۇ. ئەۋەزخان دۇلدۇلغانىنىپ، شەمىشىرىنى ئېلىپ، دۇبۇلغا - ساۋۇتلۇرىنى كىيىپ جەڭگە چىقىپتۇ، ئارىدا قانلىق جەڭ باشلىنىپتۇ.

جەڭ باشلىنىپ يەتتىنچى كۈنى، دۇشمن تەرەپنىڭ لەشىكەر باشلىقى ئۆز قوشۇنىنىڭ ئازلاپ كەتكەنلىكىنى كۆرۈپ بارلىق لەشكەرنى يېغىپتۇ ۋە:

— ئەي باتۇرلىرمى، بىز ئازلاپ كېتىۋاتىمىز، بۇ تەرقىدە ئۇرۇشۇۋەرسەك ئەۋەزخاندىن ئىنتىقام ئېلىش ئۇياقتا تۇر- سۇن، ئۆزىمىز هالاك بولىمىز، شۇڭا ياخشى تەدبىر كۆرۈش- مىز ئۈچۈن مەسىلەھەت بېرىڭلار، — دەپتۇ. هەممە يەن جىم تۇرۇپتۇ. شۇ ۋاقىتنا بىر قېرى ئورنى- دىن تۇرۇپ:

— ئەۋەزخاننى مەخپىي ئۆلتۈرۈش كېرەك، — دەپتۇ. بۇ چارە لەشكەر باشلىقىغا يېقىپتۇ. «ئەۋەزخاننى كىم ئۆلتۈرەدۇ؟» دېگەندە، يەنە ھېلىقى قېرى ئوتتۇرۇغا چىقىپتۇ.

ئەتىسى تالىق سەھىرەدە يەنە قانلىق جەڭ باشلىنىپتۇ. ئە-
ۋەزخان ئات ئويىنتىپ ئۇلارنى قىر - چاپ قىپىتۇ، ئۇلار
بىردىنلا قېچىشقا باشلاپتۇ. ئەۋەزخان كەينىدىن قوغلاپ مې-
ئىپتۇ. بۇ چاغدا بىر چوڭ تاشنىڭ دالدىسغا مۆكۈۋالغان
ھېلىقى قېرى ئەۋەزخاننىڭ كەينىدىن ئوق ئۇزۇپتۇ، ئوق ئە-
ۋەزخاننىڭ سول بىلىكىگە تېگىپتۇ. ئەۋەزخان ئات ئۇستىدە
يېنىچە بولۇپ قاپتۇ. دۇلدۇل دەرھال كەينىگە يېنىپتۇ ۋە
قۇندۇز تۇرغان چىدىرنىڭ ئالدىغا قايتىپ كەپتۇ. شۇ ۋاقتىتا
قۇندۇزنىڭ كۆڭلىگە بىر ۋەھىمە چوشكەندەك بولۇپ سىرتقا
چىقىپتۇ، قارىسا، ئەۋەزخان دۇلدۇلنىڭ ئۇستىدە يېتىپ قالا-
خان. ئۇ ئەۋەزخاننى دۇلدۇل ئۇستىدىن چۈشۈرۈپ چىدىرغا
ئەكىرىپ، ئۇنىڭ كىيمىلىرىنى سالدۇرۇپ ئۆزى كېيىپتۇ،
ئەۋەزخاننىڭ جاراھەتلەرىنى تېڭىپ ئۇنى ياتقۇزۇپ قويۇپ،
ئۆزى قولال - ياراڭلارنى ئېلىپ، دۇلدۇلغۇ منىپ دۈشمەن
سېپىنى يېرىپ ئۆتۈپ، ئەۋەزخاننىڭ ساق ئىكەنلىكىدىن بې-
شارەت بېرىپتۇ، ھەر كۈنى جەڭ مەيدانلىرىدا ئايلىنىپ دۈش-
مەنگە ۋەھىمە ساپتۇ. ئەۋەزخاننىڭ يارىلانغانلىقىغا يەتتە كۈن
بولغان كۈنى ئۇنىڭ كېسىلى بەك ئېغىرلىشىپ كېتىپتۇ.
قۇندۇز نىمە قىلارنى بىلمەي، ئۇمىدىسىز حالدا چىدىرنىڭ
ئالدىغا چىقىپتۇ. دەل شۇ ۋاقتىتا ئاسمانىدىن بىر توب كۆك
كەپتەر ئۇچۇپ كېلىپ چىدىرنىڭ ئالدىغا چۈشۈپتۇ ۋە بىر
دومىلاپ بىر توب قىزغا ئايلىنىپتۇ. قارىغۇدەك بولسا، يۈلتۈز
پەرى ئۆزىنىڭ قىرىق كېنىز بىكىنى ئەگەشتۈرۈپ كەلگەنەمەن.
قۇندۇز يۈلتۈز پەرىنىڭ ئالدىغا كېلىپ سالام بېرىپتۇ،
لېكىن پەرى ئۇنىڭ سالىمىنى ئىلىك ئالماي، كېنىزەكلىرىگە
ئىشارەت قىپتۇ. قىز لار ناخشا ئېيتىشقا باشلاپتۇ. يۈلتۈز پە-
رى بولسا توپنىڭ ئالدىغا چىقىپ قاقاقلاپ كۈلۈپ ئۇسسىل



ئۇيناشقا باشلاپتۇ. قۇندۇز بۇ ئەھۋالارغا باشلاپتۇ. چۈش بولغاندا، يۈلتۈز پەرى بىر ئەھۋالان قىزلارنى ناخشا ئېيتىشتىن توختىپتۇ ۋە قۇندۇز ئەھۋازخانىنىڭ قۇندۇز ئاي، ئاڭلاپ تۇرغىن، ئەھۋازخانىنىڭ ئەھۋازخانىنىڭ توشتى، ئۇ بۈگۈن چۈش ۋاقتىدا ئۆلىدۇ، سەن تۇل بولۇشىنىڭ ئەسیر بولىسىن. بۈگۈن سېنىڭ يىغلايدىغان، بىزنىڭ كۈلىدىغان كۈنىمىز. قېنى، سەن يىغلا، بىز كۈلەي-لى، — دەپ كېنىزه كلەرگە ئىشارەت قىلغانىكەن، قىزلار ناخشا باشلاپتۇ، يۈلتۈز پەرى قاتتىق كۈلۈپ، ئۇسۇل ئوي-ناشقا باشلاپتۇ. قۇندۇزنىڭ يىغىسى ئەۋجىگە چىقىپ ھوشىدىن كېتىشكە تاسلا قاپتۇ. چۈش قايرىلىپ، كۈن ئېگىلىپتۇ. شۇ چاغدا يۈلتۈز پەرى ئىشارەت قىلغانىكەن، قىزلار توختاپتۇ. يۈلتۈز پەرى غەمكىن ھالەتكە ئۆتۈپ قۇندۇزنىڭ ئالدىغا بېرپىتۇ ۋە تەزىم قىلىپ: — ئەي دوستۇم قۇندۇز، سۆيۈملۈكۈڭ ئەھۋازخان ئۆلمىدى، ئۇ ئەمدى ئۆلەمەيدۇ، بۇنىڭدا بىلگىم بىرەر سەۋەب بولۇشى مۇم-كىن، — دەپتۇ. قۇندۇز يىغىدىن توختاپتۇ ۋە مەردانە ھالدا: — ئېسىڭدە بارمۇ، سەن مېنى كۈھىقاپقا ئېلىپ بارغى-نىڭى؟ شۇ ۋاقتىتا دىۋىلىرىنىڭ مېنى ئەممەس، ئەھۋازخانى ئېلىپ بارغان. ئۇ ساڭا ئاشقى بولغاچقا، سېنى تەشنالىق بىلەن سو-يۇۋالغان، — دەپتۇ. يۈلتۈز پەرى كۈلۈمىسىرەپ: — بىزنىڭ ئادىتىمىزدە پەرى قىز ئۆزىنى سۆيگۈچى يە-گىتكە چوقۇم تېگىشى كېرەك، شۇڭا ھازىردىن باشلاپ مەن ئەھۋازخانىنىڭ نىكاھىدا، — دەپتۇ — دە، كېنىزه كلەرگە كۆھ-قاپقا قايتىشنى بۇيرۇپتۇ ۋە ئۆزى چېدىرغا كىرىپتۇ. ئارقد-دىن قۇندۇزمۇ كىرىپتۇ. يۈلتۈز پەرى بولسا ئەھۋازخانىنىڭ سول قولىنى ئۆزىنىڭ سول قولىنىڭ تۆپىسىگە قويۇپ، ئوك

قولىغا ئىسمى ئەزەمنى ئوقۇپ ئورۇپ، جاراھەتنى سلىغانىدە.
 كەن، ئەۋەرخان ساقىيىپ ئورنىدىن تۇرۇپتۇ. ئىككى قىز ئۇ-
 نىڭ ئالدىدا باش ئېگىشىپ تۇرۇپتۇ. ئەۋەرخان ئۇلارنىڭ رازدە-
 لىقىنى ئالغاندىن كېيىن دۇلدۇلغا مىنىپ دۈشىمەن بىلەن
 ئۈچ كۈن جەڭ قىلىپ يولنى بوشىتىپتۇ ۋە دادىسىنىڭ شە-
 ھىرىگە قاراپ يولغا چىقىپتۇ. بۇ نۆۋەت سەپەر كۆڭۈللۈك
 ئۆتۈپتۇ. ئەۋەرخان ئۆز يۇرتىغا بارغاندىن كېيىن شەھەر خەل-
 قى ئۇنى قىزغىن قارشى ئاپتۇ. ئۇ ئوردىغا كىرىپ تەخت
 ئۈستىدە ئولتىرۇغان دادىسى گۆر ئوغلى سۈلتاننى، ئانسى
 گۈلجاھاننى كۆرۈپ ئۇلارنىڭ ئالدىغا تىزلىنىپتۇ ۋە ئۆزىنىڭ
 كەلگەنلىكىنى مەلۇم قىپتۇ، گۆر ئوغلى سۈلتان، گۈلjaھان
 تەڭلا:

— ئاھ بالام، سېنىڭ دەرىتىدە تولا يىغلاپ كۆزلىرىمىز
 كور بولدى، ئەمدى سېنى كۆرەلمەيدىغان بولدىق، — دېيد-
 شىپتۇ. شۇ ھامان يۈلتۈز پەرى ئۇلارنىڭ ئالدىغا بېرىپ، قو-
 لىغا ئىسمىئەزەمنى ئوقۇپ ئورۇپ، پادشاھ ۋە گۈلjaھاننىڭ
 كۆزلىرىنى سلىغانىكەن، ئۇلارنىڭ كۆزلىرى يورۇپ كېتىپتۇ
 ۋە ئۆزلىرىنى ئەۋەرخانغا ئېتىپ ئۇنى باغرىغا بېسىپتۇ، ئاز-
 دىن قۇندۇز ۋە يۈلتۈزنىڭ پېشانسىكە سۆبۈپتۇ. گۆر ئوغلى
 سۈلتان ئۆزى ئەۋەرخاننى شاھلىق تەختىگە تەكلىپ قىلىپ:
 — سەن ئۆز بەختىڭ يولىدا ئىزدىنىپ مۇرادقا يەتتىڭ،
 ئەمدى سېنى خەلق ئارزو لايدۇ، خەلقنىڭ ئارزو سى يولىدا
 ئىزدەن، — دەپتۇ. ئەۋەرخان: — دەپ شاھلىق
 — خوب، ئانا، ئېيتقانلىرى بولسۇن، — دەپ شاھلىق
 تەختىگە چىقىپتۇ. ئۇ شۇنىڭدىن كېيىن ئۆز خەلقىنى بايا-
 شات، ئەركىن تۇرمۇشقا ئېرىشتىرگەنلىكەن.

ئېيىق سۇلتان

زاماننىڭ زامانسىدا، قويۇق ئۆسکەن ئورمان ياقىسىدا بىر خىلۋەت مەھەللە بار ئىكەن. بۇ كىچىك مەھەللەنىڭ پۇقرالىرى ناھايىتىمۇ ئۆم - ئىناق ياشايىدىكەن. ئۇلار يېقىن جايدىكى تاغقا بېرىپ ئوتۇن ئېلىپ كېلىپ ئۇنى بازارغا ئاپدراپ. سېتىپ، ئۆز تۇرمۇشلىرىنى قەدىر ئەھۋال قامدایدىكەن.

بىر كۇنى بۇ كىچىك مەھەللەنى بىر توپ قىزلار تاغقا ئوتۇن تەرگىلى بېرىپ قاپتۇ. قىزلار چۈرۈقلۈشىپ بىر دەمنىڭ ئىچىدە تاغنىڭ باغرىدىكى قارىغىلارنىڭ ئۇشتۇلۇپ كەتكەن قۇرۇق - قاقشاڭ شاخلىرىنى تېرىپ توپلاپ، ئۇنى باغلاب، ئۆيلىرىگە كېتىشكە تەييارلىنىپتۇ.

بۇ تاغقا ئوتۇن تەرگىلى كەلگەن قىزلار ئىچىدە نازىگۈل ئىسىمىلىك بىر قىز بولۇپ، ئۇ قىزمۇ باشقا قىزلارغا ئوخشاش ئوتۇنلىرىنى باغلاب كېتىي دېسە، ئوتۇنلارنى باغلادىغان ئار- غامچىسى يوق تۇرغۇدەك. نازىگۈل ئار GAMCHISINI ئۇزاق ئىز - دەپتۇ، هېچ يەردىن تاپالماتۇ. ئار GAMCHISINI يوقتىپ قويغانلىقىغا ئىچى تىت - تىت بولغان نازىگۈل ئار GAMCHISINI ئىزدە - ئىزدە ئاخىر دوستلىرىدىن ئايرىلىپ يېراقلىشىپ كېتىپتۇ. نازىگۈل ئوتۇن تەرگەن تاغنىڭ باغرىغا بېرىشىغا، تۇيۇقسىزلا دەرەخنىڭ كەينىدىن يوغان بىر ھېۋەتلىك ئېيىق چىقىپ

قىزنى كۆتۈرۈپ ئورمان ئىچىگە قېچىپتۇ. بىچاره نازىگۈل
ھەرقانچە ۋارقىراپ - جارقىراپ ئادەم چاقىرسىمۇ، ئېيقىنىڭ
چاڭگىلىدىن زادىلا قۇتۇلماپتۇ. نازىگۈل بۇ ئاجايىپ غەلىتە،
تىلىسىز مەخلۇقتىن قورقۇپ ھوشىدىن كېتىپ قاپتۇ. قانچە -
لىك ۋاقت ئۆتكەنلىكى نامەلۇم، نازىگۈل ھوشىغا كېلىپ
كۆزىنى ئىچىپ قارسا، ئاجايىپ مەنزىرىلىك گۈزەل شىپاڭدا
يائىقۇدەك، يېنىدا شۇنداق قەددى - قامەتلەك، رۇستىمەك بىر
يىگىت قىزنى يەلپۈپ ئولتۇرغۇدەك. ئۇنىڭ بىر جۈپ بۇلاق -
تەك كۆزلىرىدىن ھەقىقىي مۇھەببەتنىڭ يالقۇنلۇق ئوت ئۈچ -
قۇنلىرى چاقنىغاندەك بولۇپ، قىزدىن ئەپۇ سورىغاندەك تۇيۇ -
لۇپتۇ. نازىگۈل بېشىنى كۆتۈرۈپ:

— سىز كىم بولىسىز، بۇ قەيدىر؟ — دەپ سوراپتۇ. يە -
گىت مۇشۇ تاغدا ياشايدىغان ئورمان پادشاھىنىڭ يالغۇز ئوغ -
لى ئىكەنلىكىنى ئېيتىپتۇ كۆلۈپ تۇرۇپ. — سىز كىم؟ — سوراپتۇ قىز يىگىتتىن.

— ئىسمىم ئەخەمەت، — دەپتۇ يىگىت. — مەن سىز ئۆتۈن تەرگىلى چىقىپ بىر ئېيققا يولۇقتۇم،
سىز مېنى قانداق قۇتقۇزدىڭىز؟ — دەپتۇ قىز. — سىزنى ئېلىپ كەلگەن قارا ئېيقىنىڭ ئۆزى ادەل مەن
بوليەن، — دەپتۇ يىگىت. — سىز ئىشنىڭ سەۋەبى بىلەن جەريانىنى سۆزلىپ بەرسا -

ئىز قانداق؟ — دەپتۇ قىز. يىگىت: — مەن سىزگە ئۆزۈندىن بېرى ئاشىقى بىقارار ئىدىم،
لېكىن مېنىڭ تىلىسىم قىلىنغان ئېيق ھالىتىمنى كۆرسە -
ئىز، ئۇ چاغدا قورقۇپ ماڭا يېقىنلاشمايدىغانلىقىڭىزدىن ئەذ -
سىرەپ، ئاخىر مۇشۇ ئامال بىلەن سىزنى ئېلىپ كەلدىم، —
دەپ بولۇپ، قىزدىن ئەپۇ سوراپتۇ.



ئۇلار ئىككىسى مۇڭداشقاندىن كېيىن ئۆزىكارا چوشىنىش
هاسىل قىپتۇ. يىگىت قىزغا مۇھەببەت ئىزەتلىكلىرىنىڭ
گۈلمۇ يىگىتنىڭ ئوتلۇق كۆزلىرىدىن، يالقۇنلۇق مۇھەببەتلىرىنىڭ
ناللىرىدىن يۈرۈككە ئوت تۇتىشىپ، شامدەك ئېرىپ كېلىپ
تۇ. شۇنداق قىلىپ، بۇ ئىككى ئاشقى - مەشۇق بىرلىككە ئەتكىپ
يىگىتنىڭ ئاتىسى — ئورمان پادشاھىنىڭ ئالدىغا ئىززەت -
هۆرمەت بىلەن سالامغا كىرىپتۇ.
ئەھۋالدىن خەۋەردار بولغان پادشاھىنىڭ خۇشاللىقى ئە-
چىگە سىغمىي قاپتۇ. پادشاھ يۇرت خەلقىگە قىرىق كېچە -
كۈندۈز شاهانە توى مەرىكىسى ئۆتكۈزۈپ بېرىپتۇ.
شۇ كۈندىن باشلاپ نازىگۈل بىلەن ئەخەمەت كۆيۈمچان
ئەر - خوتۇنلاردىن بولۇپ، كۈن - تۈنلىرىنى شاد - خۇرام،
كۈلکە - چاقچاقلار بىلەن ئۆتكۈزۈپتۇ. قىز بىلەن يىگىت ئە-
نە شۇنداق ئۆتۈپتۇ.

ئەمدى گەپنى قىزنىڭ ئاتا - ئانسىدىن ئاڭلایلى:
نازىگۈل بىلەن ئوتۇن تەركىلى چىققان قىزلاр نازىگۈلنىڭ
ئارغامچىسىنى ئىزدەپ ئورمان ئىچىدە يوقلىپ كەتكەنلىكىنى
قىزنىڭ ئاتا - ئانسىغا دەرھال يەتكۈزۈپتۇ. نازىگۈلنىڭ كۆ-
يۈمچان ئاتىسى بىلەن مېھربان ئانسى قىزنىنىڭ دەردىدە زار -
زار يىغلاب، ئورمانلىقنى بىرقانچە قېتىم ئىزدەپمۇ قىزىنى تا-
پالماپتۇ. ئاخىر تەقدىرگە تەن بېرىپتۇ.

كۈنلەرنىڭ كەينىدىن ئايلار ئۆتۈپتۇ، ئايلارنىڭ كەينىدىن
يىللار ئۆتۈپ، ئارىدىن بىرقانچە يىل ئۆتكەندىن كېيىن، نازد-
گۈل تۈيۈقىسىز لا ئاتا - ئانسىنىنىڭ ئۆيىگە ئوماققىنا بىر ئو-
غۇل بىلەن چىرايلىققىنا بىر قىزنى يېتىلەپ كىرىپتۇ. نازد-
گۈلنىڭ ئاتا - ئانسى كۆزلىرىگە ئىشەنمەي: «ئاھ بالام، جان
قوزام» دەپ، قىزنى ئاتا - ئانلىق مېھرى بىلەن باغ-

رىغا بېسىپ يىغلاب تۇرۇپ كۆرۈشۈپتۇ. قىز ئاتا - ئانىلىرى بىلەن مۇڭدىشىپتۇ. قىزنىڭ ئاتا - ئانىسى ئىككى نەۋىرىسىگە قارىغانسىپرى كۆزلىرى تويمىپتۇ. قىزنىڭ ئانىسى بالىلارنىڭ ئاتىسىنى نېمە ئۈچۈن ئېلىپ كەلمىگەنلىكىنى سوراپتۇ. ئې-رىنىڭ تىلسىم قىلىنغان ئېيىق بولغانلىقى ئۈچۈن بىللە كېلەلمىگەنلىكىنى، ئۆزلىرىنىڭ ئۈچ كۈنلۈك مۆھەلت بىلەن كەلگەنلىكلەرنى ئېيتىپتۇ. نازىگۈلنىڭ ئانىسى ئېيىق كۆي-ئوغلىنىڭ قەيدىرە تۇرىدىغانلىقىنى، ئۇنىڭ بىلەن قانداق ئۇچراشقىلى بولىدىغانلىقىنى تەپسىلىي سوراپ بىلىقېلىپ ئۇخلاپ قاپتۇ.

پېرىم كېچىدە قىزنىڭ ئاتا - ئانىسى قىزىغا تۈيغۈزماي ئورنىدىن تۇرۇپ، قىزى ئېيىتىپ بەرگەن تاغ باغرىدىكى ئور-مانغا بېرىپ: «ئېيىق سۇلتان!» دەپ ئۇنلۈك ئاۋاز بىلەن ئۈچ قېتىم ۋارقىراپتۇ. «ئېيىق سۇلتان» دەرھال يېتىپ كەپ-تۇ. قىزنىڭ ئاتا - ئانىسى تەيارلاپ كەلگەن ئۆتكۈر ئايپالا-تىسى بىلەن ئېيىقنى چاناب پارچە - پارچە قىلىۋېتىپ، قد-زىغا بىلىندۈرمەي ئۆيىگە كىرىپ يېتىۋاپتۇ. قىزنىڭ ئۈچ كۈنلۈك مۆھەلتى توشۇپ ئاتا - ئانىسى بىلەن خوشلىشىپ، ئىككى بالىسىنى ئېلىپ ئورمانغا قاراپ يولغا چىقىپتۇ. ئۆز-لىرى بەلگە قىلىشقاڭ جايغا كېلىپ: «ئېيىق سۇلتان» دەپ ئۈچ قېتىم ۋارقىرسىمۇ، ئېيىق كەلمەپتۇ. قىز بالىلىرىنى يېتىلەپ تاغ باغرىدىكى ئورمان ئىچىگە كىرىپ قارىسا، ئېرى پارچە - پارچە بولۇپ ياتقۇدەك. بۇنى كۆرگەن نازىگۈل زار - زار يىغلاب، پۇتون ئورمانلىقىنى زىلزىلگە كەلتۈرۈپتۇ. نازد-گۈل يىغلاب - يىغلاب، بالىلىرىغا قاراپ: «ئاھ خۇدا، ئۆڭكۈر بولسىمۇ ئۆيۈم بولسىدى، ئېيىق بولسىمۇ ئېرىم بولسىدى» دەپ، ئاھ ئۇرۇپ خۇداغا نالە قىلىپ، كاككۈل بولۇپ پىغانلىق

«ئۆڭكۈر بولسىمۇ ئۆيۈم بولسىدى، ئېيىق بولسىمۇ ئې بىڭىلىدىسى

رىم بولسىدى» دېگەن تەمسىل شۇنىڭدىن قالغانىكەن.



خۇزىشىمىڭىن

بۇرۇتقى زاماندا ئىدىقۇت خانلىقىدا بىر پادشاھ ئۆتكە-
نىكەن. ئۇ پادشاھ ئىلىم ئەھلى، باتۇر، مەرگەنلەرنى ھۆرمەت-
لەيدىكەن ھەممىسىنى مۇۋاپىق ئىشقا قويىدىكەن،
پۇقرالارغا زۆلۈم سالماي، باج - سېلىقنى ئېغىرلاتماي، تۇر-
مۇشىنى خاتىرىجەم قىلغانىكەن. پادشاھلىق شۇ تەرىقىدە ئۇ-
زۇن زامانلار دەۋر سۈرۈپتۇ.

خانلىقىنىڭ بۇنچە پاراۋانلىق تۇرمۇشغا ھەستى قوزغال-
غان كۇھىقاپىتىكى قارا دىۋە يۇرتىنى خانىۋەiran قىلىپ، ئىند-
سۇ جىنلارنىڭ ماكانىغا ئايلاندۇرۇپ كۆڭلىنى شاد قىلماق ئۇ-
چۇن پادشاھلىق زېمىنغا قەددەم بېسىپتۇ. قاچانكى ئۇ بۇ
زېمىنغا قەددەم باستى، يۇرت خارابلىشىشقا قاراپ يۈزلىنىپتۇ.
قارا دىۋە بارغانلا يېپ، دەل - دەرەخ، ئۆي - ۋاران، ئوت - چۆپ،
هایۋانلارنى يېپ، دەل - دەرەخ، ئۆي - ۋاران، ئوت - چۆپ،
زىرائەتلەرنى ئاغزىدىن ئوت پۇۋەپ كۆيۈرۇپ ۋەiran قىلىپ،
خارابلىكە ئايلاندۇرۇۋېتىپتۇ.

يۇرت ئەھلى بۇ خەۋەرنى پادشاھقا يەتكۈزۈپتۇ. پادشاھ
يۇرتىنىڭ ئامانلىقى، پۇقرالارنىڭ ھاياتىنى قوغداش ئۈچۈن،
ئوردا ئىچىدىكى «مەنمەن» دەپ يۈرگەن پالۋانلارنى، مەرگەنلەر-
نى لەشكەرگە باش قىلىپ، قارا دىۋىنى يوقىتىش ئۈچۈن يولغا

رى تۈرپۈچۈپ كەتلىنىڭ
كار يۈرۈپ كەتلىنىڭ
شىق قىلمىخانىڭ
ياكى ئوقيانىڭ
كىرىچىنى تارتىپ
باقمىغان مەر -
گەن، پالۋانلار
ئوقىالىرىنى بەت -



لەپ قارا دىۋىگە قارتىپ ئوق ئۆزگەن بولسىمۇ، لېكىن
ئۇلارنىڭ ئوقلىرى كۆزلىگەن نىشانغا يېتىپ بارالماي، ئۆز
جىنىنى دىۋىگە سېلىپ بېرىپتۇ. دىۋە ئورنىدىن سىلجمىماي
تۇرۇپ پالۋان، مەرگەنلەرنى يالماپ يۇتۇۋېتىپتۇ، قالغان لەش -
كەرلەرنى بولسا ئاغزىدىن قارا بوران چىقىرىپ ئۇچۇرۇپ تد -
رېپەن قىلىۋېتىپتۇ...

دىۋىنىڭ چائىگىلىدىن ئامان قالغانلىرى پادشاھقا بولغان
ئىشتىن خەۋەر يەتكۈزۈپتۇ. ئۆزىنىڭ مەرگەن، پالۋانلىرىغا
ئىشىنچ باغلاب، ئۆمىد كۈتۈپ ئولتۇرغان پادشاھ بۇ شۇم خە -
ۋەرنى ئاڭلاب چۆچۈپ كېتىپتۇ ھەم ئويعا چۆكۈپتۇ. پادشاھ
ئۇيان ئويلاپ - بۇيان ئويلاپ، ئاخىر بىر قارارغا كېلىپ،
ئۆزىگە يېقىن ۋەزىردىن بىرنى چاقرىپ:

— مەن يۇرت بېشى، مەن يۇرتىنىڭ يىغىسىنى يىغلاپ، ئۇ -
تىدا كۆيىسمەم، مېنىڭ نېمە كېرىكىم؟ ! شۇڭا مەن يۇرتقا
كەلگەن بۇ بالا - قازانى يوقىتىش چارىسىنى تاپمىسام بول -
مايدۇ. سەن مەن كەلگۈچە يۇرتىنى ئادىل سوراپ، مېنىڭ يوق -
لۇقۇمنى چاندۇرماي، مېنىڭ كېلىشىمنى كوتىكن، — دەپ،

پۇتون يۇرتىنىڭ تەقدىرىنى ۋەزىرگە تاپشۇرۇپ، ئۆزى باشقىلار -
غا تۈيۈرمىي ئوردىدىن چىقىپ كېتىپتۇ...
پادىشاھ پۇقرابە كىيىنىپ ئوردىدىن ئايىرىلىپ، ئۆز
مەقسىتىگە يېتىشنىڭ يولىنى ئىزدەپ كوچىمۇ كوچا، ئۆيمۇ
ئۆي ئاربىلاپ پۇتون يۇرتىنى كېزىپ چىقىپتۇ، لېكىن بىرەر
مۇۋاپىق تەدبىر، مۇۋاپىق ئادەم تاپالماي، بېشىنىڭ ئىچى -
تېشى قېتىپ، قانداق قىلىشنى بىلەلمىي، يۇرتىنىڭ تاغ -
داۋانلىرىنى، ئويمان - دۆڭلىرىنى كېزىشكە مەجبۇر بوبتۇ.
ئۇ شۇنداق ئاخىرى چىقىمىس يولغا كىرىپ، يول يۇرۇپ، يول
يۇرسىمۇ مول يۇرۇپ، تاغ ئارسىدىكى ئورمانغا كىرىپ قاپتۇ.
بۇ ساپ ھاۋالىق جاي غەشلىككە تولغان كۆڭلىگە بىرئاز ئارام
بېرىپ، ھاردۇقىنى چىقىرىپ، ئۆخلىماقچى بولۇپ يېتىپتۇ.
ئۇ ئۇيقوسنى ئۇخلاپ يېتىپ تۇرسۇن، بىز گەپنى باشقا
ياقتىن ئاكىلايلى:

بۇ تاغ ئىچىدىكى ئورماندا خۇرشىد ئىسىملەك ئۆزچى
ياشايىدىكەن، ئۇ چىلىق ئۇنىڭ ئاتا كەسپى ئىكەن، ئۇ ئۇستا
مەرگەن ئىكەن. ئۇ ئاق كۆڭۈل، ساپ نىيەت كىشى بولۇپ،
ئۆزىنىڭ ھال ئەمگىكىگە تايىنىپ ياشاشنى ياخشى كۆرۈد.
كەن، شۇڭا ئۇ يۇرتىن ئايىرىلىپ، بالا - چاقلىرىنى ئېلىپ
بۇ تاغ ئىچىگە كىرىپ، بۇلاق سۈيدىدىن پايدىلىنىپ يەر ئې -
چىپ، بوش چاغلىرىدا ئۇ ۋۇچلاپ ياشاپ كېلىۋاتقانىكەن.
پادىشاھ ئورمانلىق ئىچىگە كىرگەن كۈنى خۇرشىدمۇ
ئۇغا چىققانىكەن. ئۇ ئورمانلىقتا بىر ئادەمنىڭ ياتقانلىقىنى
كۆرۈپ بېقىن بېرىپتۇ، قارىغۇدەك بولسا، بىر ئادەم بەھۇزۇر
ئۇخلاپ ياتقان، ئويغىتىۋېتىي دېسە، ئۇيقوسنى بۇزۇشقا كۆڭ -
لى ئۇنىماپتۇ، تاشلاپ كېتىي دېسە، يىرتقۇچ ھايۋانلارنىڭ زە -
يانكەشلىكىگە ئۇچراپ قېلىشىدىن ئەنسىرەپ، ئۇنى ئەپچىلا.



ملیک بىلەن يۈدۈۋېلىپ، تۇيدۇرماي ئۆيىگە كېلىپ كىتەپتەو.
ئۆيىگە ئاپىرىپ ئاستىغا كۆرپە، بېشىغا ياستقىقلىرىپ كەپتەو.
زۇپ قويۇپ، ئويغىنىشىنى كۆتۈپ ئولتۇرۇپتۇ.
پادشاھ بىرھازادىن كېيىن ئويغىنىپ كۆزىنى ئېچىدىپ كېلىپ كەپتەو.
قارىخۇدەك بولسا، ئۆزىنىڭ ئورمانىلىقتا ئەمەس، ئۆي ئېچىدىپ كېلىپ كەپتەو.
ياتقانلىقىنى كۆرۈپ، ئوڭۇممۇ، چوشۇممۇ، دەپ چۆچۈپ ئور-
نىدىن تۇرۇپ كېتىپتۇ. ئۇ ئۆزىگە قاراپ ئولتۇرغان ئاتا -
بالا ئۇچىلەننى كۆرۈپ:
— بۇ مېنىڭ ئوڭۇممۇ، چوشۇممۇ؟ مەن بۇ يەركە قانداق
كېلىپ قالدىم؟ — دەپ سوراپتۇ.

— بۇ ئوڭلىرى، مېھمان، — دەپتۇ خۇرشىد مەرگەن
ھەم ئۆزىنى تونۇشتۇرۇپ، بولغان ئەھۋالنى چۈشەندۈرۈپتۇ.
پادشاھ خۇرشىد مەرگەننىڭ سۆزىنى ئاڭلاپ خاتىرجمە بويپتۇ.
خۇرشىد مەرگەن ئۇنىڭ ئالدىغا داستخان سېلىپ تاماق كەل-
تۇرۇپتۇ. تاماق ئۇستىدە پادشاھ ئۆزىنى ئاشكارىلاپ، بۇ تاغ -
دەشتلەرنى كېزىپ يۈرۈشتىكى مەقسىتىنى ئېتىپتۇ. خۇر-
شىد مەرگەن پادشاھنىڭ ئېيتقانلىرىنى ئاڭلاپ:
— باشلىرىغا ئېغىر كۈن چۈشۈپتۇ. نىيەتلەرى تۈز ئە-
كەن، خۇدا مەدەت قىلار. سلى بىزگە مېھمان، خاتىرجمە
هاردۇقلەرنى ئالسىلا، باشقا ئىشلار كېيىنچە بىر تەرەپ
بولار، — دەپتۇ ھەم ئۆزىنىڭ ئۆز لەپ كېلىپ پادشاھنى
مېھمان قىلىدىغانلىقىنى ئېتىپ چىقىپ كېتىپتۇ. پادشاھ
ئېتىپ ئارام ئېلىپ قاپتۇ.
ئارىدىن ئۇزۇن ئۆتىمەي خۇرشىد مەرگەن چوڭ بىر ئار-
قارنى مۇرسىگە ئارتابپ كىرىپ كەپتۇ. پادشاھ قارىخۇدەك
بولسا، ئوق ئارقارنىڭ ئىككى كۆزىنىڭ ئوتتۇرسىغا تەگكەند-
كەن. پادشاھ بۇنى كۆرۈپ، خۇرشىدىنىڭ ئۇستا مەرگەن ئە-

كەنلىكىگە چىن كۆڭلىدىن قايىل بويپتۇ. خۇرشىد مەرگەن
هایال بولماي گۆشنى پىشورۇپ پادشاھنىڭ ئالدىغا قويۇپتۇ.
پادشاھ گۆش يېپ ئولتۇرۇپ، خۇرشىد مەرگەندىن:
— مەن ئۇستا مەرگەن، پالۋانلارنى مۇۋاپق ئىشقا ئوا-
رۇنلاشتۇرۇپ، ئۆز ھۆزۈرۈمدىن ئورۇن بەرگەن تۇرسام، سىز
نىمە ئۈچۈن بۇ يەرگە كېلىپ يالغۇز ياشاشنى خالاپ قالدى-
ئىزى؟ — دەپ سوراپتۇ. خۇرشىد مەرگەن كەمەتلىك بىلەن:
— ھۆرمەتلىك پادشاھ ئالىلىرى، پىچاقنى بىلەپ تۇر-
مسا، دات باسىدىغانلىقىنى بىلىدىغانلا؟ ھۇنەرمۇ شۇنداق،
دائىم مەشقىق قىلىپ ھەم ئىشلىتىپ تۇرمىسا، كامالەتكە يەت-
مەك ئۇياقتا تۇرسۇن، ھەتتا كارغا كەلمەس بىرنەرسىگە ئايلىنىپ
قالىدۇ، — دەپتۇ. پادشاھ خۇرشىد مەرگەندىن بىمە دېمىمەكچى
بولغانلىقىنى چۈشىنىپ، ئۇنىڭ ئېيتقانلىرىغا قايىل بويپتۇ.
ئەتسىسى خۇرشىد مەرگەن يەنە ئۆۋغا چىقىش ئۈچۈن تە-
يارلىق قىپتۇ. پادشاھ ئۇنىڭ ماھارىتىنى ئۆز كۆزى بىلەن
كۆرۈپ بېقىشنى كۆڭلىگە پۈكۈپ:
— خۇرشىد مەرگەن، مەن ئۆيىدە ئولتۇرۇپ زېرىكىپ
كەتتىم، ئەگەر مۇمكىن بولسا، مەنمۇ سىز بىلەن بىرگە چە-
قىپ ئايلىنىپ كىرسەم، — دەپتۇ. خۇرشىد مەرگەن مېھماز-
نىڭ تەلىپىنى رەت قىلالماي، پادشاھنى ئۆزى بىلەن بىرگە
ئېلىپ چىقىپتۇ.
ئۇلار ئۇزۇن ماڭمايلا، خۇرشىد مەرگەن كۆز يەتكۈسىز
يەردىكى بىر قارىنى پادشاھقا كۆرسىتىپ:
— ئەنە، ئۇ كېيىك، سلى مۇشۇ يەرده تۇرۇپ ئۇنى كۆ-
زىتىپ تۇرسلا، — دەپ پادشاھنى بىر قورام تاشنىڭ كەي-
نىگە مۆكتۈرۈپ قويۇپ، ئۆزى بىر دۆڭىنى ئەگىپ مېڭىپتۇ.
بۇ چاغدا چاتقاللىق ئارسىدىن تورپاقتەك چوڭلۇقتىكى بىر



يولۋاس نەرە تارتىپ چىقىپ پادشاھقا ئېلىمەتتۇ. خۇرىشىد
 مەرگەن يولۋاسنىڭ ئاۋازىنى ئاڭلاب كەينىگە بولسا -
 دەك بولسا، پادشاھ بىلەن يولۋاسنىڭ ئارىلىقى بىر ئەلمەتتەن
 قالغانىكەن. خۇرىشىد مەرگەن كۆزنى يۇمۇپ - ئاچقۇچە بولسا -
 ئارىلىقتا يۈز بېرىدىغان خېيىمەتەرنى كۆز ئالدىغا كەلتۈرۈپ
 رۇپ، ئوقىادىن ئوق ئۆزگەنىكەن، «ۋش» قىلغان ئاۋاز بىلەن
 تەڭ يولۋاس سەت خارقىراپ ئورندا سۇنايلىنىپ يېتىپ قاپ-
 تۇ. پادشاھ هوشىنى يىغىپ قارىغۇدەك بولسا، يولۋاس قانغا
 مىلىنىپ ياتقۇدەك. ئوق يەنە يولۋاسنىڭ ئىككى كۆزنىڭ ئوت-
 تۇرسىغا تەگكەنىكەن. پادشاھ بۇنى كۆرۈپ خۇرىشىد مەرگەنىنىڭ
 مەرگەنلىكىگە چىن دىلىدىن قايىل بويتۇ ھەم جېنىنى ساقلاپ
 قالغانلىقىغا دلى سوّيۇنۇپ، قارا دىۋىنى يوقتىدىغان پالۋان
 مۇشۇ ئىكەن، دەپ ئويلاپ، خۇشاللىقىدىن خۇرىشىد پالۋانى
 قۇچاقلاب كې-

تىپتۇ. ئۇلار

ئۇۋ ئۇۋلاپ بولۇپ

قايتىپ كەپتۇ.

ئۇلار ئەتىد-

سى ناشتا قىلىپ

ئولتۇرۇپ يەنە

پاراڭغا چۈشۈپ -

تۇ. پادشاھ گەپ

ئارىلاپ:

— مېنىڭ

ئىزدىگەن ئادد-

مىم سىز ئىد-

كەنسىز، سىز



بېرىپ يۇرتى، خەلقنى بالا - قازادىن قۇتۇلدۇرسىڭىز، -
دەپ ئۆز كۆخلىگە پۈككەن مۇددىئاسىنى ئېيتىپتۇ. خۇرشىد
مەرگەن، يۇرت خەلقىنىڭ بېشىغا كەلگەن بالا - قازا - مې-
نىڭ بېشىمغا كەلگەن بالا - قازا، دەپ ئويلاپ، پادشاھنىڭ
تەكلىپىدىن باش تارتىماپتۇ.

خۇرشىد مەرگەن ئايالى، بالىسىنى ئېلىپ پادشاھ بىلەن
بىرگە يۇرتقا مېڭىپتۇ. ئۇلار يۇرتقا بېرىپ كاتتا كۇتۇۋېلىشقا
مۇيەسىر بوبىتۇ. خۇرشىد مەرگەن ئايالى بىلەن بالىسىنى ئو-
رۇنلاشتۇرۇپ قويۇپ، قارا دىۋىنى يوقىتىشقا ئاتلىنىشنى ئېي-
تىپتۇ. پادشاھ خۇرشىد مەرگەنگە بىرمۇنچە لەشكەرنى قوشۇپ
 يولغا سالماقچى بولغاندا، ئۇ:

پادشاھىم، سىلىمۇ بىز بىلەن بىرگە بارسلا، -
دەپ، پادشاھنىمۇ بىرگە بېرىشقا تەكلىپ قىپتۇ. پادشاھ
«ياق» دېسە، بۇ ئىشتىن باش تارقان بولۇپ قالىغانلە.
قىنى ئويلاپ بېرىشقا قوشۇلۇپتۇ.


ئۇلار قارا دىۋىنى يوقىتىش ئۈچۈن سەپەرگە ئاتلىنىپتۇ.
ئۇلار ناھايىتى كۆپ يول يۇرۇپتۇ. يول يۇرۇپ، قارا دىۋە
ۋېيران قىلىپ كۆيدۈرۈۋەتكەن يۇرت - مەھەللەرنىڭ ئىس -
ھىدى دىماققا ئۇرۇلغاندا، باشقىا لەشكەرلەرنى شۇ يەردە قو-
يۇپ، پادشاھ بىلەن ئىككىسى يولىنى داۋام ئېتىپتۇ. ئۇلار
ئىككىسى ئالاھازەل بىر كۈن يول ماڭغاندىن كېيىن، قارا
دىۋىنىڭ قارسى كۆرۈنۈپتۇ. ئۇلار ئاتلىرىنى شۇ يەردە
ئوتلاشقا قويۇۋېتىپ پىيادە مېڭىپتۇ. ئالاھازەل قارا دىۋىنى
چاقىرسا، ئۇن يەتكۈدەك يەرگە كېلىپ توختاپتۇ. بۇ چاغدا
خۇرشىد مەرگەننىڭ يادىغا ئاتىسىنىڭ: «ئەگەر خەتلەلىك رە-
قىبىڭگە يولۇقسالىڭ، بىر پاي ئوق بىلەن ئۆجۈقتۈر، قايتا ئۇق
ئۆزمه...» دېگەن ۋەسىيەتى كېلىپ، ئاتام ئېيتقان خەتلەلىك



رەقىبىم مۇشۇ ئوخشايىدۇ، دەپ ئويلاپ تۇرۇنىڭ قارا بىۋە ئۇلارنى كۆرۈپ قېلىپ، قاتتىق نەرە تارتىپ، تۇپا - چالى توزۇتۇپ ئۇلارغا قاراپ ئېتلىپتۇ. خۇرىشىۋە كەنلىكلىرىنىڭ ئۆقىيانى لىپ، ئوقنى سېلىپ كىرىچىنى تارتىپ، جان يېرىنى چەنلىپ ئەتكەن، ئوق دەل جايىغا تېگىپ قارا دېۋە ئىخراپ يىقىدلىپتۇ ۋە:

— ئەي مەرگەن، جېنىم بىك قىينلىپ كېتىپ بارىدۇ، ماڭا رەھىم قىلىپ يەنە بىر پاي ئوق بىلەن جېنىمنى ئالغىن، — دەپ يالقۇرۇپ ۋارقىراپتۇ. خۇرىشىد مەرگەن: — ئاتام ماڭا: «رەقىبىڭنى بىر ئوقتا ئۇجۇقتۇر، قايىتا ئوق ئاتما» دېگەن، — دەپ قايىتا ئوق ئاتماپتۇ. قارا دېۋىنىڭ نالە پەريادى ئاستا - ئاستا بېسىقىپتۇ. ئاسمانىدىكى چالى - توزانمۇ تارقىلىپ كېتىپتۇ. بۇ چاغدا كەينىدە قالغان لەشكەرلەر قارا دېۋىنىڭ ئاۋازىنى ئاخلاپ يېتىپ كەلگەنەن، ئۇلار دېۋىنىڭ ئۆلۈكىنى كۆرۈپ، خۇرىشىد مەرگەنگە ئاپىردىن ئېتىپ، بېشغا ئېلىپ، يەرگە تەڭكۈزىمى يۈرتىقا قايىتۇرۇپ ئېلىپ كەپتۇ. يۇرت ئەھلى بۇ خەۋەرنى ئاخلاپ، ئۇنىڭدىن مىڭ مەرتەم رازى ئىكەنلىكىنى بىلدۈرۈپ، يەر سوپۇپ تەزىم قىلىپ، ئۆزلىرىنىڭ مىننەتدارلىقىنى بىلدۈرۈشۈپتۇ.

شۇنىڭ بىلەن پادشاھ خۇرىشىد مەرگەننى يۈتۈن پادشاھلىقىنىڭ لەشكەرلىرىگە باش قىلىپ تەينلەپتۇ. بۇنىڭ بىلەن پۇقرالارمۇ، لەشكەرلەرمۇ شۇنداق بىر ياش سەركەردىسىنىڭ بولغانلىقىدىن رازى بويتۇ ھەم ئۆز ئامانلىقىدىن خاتىرجەم بولۇشۇپ، قايىتىدىن كۆڭۈللىۋە ياشاشقا باشلاپتۇ.



بازارقىز

بۇرۇنقى زاماندا قول - ئىلكىدە يېتىپ ئاشقۇدەك دۇنياسى
بار بىر بۇۋاي ئۆتكەن بولۇپ، ئۇنىڭ ئالته ئوغلى، بىر قىزى
بار ئىكەن.

كۈنلەرنىڭ بىرىدە كەنجى ئوغلى تىجارەت قىلىش ئۈچۈن
سەپەرگە چىقىپ كېتىپتۇ. ئارىدىن ئايilar ئۆتۈپتۇ، يىللار ئۆتۈپ-
تۇ، قايتىپ كەلمەپتۇ. ئاتىسى ئۇنىڭ دەرىدە كۆيۈپ - پىشىپ
يىغلاپ، ئاخىر ئىككى كۆزىدىن ئايىلىپ قاپتۇ. بۇۋايىنىڭ كۆ-

زىنى داۋىللىلى كەلگەن تېۋىپ: — يەرىپ كەنەن ئەملىكىنى
— يىراق رىم شەھىرىدە بۇنىڭ دورىسى بار، شۇ دورىدىن
ئەكىلىپ كۆزىخىزىگە سۈرتىسى كۆزىخىز روشنلىشىدۇ، —
دەپتۇ. بۇۋاي ئوغۇللىرىنى چاقىرىپ:

— باللىرىم، كىم ماڭا مېھربان بولسا، رىم شەھىر-
دىن كۆز دورىسىنى ئەكىلىدۇ. قىنى ئېتىتىڭلار، يول راسخوتى
ئۈچۈن نېمە تەلەپ قىلسائىلار شۇنى بېرىمەن، — دەپتۇ.

— ئەي دادا، «پۇل بولسا جاڭالدا شورپا» دەپتىكەن،
پۇللا بولسا دورىنى ئەكىلىمىز، — دېيشىشىپتۇ ئوغۇللار.
بۇۋاي ئۇلارغا يېتىپ ئاشقۇدەك ئالتۇن - كۈمۈش بېرىپ
ئۇزىتىپ قويۇپتۇ.

بەش ئوغۇل رىم شەھىرىگە قاراپ مېڭىپتۇ. ئۇلار شۇ



ماڭغانچە داپ داراڭلىغان، ئېشكەك ھاڭرىغان بىلەرلىكلىرىنىڭ كۇتۇشلىقىسى بۇرۇپ،
پۇل - پۇچەكلىرىنى بۇزۇپ - چىچىپتۇ، ئاخىر قىزىنىڭ كۇتۇشلىقىسى بۇرۇپ،

ئۆيىگە قايتىشىپتۇ.

ئاكىلىرىنىڭ

قۇرۇق

قول

قايتىپ

كەلگەنلىكىنى

كۆرۈپ

سلاپ

تۇرۇپ:

— قىزىم، شۇ دورىنى ئەكپىلېپ كۆزۈمنى ئاچساڭ،

سەندىن مىڭ مەرتە رازى ئىدىم ! — دەپتۇ.

قىز قىرىق قېچىرغا يول لازىمەتلىكلىرىنى ئارتىپ، ئۆزى

يورغا ئاتقا مىنېپ رىم شەھىرىگە قاراپ مېڭىپتۇ. دادسى شۇ

يۇرتىتىكى نامرات ئائىلىلەردىن ئون قىزنى تالاپ، ئۇلارنىڭ

ئاتا - ئانلىرىنى رازى قىلىپ، قىزىغا قوشۇپ قويۇپتۇ.

ئۇلار ئۇزۇن يول يۈرۈپ، دەم ئېلىش ئۈچۈن بىر مەذ-

زىلەدە توختاپتۇ. قىز ھەمراھلىرىغا:

— دوستلىرىم، سىلەرنى ئاتام قوشۇپ قويغان بولسىمۇ،

мен ھەممىڭلارنى ئازاد قىلىدىم، ئاتا - ئاناڭلارنىڭ ئالدىغا

قايتىپ بېرىپ ئەركىن ئوينىپ - كۆلۈپ يۈرۈڭلار، — دەپتۇ.

قىز ھەمراھلىرىغا نۇرغۇن مال - مۇلۇك ئۇلەشتۈرۈپ

بېرىپتۇ - دە، ئۆزى يالغۇز كېتىۋېرىپتۇ. ئۇ يول يۈرۈپتۇ،

يۈرگەندىمۇ مول يۈرۈپتۇ. بىر چاغدا ئۇنىڭ ئالدىدىن بەھىۋەت

بىر ئەجدىها چىقىپ كەپتۇ - دە، قىزنىڭ ھەممە قېچىرلىرد-

نى بىر - بىرلەپ دەم تارتىپتۇ، لېكىن قىز پەرۋا قىلىماي

كېتىۋېرىپتۇ. شۇ چاغدا ئەجدىها قىزنىڭ يېنىغا كېلىپ

سوراپتۇ:

— ئەي ئادەمزات، ھەممە قېچىرلىرىڭى يېدىم، قاراپىمۇ

قويمىدىڭ، بۇنىڭ سەۋەبى نېمە؟ بىرىم رىمىنچە ئەمەل -
قىز پىسەنت قىلماي: تىلە بىرىنچىڭ ئەمەل ئەمەل

- سەن ئاچ ئىكەنسەن، رەھىم قىلىدىم، ئۇنداق بولمىد-
خاندا سەن بىلەن ئېلىشاتتىم. ئۇنىڭ ئۈستىگە، دادام ئىما بو-
لۇپ قالغان. رىم پادشاھىنىڭ خەزىنسىدە بىر دورا بار ئىد-
كەن، شۇنى ئەكىلىپ، دادامنىڭ كۆزىنى ئېچىشقا ئالدىراۋاتىد-
مەن، — دەپتۇ.

- ئەي ياخشى ئاتىنىڭ ياخشى بالىسى، ئۇنداق بولسا ئۆس-
تومگە من! — دەپتۇ ئەجدىها، — ياخشى نىيەت بىلەن يولغا
چىققانلىقىڭ ئۈچۈن رىم شەھرىگە ئۆزۈم ئاپسەرپ قويىمەن.
قىز ئەجدىهانىڭ ئۈستىگە مىنىپتۇ ۋە بىردىمىلا رىم


شەھرىگە يېتىپ بېرىپتۇ. ئەجدىها قىزغا:
— ھازىر قاراۋۇللار ئۇخلاۋاتىدۇ، خەزىنىڭ قورقماستىن
كىرىۋەرگىن. خەزىنىنىڭ دورىخانىسىدا قۇتىدىمۇ، قەغەزدىمۇ
دورا بار. قۇتىدىكى دورىنى ئالساڭ، قەغەزدىكى دورىغا قول
تەڭكۈزمە، قەغەزدىكىنى ئالساڭ، قۇتىدىكى دورىغا قول تەڭ-
كۈزمە! — دەپتۇ.

قىز ئەجدىهانىڭ تاپشۇرۇقلىرىنى ئاڭلاب بولۇپ خەزىنىڭ
كىرىپتۇ، خەزىنىدىن دورىخانىغا ئۆتۈپتۇ. قۇتىدىكى ۋە قە-
غەزدىكى دورىلار بىر - بىرىدىن خۇش پۇراق ئىكەن، قىز
قايسىسىنى ئېلىشنى بىلەلمەي، تەۋەككۈل قىلىپ ئىككىلا
دورىنى قولغا ئاپتۇ.

بىرىدىنلا ئاجايىپ - غارايىپ گۈلدۈرلىگەن ئاۋازلار ئاڭ-
لىنىپ، قىز بەند بولۇپ قاپتۇ. قاراۋۇللار ئۇنى توتۇۋېلىپ،
شەھ ئوردىسىغا ئەكىرىپتۇ.

- نېمىشقا خەزىنىڭ ئوغرىلىققا چۈشتۈڭ؟ — دەپ
سوراپتۇ شەھ.

— دادام كۆرمەس بولۇپ قىلىۋىدى، دوچا كەلگەتىم.
ئىجازىتىڭىزنى ئالمايلا كىرىپ قاپتىمەن، كەنلىقۇرۇپ
دەپتۇقىز. كەنلىقۇرۇپ مەلسەن مەمعۇن بىرىسىنەتلىك
— مۇغەمبېرىلىك قىلىۋاتىسىن. مەيلى، ساشا ئىشىنىي،
كىن ماڭا ئەندەدىرخاننىڭ قىزىنى ئەكپىلىپ بەرسەڭ دورىنى بې-
رىمىمن ۋە سېنىمۇ ئازاد قىلىمەن، بولمىسا، بېشىڭىنى تۈك
سويمىنى ئۆزگەندەك ئۈزۈپ تاشلايمەن ! — دەپتۇ پادشاھ.
— بولىدۇ، — دەپتۇ قىز تەزمىم قىلىپ، — قىرقى كۈن
مۆھلەت بېرىڭ.
قىز قىرقى كۈن مۆھلەت بىلەن ئەجدىھاننىڭ ئالدىغا
بېرىپتۇ.
— ئەي ئادەمزات، نېمە قىلىپ قويىدۇڭ؟ — دەپ سوراپ-
تۇ ئەجدىها. قىز:
— ھەر ئىككىلا دورىنى ئالىمەن، دەپ قولغا چۈشۈپ
قالدىم، قۇتلار تىلىسىم قىلىنغانىكەن، — دەپتۇ ۋە پادشاھ-
نىڭ شەرتىنى ئېيتىپتۇ.



— بولغۇلۇق بوبىتو، يۈر، كەتتۈق، — دەپتۇ ئەجدىها ۋە قىزنى ئەندىرخانىنىڭ شەھرىگە بىرپەستىلا ئاپىرىپ قويۇپتۇ. ئەجدىها قىزغا:

— خان قىزى بىر ئۇخلىغاندا قىرق كۈن ئۇخلايدۇ. ئۇ ئۇتتۇز توققۇز كۈندىن بۇيان ئۇيقۇدا، ئەته تاك ئاتسا ئويغىنىدۇ. قىزنىڭ ئالدىغا كىرگىنىڭدە، ئۆزىگە تەگسەڭ، رومەلىغا تەگمە، رومىلىغا تەگسەڭ، ئۆزىگە تەگمە. قىزنىڭ ھۇچىرىسىغا كىرسىتە ئىككى ئۆي بار، ئۆيلەرگە لىقىمىلىق پاختا بېسىلغان. قويۇن ۋە يانچۇقلۇرىڭغا پاختىنى تولدو روۋۇڭالا-خاندىن كېيىن مەلىكە ياتقان ئۆيگە كىرگىن. پەلمەپەينىڭ ئىككى يېنىغا قوڭغۇراقلار ئېسىلغان، قوڭغۇراقلارنىڭ ئىچىدە گە پاختا تىقىۋەت، جىرىڭلىكمايدۇ، — دەپ چۈشەندۈرۈپتۇ.

قىز يانچۇقلۇرىغا پاختا تولدو روپ، قوڭغۇراقلارغا پاختا تىقىپتۇ — دە، مەلىكە ياتقان ئۆيگە كىرپىتو. مەلىكە تاتلىق ئۇخلاۋاتقانىكەن، قىرق كېنىزەك ئۇنىڭ ئەتراپىدا ئۇنى قوغىداب ياتقانىكەن. مەلىكىنىڭ بېشىدا چولڭ رومال بولۇپ، رومال مەلىكىدىن چىرايلىق، مەلىكە رومالدىن چىرايلىق ئىدە-كەن. قىز مەلىكىنىمۇ، رومالنىمۇ بىرلىكتە كۆتۈرۈپتۇ، دەل شۇ چاغدا ھېيۋەتلىك گۈلدۈرلەش سادالرى كۆتۈرۈلۈپ، ھەمە-مە ئەتراپ تەۋرەپ كېتىپتۇ، ئىشىكلەر يېپىلىپ، قىز بەند بولۇپ قېلىپ تۇتۇلۇپتۇ. بۇ يەرمۇ تىلسىم قىلىنغانىكەن. قوللىرى قايرىلىپ باغانغان قىز خان ھۇزۇرغا كەلتۈرۈلۈپ-تۇ. غەزەپلەنگەن خان:

— نېمە سەۋەبتىن قىزمنى ئوغرىلىماقچى بولدوڭى؟ — دەپ ۋارقىراپتۇ.

— ئاتام كۆزىدىن ئايرىلىپ قالغانىدى، دورا ئىزدەپ رىم شەھرىگە بېرىپ قولغا چۈشۈپ قالدىم. رىم پادشاھى: «ئەنە-



دیرخانىڭ مەلىكىسىنى ئەكپىلېپ بەرسەن دۇرما سېرىمەن،
بولمىسا بېشىڭىنى سويمىنى ئۆزگەندەك ئۆزۈپ دەپتۇردا ئۆزۈپ
دى. شۇنىڭ ئۈچۈن كەلگەندىم، — دەپتۇر قىز.

— سۆزۈڭگە قارىسام راستچىل كۆرۈنىسىم. كۈنپە كەلتىشىپ بېلىنىسى
تەرەپتە كۇھىقاپ دېگەن جاي بار، ئۇ يەردە بىر جادۇگەر ياشايدۇ
ئۇنىڭ بىر قارا تۇلىپار ئېتى بار، شۇنى ئەكەلسەڭ قىزىمىنى بې-
رىمەن، بولمىسا تېرەڭنى شىلىمەن! — دەپتۇر دەپتۇر خان.
— بولىدۇ، — دەپتۇر قىز، — تۆت كۈنلۈك مۆھلەت
بېرىڭ.

— بارغىن، تۆت كۈنلۈك مۆھلەت بەردىم، — دەپتۇر خان.
قىز ئەجدىهانىڭ ئالدىغا بېرىپتۇ ۋە بولغان ئەھۋالنى
بىرمۇبىر سۆزلەپ بېرىپتۇ.

ئەجدىها قىزنى ئۇستىگە منىدۇرۇپ ئۇچۇپ كېتىپتۇ.
ئۇلار بىر كېچە - كۈندۈزدە كۇھىقاپقا يېتىپ بېرىپتۇ ۋە
جادۇگەرنىڭ ئاتخانىسىغا يېقىن كەپتۇ.

— جادۇگەر ئۇخلىماقچى، — دەپتۇر ئەجدىها، — مۇشۇ
يەردىن لەخەمە كولاب، ئوقۇر تېگىدىن بېشىڭىنى چىقار. تۇلىپار
سېنى كۆرۈپ كىشىنىدۇ. جادۇگەر: «ئادەم پۇرىقى كېلىۋاتىدۇ-
غۇ» دەپ تۆت تەرەپكە يۈگۈرىدۇ، تاپالماي كېلىپ يەنە جايىدا
ياتقاندا بېشىڭىنى چىقار، تۇلىپار تېخىمۇ قاتتىق كىشىنىدۇ.
جادۇگەر تۇلىپارغا غەزەپلىنىپ: «ھەي نائىنساپ ھايۋان، مېنى
ئىككى قېتىم تەشۋىشكە سالدىڭ، يەنە شۇنداق قىلسالىڭ سېنى
يەيمەن!» دەيدۇ - دە، ياتقىلى چىقىپ كېتىدۇ. سەن ئەنە شۇ
چاغدىلا بېشىڭىنى چىقىرىپ: «ھەي زاتى ئۇلۇغ تۇلىپار، سۇ
ئۇرنىغا سوت، يەم ئورنىغا كۆڭ كىشىمىش بېرىپ باقىمەن. بۇ
زالمنىڭ قولىدا ئازاب چىكىشىڭىنىڭ حاجتى يوق. مەن سې-
نى ئەكپەتىي» دەيسەن. تۇلىپار بېشىنى ئېگىپ جىم تۇرىدۇ.

ئوقۇرنىڭ يېنىدا ئالتۇندىن ئىشلەنگەن ئېگەر - جابدۇق بار، تۈلپارنى دەرھال ئېگەرلە، ئاندىن يېتىلەپ مېنىڭ ئالدىمغا كەل. قىز ئەجدىهانىڭ ئېيتقانلىرىنى تولۇق بېجىرىپ، ئاخىر تۈلپارنى ئەجدىهانىڭ ئالدىغا ئەكەپتۇ. ئەجدىها قىز بىلەن تۇل-پارنى كۆتۈرۈپ ئۇچۇپ، ئەندىرخاننىڭ شەھىرىگە ئەكەپتۇ ۋە قىزغا:

— ئەمى قىز، بۇ تۈلپارنى ئۆزۈڭ ئال، مەن بىر دو- مىلاپلا خۇددى مۇشۇنداق تۈلپارغا ئايلىنىمەن. سەن مېنى خانغا بەر، خان قىزىنى ساڭا بېرىدۇ. مەلىكىنى ئېلىپ كې- تىۋەرگەن، مەن ئارقاڭدىن بارىمەن، — دەپتۇ ئەجدىها. قىز ماقول بويپتۇ. ئەجدىها بىر دومىلاپلا تۈلپارغا ئايلى- نىپتۇ. قىز ئۇنى خانغا تەقديم قىپتۇ. خان قىزىنى بېرىپتۇ. قىز بىلەن مەلىكە تۈلپارغا مىنىپ رىم شەھىرىگە راۋان بويپتۇ.

ئەمدى گەپنى خاندىن ئاكلايلى: خان ئاتنى ئېگەرلەپ، ئالتۇن ئۆزەڭگىگە سول پۇتنى قويۇپ، ئولڭىپتۇننى ئەمدىلا كۆتۈرۈپتىكەن، تۈلپار چۈزىنغا ئايلىنىپ كۆزدىن غايىب بويپتۇ... ئەجدىها ھايال بولماي قىز لارغا يېتىشىۋاپتۇ. ئۇلار رىم شە- هىرىگە يېتىپ بېرىپتۇ. ئەجدىها بىر دومىلىغانىكەن، ئەندىر- خاننىڭ مەلىكىسىدىنمۇ چىرايلىق بىر قىزغا ئايلىنىپ قاپتۇ. — مېنى شاھقا تەقديم قىلىپ، دورىلارنى ئەكېتىۋ- رىڭلار، — دەپتۇ ئەجدىها.

قىز ئۇنى رىم شاھىغا بېرىپ، دورىنى ئېلىپ ئۆز يۇر- تىغا راۋان بويپتۇ. شۇنىڭدىن كېين شاھ ئەلگە چولڭى توي بېرىپتۇ. توي توڭىشى بىلەنلا قىز بىر دومىلاپ كۆمۈتىغا ئايلىنىپ كۆزدىن غايىب بويپتۇ...

ئەجدىها قىزلارغا يېتىشىۋېلىپ، ئىككىتىنىنى ۋە ئۇلمارىنى ئۇستىگە مىندۇرۇپ قىزنىڭ يۇرتىغا يېتىپ كەپتۈپ كەپتۈپ كەپتۈپ كەپتۈپ
نىڭ ئالدىغا كىرىپ، دورىنى دادسىنىڭ كۆزىگە سوراڭىپ كەپتۈپ كەپتۈپ كەپتۈپ كەپتۈپ
كۆزى ئېچىلىپ، يورۇق دۇنيانى يېڭىۋاشتىن كۆرۈپتۇ.

— جېنىم قىزىم، كۆزۈمنىڭ نۇرى ! — دەپ قىزنىڭ ئەسپىسى
پېشانىسىگە سۆيۈپتۇ دادسى. دەل شۇ چاغدا ئەجدىها بىر سىلکىنگەنلىكىن، ئۇستىدىكى تېرىلىرى سىيرلىپ چۈشۈپتۇ —
دە، چىرايلىق ۋە قاۋۇل بىر يىگىت پەيدا بولۇپ قاپتۇ. قارىءا، بۇ يىگىت قىزنىڭ ئاكىسى، بوۋايىنىڭ كەنجى ئوغلى ئەمكەن. بوۋايى كەنجى ئوغلىنى كۆرۈپ:

— ئاھ... ئوغلۇم ! كۆز نۇرۇم ! — دەپ ئۇنى باغرىغا بېسىپتۇ. ھەممەيلەن خۇشال - خۇرام كۆرۈشۈپتۇ. ئەلگە چوڭ توی بېرىلىپتۇ. تويدا ئوغلىدىن:

— قىنى ئوغلۇم، نېمە بولدى؟ سۆزلەپ بەر ! — دەپ سوراپتۇ بوۋايى.

ئوغۇل دەپتۇ:

— مەن ئەنەدرخاننىڭ قىزىغا ئاشق بولۇپ، خانغا ئەسرى - گە چۈشۈپ قالدىم. ئۇ مېنى كۇھقاپقا ئەۋەتتى. جادۇگەرنىڭ تۆلىپارىنى ئەكپىلىمەن دەپ، جادۇگەرنىڭ قولغا چۈشتۈم. ئۇ مې - نى ئەجدىهاغا ئايلاندۇرۇپ قويىدى. ئاتا - ئانىسغا مېھر - مۇ - ھەبىتى چەكسىز بولغان، ئۇلارنى دەپ جېنىنى ئايىمىغان ئوغۇل ياكى قىز مېنى بۇ سېھىردىن قۇتۇلدۇرۇۋالالاتىتى. جېنىم دادا، سىزنى دەپ سىڭلىم كۆپ جاپالارنى چەكتى، ۋە دەسىنى ئورۇندىدە، مېنى سېھىردىن خالاس قىلدى.

— بارىكاللا ! — دەپتۇ دادسى.

يىگىت ئاخىر ئەنەدرخاننىڭ قىزىغا ئۆيلىنىپتۇ، ھەممە مەيلەن مۇراد - مەقسەتلەر يەنگە يېتىپتۇ.

تادان بىلەن گول

زامانى ئاۋۇالدا بىر پادشاھ ئۆتكەنىكەن، ئۇنىڭ بىرلا ئوغلى بولۇپ، شىكارنى ياخشى كۆرىدىكەن. شاهزادە بىر كۈنى قىريق قاۋۇل مۇلازىم ۋە كېنیزەكىنىڭ ھەمراھلىقىدا شىكارغا چىقىپتۇ. ئۇلار قەيدىرەد قارىغايلىق تاغ، مېۋلىك باغ يولۇقسا، شۇ يەركە چۈشۈپ سەيلە قىپتۇ، ئۇر ئۇۋلاپتۇ. شۇنداق كۈنلەرنىڭ بىرىنە، شاهزادە ئۇر مىلتىقىنى ئېلىپ، باش مۇلازىمى ئارقىسىغا سېلىپ، بىر قارىغايىز الىقنى ئارىلاپ كېتۋاتسا، يىراقتنى بىر توشقان كۆرۈنۈپتۇ. شاهزادە مىلەتتىقىنى بەتلەپ، توشقاننى چەنلەپ ئېتىپتىكەن، ئوق توشقاننىڭ سۆڭىگىچىنى سىيىپ ئۆتۈپ كېتىپتۇ. كۆڭلى يېرىم بولغان شاهزادە بىر بىسىپ - ئىككى بىسىپ شۇ تەرەپكە بېرىپ قارىسا، ئاتقىنى توشقان ئەمەس، زىلچىدەك رەڭدار بىر مۇشۇك ئىكەن. مۇشۇك دىڭگۈسلاپ شاهزادىنىڭ ئالدىغا كېلىپ قۇيرۇقىنى شىپاڭلىتىپتۇ، يۇتىغا ئۆزىنى سۈركەپ مىياۋلاپتۇ. شاهزادە پۇشایمان قىلىپ، مۇشۇكىنىڭ يانپىشىنى سلاپتۇ، بىراق ئوق ئىزى گەسلىگە كەلمەپتۇ.


— هەي مۇلازىم، — دەپتۇ شاهزادە، — يېقىن ئەتراپتا ئۆي باردەك قىلىدۇ، مۇشۇككە ئۇۋال بويتۇ، مۇشۇكىنىڭ ئەگىسىنى تېپىپ بوسۇغىسىدا يېتىپ ئەپۇ سورايلى.

— خوب، تهقسر! — دەپتۇ باش مۇنىڭمۇ توقۇر بېزىم قىلىپ.

ئىككىلەن قونالغۇغا قايتىپ، يەنە بىر مۇلازىمىرىنىڭ تۈركىيەتلىكلىپ، ئۈچھەيلەن دېۋقانچە ياسىنپ، ئۈچ كۈنلۈك ئورقۇنىڭ تولۇك ئېلىپ، مۇشۇككە ئەگىشىپ دەشتىكە قاراپ قەدەم سېپتۇ، قۇم بارخانلىرىنى ئېشىپتۇ. مۇشۇك تاملىرى توڭو- لۇپ تۇرىدىغان، ۋەيرانە بىر ئۆينىڭ ئالدىدا توختاپتۇ. شاهزا- دە سەپسېلىپ قارىغۇدەك بولسا، ئۆينىڭ ئىشىكى ھەم باردەك، ھەم يوقتەك. شاهزادە ھەيران بولۇپ، مۇلازىمىلىرىغا:

— تەخىر قىلايلى، كۈتۈپ تۇرساق ئۆي ئىگىسى چىقىپ قالار، — دەۋاتسا، مۇشۇك بىر شوخلىق چىتنىڭ ئارىسىدىن ھولىغا كىرىپ كېتىپتۇ، ھولىنى بىر ئايلىنىپ مىياۋلاپتۇ. شاھزادە، ئىشكىك مۇشۇ بولسا كېرەك، دەپ ئويلاپ، چىتنى قايرىپ ھولىغا كىرسە، ئۆي ئىچىدە ئىككى قىز بالا گەپ تالىشىۋاتقۇدەك، ئۇلار پاتىمە - زۆھەر ئىسىملىك قوشكېزەك ئاچا - سىڭىل ئىكەن.

— ئەگەر ئەرگە تەگىسىم، — دەپتۇ پاتىمە جاۋىلداب، —
ناۋايغا تېڭىمىن. شۇ چاغدا سېنىمۇ ئېلىپ كېتىپ، كۆزۈڭنى
ئانغا تويىزۇپ قويىمىسام ھىساب ئەمەس.



— بېرىكىت تاپقىن، ماڭىمۇ خۇدىيىم بېرەر، — دەپتۇزۆھەر ئۇلۇغلىك تىنىپ. — مەن تېخى ناۋايغا تەگىمە سەن پىتلق ئارقامدىن بارمىغىيدىڭ ! خەپ توختا، باي ناۋايىدىن بىرنى تېپىپ، پەشخۇنى كەڭرى ئېچىپ، كۆزۈڭدىن ئوت چىقىرۇۋەتمىسىم، — دەپتۇزۆھەر ئۇلۇغلىك تىنىپ. — سەنمۇ قاراپ تۇر، — دەپتۇزۆھەر ئاچقىقىغا پايلەمای، — مەنمۇ پادشاھنىڭ شاھزادىسىگە تېگىپ، كۆز كۆز قىلىمىسام. — پاتىمە زاڭلىق قىلىپ، تىزىغا شاپىلاقلاب فاقاقلاب كۈلۈپتۇ ۋە:

— ھەي نەپسى بالا يېتىمدىك، تۇرقوڭىخۇددى يېلىم چۆچەك، ئەگەر سالسالاڭ بازارغا ئۆزۈڭنى، بېرەرمۇ بىراۋەھەق قىڭ ئۈچۈن نىمىشكە كېپەك ؟ ! ھالىڭغا بېقىپ ھال تارت، خالتاڭغا بېقىپ ئۇن تارت جۇمۇ ! — دەپتۇزۆھەر ئەلەمدىن بوغۇلۇپ كۆز يېشىنى تۆكۈپتۇ. پاتىمە ئەزۇھەيلىكلى تۇرۇپتۇ. شۇ ئەسنادا شاھزادە مۇلازىملىرىنى باشلاپ ئۆيگە كىرىپ كەپتۇ.

— ئەسسالامۇئەلەيکۈم، — دەپ تىزىم قىپىتۇ شاھزادە بېشىنى ئېگىپ ۋە ئەھۋالنى بايان قىلىپ ئەپۇ سوراپتۇ. پاتىمە مۇشۇكىنى كۆرۈپ ئاللا - چۇقان كۆتۈرۈپتۇ.

زۆھەر شاھزادىلەرنى ئولتۇرۇشقا تەكلىپ قىلىۋېتىپ: — ئاچا، ئاتا - ئانىمىزدىن ئايىلىپ، قانات - قۇيرۇقىمىز قايىرىلىپ، ئۆيىمىزگە كەلگەن مېھمان ئاران مۇشۇ. بۇلارمۇ مۇساپىرلاردەك قىلىدۇ. بىر مۇشۇك ئۈچۈن مۇنچە كايىپ، نامىمىزنى بۇلغىمايلى، — دەپتۇزۆھەر ئۇنىڭ قولىنى تاتلاپ بوشدۇ.



ئىپ، زۆھەرنىڭ ئاياغلىرىغا ئۆزىنى سۈپەتتۇ، ئاندىن

شاھزادىنىڭ ئالدىغا كېلىپ قۇيرۇقىنى شىپا

شاھزادىنىڭ زۆھەرە بىلەن مۇشۇككە ئىچى ئاغرۇپتۇ

شەپھەت قىلغۇسى كەپتۇ - دە:

— ھالىڭلار خاراب، باغرىڭلار كاۋاپ ئىكەن، ئىككىڭلار ئەتكىنى

نىڭ ھەۋىسى ھەم بۆلەكچە ئىكەن. بىز بىلەن بىرگە كەت-

سەڭلار قانداق؟ — دەپتۇ. پاتىمە بويىنىنى تولغاپ:

— بىللە كېتىمىشىمىز تېخى! مال تۈرى بىلەن، ئادەم

خىلى بىلەن. سىلەر بىزنىڭ، بىز سىلەرنىڭ خىلىڭلار ئە-

مەس، مەرھەممەت، يول بولسۇن، كېتىشىۋالاملا كايىماي! —

دەپتۇ.

— ئاكا، بىز نامرات سەھرا قىزلىرى، سىلەرگە ئارتۇق

يۈك بولۇشنى راۋا كۆرمەيمىز، رەھمەت، بىزگىمۇ خۇدايم

بار. كېتىشىۋەرسىلە، — دەپتۇ زۆھەرە ئىككى قولىنى كۆك-

سىگە ئېلىپ.

شاھزادە زۆھەرەگە ئېچىكىپ قالغاندەك بويىتۇ - دە، ئۆز

گېپىدە چىڭ تۇرۇپتۇ. مۇلازىمalar سالا قىپتۇ. ئاچا - سىڭىل

نائىلاج بىللە كېتىشكە كۆنۈپتۇ ۋە ئۆيىدىكى بارى - يوق بىد-

ساتى — مۇشۇكىنى ئېلىپ يولغا چىقىپتۇ. شۇنداق قىلىپ،

شاھزادىلەر چۈشكەن يېرىگە قايىتىپ كەپتۇ ۋە كىيىمنى

يەڭىڭۈشلەپ ھەمراھلىرى ئارىسىغا بېرىپتۇ.

— ھەزىرەت ئالىيلىرى، — دەپتۇ كېنىزەكلەر بىلەن

مۇلازىمalar گۈلتاجلىرىنى قولىغا ئېلىپ، باشلىرىنى ئېگىپ، —

ئېلىپ كېلىپلا ئىككى گۈل - غۇنچە، مۇبارەك بولسۇن دەيلىمۇ

ياكى غەمللىرىنى يەيلىمۇ؟ جاۋاب بەرسىلە، شاھزادە، بولسۇن

كۆڭلىمۇز ئازادە.

— تونۇمايمىز دېمەڭلار، غېمىمنىمۇ يېمەڭلار. مىسکىن

ئىكەن تۇرمۇشى، ساقايىسۇن دېدىم بېشى، پاتىمە كىيسۇن دې-
دەكلەك كىيمى، زۆھەر تاقسىۇن كېنىزەكلەك گۈلتاجى، —
دەپتۇ شاھزادە.

ئاچا - سىڭىل ئىككىيەن بولۇۋاتقان ئىشلاردىن، بولۇ-
نۇۋاتقان گەپلەردىن ھەم ھەيران قېلىپ، ھەم ئۆيىدە شاھزا-
دىگە قىلغان - ئەتكەنلىرىدىن ئۇيىلىپ تۇرغىنىدا، كېنىزەك-
لەر ئېلىپ مېڭىپتۇ، يۇيۇندۇرۇپ، چاچلىرىنى تاراپ، شاھزا-
دىنىڭ ئەمرى بويىچە كىينىدۇرۇپتۇ. زۆھەر كېنىزەكلەر قاتا-
رغا قىريق بىرىنچى بولۇپ قېتىلىپتۇ.

شاھزادە ئەتىسى تالىق سەھىرەد يەنە شىكارغا ماڭماقچى بو-
لۇپ، كېنىزەكلەرنى كۆزدىن كەچۈرگەنىكەن، زۆھەر پەرىزات-
تەك كۆزگە تاشلىنىپتۇ. شاھزادىنىڭ يۈركىگە ئىشق ئوتى
تۇتشىپ، ئۇنى ئەمرىگە ئېلىشنى كۆڭلىدىن ئۆتكۈزۈپتۇ ۋە
شىكار قىلىش نىيتىدىن يېنىپ، چىدىر - بارگاھلىرىنى
يىغىشتۇرۇپتۇ - دە، دەرھال ئوردىغا قايتىپتۇ. ئوغلىنىڭ
مۇددىئاسدىن خەۋەر تاپقان شاھ قىريق كېچە - كۈندۈز توى
قىلىپ، شاھزادىنى زۆھەرگە ئۆيلەپ قویۇپتۇ. پاتىمەنى ناۋايغا
ياتلىق قېپتۇ.

زۆھەر شاھزادە بىلەن ئۆيلۈك - ئۇچاقلىق بولغاندىن
كېيىن مەرتىۋىسى چەندان ئۆسۈپ، دۆلەتى زىيادە بوبۇپتۇ.
سېڭىلىسىنىڭ مەئىشەتلەرىنى كۆرگەن پاتىمە تۇرالماي قاپتۇ.
«تۇۋا، — دەپتۇ ئۇ ياقىسىنى تۇتۇپ، — مەن ئاچا، ئۇ سـ-
خىل تۇرۇپ، مەن ناۋايغا، ئۇ شاھزادىگە تەگكەن نەدە بار؟
بالىدورراق پادىشاھنىڭ ئوغلىغا تېكىمەن دەۋالسام بوبىتىكەن،
ھەي شۇم ئاغزىم ! ھېلىمۇ كېچىكمەسىمن...» ئۇ ئەنە شۇنداق
ئىچىنى ئۇۋاپ يۈرگەن كۈنلەرنىڭ بىرىدە، زۆھەر ھامىلىدار
بوبۇپتۇ. شاھزادە خۇش بولۇپ، يېمەي يېدۈرۈپ، كىيمەي كىي-



دۈرۈپ خوتۇننىڭ ھالىدىن خەۋەر ئاپتۇ. بىرىمەننىڭ ئايى -

كۈنى يېقىنلاشقا نىسپىرى پاتىمەننىڭ ئايىغى قويۇمۇنىڭ ئەندىمەن دېگۈدەك سىڭلىسىنى يوقلاپ تۇرىدىغان بوبىتۇ، شاهزادىنىڭ بۇرنىدىن كىرىپ - ئاغزىدىن چىقىپ، شەپقەتلەك قېيىنلىك بولۇۋاپتۇ.

— مەلىكە كېيىك گۆشىگە سېزىك بوبىتۇ. يەنە كېلىپ،

شاهزادە ئۆز قولى بىلەن ئۇۋلاپ، سوپۇپ بەرمىسىھ يېمىيمىن،

دەيدۇ. خوتۇن كىشى سېزىككە قانىمسا، بالا كەمتۈك تۇغۇلۇپ

قالىدۇ ياكى ھايۋانغا ئايلىنىپ كېتىدۇ، — دەپتۇ.

شاهزادە ۋەھىمىگە چوشۇپ، شىكار تەبىيارلىقىغا كىردە.

شىپتۇ. يولغا چىقىدىغان چاغدا، مۇشۇك مىياۋلاپ ئوردىنى

بېشىغا كېيىپتۇ، شاهزادىنىڭ ئاياغلۇرىغا ئۆزىنى سۈركەپ،

ئۆتۈكىنىڭ پۆپوكىنى چىشلەپ ئۆي تەرەپكە تارتىپتۇ. شاهزادە

دە مۇشۇكىنىڭ قىلىقىدىن ئەنسىزلىككە بېتىپ، چارباغ تەرەپ-

كە مېڭىپتۈيۇ، پاتىمەننىڭ: «شىكارغا چىقىدىغانلىقلەرىنى

ھېچكىم ئۇقىمىسۇن، مەلىكىمۇ بىلمىسىن، بولمىسا ئىش چا-

تاق» دېگىنىنى ئەسلىپ، زۆھەر تۇرۇشلۇق چارباغدىن چەتلەپ

مېڭىپ كېتىپتۇ.

شاهزادە يولغا چىقىپ ئەتسى كېچىدە زۆھەر پاقلاندەك

بىر ئوغۇل تۇغۇپتۇ. پاتىمە بالىنى يۆگەككە يۆگەپ، سېۋەتكە

سېلىپ، ئوردىنىڭ ئۆتۈرۈسىنى كېسپ ئۆتىدىغان دەرياغا

تاشلىۋېتىپتۇ - دە، ئالدىن يوشۇرۇپ قويغان مايمۇنىنىڭ با-

لىسىنى ئەپلىك زاكىلاپ، سىڭلىسىنىڭ بېقىندا بىز چىرايدە

لىق ياتقۇزۇپ قويۇپتۇ. زۆھەر ھوشىغا كېلىپ قارىسا، تۇغ-

قىنى بىر تۆكۈلۈك مايمۇن بالىسى ! ئۇ ئاھ - پەرياد ئۇرۇپ-

تۇ، يېشى قار - يامغۇردىك تۆكۈلۈپتۇ. پاتىمە يالغاندىن تە-

سەللى بېرىپ:


— يىغلىما، سىڭلىم، خۇدانىڭ بىرگىنى شۇ، ھېلىھەم
جىنىڭ ئامان قالدى، شۇكۇر قىل ! ئېرىڭ تاشلىۋەتسە، مەن
خەۋەر ئالىمەن، غەم يېمە، ئۇنى - بۇنى ئويلاپ يۈرمە، ئېرىڭدىن
شىكارغا چىقىشنىڭ سەۋەبىنى سورايمەن دېمە، — دەپتۇ.

— ماقول، جىنىم ئاچا، نېمە دېسەڭ ماقول، — دەپتۇ
زۆھەر ياستۇرقا يۆلىنىپ ئولتۇرۇپ، كۆز يېشى بىلەن سەۋەر
قاچىسىنى تولدۇرۇپ.

شاھزادىنى ئىشق - مۇھەببەتتىن قايىدۇرۇپ، مەلىكە
زۆھەرەدىن تاندۇرۇپ، ئۆزى مەلىكە بولۇشنى قەستەلەپ يۈر-
گەن پاتىمە، ئىش جايىدىن چىقتى، شاھزادە ئالقىنىمىغا
چۈشتى، دەپ ئويلاپتۇ. يۈزىگە ئۇپا - ئەڭلىك سۇرتۇپ، قې-

شىغا ئوسما قويۇپ،
كىرپىكلەرنىڭ سۈرمە
تارتىپ، سەكسەن
ياڭرا كىيىنىپ،
شاھزادىنىڭ كۆڭلىنى
ئۇتۇشنىڭ ئامالىنى
ئىزدەپتۇ.

پاتىمەنىڭ كوتۇ.
كەن چاغلىرى يېتىپ
كەپتۇ. شاھزادە ئۇۋا
كېيىكلەرنى ئېتىغا
غانجۇغىلاپ شىكار -
دىن قايىتىپتۇ. پاتىمە
ئوردا ئالدىغا چىقىپ
خۇش خەۋەر يەتكو -
زۇپتۇ:



— مەلىكە ئالىلىرىنىڭ كۆزى يورىي، مۇبارەك، بولسۇن، شاھزادەم !
— مۇبارەك بولسۇن ! پەرزەنت قاشقىرمۇ، تۈلىسىقىۋە كەلەپتەن
— سلى سورىمىسلا، مەن ئېيتىماي، — دەپ كەلەپتەن بېرىپتۇ پاتىمە.

شاھزادە گۇمانىسىراپ ئوردىغا كىرىپتۇ. قارىسا، مەلىكە زۆھرە چىرايى سۇنۇق، قاپاقلىرى تۇتۇق، چاچلىرى چۈۋۈق ئولتۇرغۇدەك. مۇشۇك مەلىكىنىڭ ئەترابىنى پەرۋانىدەك ئايىلىنىپ يۈرگۈدەك. شاھزادە تەزىم قىلىپ، مەلىكىدىن ھال سوراي دەۋاتسا، پاتىمە يوتقانى شاپىسىدە قايرىپ، تەتلىلا - كىمباختا زاكىلاقلىق «بۇۋاق»نى ئالدىغا ئىلىپ كەپتۇ. شاھزادە «بۇۋاق»نىڭ يۈزىدىكى پەرەڭ ياغلىقنى قايرىپلا ۋارقىراپ تاشلاپتۇ.

پاتىمە ئۇت ئۇستىگە ياغ چىچىپتۇ:

— سۆيۈملۈكۈم شاھزادەم، كۆيۈملۈكۈم شاھزادەم، — دەپتۇ ئۇ كۆزلىرىنى ئوينىتىپ، قاپاقلىرىنى سۈزۈپ، — سىخلىمنىڭ رەڭگى تازا، ئىچى قارا ئىكەن، مانا تۇغۇپ بىر مايمۇن كۈچۈكى، كەلتۈردى ئالىمچە بالا - قازا. ئاچىسىنىڭ ئېيتقانلىرىدىن ئىچى كۆيۈپ، يۈرەك - باغ - رى پارە - پارە بولۇۋاتقان مەلىكە شاھزادىگە ئۆزىنى ئېتىپ يالۋۇرۇپتۇ:

— ھېچ بىلمىدىم، شاھزادەم، نەدىن پەيدا بولدى بۇ مايدا مۇن بالا، يۈرەك - باغرىم بولدى يارا. ئەمدى مەن قانداق قىلاي ؟ نەگە بېرىپ، نەدە تۇرای ؟ رەھىم قىلسلا، شاھزادەم ! شاھزادىنىڭ دىلى يۇمىشاپتۇ. «بۇمۇ ئۆزلىكىدىن ئەمەستۇ، خىير، بوبىتۇ» دەپتۇ - دە، مەلىكىنى باغرىغا ئاپتۇ، تەسەللى بېرىپ، كۆڭلىنى ياساپتۇ. پاتىمە بولسا قولىنى چىشىلەپ، يېڭى

تاپانتۇزاققا ئىشلەپ يۈرۈپتۇ. شاهزادە بىلەن سىڭلىسىنىڭ پوسى-
تىغا كىرىپ، ئامراق بىر تۇغقان - قېرىنداشلاردىن بولۇۋاپتۇ.
كۈنلەر ئۆتۈپتۇ، ئايilar ئۆتۈپتۇ. ئۈچ ياز، ئۈچ قىش
ئۇز اپ كېتىپتۇ. مەلکە زۆھەرنىڭ بويىدا يەنە قاپتۇ. شاهزادە
شىكارغا چىقماي بېقىپ يېتىپتۇ. پاتىمە بىر چارە تېپىپتۇ.
— كۆز نۇرۇم سىڭلىم، ۋاپادارىم سىڭلىم، شاهزادە ئال-
دیدا قالمىدى ئىككى ئىلىك تىلىم، بۇ قېتىم ئادەم بالىسى
تۇغساڭكەن جېنىم، — دەپتۇ گەپ تېشىپ پاتىمە.
زۆھەرمۇ ئاي - كۇنى يېقىنلاشقانسېرى بېشى قېتىپ،
غەمگە پېتىپ يۈرگەنىكەن، ئاچىسىنىڭ گېپىنى ئاثلاپ
سوراپتۇ:

— جېنىم ئاچا، قانداق قىلىسام ئادەم بالىسى تۇغىمنە؟
— بۇنىڭ چارىسى ئاسان. ئاۋۇلىم باشتا بۇيرۇغان
دورامنى رەت قىلماي يېبىش ھەققىدە ۋەدە بېرسەن، ئاندىن
يەنە دورا بۇيرۇيمەن. بولمىسا، نېمە تۇغساڭ تۇغ، — دەپتۇ
پاتىمە. زۆھەر تىزلىنىپ، يالۋۇرۇپ ۋەدە بېرىپتۇ.


— ئۇنداق بولسا، — دەپتۇ پاتىمە مەلکىنىڭ قولىقىغا
پىچىرلاپ، — مۇشۇك ئادەم مەسىللەك نىرسە، ئۇنىڭ گۆشى-
نى يېسىدەڭ، جەزمەن ئادەم بالىسى تۇغىسمەن. ئەمما، مۇشۇكىنى
ئېرىڭ ئۆز قولى بىلەن ئۆلتۈرۈپ بېرىشى شەرت. قالغىنىنى
ئۆزۈم توغرىلايمەن.

— رەھمەت، جان ئاچا، دېگىنىڭنى قىلاي. بىر قىز تۇ-
غۇپ باغرىمغا باساي، شاهزادىنىڭ قالغان كۆڭلىنى ئالايمى، —
دەپتۇ مەلکە زۆھەر ۋە شاهزادىگە مۇشۇكىنى ئۆلتۈرۈپ بې-
رىشنى ئىلتىجا قىلىپ تۇرۇۋاپتۇ. شاهزادە نائىلاج ماقولغا
كەپتۇ.

— پاتىمە مۇشۇكىنى ئۇرۇپ ئۆيدىن تەزدۈرۈۋەتكەن، مۇشۇك

ئۆزىنى ياقىغا ئالغا -
 نىكمن. شاهزاده مۇ -
 شۈكىنى تاپالماي جد -
 لمه بويپتو، باشقىلارغا
 ئېيتىشتىن ئۆيىد -
 لىپىتۇ، ئاخىر پاتىد -
 مەنىڭ مەسىلەتىنى
 ئاپتۇ.

— مۇشۇكنىڭ
 جىنى تۈيغان ئوخ -
 شايدو. بىلسەم -
 بىلمىسەم قەدىم جا -
 يىمىزغا بېرىۋالدى،
 كاتنىڭ ئاستىغا مۇ -
 كۈۋالدى. تۇتۇپ كەل -
 مىسىلە، مەلىكىنىڭ



ئىشى چاتاق. خەلقىئالەم ئىچىدە توگھەيدۇ نامۇ ئاتاق، — دەپ ئە -
 قىل كۆرسىتىپتۇ پاتىمە.

شاهزادە پاتىمەگە رەھمەت ئېيتىپ، مەلىكىسى بىلەن
 خوشلىشىپ يولغا چىقىتۇ. ئۇ يولغا چىققان كېچىسى مەلە -
 كە زۆھەرمۇ كۆزى يورۇپ، تولۇن ئايىدەك بىر قىز تۇغۇپتۇ.
 پاتىمە بۇ بالىنىمۇ جاڭىڭالغا تاشلىۋېتىپتۇ — دە، ئالدىن تېي -
 ييارلاپ قويغان يياۋا توڭگۇزنىڭ بالىسىنى چىرايلىق زاكىلاپ،
 سىڭلىسىنىڭ بېقىنىدا ياتقۇزۇپ قويۇپتۇ. زۆھەرە هوشغا كې -
 لىپ قارىسا، ئىچىدە ياتقىنى سالپاڭ قۇلاق توڭگۇز كۈچۈ -
 كى ! زۆھەرە ئاھ ئۇرۇپ، نالە قىلىپ هوشدىن كېتىپتۇ.
 پاتىمە ئەل ئىچىگە سۆز - چۆچەك تارقىتىپ، ھەر قەددەمە

قىچا ئۇرۇقى چېچىپتۇ. بويىنى كالا سۇتىدە يۇيۇپ، ئىشىك يوچۇقىدىن ماراپ، كۈنندە يۈز ۋاخ ئەمینەككە قاراپ، ئۆزىنى تۈزەپتۇ، مىڭ ياكىزا ياسىنىپ، شاهزادىنىڭ كېلىشىنى كۈتۈپ-تۇ. شاهزادە قۇرۇق قول قايتىپ كەپتۇ. كېنىزەكلەر، مۇلا-زىملار ئوردا ئالدىدا ئۇنى كوتۇۋاپتۇ. پاتىمە ئوردا ئىشىكىدىن ناييناقلاب چىقىپ، شاهزادىنىڭ ئالدىدا پەيدا بويپتۇ.

— شاهزادەم، — دەپتۇ ئۇ قولىدىكى زاكىلاقلىق «بوقاق»نى تەڭلەپ، — پەرزەنتلىرىنى كۆرۈۋالسلا، ئارزۇلۇق مەلىكەمنىڭ كارامىتىنى بىللىۋالسلا.

شاهزادە «بوقاق»نى كۆرۈپلا نومۇستىن ئېسىنى يوقتىپ-تۇ. كېنىزەكلەر يەردە غىڭىشىپ تېپرلاۋاتقان توڭگۇز كۈچۈ-كىگە قاراپ كۈلۈپ زاڭلىق قىلىشىپتۇ. مۇلازىملار ياقىلىرىنى چىشىلەپ، تۆۋا - ئىستىغىپار ئېيتىشىپتۇ. شاھ توپان بالاسى كەلسە ئوشۇقىغا ئالمايدىغان، ئاسمان ئۇرۇلۇپ چۈشىسە تېگىدە يېتىپ مانتا يەيدىغان ئادەم ئىكەن. پاتىمە بۇ ئاھانەت ئۈچۈن شاھ زۆھەرنى دارغا ئاسماي قالمايدۇ، ئەمدىخۇ شاهزادە مېنىڭ بولار، دەپ ئاغزىنى تاتلىق، كۆڭلىنى خۇش قىلىپ يۈرگىندە-دە، شاھ شەھەردىكى ئۆلىما، هوڭۇما، دانىشمن، قۇرئەندازلار-نى مەسىلەتكە چاقىرتىپتۇ. تالاش - تارتىش قىزىپ كېتىپتۇ.

— مەلىكە زۆھەرنى دارغا ئاسقۇلۇق، — دەپتۇ بەزىلەر.

— ھايۋان تۇغقان مەزلۇمنى ئاتنىڭ قۇيرۇقىغا سۆرتىپ ئۆلتۈرگۈلۈك، — دەپتۇ يەنە بەزىلەر.

— دەشت - باياۋان، چۆل - جىزىرەلەرگە پالاپ، نەسىدەنى تۈگەتكۈلۈك، — دەپتۇ بەزىلەر.

— يالىڭاچلاپ كوچىدا سازايى قىلىپ، خالايقنى ئىبرەت ئالدۇرغلۇق، — دەپتۇ يەنە بەزىلەر.

ئۇ دېمەڭ، بۇ دېمەڭ، كۆپچىلىك بىر كۈن تالىشىپتۇ،



ئىككى كۈن تالىشىپتۇ، بىر توختامغا كېلىمەپتۇ. ئۇ، ئەس-

نادا سورۇنغا يېڭىلا كىرىپ كەلگەن بىر دانىشىنىڭ ئۇدا كەنۋەپلىك...

— ئۇلغۇ شاهىئالەم، مەلىكە زۆھەرنىڭ ئۇدا كەنۋەپلىك...

غۇشى شاهزادىدىنمۇ ياكى ئۆزىدىنمۇ وە ياكى باشقا بىر كەنۋەپلىك...

شەيتانلىقىدىنمۇ بىلىپ بولمايدۇ. مەلىكىنى زىندانغا تاشلاشقا بۇيرۇپتۇ.

ئوبدان بايقاب باقساق بولمامىكىن، — دەپتىكەن، ئۇنىڭ مەسى-

لىمۇتى ھەممىگە يېقىپتۇ. شاھ مەلىكە زۆھەرنى زىندانغا

تاشلاشقا بۇيرۇپتۇ. زىندان ئىشىكىدە پايلاقچى قويۇپتۇ.

ئارىدىن بەش يىل ئۆتۈپتۇ، مەلىكە ئۆلمەپتۇ، پاتىمەمۇ-

شاهزادىگە تېگەلمەپتۇ. كۈنلەرنىڭ بىرىدە شاهزادە چوش كۆ-

رۇپتۇ. چۈشىدە ئىككى ھايۋان بالىسىنىڭ تۇرۇپلا بىر جۇپ

ئوغۇل - قىزغا ئايلىنىپ، ئەركىلەپ مەلىكە زۆھەرنىڭ قۇ-

چىقىغا چىقىۋاتقانلىقى، ئۆزىنىڭ قولىنى سوزۇپ بالىلارنى

قېشىغا چاقىرۇۋاتقانلىقىنى كۆرۈپتۇ. ئويغانسا، يۈرىكىگە بىر

پارچە ئوت تۇتاشقاندەك بولۇپ، زىندانغا يېتىپ بېرىپتۇ وە

شام يېقىپ قاراپ، يەتتە قات يەر ئاستىغا كولانغان زىنداندا

بېلىنىڭ تۆۋىنى قان - زەردەپقا چىلىنىپ تۇرغان زۆھەرە وە

ئۇنىڭ قېشىدىكى تەكچىدە دۆۋىلىنىپ كەتكەن سۆڭەك وە نا-

زۇنىمەتلەرنى كۆرۈپتۇ. مەلىكە بولسا، كۈنىگە يېرىم ھېجىر

ئۇماچ بېرىلگىنىگە قارىمای ئايىدەك جامالىدىن قالماپتۇ.

شاهزادە ھەيران بولۇپ سوراپتۇ:

— ئەي مەلىكە، ئېيىتە، ساشا گۆش بىلەن نازۇنىمەتنى

كىم بەردى؟

مەلىكە زۆھەرە يۈزىنى ئۆرۈپ جىم تۇرۇۋاپتۇ. شاهزادە

گۇندىپايانغا كايىپتۇ:

— ھاڭۋاقتى! سەن نېمىنى باقتىڭ؟ نېمىگە قارىدىڭ؟

مەلىكىنىڭ شېرىكىنى تۇتۇپ كۆزۈمگە كۆرسەتمەيدىكەنسەن،

كاللاڭنى قولتۇقۇڭغا قىسىپ قويىمەن ! — خوب، تەقسىر ! — دەپ تىك تۇرۇپتۇ گۈندىپاي ۋە كېچىسى بىر بۇلۇڭغا پۇختا جايلىشىپ، كۆزىنى ئۆزىمەي پايلاب ئولتۇرۇپتۇ. يېرىم كېچىدىن ئۆتكەنە بىر مۇشۇك مىسىدە كېلىپ، مەلىكە زۆھەرە ياتقان زىندان ئىشىكى زە- گۈندىسىنىڭ تېگىدىكى كامارغا بېشىنى تىقىپتۇ. مۇشۇكنىڭ ئاغزىدا بىر خالتا چىشلەكلىك ئىكەن. گۈندىپاي مۇشۇكنى كاپىدە تۇتۇپتۇ — دە، خالتىدىكى گۆش، نازۇنېمەتلەر بىلەن قوشۇپ شاهزادىنىڭ ئالدىغا ئېلىپ بېرىپتۇ. شاھزادە بىر قاراپلا مۇشۇكنىڭ بەش يىل ئىلگىرى يوقلىپ كەتكەن ئۆز مۇشۇكى ئىكەنلىكىنى تونۇپتۇ — دە:

— سەن هارامزادىگە يولۇقىغان بولسام، بېشىغا مۇنچە دىشوارچىلىقىمۇ كەلمەس ئىدى. ھەممە بالانى ئۆزۈڭ تېرىپ، يەنە مەلىكىگە ئوغرىلىقە تاماق توشۇپ بىرگىنىنىڭ نېمىسى؟! سېنىڭ بارىڭدىن يوقالغىنىڭ خوب ! — دەپلا مۇشۇكنى گۇز- دىپايىنىڭ قولىدىن ئېلىپ يەرگە ئۇرۇپتۇ. مۇشۇك ئېچىنىش- لىق مىياڭلاپتۇ. گۈلدۈر — غالاپنى ئىشتىكەن پادشاھ يېتىپ كېلىپ ئەھۋالنى سۈرۈشتە قىپتۇ.

— بۇ مۇشۇكتە بىر خىسلەت باردەك قىلىدۇ، قويۇپ بېرىڭلەر ! — دەپتۇ شاھزادە بىلەن گۈندىپايىنىڭ دېگەن- لىرىنى ئاكلاپ بولۇپ.

مۇشۇك ئۈچ يۇمىلىنىپ، يانپىشىنى سۆرەپ ئورنىدىن تۇرۇپ، شاهزادىنىڭ ئاياغلىرىغا ئۆزىنى سۈركەپتۇ. شاھنىڭ ئالدىغا بېرىپ، زوڭ ئولتۇرۇپ بېشىنى ئۈچ قېتىم ئېگىپتۇ. شاھ ھېيران بولۇپ:

— ھى مۇشۇك، قورسىقىڭدا باردەك قىلىدۇ لەكمىڭ سۆزۈڭ، تىلىڭ بولسىمۇ ئېيتار ئىدىڭ، — دەپتۇ. مۇشۇك



بىر تولغىنىپلا تىك تۇرۇپ زۇۋانغا كەپتۇ

— هېي ئۈلۈغ شاھىنىشاھىم، ئېيتىاي مەن

ساقىت بولسۇن بويىنۇمىدىن يۈكلىۋالغان ئۇ قەرزىم

ئادەمگە ئوخشاش نىزم ئوقۇپتۇ ۋە شاھىزادە بىلەن پاتىكىرىنىڭ

زۆھرەلەر تېپىشقاندىن بۇياقى ئۆي ئىچىدە بولۇپ ئۆتكەنلىكىنىڭ

ئىشلارنى بىر - بىرلەپ بايان قىلىپ كېلىپ، — مەلىكىم

تۈقىقان ئوغۇل دەريانىڭ ئايىغىدىكى بېلىقچى بۇۋايىنىڭكىدە،

قىز جاڭگالدا ئولتۇرۇشلۇق موماينىڭكىدە. ئوغۇل سەككىز

ياشقا، قىز بەش ياشقا كىرىدى، — دەپتۇ ۋە گېپىنى مۇنۇ

نىزم بىلەن ئایاغلاشتۇرۇپتۇ:

بولمىغىچقا ئۇ چاغ زۇۋان، ئەيلەلمىدىم ئەرزىم بايان،

پەرق ئۆتكەي دېدىم، كۈتۈم، كىم ياخشىدۇر ۋە كىم يامان.

شاھىزادە مۇشۇكىنىڭ باش - كۆزىنى سىلاپ ئەپۇ سوراپ-

تۇ. شاھ تۆت ياساۋۇلنى بېلىقچى بۇۋاي بىلەن ئوتۇنچى مو-


ماينى چاقىرىپ كېلىشكە بۇيرۇپتۇ. ياساۋۇللار بۇۋايغا ئوغىل-

نى، مومايجا قىزىنى يېتىلىتىپ، پۇتنى يەرگە تەگكۈزمەي،

زەررە ۋاقتىنى ئۆتكۈزۈمى شاھنىڭ ئالدىغا ئەكمەپتۇ.

— ئەسسالاممۇئەلەيکۆم، پادشاھ ئاللىلىرى، — دەپتۇ

بۇۋاي بىلەن موماي شاھ ئالدىدا تىزلىنىپ، بېشىنى ئېگىپ، —



گۇناھىمىزنى بىلمىدۇق، چاقىرىتىپتىكەنلا خوب دېدۇق. نېمە پەرمانلىرى باركىن، ئاڭلاب كەتسەك ئىدۇق.

شاح ئۇلارنى كۆرپىدە بەھۇزۇر ئولتۇرۇشقا تەكلىپ قىلدا. ۋېتىپ، ئوغۇل بىلەن قىزغا سىنچىلاپ قاراپتىكەن، ئوغۇل شاهزادىگە، قىز مەلىكە زۆھەرەگە قۇيۇپ قويغاندەك ئوخشات تۇرغۇدەك. شاح ئىچىدە خۇش بولۇپ، تېشىدا دەرگۇمانغا تولۇپ

سوراپتۇ:

— باللار ئۆزۈڭلارنىڭمۇ؟

بۇۋاي بىلەن مومايى:

— يوقسو، ھەزىزەتلرى، باللارنى تېپىۋالغان، — دەپ جاۋاب بېرىشىپتۇ.

— قىنى، قانداق تېپىۋالغان؟ سۆزلەڭلار! — دەپتۇ پادشاھ.

بۇۋاي سۆز ئاپتۇ:

— بېقىر، — دەپتۇ ئۇ ئوغلىنىڭ قولىنى تۇتۇپ، — ئەتتىگەنلىكىم چۈشكە، چۈشلۈكۈم كەچكە يەتمەيدىغان، دەرياغا تور سېلىپ جان باقىدىغان بويتاق ئادەم ئىدىم. بۇنىڭدىن سەكىز يىل بۇرۇن تازا مۇشۇ كۈنلەرde بېلىق تۇتقىلى دەريا بويىغا بارسام، سۇدا بىرنېمە بىر چۆكۈپ - بىر لەيلەپ ئېقىپ كېلىۋاتىدۇ. سۆزۈپ قارىسام، سېۋەتكە قاچىلانغان ئوغۇل بالا ئىكەن. ئوغۇل بولغاندىمۇ تولۇن ئايىدەك چىراىلىق، پاقلاندەك سېمىز، تىمەن بۇۋاق ئىكەن. بالىنى سۇغا تاشلىۋەتكەن تاش يۈرەك ئانىغا يۈزمىڭ لەندەت ئوقۇپ، بالىنى قوينۇمغا سولالاپ ئۆيۈمگە قايتۇرۇپ كەلدىم. ئۆيۈمە توت بۇلۇڭ، بىر كۈلۈڭدىن باشقىا بىسات يوق ئىدى. ئوقىتىم ئاققان كۈنلىرى بىرەر توغرام نان تاپسام بالا بىلەن بىرگە روزانە قىلىپ، تاپالمىغان كۈنلىرى شۈكۈر - قانائەت



قىلىپ، ئۇنى مۇشۇنچىلىك چوڭ قىلدىم. قازارا، جان ئۈزۈپ كەتسەم، بىچارە بالا نەلەرde تېنەپ، كىملەر تىلىرىنى خۇدا يەتكۈزۈپ دوقۇرۇپ يۈرەر، دەيتىم. ھەزىزەتلىرىنى خۇدا يەتكۈزۈپ تېنەپ دوقۇرۇپ يۈرەر، دەيتىم. ھەزىزەتلىرىنى خۇدا يەتكۈزۈپ تېنەپ تېنەمىدا ئامانەت چېغىدا ئاتا - ئانىسىنىڭ قولىخېتىي تاپشۇرۇۋېتىمى. تاپشۇرۇۋېتىمى.

بۇوايى دەيدىغىنى دەپ بولۇپ، نۆزەت مومايغا كەپتۇ.

- مەن، — دەپتۇ موماي قىزنىڭ قولىنى تۇتۇپ توـ رۇب، — جاڭگالدىن ئوتۇن تېرىپ سېتىپ جان باقدىغان تۈل خوتۇن ئىدىم. بۇنىڭدىن بەش يىل بۇرۇن تازا مۇشۇ كۈنلەرde ئوتۇن تەركىلى جاڭگالغا بارسام، ئالىمگە يېڭىلا كۆز ئاچقان مۇشۇ بالا داق يەرde يىغلاپ يائىدۇ. بالا بولغاندىمۇ توـ لۇن ئايدەك چىرايلىق، پاقلاندەك سېمىز، تىمەن بۇۋاق ئـدـ كەن. بىلنى جاڭگالغا تاشلىۋەتكەن تاش يۈرەك ئانىغا يۈز مىڭ لەندەت ئوقۇپ، بىلنى ئېتىكىمگە يۆگەپ، ئۆيۈمگە قايتۇرۇپ كەلدىم. ئۆيۈمەدە تۆت بۇلۇڭ، بىر كۈلۈڭدىن باشقا بىسات يوق ئىدى. ئۆقتىم ئاققان كۈنلىرى بىرەر توغرام نان تاپسام بالا بىلەن بىرگە روزانە قىلىپ، تاپالمىغان كۈنلىرى شۆكۈر - قانائەت قىلىپ، مۇشۇنچىلىك چوڭ قىلدىم. قازارا، جان ئۇـ زۇپ كەتسەم، بىچارە بالا نەلەرde تېنەپ، كىمنىڭ ئىشىكىدە دوقۇرۇپ يۈرەر، دەيتىم. ھەزىزەتلىرىنى خۇدا يەتكۈزۈدى، خۇـ بولاي، بىلنىڭ ئىگىسىنى تاپتۇرۇپ بەرسىلە، جېنىم تېـ نىمدا ئامانەت چېغىدا ئاتا - ئانىسىنىڭ قولىغا تاپشۇرۇۋېتىمى. مومايىنىڭ دەيدىغىنى تۆگەپتۇ. شۇ ئارىدا مەلىكە زۆھەر زىنداندىن ئازاد قىلىنىپ، ھاممامدا يۇيۇندۇرۇلۇپ، مەلىكە كىيىمى كىيدۈرۈلۈپ ياساندۇرۇپ قوبۇلغانىكەن. شاھ ئۇنى چاقىرىپ كىرىپ، بۇوايى بىلەن مومايغا:

— بالىنىڭ ئاتا — ئانسى شاهزاده بىلەن مەلىكە زۆھەر، — دەپتۇ.

بۇۋايى بىلەن موماي ھاكى — تاڭ قېلىپ، شاهقا رەھمەت ئېيتىۋاتقاندا، شاهزادە بىلەن مەلىكە زۆھەر ئۇلارنىڭ ئالدىغا ئۆزىنى ئېتىپ يۈزمىڭ رەھمەت ئېيتىپتۇ، بالىلىرىنى باغرە-خا بېسىپ، كۆز ياشلىرىنى توڭۈپتۇ. مۇشۇك بارىكاللا ئەيدى-لەپ، چاۋاڭ چېلىپ ئالقىشلاپتۇ. بۇنىڭدىن خەۋەر تاپقان پا-تىمەگە ئاسمان ييراق، يەر قاتىق كەپتۇ.

سىر ئېچىلغاندىن كېيىن، شاھ شەھەر خەلقىنى يىغىپ، ئۈچ كېچە — كۈندۈز مەلىكىنىڭ تۇغۇت تويىنى ئۆتكۈزۈپ بېرىپتۇ. بۇۋايى بىلەن مومايىنى چارباغدىكى مەخسۇس قورۇغا ئورۇنلاشتۇرۇپ، ئۇلار ئالىمدىن ئۆتكۈچە ھالىدىن خەۋەر ئالا-ماق بويىتۇ. موللا — ئۆلىمالارنىڭ پەتىۋاسىغا ئاساسەن، پاتىدە مەننى دارغا ئىسىپ، كاللىسىنى شەھەر دەرۋازىسىغا مىخلاصى يارلىقى چوشۇرۇپتۇ. ئىككى جاللات ئۇنى دارقىرىتىپ سۆردى-گىنىچە دار ئالدىغا ئېلىپ بېرىپتۇ. پاتىمە تىزلىنىپ، بىر ئاغزىدا مىڭ قېتىم توۋا قىلغانلىقىنى ئېيتىپ، پادىشاھتىن بىر قوشۇق قىنىنى تىلەپتۇ.

— بويىتۇ، ئاچام قىلغاننى من قىلماي، ئۇنى قويۇۋەتتە-سىلە، ئادەم بولۇپ قالسا ئەجەب ئەمەس، — دەپتۇ مەلىكە شاهقا مۇراجىئەت قىلىپ.

— خەير، بويىتۇ، ئۇنى قويۇۋېتىڭلار، لېكىن پاتىمە هو-زۇرۇمىدىن كەتسۇن، باشقا شەھەرگە بېرىپ كۈنىنى كۈن ئەتتە-سۇن ! — دەپتۇ شاھ.

شاهزادە بىلەن مەلىكە زۆھەر پاتىمەگە ئۇن قېچىر دۇنىيادە-پىنە، مال — مۇلۇك، ئوزۇق — تولۇك جابدۇپ، ناۋايى ئېرىنى قوشۇپ ئۇزىتىپ قويۇپتۇ.



شاھزادە بىلەن ئالتوپىقنىڭ دوستلىق

بۇرۇنقى زاماندا بىر پادشاھ ئۆتكەنىكەن. ئۇ ھەر دائمىم: «يەر يۈزىدە مەندەك ئادىل پادشاھ يوق» دەپ ماختىنىدىكەن. بىر كۈنى پادشاھنىڭ ئوغلى ئىمیر ئاتىسىنى پۇقرالارنىڭ ماختايىدىغان ياكى قارغايدىغانلىقىنى بىلمەك بولۇپ، پۇقراچە كىيىنپ كوچا ئايلاڭانىكەن، كوچىلار جىم吉ت، كىشىلەر غەمكەن كۆرۈنۈپتۇ. شاھزادە ئىچىدە، ئادىل پادشاھ سورىخان شەھەر مۇشۇنداق مىسکىن بولامدىغاندۇ؟ دەپ ئويلاپ، بىر دۇكانداردىن بۇنىڭ سەۋەبىنى سوراپتۇ. دۇكاندار: «دەريя بويىغا بارساڭ بىلىسىن» دەپ جاۋاب بېرىپتۇ. شاھزادە بىر بېسىپ - ئىككى بېسىپ دەريя بويىغا بېرىپ قارىسا، بىر ئالتوپىلىق دەريادا گاھ سۇ ئۇستىگە ئوقچۇپ چىقىپ، گاھ سۇ ئاستىخا شۇڭغۇپ كىرىپ تىنیم تاپىماۋاتقۇدەك، قىرغاقتا بولسا بىر مو- ماي دەرياغا قاراپ، كۆز يېشى قىلىپ ئولتۇرغۇدەك. شاھزادە ھېچ نەرسىنى ئاڭقىرماي، مومايدىن سوراپتۇ:

— موما، نېمىگە يىغلايلا؟

— جېنىم بالام، مەن يىغلەمماي كىم يىغلۇسۇن؟ — دەپ - تو موما، — بىچارە بېلىقنىڭ ھالىغا چىدىيالمايۋاتىمەن.

شاھزادە گاڭگىراپ قىلىپ:

— بېلىق نېمە بويتىكەن؟ — دەپ سوراپتۇ. موماي ئۇ.

لۇغ - كىچىك تىنپ: — بىر زامانلاردا بۇ بېلىق بىر جۇپ ئىدى، ئۇ چاغدا جۇپتى بىلەن ئىرمىشىپ - چىرىمىشىپ ئوينايىتى، نەسىل قالدۇراتتى. ئەمدى جۇپتىدىن ئايرلىپ دەردىمن بولۇپ قالىدى. ئۇنىڭ ئوقچۇپ سۇ ئۇستىگە چىقىشى — جۇپتىنى ئىزدىگەنلىكى، سۇ ئاستىغا شۇڭخۇشى — داد — پەرياد چەككەنلىكى، — دەپتۇ.


— موما، بۇ بېلىقنىڭ جۇپتى نەگە كەتكەن؟ — دەپ قىستاب سوراپتۇ شاهزادە قىزقىب.

— جېنىم بالام، بۇنى پادشاھتنى سورىخىن، — دەپلا كېتىپ قاپتۇ موماي.

شاهزادە ئىمیر دۈكەندارنىڭ گېپىنىڭ مەنسىگە يەتكەن دەك قىپتۇ ۋە ئالدىراپ — سالدىراپ ئوردىغا قايتىپتۇ. قايدىتىۋېتىپ، خاسلا پادشاھ سەيلە قىلىدىغان چارباغدىكى چۆردىسى رەڭگارەڭ گۈللۈك كۆلچەك يېنىدىن ئۆتۈپتۇ. كۆلچەكتەدە مۇ بىر ئالتۇنېلىق خۇددى دەريادىكى بېلىققا ئوخشاش گاھ سۇ ئۇستىگە ئوقچۇپ چىقىپ، گاھ سۇ ئاستىغا شۇڭخۇشى كىرىپ تىننم تاپمايىۋاتقانىكەن. شاهزادە گۇمانسراپ باغۇندىن سوراپتۇ:

— بۇوا، بۇ بېلىق نېمىشقا سۇ ئۇستىگە سەكەرەپ چىقىدۇ؟

— غوجام، — دەپتۇ بۇۋاي قول باغلاب، — پانى ئالىمەدە جېنى بارلىكى نەرسىنلىك جۇپتى بولىدۇ، ئەمما بۇ بىچارە





بېلىق جۇپىتىدىن ئاييرۋېتىلگەن. ئۇنىڭ سۇ ئۆستىگە
چىقىشى — جۇپىتىنى ئىزدىگەنلىكى، سۇ ئاستىمىزلىكى
داد — پەرياد چەككەنلىكى.

— بۇقا، بۇ بېلىقنىڭ جۇپىتى نەدە؟ — دەپ سورىپتەنلىكى
رۇۋاپتۇ شاهزادە. بۇزاي ئۇلغۇ — كىچىك تىنلىپ:

— غوجام، بۇنى سىلى سورىمىسىلا، مەن ئېيتىم سام
بولاشتى، سوراپ قاللا، خەير، بويپتو، نامەر دىلەك قىلىمай ئېيى-
تىپ بېرىھى، — دەپتۇ سۆز باشلاپ، — بىر زامانلاردا بۇ بې-
لىق بىر جۇپ ئىدى، ئۇ چاغدا جۇپىتى بىلەن ئىرمىشىپ —
چىرمىشىپ ئوينايىتتى، نەسىل قالدۇراتتى. ئاتلىرى شەھە-
رىمىزگە پادشاھ بولغان كۈندىن باشلاپ بېلىققىمۇ ئامانلىق
نېسىپ بولمىدى. مانا بۇ بىچارە بېلىقنى تۇتقۇزۇپ كېلىپ
كۆلچەككە سولالاپ قويدى. ھەر كۇنى پەقدەت بىر ۋاخ كېلىپ
بېلىق تاماشىسىنى كۆرۈپ كېتىدۇ. «مۇشۇككە ئويۇن، چاش-

قانغا قىيىن» دېگەن شۇدۇر، بەلكىم.
شاهزادە ئىمسىر بۇ بېلىقنىڭ دەريادىكى بېلىقنىڭ جۇپىتى
ئىكەنلىكىنى چۈشىنىپتۇ ۋە بېلىقنى توتۇپ كوزىغا سېلىپ ئې-
لىپ مېڭىپتۇ. بۇزاي شاهزادىنىڭ ئالدىنى توسوپ يالۋۇرۇپتۇ:
— جېنىم غوجام، — دەپتۇ بۇزاي تىزلىنىپ، — تۇر-
مۇشۇم مۇشۇ باغقا، بېلىققا قاراش بىلەن ئۆتىدۇ، بېلىقنى
ئېلىپ كەتسىلە شاھ كاللامنى ئېلىشتىن يانمايدۇ. خۇش
بولاي، ئۇزۇن ئۆمۈر تىلەي، ئالتە بالامنى باققىلى قويىسلا.

بۇزاينىڭ ئېيتقانلىرى شاهزادە ئىمسىرنىڭ يۈرەك تارالى-
رىنى چېكىپ ئۇتۇپتۇ. ئۇ خەزىنىدىن بۇزايغا ئەۋلادتن -
ئەۋلادقا يېتكۈدەك دۇنيادەپىنە بېرىپ ئائىلىسىگە قايتۇرۇۋەت-
كەندىن كېيىن، دەريا بويىغا قاراپ كېتىپتۇ ۋە بېلىقنى دەر-
ياغا قويۇۋېتىپتۇ. شاهزادە قايتىپ كېلىپ قارىسا، ئانىسى

بىر بولۇڭدا يىغلاب ئولتۇرغۇدەك. شاھزادە هەيران بولۇپ، يىغلاشنىڭ سەۋەبىنى سورىغانىكەن، ئانا ئوغلىنى باغرىدا خا بېسىپ:

— بالام، كۆلچەكتىكى بېلىقنى دەرياغا قويۇۋېتىپ يامان قىپىسنەن. ئاتالىڭ ئاچقىقلاب: «بەتبەخت شۇمۇڭنى بۈگۈنلا كۆزۈمىدىن يوقات، بولمىسا ئالدىڭدا كاللىسىنى ئېلىپ، گۆشىنى چەتكە ئالا-چەيلەپ، سۆڭىكىنى سەيلەيمەن» دېدى. جىنىڭنى چەتكە ئالا-مىسالاڭ ئەپلەشمىگۈدەك، جىنىم قوزام، — دەپتۇ.

— بويپتۇ، ئانا، ئاتام مېنى بىر بېلىقچىلىك كۆرمىگەن بولسا، كېتىي! — دەپتۇ شاھزادە. ئانا ئوغلىنى توختىتىپ:

— بالام، يالغۇز كېتىۋاتىسىن، كۆرگەنلىكى ئادەمنى دوست تۇتىما. ئاۋۇڭال ئۇنى سىناب باق: دوست بولغۇچىنى ئۆزۈنىڭ خالىغان يەردە ئولتۇرغۇزۇپ قويۇپ، باشقا يەرگە بېرىپ ئۇزۇندىراق كەل، ساقلاب تۇرالىغىنى ۋاپالىق دوست چىقىدۇ، كېتىپ قالغىنى ئەسقاتمايدۇ، ئۇقتۇڭمۇ؟ — دەپتۇ.

— ئۇقتۇم، جان ئانا، نەسەنەتلىرىڭنى قولقىمدا تۇتىمەن، — دەپتۇ شاھزادە ۋە بىر خۇرجۇنغا نان، بىر قاپاققا سۇ قاچىلاب ئۆيىدىن چىقىپ كېتىپتۇ.

شاھزادە يول يۈرۈپتۇ، يول يۈرگەندىمۇ مول يۈرۈپتۇ. بىر كۈنى دەشت - باياۋان ئىچىدە مىڭ بىر جاپادا كېتىۋات-سا، ئارقىسىدىن ئىككى يىگىت يېتىپ كەپتۇ ۋە ئىمەردىن نەگە بېرىپ، نەدە تۇرىدىغانلىقىنى سوراپتۇ. ئىمەر سەپەرنىڭ مەقسىتىنى ئېيتىپتۇ. يىگىتلەر ئىچ ئاغرىتىپ، دوست بولۇشنى تەلەپ قىپتۇ. ئىمەر ئانىسىنىڭ نەسۋىتىنى ئېسىگە ئېلىپ:

— ئىككىڭلار مۇشۇ يەردە بىردىم تۇرۇپ تۇرۇڭلار، مەن تەرەت قىلىۋېلىپ كېلەي، — دەپتۇ.



يىگىتلەر قوشۇلۇپتۇ. ئىمەر تامبىلىق بىغىنى تېتقان
هالدا ئۇلاردىن يراقلىشىپتۇ ۋە بىر ئازگالغا
ئولتۇرۇپتۇ. يىگىتلەر بولسا ئىمەرنىڭ خۇرجۇنىدىرىپتۇ
راسا يەپ قورسقىنى توپخانى قىستۇرۇپ كېتىپ قاپتۇ. ئىمەر كېلىپ
كېلىپ، قۇرۇق خۇرجۇنى قولتۇقىغا قىستۇرۇپ، بويى ئۇلۇشلىكىنى
زۇۋېتىلگەن قاپقىنى قالدۇرۇپ يولىنى داۋاملاشتۇرۇپتۇ. ئۇ
يەنە بەش كۈن مېڭىپتۇ، دەشتتىن چىقىپ بولالماپتۇ، ئاچ-
لىق، ئۇسسوزلۇق، پىز - اپز ئاپتاتپ، بوران ئازابىدىن جىنى
ئاز قاپتۇ، لېكىن ئارقىسىغا يېنىشنى راۋا كۆرمەپتۇ. ئۇ
شۇ تەرقىدە كېتىۋاتسا، ياندىكى چىغىر يولدىن ياش قۇرامى،
بوى - تۇرقى ئۆزىدىن سەل چوڭراق، كېلىشكەن بىر يىگىت
چىقىپ ئۇنىڭغا سەپەرداش بويپتۇ. يىگىت ئىمەرنىڭ ھالىغا
ئېچىنپ ئۇنى تائام يېيىشكە، سۇ ئېچىشكە تەكلىپ قىپتۇ.
ئىمەر خۇش بولۇپ غىزىنىپتۇ ۋە يىگىتنىڭ دوست بولۇش
تەلىپىنى سىناب كۆرمەك بولۇپ: «ۋاي قورساقىم!» دەپ
كورسقىنى چاڭگالالاپ يەرde يۇمىلاپتۇ. يىگىت ئۇنى يۈدۈپ
ئون پوتىي يول يۈرۈپتۇ، لېكىن «غىڭ» دېمەپتۇ. بىر چاغدا
ئىمەر تەرهەت قىلغۇسى بارلىقىنى ئېتىپ، يىگىتنى بىر قا-
قاس تۆپلىكتە ئولتۇرغۇزۇپ قويۇپ، تەرەتكە مېڭىپتۇ. بىر
ئازگالنى تېپىپ خېلى ئۇزاق ئولتۇرۇپتۇ. قايتىپ كەلسە،
ھېلىقى يىگىت جايىدىن مىدىرىلىماپتۇ. ئىمەر ئېچىدە، ئانام
ئېتىقان ۋاپادار دوستنى تېپىپتىمەن، دەپ ئويلاپ چەندان
خۇش بويپتۇ - دە، دوست بولۇشقا قول بېرىپتۇ.
— ئۇنداق بولسا، — دەپتۇ يىگىت شەرت قويۇپ، —
بىرىنچىدىن، مەن ئاكا، سەن ئۇكا بولىسىن؛ ئىككىنچىدىن،
مەن نېمە دېسمىم ياق دېمەيسەن؛ ئۇچىنچىدىن، تاپقاننى تەڭ
ئولىشىمىز؛ تۆتىنچىدىن، بىزنىڭ دوستلۇقىمىز چايان بىلەن

پاقىنىڭ دوستلۇقىدەك بولۇپ قالمىسۇن. — خوش، ئاكا، ئۆزلىرى نېمە دېسىلە شۇ، — دەپتۇ ئىمەرمۇ بېشىنى ئېگىپ. ئۇلار يولغا چۈشۈپ، مۇڭدىشا — مۇڭدىشا بىر شەھەرگە بېرىپ قاپتۇ. بۇ شەھەردىكى چوڭ — كىچىك ئەركەكلەرنىڭ ھەممىسى بېلىگە ئاق باغلاب، ئاياللار ئاق رومال ئارتىپ يو. روشىدىكەن، ئويۇن — تاماشا، نەغەمە — ناۋادىن ئەسىر يوقىمن. شاهزادە ئىمەر بىلەن يىگىت ھېرمان بولۇپ كوچا ئارىلاپ كېتۋاتسا، ساۋۇت — دۇبۇلغىلىق توت لەشكەر ئات ئوينىد. تىپ، قىلىچلىرىنى يالىڭاچلاپ يېتىپ كەپتۇ — دە، ئۇلارنىڭ ئالدىدا توختاپ سوراپتۇ:

— ھەي ھاڭۋاقتى يىگىتلەر، پادشاھ ھەزەرەتلەرى مۇسىد. بەتتە، پۇتۇن شەھەر ئەھلى ھەسرەت — نادامەتتە، سىلەر نېمە ئۇچۇن ئاق باغلىمىدىڭلار؟ يۈرۈڭلار، ئوردىغا بارىمىز! ئىمەر تىزلىنىپ يالۋۇرۇپ گۇناھىنى تىلەپتۇ. يىگىت ئۆزلىرىنىڭ بۇ يەرگە يېڭىلا كەلگەنلىكىنى ئېيتىپ، توت تىلا تەڭلەپتۇ. لەشكەرلەر تىللانى ئېلىپ، ئاتلىرىنى قامچىلاپ كۆزدىن غايىب بويپتۇ. ئىمەر بىلەن يىگىت كىيملىرىنى يەڭىگۈشلەپ، بەللەرگە ئاق باغلاب شەھەرە مەدىكارلىق قىلىپ تۇرۇپ قاپتۇ. كۇنلەر ئۆتۈپتۇ، ئايilar ئۆتۈپتۇ، كىشىلەر قاردىلىقلەرنى يېشىۋەتمەپتۇ. بىر كۇنى ئۇلار مەدىكار بازىرىدىن قايتىپ كېلىۋېتىپ، قېشىدىكى بىرىدىن:

— پادشاھ كۈنگە بىر ئۆلۈم ئۆزىتامدۇ؟ — دەپ سورد. غانىكەن، ئۇ كىشى:

— ھەي ئۇكىلار، ئېيتىپ كەلسەم گەپ تولا، — دەپ گېپىنى باشلاپتۇ، — پادشاھنىڭ ئايىغى شۇم بىر قىزى بار. كۇنى ھەر قېتىمدا قىريق كېچە — كۇندۇز تو يى ئۆتكۈزۈپ



ياتلىق قىلىدۇ. قىرىقىنچى كۈنى ئاخشامدا قىزنىڭ بېرىمىدا ساپىمۇساق قالغان يىگىت قىرقى بىرىنچى كۈنى سەھىھ نەزەرلىكىدە ياتىدۇ. پۇتۇن شەھەر خەلقى يىگىتنىڭ ھازىشۇنىڭ تۇپ كۈنى ھەپتىگە، ھەپتىنى ئايغا، يىلنى يىلغا ئۇلاشتۇرۇنىڭ تەنەنەسىنىڭ ھازا تۇتمىغانلار قىلىچ ئالدىدا: «ۋايداد!» دەپ توۋلايدۇ.

يىگىت بۇ گەپتىن كېيىن شاھزادە ئىمیرگە:

— ئىننم، سەن بولسالىڭ دائىقى چىققان، ھەددى - ھە- ساپىسىز دۇنيا يىغۇنان شاھ ئوغلى، كىشىنىڭ شەھىرىدە بويى- نۇڭنى قىسىپ، مۇسَاپىرلار كوچسىغا كىرىپ يۈرسەڭ ئۆ- زۇڭگىمۇ نومۇس، شاھقىمۇ ئاھانەت. شۇڭا، مۇشۇ شەھەر پا- دىشاھىنىڭ قىزىغا ئۆيلىنىپ ئوردىدا بولسالىڭ دەيمەن، — دەپ مەسىلەت ساپتۇ.

يىگىتنىڭ سۆزىنى ئاڭلىغان ئىمیرنىڭ پۇت - قولىدا جان قالماپتۇ. ئاكام مەندىن زېرىكەن ئوخشادۇ، بولمىسا بىلىپ تۇرۇپ قاتىل قىزنى ماڭا سايە قىلاتتىمۇ؟ بولدى، ئۇنداق دوستۇم يوق، ئاستا كېتىۋالاي، دېڭەنلەرنى كۆڭلىدىن ئۆتكۈزۈپتۇرۇ، ئاكا - ئۇكا بولۇشقان چاغدا پۇتوشكەن شەرتە- لىرى ئىسىگە كېلىپ، بويىنى قىسىپ جىم تۇرۇپتۇ. يىگىت ئىمیرگە ئەڭ ئېسىل شاھزادىلەر كىيىمنى كىيدۈرۈپ، ئۆزىمۇ قېلىشىمغۇدەك ياسىنىپ پادشاھىنىڭ ئالدىغا بېرىپتۇ.



— كەمنىلىرى، — دەپتۇ يىگىت بېشىنى ئېگىپ، — كۈنگەي شەھەر پادشاھىنىڭ شاھزادىلىرى بولىمۇز. بۇ مېنىڭ ئىنىم، ئاتامنىڭ ئەركە بالىسى. ئۇ چۈشىدە ئاللىلىرىنىڭ قىزىغا كۆيۈپ قاپتىكەن، ئاتمىز ئۆزى ئالدىلىرىغا كەلمەكچى بولۇپ سەپەر تەييارلىقىغا كىرىشىۋىدى، ئىنىم تاقفت قىلالماي بالدورارق يولغا چىقىشنى تەلەپ قىلىپ تۇرۇۋالدى. ئاتام ئەننىمىنىڭ تەقەززاسىغا چىدىماي بىزنى ئالدىن ھۇزۇرلىرىغا ئەۋەتتى، نېمە دەرىلىكىن؟

— ئىككى قولۇم كۆكسۈمە، بىراق قىزىمنىڭ بىر چوڭ ئەيىبى بار: ئۇنىڭغا ئۆيىلەنگەن يىگىت تەرىك كىرىپ، ئۆلۈك چىقىدۇ. شاھزادە قاۋۇل - كېلىشكەن يىگىت ئىكەن، ئۆلۈپ كەتسە، پادشاھ ھەزىزەتلىرىگە جاۋاب بەرمىكىم بەسى مۇش-كۈل، — دەپتۇ شاھ ئۆزىرە ئېيتىپ.

يىگىت: «ھەر نېمە بولسا مەيلى» دەپ تەلىپىدىن يانماي، لەۋىزىدىن تانماي تۇرۇۋاپتۇ. ئىلاجىسىز قالغان پادشاھ قىزىنى شاھزادە ئىمرىگە بەرمەك بوبۇتۇ. خەزىنىدىن پۇل چىقىرىپ، قىرىق كېچە - كۈندۈز توى مۇراسىمى ئۆتكۈزۈپ، ئىككىسى-نىڭ بېشىنى قوشۇپ قويۇپتۇ. شاھزادە بىلەن مەلىكە ئۆز ھۇجرىسىغا كىرىپ كېتىدىغان چاغدا، يىگىت شاھزادە ئىمېر-نى توختىتىپ، بىر خۇمرا شارابنى تەڭلەپ تۇرۇپ قولقىغا پىچىرلاپتۇ:

— ئىنىم، ھەر كۈنى ياتار ۋاقتىدا مەلىكىگە بۇنىڭدىن بىر ئوتلام ئىچۈرسەڭ، ئۇ بىخۇد بولۇپ بىر كېچە ئۇخلايدۇ، ئۆزۈڭ ئىچىمەي باشقا ئورۇندا يات. مەن ئىجازەت بەرمىگۈچە ئۇنىڭ بىلەن بىر ئورۇندا ياتقۇچى بولما، بىقارار قوشۇلۇپ قالساڭ جېنىڭدىن ئايىر بلغىنىڭ شۇ. ئەمىسە خۇداغا تاپشۇر-دۇم، ماڭ!



ئىمەر ۋەدە بېرىپ شەرتلىرىنى ئورۇندادىلىكىن، بىداد -
شاھ ئەنسىرەپ ئۇخلىيالماپتۇ، كېچىچە ۋەزىر، كۆيئوغلىنىڭ ئۆلۈمىگەنۋەتلىكىن
لىرىنى خەزىنىگە چاپتۇرۇپ، كۆيئوغلىنىڭ ئۆلۈمىگەنۋەتلىكىن
لىق قىلدۇرۇپتۇ. ئۆزى هازا كىيمىلىرىنى كىيىپ تەخ
تۇ. شەھەر قازىكالانلىرى، ئىمام - مەزىنلەر سۈبھى دەم بىجىلىكىن
لەن تەڭ جامەگە يىغىلىپ شاھزادە ئىمەرنىڭ نامىزىنى چۈ-
شۈرۈشكە ھازىرلىنىپتۇ. ئاخۇنۇملار پۇقرالارغا ئالتۇن جازدە-
لىق، كىمخاب يوپۇقلۇق جىنازىنى كۆتۈرگۈزۈپ ئوردا ئالدىدا
كۆتۈپ تۇرۇپتۇ. گۆرکارلار پادشاھ قەبرستانلىقىدىن تاش
گۈمبەزلىك شام گۆر كولايپتۇ. ئاياللار، بالىلار پەرمانغا ئىتا-
ئەت قىلىپ، مورىلىرىدىن تۇتۇن چىقارماي ئوردىغا بېقىپ
غەمكىن ئولتۇرۇپتۇ. ئاكتىغىچە تاكىمۇ ئېتىپتۇ، ھېچ گەپ بول-
ماپتۇ؛ كۈن چىقىپتۇ، ھېچ گەپ بولماپتۇ؛ چاي ۋاقتى بوبىتۇ،
ھېچ خەۋەر تارقالماپتۇ، قوزىچۈش بىلەن خالايق دېلىغۇل بول-
لۇشۇپ ماكانلىرىغا قايتىشىپتۇ. پادشاھ هازا كىيمىنى ئالا-
ماشتۇرۇپ، مەلىكە بىلەن شاھزادە ئىمەر ياتقان ھۇجرىغا
دەرگۈماندا كىرىپ قاراپتىكەن، ئىككىسى بىر ئوبدان، قەددە-
ناس ئەر - خوتۇنلاردەك مۇڭدىشىپ ئولتۇرغۇدەك. پادشاھ بۇ
ئۇڭۇممۇ، چوشوممۇ؟ دەپ ھېيران بولۇپ ئارقىسىغا يېنىپتۇ.
ئۇ كۈنى ئۆتۈپ كەچ بوبىتۇ، پادشاھ يەنە غەم - غۇسىگە
پېتىپ، تورۇسقا قاراپ يېتىپ كېچىنى تائىغا ئۇلاپتۇ،
پۇقرالارمۇ شۇ تەرىقىدە تالىق ئاتقۇزۇپتۇ. ئەمما، ئۇ كېچىمۇ
تىنچ - ئامان ئۆتۈپ كېتىپتۇ. شاھزادە بىلەن مەلىكە سەھەر
تۇرۇپ، چاربااغنى سەيلە قىلىشنى داۋاملاشتۇرۇپتۇ. ئەنە شۇ
تەرىقىدە خېلى كۈنلەر ئۆتۈپ كېتىپتۇ، ئىمەر ئۆلۈمەپتۇ.
ئوردىكىلەردىن تارتىپ پۇقرالارغىچە قانغۇدەك ئۇخلاپ ھار-
دۇقىنى چىقىرىپتۇ، نەغەمە - ناقا قىلىپ، دىشۋار كۆڭۈللە -

رىنى راسا ئېچىپتۇ. پادشاھ خوش بولۇپ، شاهزادە ئىمەرنى بېشىدا كۆتۈرۈپتۇ ۋە ئۇنىڭ نېمە خىسىلىتى بارلىقنى بىدلىشكە قىزىقىپ، كېنىزەكلىردىن پايلاقچى قويۇپتۇ. ۋەزىرلەر قىزغىنىپ، ئىمەرنىڭ پىيىگە چوشۇپتۇ. شۇنداق كۈنلەرنىڭ بىرىدە يىگىت پادشاھنىڭ ھۇزۇرىغا كىرىپ:

— ئى پادشاھ ئالىم، ئۆيىمىزدىن ئايىلغىلى يەتتە - سەككىز ئاي بوبىتۇ، ئاتىمىز شۇ چاققىچە يېتىپ كېلەلمىدى. بىرەر پېشكەللەك بولدىمىكىن، دەپ كۆڭلىمىز ئەنسىرەپ تۇرالماي قالدۇق، بېرىپ يوقلاپ كەلسەك دەۋاتىمىز. ئىشەز سىلە، مەلىكەمنى بىزگە قېتىپ قويىسلا، ئىشەنەمىسىلە، ئې - لىپ قالسىلىمۇ ئاغرىنىمايمىز، — دەپتىكەن، پادشاھ:

— قىز بالا ئەرده ياخشى، ئەرده بولمىسا يەرددە ياخشى. ئۇنى ئالغاج كېتىڭلار، قۇداممۇ كۆرسۇن، — دەپتۇ - دە، خەزىنچىگە ئېتىپ قىرىق ئاتلىق دۇنيا دەپتىنە، مال - مۇ - لۇك جابدۇتۇپ، كېنىزەكلىردىن قىرىقنى ھەمراھ قىلىپ ئۇ - زىتىپ قويۇپتۇ.

يىگىت بىلەن شاهزادە ئىمەر مەلىكىنى ئوتتۇرىغا ئې - لىپ، كېنىزەكلىرنى ئارقىسىغا سېلىپ شەھەردىن ئايىلىپ - تۇ، مېڭىپتۇ، مېڭىپتۇ، يەتتە كېچە - كۈندۈز يول يۈرگەن - دىن كېيىن، كېنىزەكلىرنى قايتۇرۇۋەتىپ، بىر دەريя بويىدە - كى بۇستانلىقتا توختاپتۇ. يىگىت يوڭ - تاقلارنى يەشمەي تۇرۇپ، شاهزادە ئىمەردىن:

— مېنگەمۇ شەھرى دەريادا ماكانىم، بالا - چاقلىرىم بار، مەن مۇشۇ يەرددە سەندىدىن ئايىلىمەن. ئىننم، ئات - ئۇلاغ، مال - مۇلۇكىنى قانداق ئۈلىشىمىز؟ — دەپ سوراپتۇ. — باشتا شەرتلەشكەنمىز، تەڭ ئۈلىشەرمىز، — دەپتۇ شاهزادە.



— ئۇنداق بولسا مەن تەقسىم قىلاي، مەلکە ئاهىت بولسۇن، سەن قاراپ تۇرغىن، — دەپتۇ يىگىت قىنىدىن سۈغۇرۇپ، ئاتلارنى قولقىنىڭ قاق ئوتتۇرۇپ، چەنلەپ، قۇيرۇقىنىمۇ پەملەپ چېپپ تاشلاپتۇ. يىگىت بىر ئاتنىڭ بىر يوتىسىنى ئوڭ تەرەپكە، بىر يوتىسىنى سول ئولەشتۇ - تەرەپكە ئايىرىپ: «ماۋۇ سېنىڭ، ماۋۇ مېنىڭ» دەپ ئولەشتۇ - روپتۇ. يىگىتنىڭ قىلىقىدىن ھېيران قالغان شاھزادە رەنجىپ سوراپتۇ:

— ئاكا، ئاتلارنى نېمىشقا ئۆلتۈرۈۋېتىلا؟ نەرسىلەرنى ئەمدى قانداق ئېلىپ كېتىمىز؟

— بىلسەڭ، ئىنىم، ئاتلارنىڭ ئورۇق - سېمىزلىكى، چوڭ - كىچىكلەكى، ئۇ ئات بىلەن بۇ ئاتقا ئارتىلغان مال - مۇلۇك ئوخشىمайдۇ، ئۇنى مۇشۇنداق تەقسىملىۋالساق، «نېمە تاپساق تەڭ» دېگەن شەرت ئادا بولىدۇ، شۇڭا ئاشۇ چارىنى قوللاندىم، — دەپتۇ يىگىت.

قورقۇپ كەتكەن مەلىكە بىلە كەلگىنىگە پۇشايمان ئىيلەپ، يىگىتنىڭ ئېيتقانلىرىنى ئاڭلاپ، ئۆز - ئۆزىچە: «بۇ ئادەم ئەجەبمۇ پىت ئۈچەيى» ئىكەن دەپ قاپتۇ. شاھزادە ئەمىر، ئات تۈگەشتى، ئەمدى مەلىكىنى تەڭ ئالىمىز دېسە قانداق قىلارمەن؟ دەپ غەمگە پېتىپ تۇرسا، دېگەندەك يىگىت:

— ئىنىم، مەلىكىنى قانداق ئۆلىشىمىز؟ — دەپ سوراپ قاپتۇ.

شاھزادە ئىمەرنىڭ تىرىك تۇرۇپ جېنى چىقىپتۇ، چىرايىلىرى سارغىيىپ، لهۇلىرى كۆكىرىپتۇ، شۇنداق بولسى - مۇ چاندۇرمائى دەپتۇ:

— ئىلتىپات ئۆزلىرىدە، ئاكا.

— خوش، شۇ گېپىڭ راست بولسا، مەلىكىنىمۇ ئىككى

کاسا قىلىپ، يېـ.
برىدىن ئولىشـ.
مىز، — دەپتۇـ يــ.
گىت ۋە مەلىكـ.
نىڭ پۇـتـ - قــ.
لىنى چەمبەرچاس
باـغلاـپ، ئوـڭ قولـى
بىـلەـن ئوـڭ پۇـتنى
بىـر تۈـپ دەـرەـخـكـهـ،
سول قولـى بىـلەـن



سول پۇـتنى يــنه بــىر تۈـپ دەـرەـخـكـهـ ئـىـسـىـپـتـوـ. مـەـلىـكـ ئـاهـ ئـۇـ.
رـۆـپ سـلـكـىـنـپ باـقـىـمـۇـ قـىـمـىـرـلىـيـالـماـپـتـوـ.
شاـھـزادـهـ يـىـگـىـنـىـڭ ئـايـغـىـغا ئـۆـزـىـنىـ ئـېـتـىـپـ، مـەـلىـكـىـنـىـڭ
بــىـر قــوشـۇـق قــىـنـىـنىـ تــىـلـەـپـتـوـ. «تــېـگـىـشـلىـكـىـمـىـدـىـنـ كــېـچـەـيـ، مـەـلـەـ.
كــىـنـىـ ئـۆـزـلىـرىـ ئـېـلـىـپـ كــەـتـىـلـەـ، ئـاكـاـ» دـەـپـ يـالـۋـۇـرـۇـپـتـوـ. يـىـگـىـتـ
ئـۇـنـىـمـىـ، قـىـلىـچـىـنـىـڭ سـېـپـىـنـىـ ئـىـكـىـ قـولـلاـپـ تـۇـتـۆـپـ بـىـشـىـدـىـنـ
ئـېـگـىـزـ كـۆـزـلـوـپـ مـەـلىـكـىـگـەـ قـارـاـپـ ئـېـتـىـلـىـپـتـوـ. شـاـھـزادـهـ ئـىـمـرـ
قـورـقـىـنـىـدـىـنـ جـانـ - پـىـنـىـ چـىـقـىـپـ هوـشـىـدـىـنـ كـېـتـىـپـتـوـ. مـەـلـەـ.
كـەـ كـۆـزـلىـرىـنىـ يـوـغانـ ئـېـچـىـپـ، بـارـ كـۈـچـىـ بـىـلـەـنـ چـىـرـقـىـرـاـپـ
سـلـكـىـنـىـپـتـىـكـەـنـ، ئـىـچـىـدـىـنـ بــىـرـ ئـاقـ يـىـلـانـ ئـېـتـىـلـىـپـ چـىـقـىـپـ
يـەـرـگـەـ چـۆـشـۇـپـ ئـۆـلـۇـپـتـوـ. يـىـگـىـتـ مـەـلىـكـىـنىـ دـەـرـەـخـتـىـنـ چـۈـشـۇـ.
رـۆـپـ، يـېـشـىـپـ دـەـسـىـتـىـپـتـوـ ۋـەـ كـەـۋـسـەـرـ سـۆـيـ ئـىـچـۇـرـۇـپـ مـاغـدـۇـ.
رـىـغاـ كـەـلتـۇـرـۇـپـتـوـ. شـاـھـزادـهـ ئـىـمـرـنىـمـۇـ شـۇـ ئـۆـسـۇـلـداـ هوـشـىـغاـ
كـەـلتـۇـرـۇـپـتـوـ. شـاـھـزادـهـ كـۆـزـلىـرىـ ئـېـچـىـپـ تـۇـرـغـۇـدـەـكـ. شـاـھـزادـهـ نـېـمـەـ ۋـەـقـەـ بـولـ.
خـانـلىـقـىـنـىـ ئـاخـقـىـرـلـامـايـ سورـايـ دـەـۋـاتـساـ، يـىـگـىـتـ يـىـلـانـنىـ كـۆـرـ.
ستـىـپـ دـەـپـتـوـ:



— ئىننىم، بۇ زەھەرلىك يىلان مەلىخە تۆرەلگەندە بىللە تۆرەلگەن، تۇغۇلغاندا مەلىكەمنىڭ قورسقىغا لىكەم ياتلىق بولسىلا ئېرىنىڭ زەكىرىنى چېقىپ ۋەتكەن. بىلسەڭ، ئىننىم، مېنىڭ سېنى مەلىكەم بىللە ئورۇنغا قوشۇلغىلى قويىغانلىقىمىنىڭ سەۋەبى شۇ ئىدى بىلىپ كەنلىك ئەمدى ئۇنى ئۆزۈڭ ئېلىپ كەت. ئامراق، ئۆمۈرلۈك ئەر - خوتۇن بولۇڭلار !

شاھزادە بولۇپ ئۆتكەن ئىشلاردىن يىگىتنىڭ ئاق نىيەتلە - كىگە قايىل بولۇپ، ئوپىلغانلىرىغا پۇشايىمان قىپتۇ ۋە تىزلىنىپ رەھمەت ئېيتىپتۇ. يىگىت ئۇنى ئورنىدىن تۇرغۇزۇپ:

— گېپىمگە قۇلاق سال، ئىننىم، بۇنىڭدىن ئون يىل بۇ - رۇن ئاتاڭ مېنى دەرياغا قارماق تاشلاپ تۇتۇپ، جۈپتۈمىدىن ئايىرپ، چارباغدىكى كۆلچەكە قاماپ قويغاندى، سەن قۇتقۇ - زۇپ جۈپتۈمگە قوشۇپ قويدۇڭ. شۇ سەۋەبىن ئاتاڭ سېنى ھىدەپ چىقاردى. مەن ساڭا بىر ئۆمۈر ياخشىلىق قىلسامىمۇ قىلغان ياخشىلىقىڭنى ياندۇرۇپ بولالمايمەن. بېشىڭغا كۈن كەلسە مېنى دەريا بويىدىن تاپقىن: «بېلىقىم - بېلىقىم، شاھزادە كەلدى» دەپ چاقىرساڭ قېشىڭدا ھازىر بولىمەن. خەير ! — دەپتۇ - دە، ئالتوپبىلىققا ئايلىنىپ دەرياغا چو - شۇپ سۇ ئاستىغا شۇڭغۇپتۇ.

شاھزادە ئىمیر بىللەن مەلىكە دەرياغا قاراپ بىرھازا خۇ - شاللىق يېشى تۆككەندىن كېيىن دالىغا قارىغانلىكەن، ئاتلار ئەسلىگە كېلىپ كىشتىپ تۇرغۇدەك، يوڭ - تاقلارمۇ ئارتىق - لىق پېتى تۇرۇپتۇ. شاھزادە بىللەن مەلىكە ئۆز ئارغىماقلىرى - غا منىپ، قىرىق ئاتنى ئالدىغا سېلىپ يولىنى داۋاملاشتۇ - رۇپ، شاھزادىنىڭ شەھرىگە كەپتۇ. پادشاھ خۇشاللىقىدا پۇ - تۇن يۇرتقا كاتتا توى ئۆتكۈزۈپ بېرىپتۇ.

شاھزادە نەۋجاھان

زامانى ئاۋالدا بىر شەھەر بار ئىكەن، ئۇ شەھەرنىڭ باي-لىقنى سىغدۇرۇشقا جاھان تار ئىكەن. پادشاھنىڭ ئىسىمى بەختىيار ئىكەن. پادشاھ بەختىيار قىريق يىل سەلتەنەت سۈرۈپ ئون ئىككى خوتۇن ئاپتۇ، ئەمما ھېچىرىدىن پەرزەنت كۆرمىي، تمامىي خوتۇنلىرىدىن كۆڭلى قاپتۇ. شۇ ۋەجىدىن شاھنىڭ كۆڭلى تولا غەش بولۇپ، ئىشتىهاسى سۇسلاپ، ئەتلىرى بوشىشىپ، تەرسالىشىپ، بارغانسېرى جۇدۇنلۇق بولۇپ كېتىپتۇ.

بىر كۇنى ۋەزىر - ۋۇزراalar باش قوشۇپ مەجلىس قۇرۇپتۇ، شاھقا يەنە بىر خوتۇن ئېلىپ بەرمەك كېرەك، دەپ گەپنى ئۇزۇپتۇ. مەسىلەت بويىچە بەختىيار شاھ ئۆيلىنىپتۇ. ئۇزاق ئۆتمەي بۇ خوتۇنى ھامىلىدار بوبىتۇ. تووقۇز ئاي توقۇز كۈن تووقۇز سائەت ۋە تووقۇز دەقىقە قورساق كۆتۈرۈپ بىر ئوغۇل تەۋەللۇت قىپتۇ. بۇ خۇشاللىقتىن بېشى كۆكە يەتكەن پادشاھ بەختىيار پۇتۇن ئەلگە قىريق كۈن ئاش بېرىپ ئات توپى قىپتۇ ۋە: «بۇ جاھاندىكى ھەقىقىي كۈنلىرىم مۇشۇ ئوغۇلۇمنىڭ تۇغۇلۇشى بىلەن باشلاندى» دەپ شادىمان بولۇپ، تويي - تاماشانىڭ قىريق بىرىنچى كۇنى ئوغلىنىڭ ئېتىنى نەۋجاھان قويۇپتۇ. شاھزادە نەۋجاھان ئوقۇش يېشىغا توشقاندا

مەكتەپكە بېرىپتۇ.

بىر كۈنى شاھزادە نەۋجاهان مەكتەپتىن www.uyghurkitap.com لىۋېتىپ، يول ئۇستىدە تەڭتۇش بايۋەچە - بەكتەپلىرىنىڭ ئالتۇن ساقا ئويناۋاتقانلىقىنى كۆرۈپتۇ. ئوردىغا يانغىزىنىڭ كېيىن: «ئاتا، مەن بىلەن تەڭ بالىلار ئالتۇن ساقا ئوينايىمەن» دەپتۇ. شاھ نەۋجاهانغا - كەن، مەنمۇ ئالتۇن ساقا ئوينايىمەن» دەپتۇ. شۇ كۈندىن باشلاپ مۇ ئالتۇن ساقا سوقتۇرۇپ بېرىپتۇ. شۇ كۈندىن باشلاپ شاھزادە نەۋجاهان مەكتەپتىن يېنىپ مەيداندا ئالتۇن ساقا ئوينايىدۇغان بويپتۇ. شۇ تەرىقىدە نەچە يىل ئۆتۈپ، نەۋجاهان - نىڭ بۇرۇتلرى خەت تارتىپ چۈچۈڭلە يىگىت بويپتۇ.

بىر كۈنى شاھزادە نەۋجاهان تەڭتۇشلىرى بىلەن ئوي - ناۋاتسا، كۆچىنىڭ بىر تەرىپىدىن چىپىپ كېلىۋاتقان ئات تۇياقلىرىنىڭ دۇپۇرلىگەن ئاۋازى ئاخلىنىپتۇ. نەۋجاهان ئاۋازى كەلگەن تەرىپكە قاراپ، تۇرلۇك ئۇۋچىلىق قوراللىرى ئاسقان، ئېتىنىڭ كەينىگە ئۇۋ قىلغان كېيىك، توشقانلارنى غانجۇغىلاپ تائۇغان ئۇۋچىلارنى كۆرۈپتۇ - دە، مەن مۇشۇ شەھەردىن چىقمىي چوڭ بويتىمەن، مانا ئەمدى كۈچ - قۇۋۇھتكىمۇ تو - لۇپتىمەن، ئاشۇ ئۇۋچىلار بىلەن شەھەر سىرتىنى كۆرۈپ كەلمەيمەنمۇ، دەپ خىيال قىلىپ، ئوردىغا كېلىپلا دادىسىدىن ئۆزىنى ئاشۇ ئۇۋچىلارغا قوشۇپ قويۇشنى تەلەپ قىپتۇ. ئە - تىسى پادىشاھ ئوغلىنى ئۇۋچىلارغا قوشۇپ قويۇپتۇ. شاھزادە نەۋجاهان ئۇۋچىلارغا قوشۇلۇپ شەھەردىن چىقىپ، بىر ئاچال - خا يېتىپ كەپتۇ.

— ئەي شاھزادە، — دەپتۇ ئۇۋچىلار، — ئادىتىمىز بويىچە ھەربىرىمىز بىردىن يولغا ئات سالىمىز، كۈن پېتىشتىن بۇرۇن يانىمىز. ئەممە، سىز بۇ جايilarنىڭ ئوي - چوڭقۇرىنى بىلەمەيسىز، شۇڭا خالىغان بىرىمىزگە قوشۇلۇپ ئۇۋ قىلىڭ.

— ئەي ئۆزچىلار، — دەپتۇ شاھزادە نەۋجاھان، — مەن بالىغ بولغان يىگىتمەن، ئۇنىڭ ئۇستىگە، بۇ يوللار ھەربىرىدە مىزگە بىردىن توغرا كېلىدىكەن، شۇڭا مەنمۇ يالغۇز ئۇۋا قەدلىمەن.

— بۇ گېپىتىزگە ماقول دېيىش ھەددىمىز ئەمەس. سىز-نىڭ ئامان - ئېسەنلىكىتىز بىزنىڭ گەدىنىمىزدە، شۇڭا خا-لىغان بىرىمىزنى تاللاڭ، — دەپ ئۆزچىلارمۇ ئۆز گېپىدە چىڭ تۇرۇپتۇ. ئەمما، يىگىتنىڭ غۇرۇرى غالىب كېلىپ، ئۆزچىلارنىڭ يېلىنىش - يالۋۇرۇشلىرىغا پەرۋا قىلمائى، ئۇدول كەلگەن بىر يولغا ئات سېلىپ بوراندەك چېپىپ كېتىپتۇ. شاھزادە شاھانە ئارغىماقنى چاپتۇرۇپ، بورانلارنى ئارقىدا قالدىرۇپ مېڭىۋېرىپتۇ، ئەمما ئۇۋا قىلغۇدەك ھېچ نەرسە ئۇچرىماپتۇ. قۇرۇق قول يېنىشقا نومۇس قىلغان نەۋجاھان يولنى داۋاملاشتۇرۇۋېرىپتۇ، بىر چاغدا ئالدى تەرەپتە بىر قارا چىكتى كۆرۈنۈپتۇ. شاھزادە نەۋجاھان ئوقىيانى بەتلەپ، كىرىچىنى راسا تارتىقان پېتى ئات چاپتۇرۇپ ھېلىقى قارا چىكتىكە يېقىنلاپتۇ. قارىسا، ھاردۇق يەتكەنلىكتىن كۆزلىرى-نىڭ نۇرى قېچىپ، چىرايى تاتارغان، ساقىلى ئۇچتەك ئاقار-غان، ئېگىلىگەن بەللرى تالدا چىگىلىگەن بىر ئادەم ئىكەن. شاھزادە نەۋجاھان: «ئەسسالامۇئەلەيکۈم» دەپ سالام بېرىپتۇ. ھېلىقى ئادەممۇ: «ۋەئەلەيکۈم ئەسسالام» دەپ توختاپتۇ. نەۋجا-هان سوراپتۇ:

— ئەي ئاتا، سەپەرلىرىنىڭ مەنزىلى قايىان؟ تېز مېڭىش-لىرىنىڭ سەۋەبى نېمە؟

— ئەي ئوغلۇم، — دەپتۇ بوۋاي نەۋجاھانغا، — بۇنى سورىمىسىڭ ياخشى بولاتتى، سوراپ قالدىڭ، جاۋاب بىرىمىسىم ئەدەپسىزلىك بولىدۇ. خەير، جاۋاب بېرى. تۇنۇگۇن كېچە



بىر چۈش كۆردۈم،
چۈشۈمde ئاسماندىن
بىر ئاي چۈشۈپ، چەپ
يېنىمىدىن كىرىپ،
ئوڭ يېنىمىدىن چىقىپ
كەتتى. بۈگۈن كېچە
يەنە چۈشۈمde كۈن
ئوڭ يېنىمىدىن كە-
رىپ، چەپ يېنىمىدىن
چىقىپ كەتتى. كۆر-
گەن چۈشۈمى قۇر-
ئەندازلارغا ئېيتىسام،
ئۇلار قۇرئە كۆرۈپ:

«ئىي چۈش ئىگىسى، سىز بۇ يەردىن ئۈچ ئايلىق يېراقتىكى
بىر جايغا بارسىڭىز، كۆرگەن چۈشىڭىزنىڭ پايدا - زىيىننى
كۆرسىز» دېدى، شۇڭا مەن بۈگۈن ئەتىگەن يولغا چىققانىدىم.

ئىككى پۇتنىڭ بىرى گۆرگە ساڭگىلىغان، بىر چۈشنىڭ
تەبىرى ئۈچۈن ئۈچ ئايلىق مەنزىلگە بارىدىغان بۇۋايىنىڭ غەي-
رەت - شىجائىتىگە ھەيران قالغان نەۋجاھان، بىر بۇۋايى جە-
نىدا شۇنچىۋالا ئېغىر مۇشەققەتنى ئۈستىگە ئاپتۇ، نېمە ئۇ-
چۇن مەن ئۇنىڭ ئىشىغا ھەمدەم بولمايمەن، دەپ ئويلاپ:

— ئى ئاتا، مەنزىللەرى بەك يېراقەمن، ئۆزلىرى مۇشۇ
جايدا مېنى ساقلاپ تۈرسىلا، سلى ئۈچۈن مەن بېرىپ،
چۈشلىرىنىڭ پايدا - زىيىننى ئېلىپ كېلىپ ئۆزلىرىگە
تاپشۇرای، — دەپتۇ.


— ئىي ئوغلۇم، — دەپتۇ بۇۋايى، — ھىممىتىڭىگە كۆپ
رەھمەت، ئەمما مەن ئۇنداق قىلالمايمەن، چۈنكى ھەرىكەتسىز

ئىشتا بەرىكەت يوق ! بىنقاپ تەرسىلە ئەنلىك بىنقاپ بىنقاپ
بۇۋاينىڭ بۇ گەپلىرىنى ئائىلاپ تەسىرلەنگەن شاهزادە
نەۋجاهان بۇۋاينى بۇ مۇشەققەتىن بىر يولى خالاس قىلماق
بولۇپ :

— ئى ئاتا، ئۇنداق بولسا، چۈشلىرىنى ماڭا سېتىپ
بەرسىلە، — دەپتۇ.

— ئەي ئۇغلۇم، — دەپتۇ بۇۋاي بىرئاز ئويلانغاندىن
كېيىن، — ئۆزۈڭ خېلى تۈزۈك يىگىتىتەك قىلىسەن، ماقول،
چۈشۈمىنى ساڭا سېتىپ بەرسەم بېرىي، ئەمما باھاسى ناھايىد.
تى قىممەت، ئىككى دانە گۆھەر بەرسەڭ بېرىمەن.
— بولدى، ئالدىم، — دەپتۇ شاهزادە نەۋجاهان ۋە يېنىد-
دىن ئىككى دانە گۆھەرنى ئېلىپ بۇۋايغا بېرىپ، ئۈچ ئايلىق
مەنزىلنى كۆزلەپ ئات ساپتۇ.

شاهزادە نەۋجاهان ئۈچ كۈن يول يۈرۈپ ئۈچ ئايلىق مۇ-
ساقىنى بېسىپ، بىر جاڭىلى مازاندىرانغا يېتىپ بېرىپتى-
كەن، كۆزلىرىگە بىر تېمى ئۆرۈلۈپ چۈشكەن بىر ئەسكى ئۆي
كۆرۈنۈپتۇ. شاهزادە نەۋجاهان، ئۈچ كۈن توختىمای يول يۈ-
رۈپ ھېرىپ - ئېچىپتىمەن، ئېتىممو ھېرىپتۇ، بۈگۈن كې-





چە مۇشۇ يەردە ئارام ئېلىپ، ئەتە يولۇمنى ئاملاشتۇرىيە دەپ ئەسکى ئۆينى چۈشكۈن قىپتۇ - دە، ئاتنىڭ بۇ ئەمەن ئاۋازىنى تىڭشەپ يېتىپ كۆزى ئۇيقۇغا كېتىپتۇ. بىر قۇچ ئەمەن ئات تۇياقلرىنىڭ «دۇپۇر - دۇپۇر» ئاۋازىدىن ئويغىنىپ تىپ، بۇ چۆلده ئۆچ كۈن تەنھا يول يۈرۈپتىمەن، ھېچ نەرسەپ ئۆچرىمىغانىدى، ئەمدى بۇ نېمە سىر - ئەسرادۇر، دەپ ئويـ لىنىپ تۇرغانىكەن، ئىككى ئاتنى يېتىلىۋالغان نىقابلېق بىر كىشى ئەسکى ئۆيگە كىرىپ:

— يىگىت، ماۋۇ ئاتقا مىنىپ، كەينىمدىن مېڭىڭ ! — دەپتۇ. تەئەججۇپ ئىچىدە قالغان شاھزادە نەۋجاهان، نېمە بولسا بېشىمغا كەلگەننى كۆرەي، دەپ گەپ - سۆز قىلماي نـ قابلانغان كىشىنىڭ ئەمرىگە ئىتائەت قىپتۇ. ھېلىقى كىشى يەنە: — ئېتىڭىزنى مېنىڭ ئېتىمنىڭ قۇيرۇقىغا باغلاك، ئاـ رىلىقنى ئۆزىڭىز چاغلاق، — دەپتۇ. شاھزادە نەۋجاهان ئـكـ كى ئاتنىڭ ئارىلىقىنى چاغلاق، ھېلىقى كىشىنىڭ ئېتىنىڭ قۇيرۇقىغا ئۆز ئېتىنى باغلاب يولغا چىقىپتۇ. ئۇلار شۇ تەرددـ قىدە بىر كېچە يول يۈرۈپلا بىر ئايلىق يولنى توگىتىپتۇ. تالىڭ ئاتقاندىن كېيىن شاھزادە نەۋجاهان، مالىخ دېدى، ماڭىدمـ، ئەمما بۇ كىشى كىم، بىلمەيمەن. ئالدىغا ئۆتۈپ بىر قاراپ باقايى، ئۆزىدىن گەپ سوراپ باقايى، دەپ نىقابلېق كىشىنىڭ ئالدىغا ئۆتۈپ ئاتنى توختىپتۇ ۋە:

— ئەي نىقابلېق كىشى، كىم بولسىز؟ مېنى قەيمەرگە ئاپىرسىز؟ — دەپتۇ.

— مەن، — دەپتۇ نىقابلېق كىشى نىقابلىنى كۆتۈرگەچ، — سىزنى مۇشۇ جايغا ئەكەلگەن ئادەم بولىمەن. شاھزادە نەۋجاهان كۆرۈپتۈكى، كۆز ئالدىدا بىر ئاي، بىلكى ئايدىنمۇ گۈزەل بىر پەرى تۇرغۇدەك. نەۋجاهان ھېلىقى

بۇۋاينىڭ چۈشىدە ئاسماندىن چۈشۈپ، ئۇنىڭ چەپ يېنىدىن كىرىپ ئۆلگ يېنىدىن چىقىپ كەتكەن ئاي مۇشۇ جانان ئىدە. كەن، دەپ ئويلاپ شۇ ھامان قىزغا ئاشق بوبتۇ. قىزنىڭ ئاپتاتىك چىرايى بۇلۇتتەك تۇتۇلۇپ:

— ئەي يىگىت، ئاتام بىلەن ئانام كۇھىقاب شەھىرىدە تۇرىدۇ. ئۇلار مېنى تاغامنىڭ ئوغلىغا بەرمەكچى بولغانىدى، بىراق تاغام بىلەن ئاتام ئۇرۇشۇپ قېلىپ مېنى ئۇنىڭغا بەر- مەيدىغان بولدى. تاغامنىڭ ئوغلى بىلەن ئىككىمىز ۋەدىلەش- كەندىدۇق. ئاتا - ئانامنىڭ مېنى ئۇنىڭغا بەرمەيدىغانلىقىنى ئۇققاندىن كېيىن، مەن تاغامنىڭ ئوغلىنى سىز بىلەن





ئۇچراشقان جايىدا ساقلاپ تۇرۇشقا بۇيرۇغانلىقى من سىزنى تا-
غامنىڭ ئوغلى، دەپ بىلىپ بۇ جايغا باشلاپ كېلىدى - ئەمدى

مېنى ئەپۇ قىلىڭ - دە، بۇ يەردىن دەرھال كېتىڭ، - شۇغۇرىتۇ.

هان، — من بىر مۇسائىرەمن، مېنىڭ خەجلەيدىغان پۇلۇم بىلەرىنىڭ ئەمدى

يېمەك - ئىچىمىكىم ئەسکى تامىلىقتا قالدى. مانا ئەمدى سىز -

نىڭ ئىشقى پىراقىتىز يۈرىكىمگە بۇركۇتتەك چاشگال سالدى، كېتەلمەيمەن.

— ئەي يىگىت، — دەپتۇ پەرى خىجىللەق ئىلكىدە، —

بۇ ئىيىب مەندە، بىراق مېنىڭ جۇپىتىكارىم بار، سىزنى ئې-
لىپ قالالمایمەن.

— ئەي پەرى، ئىشق ئەھلىنىڭ دىلبىرى، سىزنىڭ ئاي

يەڭىلغۇ خەسارىتىزنى كۆرۈپ تۇرۇش، سۆھبىتىتىزگە ھەر
دائىم داخل بولۇپ تۇرۇش ئارزو - ئارمانلىرىمېنىڭ قىبلە-

سىدۇر. ئەگەرچەندە جۇپىتىكارىتىز پەيدا بولسا، من سىزگە
سادىق خىزمەتكار بولاي، پەيدا بولمسا، من سىزگە جۇپىتىدە-

كار بولاي. مېنى ئېلىپ قالسىتىز، ھالىمغا بىر باقىتىز، —
دەپ تارام - تارام ياش تۆكۈپ يالقۇرۇپتۇ نەۋجاھان.

شاھزادە نەۋجاھاننىڭ بۇ ھالىنى كۆرۈپ ئىچى ئاغىرىدە-

خان پەرى:

— بۇپتۇ، من سىزنى ئېپقالاي، بىراق مۇنداق بىر
شهرتى سەمىتىزگە سالاي، شهرت شۇكى، ئەگەر بىر ئاي ئەد-

چىدە تاغامنىڭ ئوغلى پەيدا بولسا، بىزگە خىزمەتكار بولۇڭ،
بىر ئاي ئىچىدە پەيدا بولمسا، ئىككىمىز ئەر - خوتۇن

بولايلى، — دەپتۇ.

شاھزادە نەۋجاھان بۇ شهرتى خۇشاللىق بىلەن قوبۇل
قىپتۇ. ئۇلار شۇنداق ۋەدىلەر بىلەن چۆل - باياۋانلارنى كې-

زىپتۇ، بىر - بىرىگە ھەممەم بولۇپ يول يۈرۈپ، يول يۈر-
گەندىمۇ ئىنتايىن مول يۈرۈپ، ساق بىر ئاي ئۆتكەننە بىر
شەھەرگە كېلىپ قاپتۇ - ده، شەھەرنىڭ سىرتىدىكى بىر تۈپ
چىنارغا ئاتلىرىنى باغلاپتۇ.

— ئەي نەۋجاهان، — دەپتۇ پەرى، — بىز يول يۈرگىلى
ساق بىر ئاي بولدى، تاغامنىڭ ئوغلى پەيدا بولمىدى، ئەمدى
لەۋزىمگە ئەمەل قىلىپ سىزگە خوتۇن بولۇشۇم كېرەك. سىز
شەھەرگە كىرىپ ئاز - تولا يېمەكلىك سېتىۋېلىپ، بىر
موللا تەكلىپ قىلغاج چىقىڭى، نىكاھىمىزنى ئوقۇتايلى.

شاھزادە نەۋجاهان ئۇنىڭ تاپشۇرۇقىنى دەرھال ئورۇندادا-
تۇ. موللا نىكاھنى ئوقۇپ، يېڭى ئەمر - خوتۇنلارنى مۇبارەك-
لەپ بولۇپ قايتىماقچى بولغاندا، پەرى:

— ئى موللام، ئۆزلىرىگە يەنە بىر ھاجىتىمىز بار. بىز
بۇ شەھەرگە مۇساپىر، ئولتۇرغا دەك ئۆيىمىزىمۇ يوق. مالال
كۆرمەي ئوبدانراق بىر يۈرۈش ئۆي تېپىپ بەرگەن بولسىلا،
ئۆزلىرىنى ئوبدان رازى قىلاتتۇق، — دەپتۇ.

موللىنىڭ ۋاسىتىسى بىلەن ئۇلار شەھەر ئوتتۇرسىدىكى
كاتتا ياسالغان بىر ئىمارەتنى سېتىۋېلىپ ئولتۇرۇپتۇ. مەلۇم
كۈنلەر ئۆتكەندىن كېيىن، شاھزادە نەۋجاهاننىڭ خوتۇنى:

— ئى نەۋجاهان، بىز بۇ شەھەردە ماكانلىشىپ قالدۇق.
كۈنلەرنىڭ بىرىدە پادشاھ: «سىلەر نىمە ئادەم؟» دەپ سۈرۈش-
تۇرۇپ قالسا، بىرئەرسە دېيەلمەي قالىمىز، شۇڭا سىز ئوردد-
غا بېرىپ بۇ شەھەرنىڭ پۇقرالقىغا تىزىملەتىپ قويۇڭ، —
دەپ ئېرىگە ئىككى گۆھەر بېرىپتۇ.

شاھزادە نەۋجاهان دەرھال ئوردىغا بېرىپ، ئەدەپ -قا-
ئىدىلەرنى بەجا كەلتۈرۈپ بولغاندىن كېيىن، قوينىدىكى ئىك-
كى دانە گۆھەرنى چىقىرىپ پادشاھقا سۇنۇپ، ئۆزىنىڭ كې-



لىش مەقسىتىنى ئىزهار قىپتۇ. پادشاھ ئەتلىرىدىن ئاش-
لەغان، ئەمما كۆرۈپ باقمىغان گۆھەرنى كۆرۈپ ئەتلىرىدىن
خۇرسەن بويىتۇ ۋە شاھزادە نەۋجاهاننى ئولڭ قول
تەيىنلەپتۇ. نەۋجاهان: «دۆلەت ئىشلىرىنى باشقۇرمايمەن كۆتۈپ ئۆزى
ئۆزىرە ئېيتىپ تۇرۇۋاپتۇ. پادشاھ:

— سىز ھەر كۈنى ئەتىگىنى ئوردىغا كېلىپ مەن بىلەن
بىر پىيالە چاي ئىچىپ تۇرسىڭىزلا بولدى، باشقۇرمايمەن كۆتۈپ ئۆزىرە
شۇرمائىمەن، — دەپ ئۆز ئەمرىيە چىڭ تۇرۇپتۇ.

شۇنداق قىلىپ، شاھزادە نەۋجاهان ئەتىسىدىن باشلاپ
ھەر ئەتىگىنى پادشاھ بىلەن بىر پىيالە چاي ئىچىپ، قالغان
ۋاقىتىنى خوتۇنى بىلەن خۇشال ئۆتكۈزۈپتۇ. نەۋجاهاننىڭ خو-
تۇننمۇ تاغىسىنىڭ ئوغلىنى ئۇنتۇپ، نەۋجاهاننى بەكمۇ ياخا-
شى كۆرۈپ قاپتۇ. بىر كۈنى خوتۇنى نەۋجاهاننى بازارغا ئەمۇ-
تىپ بىر پارچە يېپەك رەخت ۋە ھەر خىل مەسۇتلارنى ئەكەل-
دۇرۇپتۇ. بىر كېچە ئۇخلىمای بىر چاسا تىكىپتۇ. نەۋجاهان
ئەتىگىنى ئويغانسا، ئۆيىدە ئاجايىپ چىرايلىق كەشتىلەنگەن
بىر چاسا تۇرغۇدەك. بۇنداق چىرايلىق چاسىنى نەۋجاهان ئە-
زەلدىن كۆرۈپ باقمىغانىكەن. خوتۇنى چاسىنى ئۇنىڭ بېلىگە
باڭلاپ قويۇپتۇ. نەۋجاهان شۇ ئەتىگىنى ئوردىغا چايغا بار-
غاندا، پادشاھ چاي ئىچىپ ئولتۇرۇپ نەۋجاهاننىڭ بېلىدىكى
چاسىنى كۆرۈپتۇ ۋە:

— ئى ۋەزىر، بۇ چاسىنى كىم تىكتى؟ — دەپ سوراپتۇ.
— پادشاھقا مەلۇم بولغا يىكى، بۇ چاسىنى خوتۇنۇم تىك-
تى، — دەپتۇ نەۋجاهان.

— بۇ چاسا ئەجەب چىرايلىق ئىكەن، — دەپتۇ پادشاھ.
پادشاھنىڭ چاسىغا كۆزى چۈشكەنلىكىنى بىلگەن نەۋ-
جاھان دەرھال بېلىدىن يېشىپ شاھقا تەقدىم قىپتۇ، پاد-

شاهمنو شۇ ھامان بېلىگە باغلاب رەھمەت ئېيتىپتۇ.
شاهزادە نەۋجاهان چايىنى ئىچىپ بولۇپ، پادشاھ بىلەن
خوشلىشىپ ئۆيگە ماڭغاندىن كېيىن، پادشاھ تۆت يۈز خوتۇ-
نى ۋە تۆت يۈز كېنىزەكىنی ھەرەمگە يىغىپ چاسىنى كۆرسە-
تىپ تۇرۇپ: — قايسىڭلار مۇشۇنداق چاسا تىكەلەيىسىلمەر؟ — دەپ
سۇراپتۇ.

پادشاھنىڭ تۆت يۈز خوتۇنى بىلەن تۆت يۈز كېنىزىكى
جىمجىت تۇرۇپتۇ. پادشاھ بۇ سوئالنى ئىككىنچى قېتىم يەنە
تەكرا لىغاندا، تۆت يۈز خوتۇنى ئىچىدىن بىرى: — ئەي شاهىنشاھ، بۇنداق چاسىنى ئادەمزاٹ تىكەلەمەي-
دۇ، بۇ ئىش پەقەت پەرىزاتلارنىڭلا قولىدىن كېلىدۇ، — دەپتۇ.
بۇ گەپنى ئاڭلىغان پادشاھ قولىدىكى چاسىغا سىنچىلاب
قاراپ، تىكەن چاسىسى بۇنداق چىرايىلىق، ئۆزى قانچە
چىرايىلىقتۇ؟ دېگەنلەرنى كۆڭلىدىن ئۆتكۈزۈپ، نەۋجاهاننىڭ
خوتۇنىغا غايىبانە ئاشقى بىقارار بوبىتۇ، پېشانسىدىن كىرگەن
ئوت تاپىنىدىن چىقىپ بىھوش بولۇپ يېقىلىپتۇ. پادشاھنىڭ
نەۋجاهاننىڭ خوتۇنىغا ئاشقى بىقارار بولغانلىقىنى پەملىگەن
بىر ۋەزىر:

— ئەي شاھى جاھان، بۇ ئىش ئاسان، نەۋجاهان قوللىدە-
رىدىكى بىر ۋەزىر. سىلى ئۇنىڭغا يەنە ئىككى دانە گۆھەر
سوۋغات قىلىشنى ئەمەر قىلىسلا، ناۋادا ئۇ ئىككى دانە گۆھەر
ئېلىپ كەلسە: «خەزىنىدە تۆت دانە گۆھەر بار ئىدى، سەن
ئۇنى ئوغىرلاپ شاھقا سوۋغات قىپىسىن» دەپ زىندانغا تاشلايدە-
مىز، خوتۇنى سىلىگە قالىدۇ. ئەگەر ئېلىپ كېلەلمىسى: «شاھ-
نىڭ پەرمانىنى بەجا كەلتۈرمىدىڭ» دەپ گۇناھ قويۇپ زىندانغا
تاشلايمىز، خوتۇنى يەنە ئوخشاشلا ئۆزلىرىگە قالىدۇ، — دەپتۇ.



ۋەزىرنىڭ بۇ تەكلىپىنى خوب كۆرگەن يادىشاھىنەتىسى ناشتا ۋاقتىدا، نەۋجاهاننىڭ يەنە ئىككى دانە قىلىشىنى تەلەپ قىپتۇ. شاھنىڭ ئەمرىگە نائىلاخقانلىقلىرىنىڭ بولغان نەۋجاهان، ئۆيىدە يەنە ئىككى دانە گۆھر بولسۇتتىلەن ئېيلپ بېرەرمەن، بولمىسا قانداق قىلارمەن؟ دېگەنلەرنىڭ ئەللىكى ئويلاپ ئۆيگە غەمكىن يېنىپتۇ. نەۋجاهاننىڭ شۇنچە غەمكىن، پەرشان ھالىتنى كۆرگەن خوتۇنى:

— ئەي نەۋجاهان، بۈگۈن نېمانچە غەمكىن بولۇپ قالدىڭىز؟ — دەپ سوراپتۇ. نەۋجاهان يادىشاھىننىڭ تەللىپىنى ئېيتىپتۇ.

— ئەي ئامرىقىم، گۆھردىن غەم قىلماڭ، بۇنىڭ چاردىسىنى ئۆزۈم قىلىمەن، — دەپتۇ خوتۇنى ۋە دەرھال دۇۋەت - قەلەم ئېلىپ چىقىپ بىر پارچە مەكتۇپ يېزىپ نەۋجاهانغا تۇتقۇزۇپتۇ - دە:

— ئەي نەۋجاهان، سىز بۈگۈنلا يولغا چىقىپ، بىز كەلەگەن دەريانى بويلاپ ماڭسىڭىز دېڭىز بويىغا بارسىز، ئۇ يەرگە بارغاندىن كېيىن كۈنپىتىش تەرەپكە ئازراق ماڭسىڭىز، سۇنىڭ ئىچىدىن چوڭلۇقى توڭىدەك كېلىدىغان بىر ئاق تاش كۆرۈنۈپ تۇرىدۇ. ئېتىڭىزنى شۇ يەردە قويۇپ، ئاق تاشقا دەسىسەپ تاشنىڭ ئۇ تەرىپىگە ئاتلىسىڭىز، پۇتىڭىزغا ئۇستىدىنى سۇ بېسىپ كەتكەن بىر كۆرۈك ئۇرۇنىدۇ. شۇ كۆئۈرۈك-نى پۇتىڭىز ئارقىلىق سىيىپاپ مېڭۈھەرسىڭىز، بىر قاپقاقدا بارسىز، قاپقاقدىنى كۆتۈرسىڭىز يول كۆرۈنىدۇ، شۇ يول ئارقىلىق بىر يەرگە كىرىپ كېتىسىز - دە، ئاخىر نامازشام غېربانىسىدەك بىر يولغا چىقىسىز. شۇ يول بىلەن مېڭىپ بەش ئاۋاز يېتىم يەرگە بارسىڭىز بىر گۈمبەز ئۇچرايدۇ، گۈمبەز ئىچىدە بىر ساراي بار، سارايغا كىرسىڭىز بىر ئالا-



تۇن تەخت بار، تەخت ئۈسىنىڭ
 تىدە بىر مەلىكە ياتىدۇ، مە-
 لىكىنىڭ باش تەرىپىدە بىر
 شىشە دورا بار، دورىنى ئې-
 لمىپ يۈزىگە تېمىتىسىڭىز،
 مەللىكە هوشغا كېلىدۇ. ئۇ-
 نىڭغا بۇ مەكتۇپنى بەرسە-
 ئىزىز، سىزگە قانچىلىك گۆ-
 هەر لازىم بولسا شۇنچىلىك
 بېرىدۇ، — دەپتۇ.
 نەۋجاھان خوتۇنىنىڭ
 دېگەنلىرىنى ئېسىدە چىڭ
 تۇتۇپ، خەتنى قويىنغا سې-
 لمىپ يولغا چىقىپتۇ.
 ئەمدى شاھزادە نەۋجاھان
 يولغا كېتىۋەرسۇن، گەپنى
 پادشاھتنىن ئىشتىمىز:
 پادشاھ نەۋجاھاندىن
 گۆھەر تەلب قىلىپ ئۈچ
 كۈن ئۆتۈپتۇ، نەۋجاھاننىڭ
 قارىسىمۇ كۆرۈنمەپتۇ. پاد-
 شاھ نەۋجاھاننىڭ بار - يوق.
 ملۇقىنى بىلىپ بېقىش ئۈچۈن
 ئىككى چاپارمەننى نەۋجاھان-
 نىڭ ئۆيىگە ئەۋەتىپتۇ. چا-
 پارمەنلەر نەۋجاھاننىڭ ئۆيىگە
 يېتىپ كېلىپ دەرۋازىنى



قاقسا، نەۋىجاهاننىڭ خوتۇنى ئۆيىدە تۇرۇپلارنىڭ كەملىكىنى، نېمە گېپى بارلىقىنى سوراپتۇ.

— بىز پادشاھنىڭ چاپارمهنىرى، ۋەزىر نەۋىجاهاننىڭ كەملىكىنى بولىدى ئوردىغا بارمىدى، شۇڭا ئۇنى چاقىرغىلى نىدۇق، — دېيىشىپتۇ.

— پادشاھ نەۋىجاهاننى بىر خىزمەتكە بۇيرۇغان، كەلگەن دە بارىدۇ، — دەپتۇ نەۋىجاهاننىڭ خوتۇنى.

چاپارمهنىلەر قايىتىپ كېلىپ، بولغان ئەھۋالنى شاهقا مەلۇم قىپتۇ.

شاد دەرھال قىررقەن نەپەر كېنىزەكىنى جابدۇتۇب، نەۋىجاهاننىڭ خوتۇنىنى تەكلىپ قىلىپ كېلىشكە ئەۋەتىپتۇ.

كېنىزەكلەر نەۋىجاهاننىڭ ئۆيىگە بېرىپ دەرۋازىنى قېقىپتۇ

ۋە ئۆزلىرىنىڭ نېمە ئادەم ئىكەنلىكىنى مەلۇم قىلىشىپتۇ.

نەۋىجاهاننىڭ خوتۇنى ئۇلارنى ئۆيىگە تەكلىپ قىلىپ مېھمان قىپتۇ. ئۇلار بۇ خوتۇنىنىڭ ھۆسн - جامالىنى كۆرۈپ ئەس -

ھوشىنى يوقىتىپتۇ، تەييارلىغان غىزالىرىنى كۆرۈپ ھەيمانوھەس بويپتۇ.

داستىخان يىغىشتۇرۇلغاندىن كېيىن كېنىزەكلەر كېلىش مەقسىتىنى ئىزهار قىپتۇ. نەۋىجاهاننىڭ خوتۇنى:

— ئەي كېنىزەكلەر، قايىتىپ بېرىپ ئۇلۇغ شاھىمىزغا ئېيتىپ قويۇڭلار، نەۋىجاهانىم ئۆيىدە يوق، ئوردىغا مېھماندار -

چىلىققا بېرىشقا بىئلاجمەن، — دەپتۇ - دە، كېنىزەكلەرنى ئۇزىتىپ قويۇپ دەرۋازىنى چىڭ تاقاپتۇ.

كېنىزەكلەر ئوردىغا بېرىپ، نەۋىجاهاننىڭ خوتۇنىنىڭ ھۆسн - جامالىنى، غىزا - تائىملەرنى ۋە بولغان گەپ -

سوْزلىرىنى بىرىنى ئون قىلىپ شاهقا مەلۇم قىپتۇ. نەۋىجاهادنىڭ خوتۇنىنىڭ ھۆسن - جامالىنى كۆرۈشكە تەقەززازا بولغان

شاد قىررقەن ھازىر قىلىپ، نەۋىجاهاننىڭ خوتۇنىنى ئېلىپ كېلىشكە ئەۋەتىپتۇ. بۇ قىررقەن نەپەر جاللات قىلىچ -

ليرىنى يالڭاچلاپ، نەۋجاھاننىڭ ئۆيىگە يېتىپ كەپتۇ ۋە
دەرۋازىنى قېقىپ:

— ھەي نەۋجاھاننىڭ خوتۇنى، ئاڭلىمىدىم - ئىشىتمىدەم
دەم دېمە، كېيىن پۇشايمان يېمە، ئۈلغۈ شاھىمىزدىن پەرمان
شۇكى، سەن دەرھال ئالدىمىزغا چۈشۈپ ئوردىغا بارىسەن،
شاھ ئالىيليرنىڭ نەزەرىدىن ئۆتۈپ يانىسىن، — دېيشىپتۇ.
دەرۋازا ئېچىلمىغاندىن كېيىن، جاللاتلار، — ئەي خوتۇن،
دەرھال ئۆيىدىن چىق ! چىقسات چىقتىڭ، چىقمىساڭ
دەرۋازاڭنى چېقىپ، كاللاڭنى كېسىپ، قېنىڭنى قۇتىغا سې-
لىپ، بېشىڭنى نەيزىنىڭ ئۈچىغا ئىلىپ ئوردىغا يانىمىز ! —
دەپ سۈرهەن سېلىپ، جاھاننى بېشىغا كېيشىپتۇ. نەۋجاھا زادە
نىڭ خوتۇنى هوپىلىغا چېقىپ:

— ئەي جاللاتلار، ئارقاڭلارغا يېنىڭلار، بېرىپ پادشا-
ھىڭلارغا ئېيتىڭلار، مەن سىلەرنى ھەم پادشاھىڭلارنى كە-
چۈرۈم. بىرىنچىدىن، مەن شەھرىڭلارغا پۇقرما بولۇپ تو-
زۇڭلارنى يېدىم؛ ئىككىنچىدىن، ئېرىم شاھ خىزمىتى ئۈچۈن
سەپىرگە چېقىپ كەتكەن، قايىتىپ كېلىپ ئېزىپ قالمىسۇن،
دېدىم. بولمىسا ئورداڭلارنى خارابىستانغا، شەھرىڭلارنى مازا-
رىستانغا ئايلاندۇرۇۋۇپتەر ئىدىم، — دەپتۇ. بۇ گەپنى ئاڭلىغان
جاللاتلار:

— ئەي ساراڭ خوتۇن، پەلىپەتىش گەپلىرىڭنى قوي، يو -
غانچىلىق قىلغانغا توي ! — دېيشىپ، دەرۋازىنى چاققىلى
تۇرۇپتۇ. ئەمما، جاللاتلارنىڭ قوللىرى قۇرۇپ، قىلىچلىرى
يەرگە چۈشۈپ كېتىپتۇ. قورقۇپ كەتكەن جاللاتلار ئالدى -
كەينىگە قارىماي قېچىپ، بىردهمىدلا ئوردىغا يېتىپتۇ.
پادشاھ جاللاتلارنىڭ ئەرز - شىكاىيەتلەرنى ئاڭلاپ، بۇ
سەر - ئەسرالارنىڭ تېگىگە يەتمەك بولۇپ، قۇرئەنداز ئا-



لىملارنى يىغىپ قۇرئە ئاچقۇزۇپتۇ. ئالىلىرىنىڭ يېرىتىسىنىكىن:

— ئەي شاهى جاهان، دۆلەتلرى بولسۇن.

جانابىي ئالىلىرى كۇھىقاپ پەرىزاتلىرى بىلەن توتسۇرىۋەتلىكلىرىنىڭ ئەمان ئەمان.

ئۇلارغا يامان كۆزلىرىنى ساپلا. ئەگەر ئۇلارنى ئارامخۇدە كەنەنلىكلىرىنىڭ ئەمان ئەمان.

مىسىلا، شەھىرىمىزگە ئاپىت يېغىپ پۇتونلەي خاراب بولىدىكەن ئەتكەن پادشاھ:

— ھېچكىم نەۋجاهاننىڭ ئۆيىگە چىقلىمىسۇن ! — دەپ

پەرمان چۈشۈرۈپتۇ.

ئەمدى ئۇلار ئۆز جايىدا تۇرۇپ تۇرسۇن، شاهزادە نەۋجا.

هاننى ئىزدەپ تاپايلى، ئۇنىڭ كېيىنكى ئىشلىرىدىن گەپ ئاچايلى:

شاهزادە نەۋجاهان خوتۇنى دېگەن يول بىلەن مېڭىپ گۇمبهزنى تېپىپتۇ.

گۇمبهز ئىچىگە كىرىپ ئاجايىپ كاتتا بىر سارايىنى، سارايىنىڭ تۆرىدە تۇرغان نەقىشدار ئالقۇن

تەختنى ۋە تەخت ئۆستىدە بەھوش ياتقان كۈن مەسىللەك، ئاپتاك تەبىئەتلەك ساھىبجمال مەلىكىنى كۆرۈپتۇ.

نەۋجاهان، ھېلىقى بۇۋاي چۈشىدە كۆرگەن كۈن شۇمىدۇ؟ دەپ ئويلاپ

قاپتۇ ۋە شېشىدىكى دورىدىن بىر تېمم تېمىتىپتۇ. بەھوش ياتقان مەلىكە چۆچۈپ ئويغىنلىپ، يېنىدا تۇرغان نەۋجاهاننى

كۆرۈپ:

— ئەي يىگىت، سىز كىم؟ بۇ يەرگە نېمىدەپ كەلدە.

ئىزىز ؟ — دەپ سوراپتۇ.

نەۋجاهان خوتۇنى يېزىپ بەرگەن مەكتۇپنى مەلىكىگە

ئۇزىتىپتۇ. مەلىكە مەكتۇپنى كۆرۈپ، يىگىتنىڭ كېلىش مەقسىتىنى چۈشىنىپتۇ — دە:

— ئەي يىگىت، ئاۋۇ ئۆبىدە لىققىدە گۆھەر بار، ئۆزىتىز خالغانچە ئېلىڭ، — دەپ بىر ئىشىكىنى كۆرسىتىپتۇ. نەۋ-

جاھان بىر خۇرجۇن گۆھەر ئېلىپ، مەلىكىگە رەھمەت - تە-
شەككۈر ئېيتىپ كەينىگە يېنىپتۇ. شاھزادە نەۋجاھان سارايد-
نىڭ ئىشىكىگە يەتكەندە، مەلىكە:

— ئەي يىگىت، مەندىن نېمىشقا گەپ سورىمايسىز؟ —
دەپتۇ.

— كەچۈرۈڭ، مەلىكەم، — دەپتۇ نەۋجاھان كەينىگە يې-
نىپ، — بىرىنچىدىن، مەن پادشاھىمنى تەقىزرا قىلىشنى
خالىمىدىم؛ ئىككىنچىدىن، كەچۈرمىشلىرىڭىزنى سوراپ يارد-
ئىزىغا تۇز سېپىشنى خالىمىدىم. ئەگەر سىز سۆزلەپ بېرىش-
نى خالىسىڭىز، جېنىم بىلەن ئاڭلايمەن.
شاھزادە نەۋجاھان خۇرجۇنى قويۇپ مەلىكىنىڭ يېنىدا
ئولتۇرۇپتۇ.

— مەن، — دەپتۇ مەلىكە سۆزىنى باشلاپ، — كۇھىقاب
پادشاھىنىڭ قىزى ئىدىم. بىر كۈنى جىمار ئىسىملىك بىر
جادوگەر ئەپقىچىپ مۇشۇ سۇنىڭ تېگىگە سېھرىي بەند قىل-
دى. شاھ ئاتام نۇرغۇن لەشكەر بىلەن كېلىپ جەڭ قىلىپ
يېڭىلىدى، شۇنىڭدىن باشلاپ مەن بۇ كۈلپەتكە مۇپتىلا بول-
دۇم. ئون يىلدىن بۇيان جادوگەر مېنى قولىغا ئېلىپ خۇددى
ئالتۇن - تىللانى ئوينىغاندەك ئوينايىدۇ، ئالما پۇرخاندەك
پۇرایىدۇ، چىقىپ كېتىدىغان چاغدا بەھوش قىلىپ قويىدۇ،
ئۆزى كەلگەندىن كېسەن هوشومغا كەلتۈرىدۇ، ئاتا - ئانامنى
بىر كۆرۈپ ئۆلۈپ كەتسەم، دەيمەن، بىراق بۇ ئارزویۇمغا يې-
تەلەمدىمەن - يېتەلمەمدىمەن بىلەمەيمەن.

گەپ شۇ يەرگە كەلگەندە، مەلىكە خۇددى دەمدەر ئۈنلە-
گەندەك بۇقۇلداپ يىغلاپ كېتىپتۇ. مەلىكىنىڭ كەچۈرمىشلى-
رىنى ئاخلاپ ئىچى ئاغرۇپ، يۈرەك - باغرى پارە - پارە بول-
غان نەۋجاھان:



— ئەي مەلىكەم، يىغلىماڭ، مەن سىز قەنەتلىدۇرماقىن، —
دەپ دەس ئورنىدىن قوپۇپتۇ.

— ھىممىتىڭىزگە رەھمەت، — دەپتۇ مەلىكە قۇقۇچە كېتلىرىغا زامىن بولۇشنى خالمايمەن، ئەمدى قايتىپ كېتىڭ، دوسېلىنى ئابىسى تۇمغا سالام دەڭ.

— ئەي كۈن مەسىللەك، ئاپتاتپ تەبىئەتلىك مەلىكەم، —
دەپتۇ نەۋجاهان، — كەچۈرمىشلىرىڭىزنى ئاڭلىمىغان بولسام
مەيلى ئىدى، ئەمما ئاڭلىدىم، سىزنى بۇ ھالدا تاشلاپ قويۇپ
كېتىش ئەرلىك غۇرۇرۇمغا نۇقساندۇر، سىزنى قۇتۇلدۇرماي
تۇرۇپ بۇ جايىدىن كەتمەيمەن.

نەۋجاهان گۆھەر قاچىلانغان خۇرجۇننى ھېلىقى ئۆيگە
ئەكىرىپ قويۇپ، ئۆز گېپىدە چىڭ تۇرۇپ كەتكلى ئۇنىماپتۇ.

— ئەي يىگىت، ماقول، مېنى قۇتۇلدۇرۇڭ، — دەپتۇ
مەلىكە، — ئەمما جادۇگەرنىڭ جىنى ئۆز تېنىدە بولمايدۇ، بۇ
سەرنى بىلمەي قول سالالمايسىز، ھازىرچە بىر دالدىدا يوشۇ-
رۇنۇپ تۇرۇڭ، ئاۋۇڭال مەن سىر ئالايمى.

شۇ ئەسنادا بىر ئاسماندا، بىر يەردە «پال - پۇل» ئوتلار
چاقنىتىپ، بەتبەشىرە جادۇگەر يېتىپ كەپتۇ ۋە بەھوش بۇ-
لۇپ يېتىۋالغان مەلىكىنى دورا تېمىتىپ هوشىغا كەلتۈرۈپ،
ئالقىنىغا ئېلىپ ئۇيناشقا باشلاپتۇ. مەلىكە:

— ئەي جىمار، مەن سېنىڭ قولۇڭغا چۈشكىلى ئون يىل
بولدى. بۇگۈن كۆڭلۈم بۆلەكچە خۇشال تۇرىدۇ، ئەگەر شاراب
بولغان بولسا تېخىمۇ ياخشى بولغان بولاڭتى، — دەپتۇ.

ئون يىلدىن بېرى مەلىكىنىڭ ئاران بىر قېتىم چىش
يېرپ گەپ قىلغىنىغا خۇشال بولغان جىمار: «بۇ ئاسان
گەپ» دەپ قولىنى بىر شىلتىغانىكەن، دەرھال ئون ئىدىش

شاراب هازىر بوبتۇ. مەلىكە خۇشال بولۇپ، يوغان بىر جامنى ئېلىپ جىمارغا شاراب قۇيۇشقا باشلاپتۇ. مەلىكىنىڭ بۇ ئىل-تىپاتىدىن مەمنۇن بولغان جادۇگەر ھەش - پەش دېگۈچە ئۇن ئىدىش شارابنى ئىچىپ بولۇپ دەلەڭلەپ قاپتۇ. مەلىكە ئەڭ ئاخىرقى بىر جام شارابنى ناز - كەرەشمە بىلەن جىمارغا تۇتۇپ:
— ئەي ئامرىقىم، سەن بىلەن بىللە تۇرغىلى ئۇن يىل بولدى، ئەمما مېنى ياخشى كۆرمىگەنلىكىڭ ئۈچۈن يۈرەك - باغرىم قانغا تولدى، — دەپتۇ. بۇ گەپنى ئاڭلىغان جىمار دەرھال:

— ئەي مەلىكەم، مەن سېنى بەك ياخشى كۆرىمەن، پەقتە سېنىڭ ئوتۇڭدىلا كۆرىمەن، — دەپتۇ.

— بۇ گېپىڭگە ئىشەنەيمەن، — دەپتۇ مەلىكە.

— قەسمەن قىلىپ بېرىھى، — دەپتۇ جادۇگەر.

— قەسىمىڭگىمۇ ئىشەنەيمەن، — دەپتۇ مەلىكە.

— ئۇنداق بولسا، — دەپتۇ جادۇگەر دەلەڭلەپ تۇرۇپ، —

قانداق قىلسام ئىشىنىسىن، ئەي مەلىكەم؟ مېنىڭ ساڭا ئا-

شقلقىمىغا ئىشەنەمىسىلىكىڭگە نېمە ئاساسىڭ بار؟

— ئاساسىم شۇكى، — دەپتۇ مەلىكە، — ئاشىق ھەر-

قانداق چاغدا مەشۇقىدىن سر يوشۇرمابىدۇ.

— ئەي مەلىكە، — دەپتۇ جادۇگەر، — گېپىڭ شۇ

بولسا، سر يوشۇرماسلىققا قەسمەن قىلاي، ھەرقانداق سىرىم

بولسا ئېيتىپ بېرىھى، سورىغىن.

— ئۇنداق بولسا، جېنىڭ قىميردە، ئەي جىمار؟

بۇ گەپنى ئاڭلىغان جادۇگەر بېشىنى بىر سلىكىۋېتىپ،

ئۆز - ئۆزىگە سۆزلىگەندهك قىلىپ:

— مېنىڭ جېنىم بۇ يەردىن ئۈچ ئايلىق يېراقلىقتىكى

بىر جايغا سېھرىي بەند قىلىقلق. ئۇ يەرددە بىر چىنار بار،



چىنارنىڭ كۈنچىقىش تەرىپىدە بىر قۇروق شاخ با، قۇرۇق
شاخقا بىر قارا كەپتەر كۈنە ئۆج قېتىم قۇرسىۋە، كەپتەر ئەغان
چاغدا ئۆزىنى ئاشكara قىلمايدۇ، شۇ كەپتەرنى ئاتسۇ ئەغان
كەپتەر ئۆلسە ۋە يەرگە چۈشىسە، كەپتەر چۈشكەن جايىنى كەپتەر
لىسا بىر ساندۇق چىقىدۇ، ساندۇقنى ئاچسا قىريق ۋاخىنلىكلىرىنىڭ
بىر شوتا چىقىدۇ، شۇ شوتىدىن چۈشىسە نامازشام غېربىانە.
سىدەك بىر يولغا چىقىدۇ، شۇ يول بىلەن مېڭىپ بىر يەرگە
بارغاندا بىر دەرەخ بار، دەرەخنىڭ ياپراقلىرى بەكمۇ كەڭ،
شۇ ياپراقلارنىڭ ئىچىدە بىر تۆمۈر قەپەس بار، قەپەس ئىچە.
دە قەزۋىي دەيدىغان بىر جانۋار بار، شۇ جانۋارنىڭ يۈرىكى
مېنىڭ جېنىمدۇر. ئەگەر جانۋارنى قەپەستىن ئالماي، قولى
نى تىقىپ تۇتۇپ بېشىنى ئۆزۈپ تاشلىيالىسا مەن تۈگىشە.
مەن، ئەگەر قەزۋىي ئۆچۈپ چىقىپ كەتسە پۇتون جاھان سوغما
غەرق بولىدۇ.

جادۇگەر جىمارنىڭ پۇتون سىرىنى بىلىۋالغان مەلىكە:
— ئەي ئاشقى جىمار، مانا ئەمدى ئوبدان بولدى، بىز
ھەقىقەتەن ئاشقى - مەشۇقلارغا ئوخشىدۇق، — دەپ ناز قە.
لىپ، يەنە مۇنداق دەپتۇ، — ئەي پالۋىنىم، سەن دۇنيادا
تەڭداشىز پالۋان ئىكەنسەن، شۇنداق تۇرۇپ يەنە بىر يەرگە
كەتسەڭ، سېنى بەھوش قىلىپ قويىسىن، سەن يوق چاغدا
سېنى پۇرالپ ياتالمايدىكەنەن. مەن سېنى پۇرالپ ياتسام دەيى.
مەن. شۇڭا، بۇ يەردەن ئالتە ئايلىق يىراق يولدا رەيھانگۈل
دەيدىغان بىر خۇش پۇرالق گىياھ بارمىش، شۇ گۈلنى ئەكە.
لىپ، ئۆزۈڭ چىقىپ كېتىدىغان چاغدا كۆكسومىدە قويۇپ
قويساڭ، مەن شۇ گۈلنى خۇددى سېنى پۇربغاندەك پۇرالپ
ياتسام.

مەلىكىنىڭ بۇ گەپلىرىدىن سۆيۈنۈپ كەتكەن جادۇگەر

مەلىكىنى ئالقىنىغا ئېلىپ خۇددى ئالمىنى ئويىنغا نىدەك
بىرىپەس ئويىناب، ئاندىن بىھوش قىلىۋېتىپ، رەھانگۈلنى ئە-
كېلىش ئۈچۈن يولغا چىقىپتۇ. جادۇگەر چىقىپ كەتكەندىن
كېيىن شاھزادە نەۋجاهان مەلىكىنى دەرھال هوشغا كەلتۈ-
رۇپ، جادۇگەرنىڭ سىرىنى سوراپتۇ.

— ئەي يىگىت، — دەپتۇ مەلىكە كۆزىگە ياش ئېلىپ، —
بۇ ئىنتايىن مۇشكۈل ئىش ئىكەن، مەن سىزنىڭ ۋە دوس-
تۇمنىڭ بەختىگە زامن بولۇشنى خالىمايمەن. سىز دەرھال
قايتىپ كېتىپ رەپىقىڭىزنى تېپىڭ.

بۇ گەپنى ئاڭلىغان شاھزادە نەۋجاهان: «كەتسەم كېتىھى،
لېكىن جادۇگەرنىڭ سىرىنى بىلىپ كېتىھى» دەپ چىڭ تۇ-
رۇۋاپتۇ. مەلىكە ئاخىر جادۇگەردىن ئاڭلىغانلىرىنى قويمىاي
دەپ بېرىپتۇ.

شاھزادە نەۋجاهان مەلىكە بىلەن خوشلىشىپ كەينىگە
يېنىپ، سۇنىڭ ئىچىدىكى ئاق تاشتىن سەكىرەپ ئۆتۈپ ئېتىد-
غا مىنىپتۇ. ئات بىر ئايلىق يولنى بىر كۈنде باسىدىغان ئات
ئىكەن، نەۋجاهان ئاتقا مىنىپ ئۈچ كۈن يول يۈرۈپ، ئۈچ
ئايلىق مۇساپىنى بېسىپ چىنارنىڭ تۈۋىگە كەپتۇ، ئاتنى چە-
نارغا باغلاب، ئوقىيانى بەتلەپ، قۇرۇق شاخنى نىشانغا ئېلىپ،
ئۆزى بىر جايغا يوشۇرۇنۇپ يېتىپتۇ. بۇ چاغدا قاپقارارا بىر
كەپتەر كېلىپ قۇرۇق شاخقا قونۇپ قانات قېقىپ: «ئەي يامان
جادۇگەر» دەپ توۋلاپتۇ. ئەسلىدە بۇ كەپتەر ئۈچ قېتىم توۋ-
لىسا، جادۇگەر چىنارنىڭ يېنىغا ھازىر بولىدىكەن. كەپتەر
نەۋجاهاننىڭ جادۇگەرنىڭ جېنىنى قەستلەپ تۇرغانلىقىنى
سېزىپ قالغانىكەن. كەپتەر يەنە پەي قېقىپ ئىككىنچى قې-
تىم توۋلاپتۇ. دەل شۇ چاغدا نەۋجاهاننىڭ ئوقى كېلىپ كەپ-
تەرنىڭ مېڭسىنى چۈۋۈۋېتىپتۇ. جان تاللىشىقىمۇ ئۈلگۈ-



رەلمىي ئۆلگەن كەپتەر پوکىدە يەرگە چۈشۈپتۇ. نەۋجاهان دەرھال ئورنىدىن قوپۇپ، كەپتەر چۈشكەن يېڭىن كۆلەپتە - كەن، يەردىن بىر ساندۇق چىقىپتۇ، ساندۇقنى ئاچسا ئەچىپتۇ. قىرىق ۋاخنلىق بىر شوتا چىقىپتۇ، نەۋجاهان شوتا كېتىپلىكلىرىنىڭ ئەچىپتۇ. نەۋجاهان چۈشكەن بىر يولغا چىقىپتۇ. ۋە بۇ يولنى بويلاپ مېڭىپ، بىر تۆپ كەڭ يايپاقلىق دەرەخنى تېپىپتۇ. نەۋجاهان كۆرۈپتۈكى، يايپاقلار ئارسىدا بىر تۆمۈر قەپەس، قەپەس ئىچىدە قەزۆئى دېگەن جانىۋار پەستىن قونداققا، قونداقتىن پەسكە توختىماي سەكىرەپ تۇرغۇدەك. نەۋجاهان قەپەسکە قولىنى تىقىپ چەبىدەسلىك بىلەن قەزۈنى تۇتۇپلا بېشىنى ئۆزۈپ تاشلاپتۇ. قەزۈنىڭ بېشى ئۆزۈلۈشى بىلەن جاهاننى قاپقارا سىياھتەك قاراڭغۇلۇق بېسىپتۇ ۋە بىرپەس - تىن كېين دەھشەتلەك بوران چىقىپ، جاهاننى چاڭ - توزان ئىچىدە قالدۇرۇپتۇ. ئۆزۈن ئۆتىمىي بوران توختاب، پاللىدە كۈن چىقىپتۇ. نەۋجاهان شۇنداق كۆزىنى ئاچسا، ئۆزىنى بىر يارنىڭ ئۆستىدە كۆرۈپتۇ. مەن كۈنچىقىش تەرەپتىن كەلگەندىم، يەنە شۇياقا ماڭاي، دەپ ئۆزۈن يول مېڭىپتۇ، ئەممە دېڭىزنى زادىلا تاپالماي، بىر قومۇشلىققا كىرىپ قاپتۇ. ھېلىقى گۈمىزەزدىن ئەسەرمۇ يوق. نەۋجاهان قومۇشلىق ئە - چىدە يولنى داۋاملاشتۇرۇۋېرىپتۇ. بىر يەرگە بارغاندا بىر خا - نىقانى كۆرۈپ، ھەرنىمە بولسا بىر ئادەمزاڭ ئىچىدىن: «مەر - ھابا، باتۇر يىگىت» دېڭىنچە كۇھىقاب پادشاھىنىڭ قىزى چىقىپتۇ ۋە:

— ئەي باتۇر، سىزنىڭ ھىممىتىڭىز بىلەن جادۇگەرنىڭ تىلىسىمەتى غرق بولدى، مەنمۇ سېھرىي بەندىن ئازاد بولدۇم. سىزگە كۆپ رەھمەت. قېنى، ئىچكىرى كىرىپ بىردهم ئولا -

تۇرۇڭ، مەن ئاتا - ئانامنى چاقىrai، — دەپ، بىر تال چې-
چىنى يۈلۈپ ئېلىپ ئوچاقتىكى ئوتقا ساپتو، ھايال ئۆتىمەي
بىر شامال بىلەن تەڭ نۇرغۇن كۆك كەپتەر ئۇچۇپ كېلىپ
خانقا ئالدىغا چۈشۈپ دەرھال پەرىزاتلارغا ئايلىنىتتۇ. ئۇنىڭ
ئىچىدە شاهزادە نەۋجاهاننىڭ خوتۇنىمۇ بار ئىكەن. ئۇلارنىڭ
كەينىدىن تۆتىن سەككىز پەرىزات كۆتۈرگەن ئىككى ئالتنۇن
تەخت، تەخت ئۇستىدە مەلىكىنىڭ ئاتسى ۋە ئانسىي يېتىپ
كەپتۇ. مەلىكە ئاتا - ئانسىي ۋە پەرىزاتلار بىلەن قۇچاقلە-
شىپ، يىغلاپ كۆرۈشۈپ تۇرۇپ:

— ئەي شاھ ئاتا، بۇ يىگىت مېنى ئازاد قىلغان شەپقەت-
چىم بولىدۇ، سالام بېرىڭلار، — دەپتۇ ۋە بولغان ئەھۋالنىڭ
ھەممىسىنى بايان قىپتۇ.

مەلىكىنىڭ ئاتا - ئانسىي شاهزادە نەۋجاهانغا سالام بې-

رىپ، ئەدەپ - قائىدىلەرنى ئادا قىلغاندىن كېيىن:

— ئەي ئادەمزات بالىسى، قىزىمىزنى ئازاد قىلىپ يورۇق
جاھانغا ئېلىپ چىقىپسىز، بۇ ياخشىلىقىڭىز ئۇچۇن قىزد-

مىزنى سىزگە تۇتۇق، نىكاھىڭىزغا ئېلىڭ، — دەپتۇ.

— ئەي كۇھىقاب پادشاھى، ئالىيجاناب كۆڭلىڭىزگە
رەھىمەت، مېنىڭ رەپقەم بار، مەلىكىنى ئەمرىمگە ئالالماي-
من، — دەپتۇ شاهزادە نەۋجاهان.

شۇ چاغىچە پەرىزاتلار توپىدا شاهزادىگە سالام بېرەلمەي
تۇرغان خوتۇنى ئوتتۇرۇغا چىقىپ:

— ئەي ۋاپادار جۈپتىكارىم، مەن مەلىكەم بىلەن بىر ھە-
قىقىدە تۇغۇلغان، بىللە ئويىناب چوڭ بولغان. كىچىكىمىزدە:

«ئەگەر ئەرگە تەگسەك، ئىككىمىز بىر ئەرگە تېڭىمىز» دەپ
ئەھدىلەشكەندىدۇق. بىراق، مەلىكەمنى جادۇگەر جىمار ئېپقى-

چىپ سېھرىي بەند قىلىپ قويدى. سىزنىڭ پادشاھىڭىزغا

گۆھەر لازم بولغاندا ئۆيىمۇ بار ئىدى، ئىمما مەن سىزنى
ئەتەي مەلىكەم سېھرىي بەند قىلىنغان تىلىسىڭىز ئەنلىق،
مەقسىتىم، سىز ئارقىلىق مەلىكىنى ئازاد قىلىپ،
ۋاقىتىمىزدىكى ئەھدىمىزنى ئىشقا ئاشۇرۇش ئىدى. مانا كېلىگۈن
مەقسىتىمىزگە يېتىدىغان پەيت كەلدى. مەن مىڭلارچە راپىزىنى
كى، مەلىكىنى ئەمرىئىخىزگە ئىلىڭ، — دەپ مەلىكە بىلەن
قۇچاقلىشىپ، يىغلىشىپ كۆرۈشۈپتۇ.

بۇ ئەھۋالنى كۆرگەن شاھزادە نەۋجاهان مەلىكىنى ئەمە -
رىگە ئاپتۇ، ھەممىيەن ئۇلارنى مۇبارەكلىشىپتۇ. ئاتا - با -
لىلار قانغۇدەك ھال - مۇڭ بولۇشقاندىن كېيىن، كۈھىقاب
پادشاھى شاھزادە نەۋجاهاننى كۈھىقاب شەھرىگە بېرىپ ما -
كانلىشىقا تەكلىت قىتتۇ. بۇ تەكلىكە نەۋجاهان:

— ئى شاه ئاتا، خان ئاتا، مهن بىر پادشاھنىڭ تىكەن دەك يالغۇز ئوغلى ئىدىم. بىر كۈنى شىكارغا چىقىتم، بىر بۇۋاي بىلەن ئۈچراشتىم، بۇۋايدىن چۈش سېتىۋېلىپ سەپەر قىلىدىم، شۇنىڭدىن كېيىنكى كەچۈرمىشلىرىم ھەربىرلىرىگە مەلۇم بولدى، مەن ئاۋۇڭال ھەر كۈنى ئەتىگەنلىك چېيىنىڭ بىلەن بىللە ئىچكەن شۇ پادشاھنىڭ بىر پىيالە چېيىنىڭ ھەققى - ھۆرمىتى ئۈچۈن شۇ شەھەرگە قايتسام، شاه تەلەپ قىلغان گۆھەرلەرنى ئالدىدا قويۇپ رازى قىلسام، ئاندىن كۆ- رۇشمىگىلى ئىككى يىل بولغان، ئىز - دېرىكىمنى ئالالماي كۆزلىرىنىڭ گۆھەرى ئاققان شاه ئاتام، خان ئانامنى تاپسام، باغريغا ئۆزۈمنى ئاتسام، ئۇلارمۇ رەپقىلىرىمىنى كۆرسە، قى- زىم دەپ ماڭلىيغا سۆيسە دەيمەن، — دەپتۇ.

شاهزاده نهوجاهانیک گپینی ئورۇنلۇق، دەپ قارىغان كۆھىقاب پادشاھى ئىجازەت بېرىپتۇ ۋە نهوجاهان بىلەن بىلە. لە ئاۋۇال ھىلىقى شەھەرگە بېرىپ پادشاھنى رازى قىلىپ،

ئاندىن نەۋىجاھان بىلەن خوتۇنلىرىنى شۇ شەھىردىن ئۇزىتىپ قويۇپ، ئۆزلىرى كۇھىقاب شەھىرىگە يانماقچى بويپتۇ. ئۇلار نەۋىجاھانلارنىڭ ئۆيىگە چۈشۈپتۇ. نەۋىجاھان ئىككى دانە گۆھەرنى شايى ياغلىققا ئوراپ، قويىنى گۆھەر بىلەن تولدو روپ ئوردىغا مېڭىپتۇ. كۇھىقاب پادشاھى ئون نەپەر پە - رىزاتنى قوشۇپ:

— ئەي پۇقرالىريم، سىلەر ھېچكىمىنىڭ كۆزىگە كۆرۈد - مەي، شاھزادە نەۋىجاھاننى قوغداپ ئوردىغا كىرىڭلار. ئەگەر ئۇلار شاھزادىگە چىقلىمسا، سىلەرمۇ ھېچكىمگە چىقىلا - ماڭلار، ئەگەر كىمەتكىم شاھزادىگە چىقلىسا، سىلەرمۇ شۇ كىشىنىڭ ئەدەپ - جازاسىنى بېرىڭلار، — دەپ يولغا ساپتۇ. شاھزادە نەۋىجاھان ئوردىغا كىرىپ پادشاھقا سالام، ئەدەپ - قائىدىلەرنى بجا كەلتۈرۈپ بولۇپ، شايى ياغلىقتىكى ئىككى دانە گۆھەرنى ئالدىغا قوبۇپتۇ. دەل شۇ چاغدا پادشاھقا ئەقىل ئۆگەتكەن ھېلىقى ۋەزىر ئوتتۇرىغا چىقىپ:

— ئى تۈزكۈر ئۇغرى، ئەمدى تۇتۇلدۇڭمۇ؟ پادشاھنىڭ خەزىنسىسىدىكى تۆت گۆھەرنى ئوغىريلاب، يەنە ئۇنى شاھقا تەق -





دەم قىلىشقا بېتىڭ قانداق چىدىدى؟ — ۋارقىراپتۇ.

ۋەزىرنىڭ بۇ قىدەر تۆھىمەتغۇرلۇقنى كورا ئەپتەنلىكلىرىنىڭ ئەپتەنلىكلىرىنىڭ
چىداپ تۇرالماي، كۆڭلىدە، تۆھىمەتلەرلە ئۈچۈن بىنۇقىتىپتۇ. كەكلەكتە ئەپتەنلىكلىرىنىڭ
بېرەيلى، دېيشىپ، ۋەزىرنى گەپ قىلسا كەكلەكتە ئەپتەنلىكلىرىنىڭ ئەپتەنلىكلىرىنىڭ
كاكلايدىغان قىلىۋېتىپتۇ.

— ئەي ۋەزىر، — دەپتۇ نەۋجاهان، — ئەگەر يەنە گوـ.
ھەر لازىم بولسا مانا گۆھەر.

شاھزادە نەۋجاهان بېلىنى شۇنداق يېشىپتىكەن، بىر قوـ.
يۇن گۆھەر يەرگە تۆكۈلۈپتۇ.

ۋەزىرنىڭ كەينىگە كىرىپ تۆھىمەتكە بېرىلگەن پادشاھ ئۇردا ئەھلىدىن قاتىق ئۇيىلىپتۇ، ئەمما نومۇسىنى قان بىلەن
يۇماقچى بولۇپ: «جاللات!» دەپ ۋارقىراپتۇ. شۇ ھامان تەخت
كەينىدىكى دەرىپەرە ئارقىسىدىن تۆت جاللات چىقىپ نەۋجاـ
ھانغا ئېتىلىپتۇ. شۇ ئەسنادا ئۇلارنىڭ كاللىسى تېنىدىن
جۇدا بولۇپ يەرگە چۈشۈپتۇ. پادشاھ يەنە: «جاللات!» دەپ
ۋارقىرغانىكەن، يەنە تۆت جاللات چىقىپ نەۋجاهانغا يولۋاسـ
تەك ئېتىلىپتۇ. ئۇلارنىڭمۇ كاللىسى يەرگە چۈشۈپتۇ. شۇـ
چاغدا، قۇرئەنداز ئالىملارنىڭ ئۆتكەن قېتىم ئېيتقان گېپـ
نىڭ راستلىقىغا ئىشىنگەن پادشاھ دەرھال تەختتىن چـ
شوب، ئۆزىنى نەۋجاهاننىڭ ئايىغىغا ئېتىپ، بىر قوشۇق قــ
نىنى تىلەپتۇ. شاھزادە نەۋجاهان ئاچ كۆز پادشاھنىڭ گۇناـ
ھىنى كەچۈرۈم قىلىپ، ئۇردىدىن قوغلاپ چىقىرىپتۇ، ۋەزىرـ
لەر ئىچىدىكى دىيانەتلىك، تەدبىرىلىك بىر ۋەزىرنى تەختتە
ئولتۇرغۇزۇپتۇ.

شاھزادە نەۋجاهان بۇ شەھەردىكى ئىشلارنى تۈگىتىپ،
ئۆز شەھىرىگە يانماقچى بويپتۇ. كۆھىقاب پادشاھى:

— ئەي بالىلىرىم، بۇنىڭدىن كېيىن بىزنى يادلاپ توْ-
رۇڭلار ۋە پات - پات يوقلاپ تۇرۇڭلار. بېشىڭلارغا كۈن
چۈشكەندە چېچىڭلارنى كۆيدۈرسەڭلار، بىز شۇ ھامان يې-
نىڭلارغا ھازىر بولىمىز، سىلمىرگە ھەمدەم بولۇشقا قادر بو-
لىمىز، — دەپ ئۇلارنى ئۇزىتىپ، ئالتنۇن تەختلىرىگە چىقىپ
كۆھىقاب شەھىرىگە يېنىپتۇ.

شاھزادە نەۋجاهان خوتۇنلىرىنى ئېلىپ، ئارغىماقلارغا
منىپ، يولنىڭ تاناپىنى تارتىپ، بىر ئايلىق يولنى بىر
كۈنگە قىسقارتىپ، ئۈچ كۈن يول يۈرۈپ ئۆز شەھىرىگە يې-
تىپ كەپتۇ. ئوغلىنى ۋە ئىككى كېلىنى كۆرگەن پادشاھ
بەختىيار بىلەن خانىش ئۇلارنى باغرىغا بېسىپتۇ، ماڭلىيغا
سوپىپ، كۆز تەگمىسۇن، دەپ تۇمار پۇتۇپ بويىنغا ئېسىپتۇ.
قىرىق كۈن كاتتا توپي - تاماشا ئۆتكۈزۈپ، ھەر كۈنى خەزدە-
نىنى نەچچە قېتىم ئېچىپتۇ، ئۇلارنىڭ بېشىدىن پەتنۇس -
پەتنۇس ئالتنۇن چاچقۇلارنى چېچىپتۇ. قىرىق كۈنلۈك توپي -
تاماشا ئاخىرلاشقاندىن كېيىن، پادشاھ نەۋجاهاننى ئالدىغا
چاقىرىپ:

— ئەي ئوغلو، مەن ئەمدى ياشىنىپ قالدىم ھەم ئىش-
لەپ تالدىم. ئەمدى بۇ چوڭ سەلتەنەت ساڭا خاس، — دەپ،
نەۋجاهاننى ئۇنىمىغىنغا ئۇنىماي تەختكە ئولتۇرغۇزۇپتۇ.
شۇنىڭدىن باشلاپ شاھزادە نەۋجاهان ئوردىدا ئالتنۇن
تەختتە، ئۆيىدە ئاي بىلەن كۈن ئوتتۇرسىدا بەختتە ياشاۋات-
قانىمىش، تۆھمەتخور ۋەزىر كەكلىكتەك كاكاكلالاپ نەۋجاهاننى
قاساۋاتقانىمىش، ئاچ كۆز پادشاھ چۆل كېزىپ پۇشايمان يەۋات-
قانىمىش، كۆھىقاب پادشاھى نەۋرەمنىڭ توپىنى بىر كۆرسەم
دەۋاتقانىمىش.


خاززوگۇل

بۇرۇنقى زامانلارنىڭ زامانسىدا كەڭلىكى ئالتۇن تاغدىن كۆمۈش تاغقىچە، ئۇزۇنلۇقى ئۇزۇك كۆلدىن سۇزۇك كۆلگىچە بولغان كەڭ زېمىنغا ئىگە قاراخان، دېگەن قۇدرەتلەك بىر پا- دىشاھ ئۆتكەنىكەن. ئۇنىڭ مال چارۋىلىرى تاغلارغا يامراپ، شەھەر - شەھەرلىرى ئادەمگە تولغان بولۇپ، بايلىقى ھەددى - ھېسابىز ئىكەن.

قاراخان پادشاھنىڭ ئۆچ خوتۇنى بولۇپ، ئۈچىلا خوتۇنى دائىم قىز تۇغىدىكەن. بۇنى كۆرگەن پادشاھ تەخت ۋارىسى - دىن ئەنسىرەپ كىيىگىنى كېپەن، يېڭىنى زەھەر بولۇپ ھەس- رەت چېكىدىكەن. پادشاھنىڭ كۆزىدىن ئۇييقۇ قېچىپ، ئالالغا سېخىنىپ: «ئەي قۇدرىتى ئۇلۇغ ئىگەم، ماڭا بىر ئوغۇل ئاتا قىلسالىڭ نېمە بولار؟» دەپ، كېچە - كۈندۈز كۆزىدىن ياش تۆكۈپ نالە قىلىدىكەن.

شۇنداق كۈنلەرنىڭ بىرىدە پادشاھنىڭ كىچىك خوتۇنى ھامىلىدار بولۇپ، ئاي - كۈنى يېقىنلىشىپ قاپتۇ. پادشاھ ئايالىغا: «ھەي خوتۇن، ئاي - كۈنۈڭ يېقىنلىشىپ قالدى. مەن قىرىق كۈنلۈك شىكارغا چىقىمەن. ئەگەر سەن يەنلا قىز تۇ- ۋىدىغان بولساڭ، ئۆزۈڭنىڭ قانداق ئۆلىدىغانلىقىڭنى ئوبىلاپ قوي، ماڭا ئوغۇل كېرەك، ئوغۇل !» دەپتۇ - دە، ۋەزىر -

ۋۇزالىرىنى ئېلىپ شكارغا چىقىپ كېتىپتۇ.
 پادشاھ شكار قىلىپ تۈرسۇن، گەپنى پادشاھنىڭ كە-
 چىك خوتۇندىن ئاڭلايلى:
 پادشاھنىڭ كىچىك خوتۇنىنىڭ ۋاقتى - سائىتى توشۇپ
 كۆزى يورۇپتۇ، ئۇ شۇنداق قارغۇدەك بولسا يەنلا قىز تۇ-
 غۇپتۇدەك. ئۇنىڭ بېشى پىررەدە قېيىپ، كۆز ئالدىدا جاللات-
 نىڭ قىلىچى كۆرۈنۈپتۇ. ئەمدى قانداق قىلارمەن، دەپ، ئۇيان
 ئويلاپ، بۇيان ئويلاپ ئاخىر تۇغۇت ئانسىغا مۇنداق دەپتۇ:
 — ئەي ئانجىان، ھازىر بۇ ئۆيىدە ئىككىمىزدىن باشقا
 ھېچكىم يوق، پادشاھ شكارغا مېڭىش ئالدىدا: «ئەگەر قىز
 تۇغساڭ كاللاڭنى ئالىمەن» دېگەندى. مېنىڭ تەقدىرمنى
 سىز ئوڭشىمىسىڭىز، باشقا ئامالىم يوق. مەن سىزنىڭ قانداق
 تەلىپىڭىز بولسا ئورۇندىسام.
 تۇغۇت ئانا پادشاھنىڭ خوتۇنىنىڭ ھالىغا ئېچىنپ:





— ئۇنداق بولسا مهن ئىلاجىنى قىلاي، كەلگۈچە بىندى.

ئىزغا ھېچكىم كىرمىسۇن، — دەپ ئۆيىدىن چىقىزىلىرىنىڭ كەلگۈچە بىندى. مۇشۇ شەھەرde ئېرنەزەر ئىسىمىلىك بىر باغۋەن ئەتكەن ئەتكەن كەلگۈچە بىندى. كەمن، ئۇنىڭ شەھەرنىڭ سىرتىدىكى چوڭ يول ياقىسىدە ئەتكەن كەلگۈچە بىندى. يىتى گۈزەل بېغى بولۇپ، ئۇ شۇ باغنىڭ گۈل - گىياھلىلىنىڭ ئەتكەن كەلگۈچە بىندى. ئېرنەزەر باغۋەننىڭ ئايالى ئۆزۈن يىللارغىچە تۈغمىغاچقا، ئەر - ئايال ئىككىسى بالا دىدارىغا زار بولۇپ يىغلايدىكەن. بۇ جە - هەتتە قىلىمغان ئامالى، بارمىغان موللىسى قالمىغانىكەن. شۇنداق كۈنلەرنىڭ بىرىدە باغۋەننىڭ ئايالى ھامىلىدار بويىتۇ، ئەر - ئايال ئىككىسىنىڭ خۇشاللىقى ئىچىگە سىغمىاي قاپتۇ. باغۋەن بۇۋاقنىڭ يىغىسىدىن ئايالنىڭ ئوغۇل تۈغانلىقىنى بىلپ خۇشاللىقىدىن ئاغزى قولىقىغا يېتىپتۇ، تۇغۇت ئاند. سىغا نۇرغۇن سوۋاتلارنى بېرىپتۇ، ئىززەت - ھۆرمەت كۆرسىتىپتۇ. تۇغۇت ئانىسى باغۋەننىڭ باليسىنى تۇغىدۇرۇپ، ئۆيىگە قايتىپ: «ئۇھ» دېيشىگە، پادشاھنىڭ ئايالنىڭ خە - ۋىرى كېلىپ شۇ ياققا يول ئالغانىكەن.

ئېرنەزەر باغۋەن ھېلى قويغان نەرسىنى ھېلى تاپالماي، ئۆيىگە كىرىپ، تالاغا چىقىپ يۈرگەننىڭ ئۇستىگە تۇغۇت ئا - نىسى كىرىپ كەپتۇ. تۇغۇت ئانا تۆرگە چىقىپ ئولتۇرغاندىن كېيىن گەپ باشلاپتۇ:

— مەن سىلەرنىڭ ئالدىڭلارغا بىر مۇھىم ئىش بىلەن كەلدىم. پادشاھىئالەمنىڭ ئايالى بۈگۈن بوشاندى، لېكىن قىز تۇغدى. مەن سىزنىڭ ئوغۇل تۈغانلىقىڭىزنى ئېتىپ قويۇپتىمەن، شۇنىڭ بىلەن خانىش: « شۇ ئوغۇلنى بىر ئىلاج قىلىپ قىزىمغا تېگىشىپ بەرسىڭىز » دەپ مېنى ئالدىڭلارغا

ئەۋەتى، — دەپتۇ.

بۇ گەپنى ئاڭلىغان ئېرىنەزەر باغۇن بىلەن ئايالى غەزەپ -
لىنىپتۇ، تېرىكىپتۇ، لېكىن كىمگە ئاچقىقلىنىۋاتقانلىقىنى
ئويلاپ بوشىشىپتۇ. تۇغۇت ئانسىمۇ پۇرسەتنى چىڭ تۈنۈپ:
— پادشاھنىڭ ئەمرى ۋاجىپ. چرايلىق بەرسەڭلار
چرايلىق ئېلىشى مۇمكىن، چرايلىقچە بولمىسا يامانلىقچە
ئېلىشى مۇمكىن، — دەپ ئەر - خوتۇن ئىككىلەتنى ئا-
گاھلاندۇرۇپتۇ.

ئەر - ئايال ئىككىسى بەكمۇ تەڭقىسىلىقتا قاپتۇ. تۇغۇت
ئانسى دەررۇ قايتىپ كېتىپ پادشاھنىڭ كىچىك خوتۇننىڭ
يېڭى تۇغۇلغان قىزىنى زاكىلاپ ۋە نەچچە لېگەن ئالتۇن -
كۈمۈش، كىمخاب تونلارنى ئېلىپ باغۇننىڭ ئۆيىگە كېلىپ
ئەر - خوتۇننىڭ ئالدىغا قويۇپتۇ. ئەھۋالنىڭ شۇ دەرىجىگە
يەتكەنلىكىنى كۆرگەن ئەر - خوتۇن ئىلاجىسىز ئۆزلىرىنىڭ
پۇشتىدىن تامغان ئوغلىنى يىغلاپ - قاقشاپ تۇغۇت ئانسىغا
بېرىپتۇ. تۇغۇت ئانسى: «بۇ سىرنى ھېچكىمگە ئېيتىماڭلار،
بولمىسا باش كېتىدۇ» دەپ قايتا - قايتا جېكىلەپتۇ.

ئەمدى گەپنى پادشاھ ھۇزۇرىدىن ئاڭلايلى:

قاراخان پادشاھ قىرتىق كۈنلۈك سەپىرىنى ئاياغلاشتۇرۇپ
ئۆز ئوردىسغا قايتىپ كېلىپ، كىچىك خوتۇننىڭ ئوغۇل
تۇغقانلىقىنى ئاڭلاپتۇ. سۆپۈنچىگە تون كىيگۈزۈپ، خۇشاللىد-
قىدا شەھەر خەلقىگە ئۈچ كېچە - كۈندۈز توپ بېرىپتۇ.

ئايilar ئۆتۈپتۇ، يىللار ئۆتۈپتۇ، هايت - ھۇيت دېگۈچە
ئۇن يەتتە يىل ئۆتۈپ كېتىپتۇ. بىر كۇنى پادشاھ ۋەزىر -
ۋۇزىزلىرى بىلەن شىكارغا ئاتلىنىپتۇ. پادشاھ ھەر نۆۋەتلەك
شىكار سەپىرىگە ئوخشىمىغان يىللار بىلەن بېرىشنى ياخشى
كۆرەتتىكەن، بۇ نۆۋەت پادشاھ ئۆز شەھىرىنىڭ كونا يولى



بىلەن مېڭىپتۇ. شەھەردىن ئانچە يىراق باولىلا، ئېڭىز تىاملار بىلەن قورشاغان كاتتا بىز باغنىڭ يېنىغا كەپتۈلۈپ باولىلا - دىن گۈللەرنىڭ خۇش پۇراقلىرى تارقىلىپ، بۇلبوڭ ئەتكەنلىك سايرىشى ئادەمگە زوق بېرىپ تۇرغانلىقىنى سەزگەن پادىشەھەر ئەتكەنلىكىنى باغ ئىچىنى بىر كۆرگۈسى كەپتۇ - دە، ئات ئۇستىدە ئۆرپەتلىك ئەتكەنلىكىنى تۇرۇپ باغ ئىچىگە نەزەر تاشلاپتۇ. ئەيىۋەھەناس، پادىشەھەر شۇنداق قارىغۇدەك بولسا، باغ ئىچى گۈللەرنىڭ گۈلى بىلەن تولغان، ھەر تۈرلۈك مېۋە - چۈئىلەر ئۆز رېتى بويىچە تۇرغان، پادىشەھەننىڭ چار باغلىرى بۇ باغنىڭ قولىغا سۇ قۇيۇپ بېرىلمىگۈدەك. پادىشەھەر باغقا تېخىمۇ زوقلىنىپ قاراپتۇ. پا - دىشەھەر كۆزىنى گۈللەر ئارىسىغا سىنچىلاپ تىكىپ قاراپتى - كەن، گۈلگە قونغان كېپىنەكلىرىنى تۇتۇپ، گۈل ئىچىدىن گۈللەرنى ئۆزۈپ يۈرگەن بىر گۈزەل پەرىزاتنى كۆرۈپتۇ - دە، «ئاھ» دەپلا ئاتقىن ئۇچۇپ يەرگە چۈشۈپتۇ. شىكار بىكار قىلىنىپ، ئوردا ئەھلى دەررۇ سارايغا قايتىپتۇ. قاراخان پا - دىشەھەر شۇ كۈندىن باشلاپ ئۆزى باغ ئىچىدە كۆرگەن پەرىزاتنىڭ ئىشلى ئۆتىدا كۆيۈپ، كۈندىن - كۈنگە ئىشلى كۈچىيپ، دۆلەت ئىشلىرىغا ئارىلاشقۇدەك ماجالى قالماپتۇ. پادىشەھەننىڭ رەڭگە - نىڭ كۈندىن - كۈنگە ئوساللىشىپ كېتىپ بارغانلىقىنى سەز - گەن ئولۇق قول ۋەزىر ئاخىر پادىشەھەقا ئېغىز ئېچىپتۇ:

— ئېي ئۇلۇغ پادىشەھەئەلم، سىزگە نېمە بولدى؟ رەڭگى - رۇخسارىڭىز كۈندىن - كۈنگە ساماندەك سارغايماقتا، دۆلەت ئىشلىرىغىمۇ قول سالمايدىغان بولۇپ قالدىڭىز. بۇنىڭ ۋەجد - نى پېقىر قۇلىڭىز ئۇقۇپ باقسا دەيمەن، — دەپتۇ. پادىشەھەر ئۇلۇغ - كىچىك تىننىپ، ئاخىر ئۆزىنىڭ ھېلە - قى باغدا كۆرگەن پەرىزاتقا ئاشقى بىقارار بولغانلىقىنى بايان قىپتۇ. ئولۇق قول ۋەزىر:

— پادشاھيئالله، بۇ ئىشنى ماڭا تاپشۇرۇڭ. مەن سىز -
 نىڭ دەرىدىڭىزگە دەرمان بولۇپ، ئۇ گۈلنى ئۆزۈپ قولىڭىزغا
 تۇتقۇزماي، — دەپ پادشاھقا ۋەدە بېرىپتۇ.
 ئوڭ قول ۋەزىر شۇنىڭ بىلەن شەھەر سىرتىدىكى ھېلىد -
 قى باغقا بېرىپتۇ. باغ شۇنداق گۈزەل ئىكەنلىكى، ۋەزىر ئۆزىنى
 خۇددى بېھىشقا كىرىپ قالغاندەك ھېس قىپتۇ. ئۇ ھېرانۇ
 ھەس بولۇپ تۈرگىنىدا، باغۇن ئالدىغا چىقىپتۇ. باغۇن
 مېھماننى كۆرۈپلا ئۇنىڭ ئادەتتىكى كىشى ئەمەس، بەلكى
 كاتتا ئەمەلدار ئىكەنلىكىنى بىلىپتۇ - ۵۵، تىنى شۇركۈنۈپ -
 تۇ. مېھمانغا ھۆرمەت بىلەن سالام قىلىپ، ئۆيگە باشلاپ، ئا -
 خىردا ئۆزىنىڭ باغۇننىڭ قىزىغا ئەلچى بولۇپ كەلگەنلىكىنى
 بايان قىپتۇ. باغۇن بېشىدىن بىر چىلەك سۇ قۇيغاندەك ئەذ -
 دىكىپ كېتىپتۇ، ئۆزىنىڭ ئايالى بىلەن مەسىلەتلىشىپ بې -
 قىش ئۈچۈن ۋەزىردىن مۆھلەت سوراپتۇ. ۋەزىر باغۇنگە ئۈچ
 كۈنلۈك مۆھلەت بېرىپ ئوردىغا قايتىپتۇ.
 قىزىغا پادشاھىتىن ئەلچى كېلىشى ئويلىمىغان باغۇن
 ھوشىنى يوقىتىشقا تاسلاقاپتۇ، ئايالى بىلەن بىلە ھەسرەت -
 نادامەت چېكىپتۇ. بۇ باغۇن ئەسلىي پادشاھنىڭ ئايالى بىلەن
 بالا تېگىشكەن ئېرنەزەر باغۇن بولۇپ، پادشاھنىڭ كۆيۈپ قال -
 خىنى ئۆزىنىڭ قىزى ئىكەن.
 ئېرنەزەر باغۇن ئايالى بىلەن ھەسرەت چېكىپ تۇرسۇن،
 گەپنى باغۇننىڭ قىزىدىن ئاخلايلى:
 ئېرنەزەر باغۇن ئۆز پۇشتىدىن بولغان ئوغلىنى قاراخان
 پادشاھنىڭ قىزىغا تېگىشكەندىن كېيىن بىر مەزگىل كۆڭلى
 غەش بولۇپ يۈرگەن بولسىمۇ، ئاخىر ئەر - خوتۇن ئىككىسى
 قىزغا ئېجىل بولۇپ مېھرى چۈشۈپ قالغان ۋە قىزغا «ئار -

— قىزىم، بىز سېنىڭ كېيىنلىك بەختلىك كۈنلىرىڭنى
كۆرەلەرمىزمو، دەپ يىغلاۋاتىمىز، — دەپ ئەر - ئايال ئىك-
كىسى ئورۇنلىرىدىن تۇرۇپ ئۆز ئىشلىرىغا مېڭىتىپ. ئارزو -
گۈلنېڭمۇ كۆڭلى ئورنىغا چۈشۈپ، كىتاب ئوقۇش ئۈچۈن
ئۆز ئۆيىگە كىرىپ كېتىتىپ.

هایت - هویت دېگوچه ئۆچ كۈنلۈك مۆھلەت توشۇپ،
ۋەزىر ئېرنەزەر باغۇھەنىڭ ھۆزۈرىغا ئۇنۇپتۇ. ئېرنەزەر باغۇھەن
ئەر - ئايال ئىككىسىنىڭ رازى بولغانلىقىنى، لېكىن قىزىغا
ئىشىمىغانلىقىنى، يەنە ئۆچ كۈنلۈك مۆھلەت بىرسە، قىزىغا ئېي.

تىپ ئاندىن توپقا تۇتۇش قىلىدىغانلىقىنى ئېيتىپتۇ. ۋەزىر: — بۇ نۆۋەتمۇ ماقول بولاي، ئەگەر بۇداقى قىتىمدا يەنە ئىتىق جاۋاب يولمايدىكەن، مەندىن ئاغرىنىماڭلار، — دەپتۇ.

ئېرنەزەر باغۇن بىلەن ئايالى يا تىرىك، يا ئۆلۈك ئەممەس بولۇپ، قاققان قوزۇقتەك تۇرۇپ قاپتو. ئارزوگۇلنى پادشاھ-نىڭ قىزى دەي دېسە تېخى، ئۆزىمىزنىڭ قىزى دەي دېسە تېخى، قانداق قىلغۇلۇق؟ ئاتا - ئانىنىڭ ئاهى تاغلارنى، كۆز زىدىن ئاققان ياشلىرى زېمىننى بېسىپ، رۇخسارى ساماندەك سارغىيپ، بەللەرى يادەك ئېگىلىپتۇ.

ئارزوگۇل ئۆزىنىڭ كۈندىلىك ئادىتى بويىچە باغ ئا- رىلاپ قوشلار بىلەن ئوينىپ، ئۆيگە كىرىپ ئاتا - ئانىسىنىڭ چرايىنى يەنە سولغۇن كۆرۈپتۇ.

— ئەي ئاتا - ئانا، نېمە بولدۇڭلار؟ بىرقانچە كۈندىن بېرى رۇخسارىڭلار كۈندىن - كۈنگە سولىشىپ، كۆزۈڭلاردىن ياش قۇرمۇمايدىغۇ؟ زادى بۇنىڭ سەۋەبى نېمە؟ ماثا ئېيتىپ بېرىڭلار، — دەپ يىغلاب تۇرۇۋاپتۇ. ئېرنەزەر باغۇن ئاخىر ئېغىز ئېچىپتۇ:

— قىزىم، سەندىن يوشۇرغان ئىشنى ئەمدى ئېيتىمساق بولمايدىغان ئوخشайдۇ. پادشاھىمىز قاراخاندىن ساشا ئەلچى كەلدى. شۇ ۋەجدىن يىغلايمىز. قاراخان پادشاھ ئەسلەي سې- نىڭ ئۆز داداڭ بولىدۇ، — دەپ، بولغان ۋەقەنى باشتىن - ئاياغ بايان قىپتۇ. بۇ ۋەقەلەرنى ئاڭلۇغان ئارزوگۇلننىڭ بەدەن- لىرى تىكەنلىشىپتۇ، كۆز ياشلىرى يامغۇرداك تۆكۈلۈپتۇ. ئاتا - ئانا ۋە ئارزوگۇل كۆپ ئويلانغان بولسىمۇ، مۇۋاپىق بىر يول تاپالماپتۇ. مۆھلەت كۈنى توشاى دەپ، ئازاب قىلىچى بوغۇزغا تاقلىپتۇ.

ئارزوگۇل باغ ئارىلاپ كۆل بويىغا كېلىپ كۆز ياشلىرىنى كۆلگە تۆكۈپتۇ، ئاللادىن ئۆزىگە ياردەم تىلەپتۇ، بارا - بارا جىسمى بوشىشىپ، ئاستا - ئاستا ئۇيقوغا كېتىپتۇ. ئۇ چۈش كۆرۈپتۇ، چۈشىدە ئاق سەلله ئورىغان، ئاپئاقدا ساقال، ئاق

كۆڭلەك، ئاق تۇقىن كېيىگەن،
هاسا تۇقان بىر تۇقان بىر تۇقان
تۇ. ئارزوگۇل بۇۋايغا سەھىپىلىرىنىڭ
رىپتۇ. بۇۋاي سالامنى ئىلىخ كەنەنلىك
لىپ، ئارزوگۇلگە قاراپ مۇنداق بىزى لەپسى
دەپتۇ:

— قىزىم، بېشىخغا كەلگەن
كۈلپەتلەرنى ئاڭلىدىم. مەن سېنى
ئاقتاش ئېلىنىڭ پادشاھى سۇلتان
خاننىڭ ئوغلى سۇۋانخانغا ئاتا
قىلىدىم. ھازىر سەن ئويغىنىسىن،
ئالدىڭغا بىر ئۇچار تۈلىپار جابـ.
دۇقلىرى بىلەن ھازىر بولىدۇ.
ئەرەنچە كېيىنپ، بۈگۈن كېچە
 يولغا چىق. كۈنپىتىشقا قاراپ ئون



بەش كۈن يول يۈرسەڭ بىر چۆلگە كېلىسىن. چۆلده بىر
كاتتا قورغان كۆرۈنىدۇ. بۇنى چۆل قورغان دەيدۇ، قورغاننى
بىر ئەجدىها ساقلايدۇ. سەن قورقماي بارىۋەر، ئەجدىها سېنى
دەرۋازىدىن كىرگۈزۈۋېتىدۇ. سەن باغ ئىچىدە ئويناب يۈرىۋەر،
قالغان ئىشنى كېيىن بىلىسىن، — دەپتۇ — دە، كۆزدىن غايىب
بوپتۇ.

ئارزوگۇل چۆچۈپ ئويغىنىپ قارىغۇدەك بولسا، كۆز ئالـ.
دىدا بىر تۈلىپار جابدۇقلىرى بىلەن تەبىيار بولۇپ تۇرغان.
قىز ئاتى يېتىلەپ ئاتا — ئانىسىنىڭ قېشىغا كەپتۇ ۋە بولـ.
خان ۋەقەنى بىر — بىرلەپ بايان قىپتۇ. تۇن نىسپى بولغاندا
ئارزوگۇل ئەرەنچە كېيىنپ، ئاتا — ئانىسى بىلەن زار — زار
يىغلاپ خوشلىشىپ، چۆل قورغان نەدىسىن، دەپ يولغا راۋان

بويپتو. كۆزنى يۇمۇپ - ئاچقۇچە بولغان ئارىلىقتا تۈلپار ئار-
زۇگۇلنى قاراخان پادشاھلىقىنىڭ زېمىندىن ئېلىپ چىقىپ
كېتىپتۇ.

ئارزوگۇلننىڭ قېچىپ كەتكەنلىكىنى ئاڭلىغان پادشاھنىڭ
غەزىپى ئۆرلەپ: «جاللات!» دەپ ۋارقىراپتۇ. جاللاتلار دەرھال
هازىر بويپتو. پادشاھ جاللاتلارغا: «باغۇھەنى ئايالى بىلەن ھا-
زىرلا تۇتۇپ كېلىڭلار. ئىككىلىسىنىڭ كۆزى ئويۇلۇپ،
زىندانغا تاشلانسۇن!» دەپ پەرمان قىپتۇ. جاللاتلار باغۇھەنى
ئايالى بىلەن تۇتۇپ كەپتۇ. باغۇھەن ئۆزىگە ياخشى كۈن يوقلۇ-
قىنى سېزىپ، پادشاھ ئالدىدا ئەسلىي ۋەقەنى ئېچىپ تاشلى-
خان بولسىمۇ، پادشاھ ئىشق ئوتىدا مەست بولۇپ، ئېرنەزەر
باغۇھەن بىلەن ئايالىنىڭ كۆزىنى ئويۇپ زىندانغا تاشلاپتۇ،
باغۇارانلىرىنى ئۆزىنىڭ مۇلکى قىلىۋاپتۇ. قاراخان پادشاھ
ئارزوگۇلنى ئاسماڭغا چىقسا تاپىندىن، يەرگە كىرسە كوكۇ-
لىسىدىن تارتىۋالىمەن، دەپ قەسمەم قىپتۇ. جەڭ تەبىيارلىقىنى
قىلىپ، لەكمىڭ - لەكمىڭ، سانجاق - سانجاق لەشكەر بىلەن
 يولغا چىقىپتۇ.

قاراخان پادشاھ يول يۈرۈپ تۇرسۇن، گەپنى ئارزوگۇلدەن
ئاڭلایلى:

ئارزوگۇل ئاتا - ئانىسىدىن ئاييرلىپ، بىر كۆزى قان،
بىر كۆزى ياش ھالدا قاراخان پادشاھلىقىدىن بارغانسېرى
يىراقلاپ كېتىپتۇ. ئۇ تاغلار ئېشىپتۇ، سۇلار كېچىپتۇ،
كۈندۈزنى كەچكە ئوللاپ يول يۈرۈپ، كېچىسى ئايىنى ھەمراھ
قىلىپ، بىر تاغقا يېتىپ كەپتۇ. تاغ ئىچىدە ئەۋلادتىن -
ئەۋلادقىچە قوي بېقىپ كېلىۋاتقان چىچەن ۋە باتۇر بىر قوي-
چى بار ئىكەن. قويچى قويلىرىنى ئوتلاقا قوبۇۋېتىپ، ئۆزى
ئېگىز بىر دۆڭىنىڭ ئۇستىدە ئولتۇرۇپ قويلىرىغا قاراۋاتقاندە.



كەن، قويilar ئوتلاۋاتقان تەرەپتىن كېلىشكەر يىگىت، چە-

قىپ كەپتۇ.

— ئەسسالامۇئەلەيکۈم، — دەپتۇ يىگىت قويىچىغا

— ۋەئەلەيکۈم ئەسسالام، — دەپ قويىچىمۇ يىگىتكە

قايتۇرۇپتۇ.

— مەن يولدىن ئاداشقان بىر يولۇچىمەن. قۇم چۆلىدە

چۆل قورغان بار، دەپ ئاڭلىدىم. مەن شۇ قورغانغا بارماقچە-

مەن، يولنى كۆرسىتىپ قويالارسىزمۇ؟ — دەپ سوراپتۇ يو-

لۇچى يىگىت.

قوىچى يىگىت يولۇچىغا سەپسېلىپ، ئۇنىڭ كېلىشكەن

تەقى — تۇرقىغا، قىزلارغا خاس گۈزەل جامالىغا تاڭ قاپتۇ ۋە

گەپ — سۆزلىرىنىڭ جايىدىلىقىغا ئاپىرىن ئوقۇپتۇ. قويىچى

يىراقنى قولى بىلەن ئىشارەت قىلىپ:

— مۇشۇ تاغدىن ھالقىپ ئۆتىسىڭىز ئاق قۇم، دېگەن

چۆلگە بارىسىز، ئاندىن يەنە بىر كۈن يول يۈرسىڭىز چۆل

ئىچىدە بىر ئېگىز قورغان كۆرۈنىدۇ، سىز ئىزدىگەن قورغان

شۇ. لېكىن، سەپىرىڭىز خەتلەلىك، قورغاننى يوغان بىر

ئەجدىها قوغدايدۇ، ئېتىتىيات قىلىڭ، — دەپتۇ.

يولۇچى يىگىت قويىچىغا رەھمەت ئېتىتىپ، سەپەرگە ئاز-

لىنىپتۇ. بۇ يولۇچى يىگىت ئازرزوگۈل ئىكەن.

ئازرزوگۈل قويىچىنىڭ ئېتىقىنى بويىچە ئۇزاق يول يۈرۈپ

ئاخىر چۆل قورغانغا يېتىپ كەپتۇ. ئۇ قورغاننىڭ يېنىغا

كېلىپ شۇنداق قارىسا، قورغان ئالدىدا غايىهت يوغان بىر

ئەجدىها ياتقان، ئەجدىهاننىڭ ھېۋىسىدىن ھەرقانداق ئادەمنىڭ

يۈركى تىترەيدىكەن، ئۇ ئازراقلا قىمىرلاپ قويىسا، يەرلىمەر

تەۋەرەپ كېتىدىكەن. ئازرزوگۈل دەسلەپ قورققان بولسىمۇ، لې-

كىن چۈشىدە كۆرۈنگەن خىزىرىنىڭ سۆزى بويىچە ئۆزىنى

چىڭ تۇتۇپ چۆل قورغان دەرۋازىسىغا يېقىنلىشىپتۇ. ئارزو -
گۈل يېقىنلاشقانسېرى ئەجدىها ياۋاشلىشىپ، ئارزوگۈلگە يول
بۇشتىپتۇ. ئارزوگۈل دەرۋازىنى بىر ئىتتىرىپ قورغان ئە -
چىگە كىرىپتۇ. ئەييۇھەنناس! بۇ قانداق قورغان؟ قورغاننىڭ
ئىچى جەننەتى فەرەۋەسىنىڭ ئۆزى ئىكەن. تۇقۇرۇكلىرى ئال -
تۇندىن، دېرىزلىرى كۆمۈشتىن، يوللىرى مەرمەردىن، ئۆي
ئىچى گىلمە، كىمھاب، ئۇنچە - مەرزاپىت، گۆھەرلەر بىلەن
بېزەلگەن، باغلىرى رەت - رەت، هەر دوقۇمۇشتا بىر قەسىر -
شىباڭ، تۇرلۇك - تۇمن مېۋىلەر پىشىپ كەتكەن، ياكىزىمۇياڭزا
گۆللەر ئېچىلىپ كەتكەن، بۇلىۋلalar سايراپ تۇرغان، كۆللەرىدە
كۆمۈشتەك سۇلار چايقىلىپ، ئالتۇنبېلىقلار ئوبىناب تۇرغان.

ئارزوگۈل تۈلىپارىنى باغلاب، ئۇيان - بۇيان بىرىپەس كۆز
تاشلاپ، شېرىن سۇلارنى ئىچىپ، ئېسىل غىزالارنى يەپ،
زىلال كۆللەرگە چۆمۈلۈپ چىقىپ بىر قەسىرگە كىرىپ،
ساندۇقتىن ئۆزىگە يېڭى كىيمەلەرنى ئېلىپ كىيىپ، سۇمبۇل
چېچىنى تاراپ، ئەينىدە ئالدىغا كەپتۇ. مانا ئەمدى ئارزوگۈل
بۇ گۈزەل بااغقا لايق ھەقىقىي پەرىزاتقا ئايلىنىپتۇ.

ئارزوگۈل باغ ئارىلاپ ئۆزىنى خۇش قىلىپ تۇرسۇن،

گەپنى ئاقتاش ئېلىدىن ئاخلايلى:

ئاقتاش ئېلىمۇ خۇددى قاراخان پادشاھلىقىغا ئوخشاش
ئۈچەت - بۇچەتلەرىگە ئات بىلەن يېتىپ بولماسى، نەچچە
تاغ، نەچچە دەريя، نەچچە شەھىرى، ھېسابسىز بايلىقى، نۇرغۇن
پۇقراسى بار قۇدرەتلەك بىر پادشاھلىق ئىكەن. ئاقتاش ئې -
لىنىڭ پادشاھى سۇلتانخانغا ئۆمرىنىڭ ئاخىرقى يىللەرىدا
خۇدا بىر ئوغۇل ئاتا قىپتۇ. پادشاھ سۇلتانخان شەھەر خەل -
قىنى ئوتتۇز كۈن ئۆينىتىپ، قىرىق كۈن توپلىتىپ، ئوغىل -
غا «سۇۋانخان» دەپ ئىسىم قويۇپتۇ. سۇۋانخان چاققان، زې -



رەك، قاۋۇل بولۇپ ئۆسۈپ مەكتەپ يېشىخۇ توشقاندا، پادشاھ ئۇنى مەكتەپكە بېرىپتۇ. ئۇنىڭ يېنىدا يەنە سۈلىخانىڭ قۇراملق قىرقىز نۆكىرىمۇ بىللە يۈرىدىكەن. سۈمىخچىلىك نۆكەرلىرى بىلەن دائم لەشكىرىي مەشىقلەرنى ئېلىپ دىكەن. ئۇ يىگىرمە ياشقا توشقان چاغلىرىدا ئەلمەدە ھەم قەلەنلىكلىرىنىڭ ئەندىسى دىكەن. ئۆز زامانىسىدىكى ئالىم ۋە لەشكەر باشلىرىدىن ئېشىپ كېتىپتۇ. پادشاھ سۇلتانخان ئۆز بالىسىدىن پەخىرىلىنىدىكەن.

سۇۋانخانىڭ بەختىيار ئىسىملەك بىر جانجىڭەر دوستى بار ئىكەن. بۇ ئىككىسى بىر - بىرىگە شۇنچىلىك ئوخشىشىپ كېتىدىكەنلىكى، بەزىدە پادشاھ ئۆز بالىسى سۇۋانخان بىلەن بەختىيارنى ئاجرىتالماي قالىدىكەن.

بىر كۈنى سۇۋانخان لەشكىرىي مەشىقنى تۈگىتىپ تاماقدىنى يەپلا ئۇيىقۇغا كېتىپتۇ. چۈشىدە ئاق ساقال، خوش چراي بىر بۇۋايىنى كۆرۈپتۇ. سۇۋانخان بۇۋايغا سالام قىپتۇ. بۇۋاي سۇۋانخانغا دەپتۇ: «ئەي بالام، ئورنۇڭدىن تۇر، مەن ساڭا چۆل قورغان دېگەن يەردە ئازىزۈگۈل ئىسىملەك بىر پەرىنى ئاتا قىلدىم، بېرىپ ھالىدىن خەۋەر ئال. ئامىن، يول بولسۇن». سۇۋانخان يولغا چىقىپتۇ، يول يۈرۈپ، يول يۈرگەندىمۇ مول يۈرۈپ، ئاخىر كاتتا بىر قورغانغا يېتىپ كەپتۇ. قورغان ئالدىنى بىر ئەجدىها ساقلاپ ياتقانىكەن، ئەجدىها سۇۋانخانى كۆرۈپ يول بېرىپتۇ. سۇۋا-



خان: «يا رهبيم» دېگىنچە قورغان ئىچىگە كىرىپتۇ. ئېيىو.-
ھەناس ! قورغان ئىچى شۇنداق گۈزەل باغ ئىكەنكى، بۇنداق
باغى ئېرەمنى ئۇ ھېچقاچان كۆرۈپ باقىغانىكەن. سۇۋانخان
تاڭ قاپتۇ. شۇ ئەسنادا ساراي ئىشىكى ئىچىلىپ، ئاي دېسە
ئاغزى بار، كۈن دېسە كۆزى بار بىر نازىنن قىزىلگۈلدەك
ئىچىلىپ چىقىپ كەپتۇ. ئۇ بىر بېسىپ - ئىككى بېسىپ، ھەر
باسقاندا يۈرەكلىرىگە ئوت سېلىپ، بىر چىنە مۇزدەك سۇنى
كۆتۈرۈپ سۇۋانخاننىڭ ئالدىغا كېلىپ:

- خۇش كېلىپسىز، مېھمان يىگىت، ئۇسسىزلىق ئد-
چىڭ، - دېگىنچە تال چىۋىقتەك بەللرىنى ئېگىپ سالام
بەجا كەلتۈرۈپتۇ.


سۇۋانخان قىزىنىڭ سۇنغان سۈيىنى ئىچىپ، قىزىنىڭ نامى-
شهرپىنى سوراپتۇ. قىزمۇ يىگىتنىڭ نامىشەرپىنى سوراپتۇ.
ئىككىلا تەرەب ئۆزلىرىنىڭ بىر - بىرىگە ئاشقى - مەشۇقلار
ئىكەنلىكىنى بىلىپ: «ئاه، ئارزوگۇل !» «ئاه، سۇۋانخان !»
دېگىنچە بىرى - بىرىگە ئېتلىلىپتۇ. دەل شۇ چاغدا سۇۋاد-
خان ئويغىنىپ كېتىپتۇ، يۈركىگە ئوت تۇتىشىپتۇ، پۇت -
 قولىدا دەرمان قالماپتۇ. شۇنىڭدىن تارتىپ چۈشىدە كۆرگەن
ئارزوگۇلنىڭ رەڭگى - روخسارى كۆز ئالدىدىن كەتمەپتۇ،
بىر غايىۋى كېسىل ئۇنىڭ پۇتون جىسمىنى چىرمىپتۇ. سۇل-
تانخان ئۆز ئوغلىنىڭ كۈندىن - كۈنگە چىرايى ساماندەك سار-
غىيىپ، بەللرى يادەك ئېگىلىپ، ئەقىل - هوشىنى يوقتىۋات-
قانلىقىنى كۆرۈپ، كۆرسەتمىگەن تېۋىپى، ئوقۇتمىغان موللىسى
قالماپتۇ، لېكىن سۇۋانخان شىپالق تاپالمىپتۇ.

سۇۋانخاننىڭ جانجىگەر ئاغىنىسى بەختىيارمۇ سۇۋانخان-
نىڭ بېشىدا پەرۋانە بويپتۇ. سۇۋانخان ئاخىر ئۆزىنىڭ ئىچكى
سەرىنى بەختىيارغا ئېيتىپتۇ. بەختىيارمۇ چوڭقۇر ئويغا چو-



مۇپتۇ. ئىككى دوست ئويلا - ئويلا ئاخىر سۇۋانخان بۇشىدە كۆرگەن چۆل قورغاننى ئىزدەپ، ئارزوگۇلىنى قىلىپ قەسەم قىلىشىپتۇ. بەختىيار پادشاھ هۇزۇرلىقىنىڭ ئەرىشىسى سۇۋانخاننىڭ شىكارغا چىقىپ كۆڭلىنى ئېچىش نىيىتى لىقىنى خەۋەر قىپتۇ. پادشاھ ئوغلىنىڭ كۆڭلۈ ئاچىدىغانلىقىنىڭ ئەرىشىسى ئاڭلاب خۇرسەن بۇپتۇ ۋە رۇخسەت قىپتۇ.

سۇۋانخان شىكار تەيارلىقىنى پۇختا قىلىپ، بەختىيار بىلەن بىلە قىرقى يىگىتنى ئېلىپ سەپەرگە ئاتلىنىپتۇ. ئۇلار تاغلارنى ئىشىپ، سۇلارنى كېچىپ بىر چۆلگە يېتىپ كەپتۇ. شۇ ئەسنادا بىر چىرايلىق كېيىك بۇلارنىڭ ئالدىدا پەيدا بۇپتۇ. سۇۋانخاننىڭ شىكار ھەۋسى قوزغىلىپ: «بۇ كې- يىكىنى قورشاڭلار، تىرىك تۇتىمىز، ئەگەر كىم قاچۇرۇپ قويسا كاللىسى ئېلىنىدۇ» دېگىنچە كېيىكە ئات ساپتۇ. كىم بىلسۇن، كېيىك بىر سەكىرەپلا سۇۋانخاننىڭ بېشىدىن ھالقىپ ئۆتۈپ چۆلگە قېچىپتۇ. ئەلمەمگە چىدىمغان سۇۋانخان كېيىكىنى جان - جەھلى بىلەن قوغلاپ چۆل ئېچىگە كىرىپ كېتىپتۇ. قىرقى يىگىتمۇ سۇۋانخاننىڭ كەينىدىن ئىز بېسىپ قوغلاپتۇ. ھاوا بىردىن ئۆزگەرىپ، شامال چىقىپتۇ، شامال بارا - بارا بورانغا ئايلىنىپ، چۆل قۇيۇنلىرى ئاسماڭا كۆتۈ - رۇلۇپ، ئاسمان - زېمىننى قاراڭغۇلۇق بېسىپتۇ. قىرقى يە-



گەت سۇۋانخاننى كۆزدىن يىتتۈرۈپ قويۇپتۇ.
سۇۋانخان كېيىكىنى تاپ بېسىپ قوغلاپ ئاخىر بىر قور-
غانغا يېتىپ كەپتۇ. كېيىك قورغان دەرۋازىسىدىن كىرىپ
كۆزدىن غايىب بويپتۇ. سۇۋانخانمۇ كېيىكىنىڭ كەينىدىن قور-
غانغا كىرىپتۇ. ئەييۇھەنناس ! قارىغۇدەك بولسا، بۇ قورغان
ئۆزى چۈشىدە كۆرگەن باغى ئېرەمنىڭ دەل ئۆزى. ئۇ ئاتتىن
چۈشۈشىگە، چۈشىدە كۆرگەن پەرزايات قدىرىدىن چىقىپ
كەپتۇ. سۇۋانخان چۈشۈممۇ، ئوڭۇممۇ دېگىنچە قىزغا قاراپ
قەدەم تاشلاپتۇ. ئارزوگۇلمۇ: «سىز سۇۋانخان بولامسىز؟» دې-
گىنچە يىگىتكە ئۆزىنى يېتىپتۇ. ئىككى ئاشق - مەشۇق
قۇچاقلىشىپتۇ، گويا سۇغا سۇ قېتىلغاندەك بويپتۇ.

سۇۋانخان بىلەن ئارزوگۇل قورغان ئىچىدە مۇراد - مەق-
سىتىگە يېتىپ تۇرسۇن، ئەمدى گەپنى سۇۋانخاننىڭ دادسى
سۇلتانخاندىن ئاخلايلى:

سۇۋانخاننىڭ قىرىق يىگىتى سۇۋانخاننى چۆل ئىچىدە
يەتتە كېچە - كۈندۈز ئىزدەپ تاپالماي، ئاخىر ئىلاجىسىز ئۆز
شەھرىگە قايتىپتۇ. قىرىق يىگىت شاهنىڭ ئوردىسىغا كە-
رىپ، ئۆز بويۇنلىرىغا قىلىچ تەڭلەپ، سۇۋانخاننى يىتتۈرۈپ
قويغانلىقى ئۈچۈن ئۆزلىرىنىڭ ئۆلۈمگە لايىق ئىكەنلىكىنى
ئېتىپ يىغلىشىپتۇ. سۇلتانخان بۇ گەپنى ئائىلاب بىهۇش
بولۇپ تەخت ئۇستىگە يىقىلىپتۇ. سۇلتانخان هوشىغا كېلىپ
قىرىق يىگىتنىڭ گۇناھىدىن ئۆتۈپتۇ. پۇتون شەھەر خەلقىگە
سۇۋانخان ئۈچۈن قارىلىق تۇتۇشقا پەرمان چۈشۈرۈپتۇ، ئۆزد-
مۇ شەھەر سىرتىغا چېدىر - بارگاھلارنى قۇرۇپ، ماتەم تو-
تۇپتۇ. بەختىيارمۇ دوستىنىڭ پىراقىدا ئاھۇپىغان چېكىپ،
دەرۋىشلىك يولىنى تاللاپ، بىر ئېگىز تاغنىنىڭ ئۆڭۈرۈنى ما-
كان قېپتۇ.



بىز ئەمدى چۆل قورغانغا تاشلاپ قويۇغۇنىڭ ئارزۇگۈل بىلەن سۇۋانخانغا كەلسەك، ئىككى ئاشقى - مەشۇق - ئەندا ئۆز مۇرادىغا يېتىپ، بىر - بىرىگە شېرىن - شېكەۋەتلىكلىرىنى قىلىشىپ، ئويناپ - كۈلۈپ خېلى كۈنلەرنى ئۇرىنىڭ زۇپتۇ. بىر كۆنى سۇۋانخان ئارزۇگۈلگە:

— ئارزۇگۈل، مەن دادامدىن شىكار ئۈچۈن رۇخسەت ئېـ لىپ چىققان. بۈگۈن مەن مەقسەت - مۇرادىمغا يەتتىم. دادام ۋە ئانام بىلكىم مۇشۇ مىنۇتلاردا مېنىڭ ھەسرەت ئوتۇمدا كۆيۈۋاتقان بولۇشى مۇمكىن. ماڭا رۇخسەت قىلىسىڭىز، مەن قايىتىپ دادام بىلەن ئانامنى خوش قىلاي، قائىدە - يوسۇن بىلەن سىزنى ئۆز ئېلىمگە - ئاتا - ئانامنىڭ قېشىغا ئېلىپ باراي، — دەپتۇ. ئارزۇگۈلمۇ سۇۋانخاننىڭ كېپىنى ماقوللاب:

— بولىدۇ، مەن سىزنى كۆتىمەن، ئاتا - ئانىنى رازى قىلىش بىز بالىلارنىڭ قەرزى، — دەپتۇ.

ئىككى ئاشقى - مەشۇق ئايىرىلىشقا كۆزى قىيمىاي مىڭ تەسلىكتە خوشلىشىپتۇ. سۇۋانخان چۆل قورغاندىن ئايىلىپ ئۆز يۇرتىغا يول ئاپتۇ.

بەختىيار تاغ ئۇستىدە دوستى سۇۋانخاننىڭ يولغا قاراپ كۆزلىرى تېشلىپتۇ. ئۇنىڭ سالامەت كېلىشىنى بىر ئاللادىن سوراپ، قاقشاپ - يىغلاب تۇرۇشىغا يېراقتنى بىر ئاتلىق ئاـ دەم كۆرۈنۈپتۇ، ئاتلىق ئادەم بارا - بارا يېقىنلىشىپتۇ. قارداـ خۇدەك بولسا، ئۇ سۇۋانخانىكەن. بەختىيار: «ئۇڭۇممۇ، چۈـ شۇممۇ بۇ؟ سۇۋانخان دوستۇم، سەن ھايات ئىكەنسەن» دېگــ نىچە تاغ ئۇستىدىن دومىلاپ دېگۈدەك يېرگە چۈشۈپ، دوستى سۇۋانخانى باغرىغا بېسىپتۇ. سۇۋانخان بارلىق ۋەقەنى دوـســ تىغا سۆزلەپ بېرىپتۇ. بەختىyar:

— سەن توختاپتۇر، مەن بېرىپ داداڭغا خەۋەر قىلىپ

سویونچه ئالاي، — دېگىنچە شەھەرگە ئات ساپتۇ. ئۇ: «سوـ
يۇنچە ! سوـيۇنچە !» دەپ ۋارقىرىغىنچە پادشاھنىڭ چىدىر -
بارگاھىغا يېتىپ كېلىپ، ئېوتىياتىسىزلىقتىن پادشاھ چىددە-
رىنىڭ تارتىما ئارقىنىغا يېتى بىلەن كېلىپ ئۇرۇلۇپ ئارقاداز-
نى ئۇزۇپ تاشلاپ، پادشاھنىڭ خاس چىدىرىنى ئۇرۇۋېتىپتۇ.
پادشاھ ماتەم تۇتۇپ ئولتۇرغىنى ئۈچۈن بۇنى ئۆزىگە ھاقارەت
بىلىپتۇ - دە: «جاللات، بۇ مەلئۇنتى ئولتۇرۇڭلار !» دەپ
ئەمر قىپتۇ. جاللاتلار بەختىيارنى بىردىمەدە جادا كۆتىكىنىڭ
ئۇستىگە ياتقۇزۇپ، بېشىنى كېسىشكە تەييارلىنىپتۇ. شۇ ئا-
رىلىقتا سۇۋانخانمۇ ئات چاپتۇرۇپ ئاتىسى بار چىدىرعا يې-
قىنلىشىپ: «ھېي دادا، مەن كەلدىم» دەپ ۋارقىراپتۇ. سۇل-
تانخان چىدىرىدىن چىقىپ قارسا، ئۆزىنىڭ ئوغلى سۇۋانخان
تۇرغۇدەك. سۇلتانخان: «ۋاي بالام» دېگىنچە ئوغلىغا تاشلى-
نىپتۇ. ئاتا - بالا بىرجان - بىرتهن بولۇپ كېتىپتۇ. پۇتون
شەھەر خەلقى داقا - دۇمباق چىلىپ، ماتەم لىباسلىرىنى
تاشلاپ، شاد - خۇراملىققا چۆمۈپتۇ. سۇۋانخان دادسىدىن
دوستى بەختىيارنى سورىغانىكەن، پادشاھ دەررۇ بەختىيارنى
ئۆلۈمىدىن ئازاد قىلىپ، ئۇنىڭغا سۇيۇنچە بېرىپتۇ.

پادشاھ بالىسىنىڭ ھيات قايتىپ كەلگەندىكى ئۈچۈن،
شەھەر خەلقىگە ئۈچ كۈن توى - تاماشا قىلىپ بېرىپتۇ.
سۇۋانخان شەھەر خەلقى بىلەن بىلە ئۈچ كۈن ئۇيناپ -
كۈلۈپتۇ، لېكىن كۆڭلى يەنلا چۆل قورغاندىكى ئارزوگۈلدە
ئىكەن. ئاخىر سۇۋانخان دوستى ئارقىلىق دادسىغا ئۆز مۇراد -
مەقسىتىنى ئىزهار قىپتۇ، دادسى ماقۇل بولۇپ، ئۇن بەش
كۈنلۈك مۆھلەت بېرىپتۇ، ئۆزى بولسا، ئوغلى ئارزوگۈلنى
ئېلىپ قايتىپ كەلگەندىن كېيىن پۇتون شەھەر خەلقىگە چوڭ
توى - تاماشىلارنى قىلىپ بېرىش نىيىتىدە تەييارگەرلىككە

چۈشۈپتۈ.

سۇۋانخان

سەپەر تەيیارلىقىنى قىلىپ،

ئۆزىگە ھەمراھ قىلىپ ئادەم ئېلىپ مېڭىشنى لايق كۈرتۈكى

تەنها يولغا چىقىپتۇ، يول يۈرۈپ، يۈرگەندىمۇ مول يۈرۈپ

ئاخىر چۆل قورغان دەرۋازىسىدىن كىرىپ مەشۇقى ئارزوگۇل

بىلەن دىدارلىشىپتۇ.

ئەمدى گەپنى قاراخان پادىشاھىدىن ئاڭلاڭ:

قاراخان پادىشاھى لەكمىڭ - لەكمىڭ، سانجاق - سانجاق

لەشكىرىنى باشلاپ تاغ ئارسىدىكى ھېلىقى قويچىنىڭ يېنىغا

يېتىپ كەپتۈ ۋە مۇشۇ يول بىلەن بىر قىزنىڭ ئۆتكەن -

ئۆتىمىگەنلىكىنى سوراپتۇ. قويچى: «قىز بالىنى كۆرمىدىم،

لېكىن قىز بالىغا بەرگۈسىز بىر يىگىتتى كۆرددۇم. ئۇ يىگىت

چۆل قورغان دېگەن بىر تىلسىمات قورغان تەرەپكە كەتتى»

دەپ جاۋاب بېرىپتۇ. قاراخان پادىشاھ قويچىنىڭ: «قىز بالىغا

بەرگۈسىز يىگىت» دېگىنى ئاڭلاپ، بەلكى ئارزوگۇل ئەرەذ-

چە ياسىنىپ ماڭغان بولۇشى مۇمكىن، دەپ چۆل قورغانغا

ئاتلىنىپتۇ.

سۇۋانخان بىلەن ئارزوگۇل سەپەر تەيیارلىقىنى قىلىپ

ئەمدى قورغاننىڭ سىرتىغا چىقىشىغا، تۆت ئەتراپنى قور-

شىۋالغان گىرە - گىرە، ئايماق - ئايماق، سانجاق - سانجاق

لەشكەرلەر ۋە تۇغ - ئەلەملەرنى كۆرۈپتۇ. ئۇلار قورغان ئە-

چىگە قايتىپ كىرىپ، دەرۋازىنى مەھكەم تاقاپتۇ. ئارزوگۇل:

«تۇغ - ئەلەملەرگە قارىغاندا، بۇ لەشكەرلەر قاراخان پادىشا-

ھىنىڭ لەشكەرلىرى» دەپتۇ - دە، بېشىدىن ئۆتكەن سەرگۇ-

زەشتلىرىنى بايان قىپتۇ. سۇۋانخاننىڭ چىشلىرى كىرىشىپ،

غەزەپ - نەپەرەتلەرى تېشىپ، بەدەن مويلىرى كۆڭلەكلىرىنى


تېشىپ چىقىپتۇ. «توختا، مەن سەنلەرگە تېتىمىسام سۇۋازان-خان بولماي كېتىي ! » دېگىنچە قىلىچ - نېيزىسىنى ئې-لىپ، نەرە تارتىقىنىچە جەڭگە چىقىپتۇ.
 ئۇ كۈنى شۇنداق بىر جەڭ بويپتۇكى، گويا قىيامەت قايىم بولغاندەك بويپتۇ، ئۆلۈكلەر سايىنىڭ تېشىدەك يېتىپ كېتىپ-تۇ، قانلار دەريا بولۇپ ئېقىپتۇ. كەچ كىرىپ دۇمباق چېلى-نىپتۇ، لەشكەرلەر ئۆز بارگاھلىرىغا قايتىپتۇ. سۇۋانخانمۇ قورغانغا كىرىپ كېتىپتۇ. تالى ئېتىپ كۈن چىقىپتۇ. قارا-خاننىڭ لەشكەرلىرى دۇمباق چېلىپ جەڭگە سەپراس بويپتۇ. سۇۋانخان خۇددى شىرداك دەرۋازىدىن ئېتىلىپ چىقىپتۇ. قد-لىچ - نېيزىلىر بىر - بىرىگە ئۇرۇلغاندا خۇددى چاقماق چاققاندەك ئوتلار چاچرايدىكەن. سۇۋانخان دۇشمەن ئىچىدە بىرده سولغا، بىرده ئۇڭغا نەرە تارتىپ، قىلىچ ئۇرۇپ، دۇش-مەن كۆزىنى ئالا چەكمەن قىلىپ، بىر ئۇرۇشىدا نەجچە ئون ئادەمنىڭ بېشىنى كېسىپ، لەشكەرلىرىنىڭ يۈرەكلىرىنى تىت-رىتىۋېتىپتۇ. كۈن يېنىپ، چۆل قىزىرىپتۇ. قاراخان تەرەپ دۇمباق چېلىپ لەشكەرلىرىنى بارگاھقا يېغىپتۇ، سۇۋانخانمۇ قورغانغا قايتىپتۇ.

قاراخان پادشاھ جەڭ بىلەن سۇۋانخاننى يېڭىشىكە كۆزى يەتمەي، رەڭۋازلىق قىلىشقا ئۆتۈپتۇ. ئۇ چوڭقۇر بىر ئورا كولاب، ئىككى مىڭ مەرگەننى ئورىغا يوشۇرۇپ قويۇپتۇ. جەڭ باشلانغاندا، لەشكەرلەر يېڭىلگەن بولۇپ چېكىنىپ، سۇۋانخان ئورىغا يېقىنلاشقا ندا ئىككى مىڭ مەرگەن تەڭلا ئوق ئۆزىمەك-چى بويپتۇ.

ئەتىسى جەڭ يەنە باشلىنىپتۇ. سۇۋانخاننىڭ ئەسلىي ئۇ-زى بىلەن بىر ياشلىق ئالما كۆز دېگەن ئۇچار ئېتى بار ئە-كەن. سۇۋانخان ئۆمرىدە ئاتتىن بىر كۈنمۇ ئايىرلىمغان ۋە



ئاتقا بىر قامچىمۇ سېلىپ باقمىغانىكەن. ئالما كۆرنىۋە مىنپ، دۈشىمنىگە شىردهك ئېتىلىپتۇ. دۈشىمنىڭ شىرىنى سۇۋانخان دۈشىمنى قوغلاپ بىر جايغا كەلگەندە، چىپپىدە توختاپتۇ. بۇ ھالەت سۇۋانخانغا ھاقارەت بىلىنىپ كەتلىپتۇ. ئاتقا بىر قامچا ساپتۇ. ئات كىشىنگىنىچە ئېگىزگە سەكرەپ بىلەر ئەندىمىسى دە، شۇ ئارىلىقتا ئىككى مىڭ مەرگەن سۇۋانخانغا تەڭلا ئوق ئېتىپتۇ، نەچچە يۈز تال ئوق سۇۋانخانغا كېلىپ سانجىلىپ-تۇ، ئۇ ئېغىر يارىلىنىپتۇ. ئالما كۆز ھايت - ھۇيىت دېگۈچە ئۆزىنىڭ سادىق ئىگىسىنى قورغان ئىچىگە ئەكىرىپ كېتىپ-تۇ. دۈشىمن قورغانىغا چۈمۈلدەك بېسىپ كېلىشكە باشلاپتۇ. ئارازۇگۈل ئاتنىڭ كىشىنىشىدىن ئەنسىرەپ قورۇغا چىقىپ شۇنداق قارىغۇدەك بولسا، سۇۋانخان ھوشىدىن كەتكەن، ئۇنىڭ بەدىنىدە نەچچە يۈز ئوق سانجىقلق تۇرغان. ئارازۇگۈل: «سۇۋانخان!» دېگىنىچە ئۇنى ئاتتىن يۆلەپ يەرگە ياتقۇزۇپتۇ، ئۇنىڭ تېنىدىن ئوقلارنى ئېلىپ مەلهەم سۈركەپتۇ، قورغاننىڭ سىرتىدىكى لەشكەرلەرنىڭ ئاۋازنى ئاشلاپ، ئۆزى سۇۋانخانغا



ئوخشاش ياسىنىپ، قولىغا قىلىچ - نەيزە ئېلىپ، پۇتۇن ۋۇجۇدى غەزەپكە تولۇپ، دەرۋازىنى ئېچىپ دۇشمن ئىچىگە باستۇرۇپ كىرىپتۇ. ئارزوگۈل شۇنداق قارىغۇدەك بولسا، ئاق ئات منگەن پالۋان سۈپەت بىر يىگىت دۇشمنلەر بىلەن ئېلىشىۋاتقان، بۇ ھال ئارزوگۈلگە چوڭ مەدەت بويپتۇ. ئارزوگۈل دۇشمنلەرنى قىرغىن قىلىشقا باشلاپتۇ. دۇشمنلەرنىڭ بېشى سايىنىڭ تېشىدەك يېتىپ، قانلار دەريا بولۇپ ئېقىپ: «ۋايجان، ۋايىيەي ! » دېگەن ئاۋازلار چۆلنى بىر ئاپتۇ. دۇشمن ھال سىراپ چېكىنىشكە يۈزلىنىپتۇ. ئارزوگۈل بىلەن ھېلىقى پالۋان يىگىت قاچقانلارنى سور - توقاي قىلىپ، قۇم - توپراقتەك چۆلگە چېچىۋېتىپتۇ. قاراخان پادشاھ ھېچ ئىلاج قىلالماي، كەلگەن يولى بىلەن ئۆز شەھىرىگە چېكىنىپتۇ.

ئارزوگۈل بىلەن ھېلىقى يىگىت قورغانغا قايتىپ كەپتۇ، ئائىخىچە سۇۋانخانمۇ هوشىغا كەپتۇ. ھېلىقى يىگىت سۇۋانخان بىلەن سالاملىشىپ، ئۆزىنى تونۇشتۇرۇپ دەپتۇ: — من ئەسلىي ئاشۇ ئېگىز تاغدا قوي باقىدىغان قويچى بولىمەن. تاغ ئۇستىدە تۇرۇپ سىزنىڭ يەككە - يېگانە جەڭ قىلىۋاتقىنىڭىزغا قاراپ ئاپىرىن ئوقۇۋاتسام، دۇشمن تەرەپ نامەردلىك قىلىدى، ئاخىر چىداب تۇرالماي جەڭگە چۈشتۈم.

سۇۋانخان بىلەن ئارزوگۈل قويچىغا كۆپتىن - كۆپ رەھمەت ئېيتىپ، ئۆزلىرىنىڭ بۇ قورغاندىن كېتىدىغانلىقىنى بايان قىلىپ كېلىپ: — سىزنىڭ مەردىكىڭىز ئۈچۈن بۇ قورغان بىزدىن سىزگە خاتىرە بولۇپ قالسۇن، — دەپتۇ.

سۇۋانخان ئارزوگۈلنىڭ ياخشى كۆتۈشى بىلەن تېزلا سا- قىيىپ ئانقا منگۈدەك بويپتۇ. ئارزوگۈل بىلەن سۇۋانخان سەپەر تەبىيارلىقىنى قىلىپ يولغا چىقىپتۇ. قويچى يىگىت چۆل



قورغان دەرۋازىسى ئالدىدا ئۇلارنى ئۇزىتىپ قاپتو. ئارزوگۇل بىلەن سۇۋانخان ئۇزاق يوللارنى بېسىپ سۇلتانخاننىڭ ئەندىرىرىدۇ - رىگە يېتىپ كەپتۇ. سۇلتانخان ئوغلى بىلەن ئارزوگۇلنىڭ ئەندىرىرىدۇ - رۇپ ناھايىتى خۇرسەن بويپتۇ. بۇ بىر جۇپ ئاشقى - كەنلىك شۇقلار پایاندار ئۇستىدە مېڭىپ، ئاتا - ئانسىغا سالام بېجىلىكلىرىنىڭ ئەندىرىرىدۇ - شۇقلار پایاندار ئۇستىدە مېڭىپ، ئاتا - ئانسىغا سالام بېجىلىكلىرىنىڭ ئەندىرىرىدۇ - كەلتۈرۈپتۇ. سۇلتانخان پۇتون شەھەر خەلقىگە قىرقىز بىر كۈن توپ قىلىپ بېرىپ، ئوغلى بىلەن ئارزوگۇلنى مۇرادىغا يەتكۈزۈپتۇ. ئاشقلار بىر تەكىيىگە باش قويۇپتۇ. ئارىدىن بىر يىل ئۆتۈپ ئارزوگۇل بىر ئوغۇل تۇغۇپتۇ، سۇلتانخان ۋە سۇۋانخان چەكسىز خۇشال بويپتۇ. بالىنىڭ ئىسمىنى دىلمۇراد قويۇپتۇ.

ئەمدى چۆل قورغاندىن قېچىپ كەتكەن قاراخان پادشاھ - تىن ئاز - تولا گەپ ئاڭلايلى:

قاراخان پادشاھ جەڭ ئارقىلىق مەقسىتىگە يېتەلمىيدە - غانلىقىغا كۆزى يېتىپتۇ. شۇ ئارىلىقتا كارۋانلار ئاقتاش ئې - لىنىڭ پادشاھى سۇلتانخاننىڭ ئوغلى سۇۋانخاننىڭ ئارزوگۇل ئىسىملىك بىر قىز بىلەن توپ قىلغانلىقىنى، ئۆزلىرىنىڭ تويغا داخل بولغانلىقىنى ئېيتىپ كەپتۇ. قاراخان پادشاھ ھىسەت ۋە كۈنداشلىق ئوتىدا كۆيۈپ، تېخىمۇ يامان خىلالار - غا چۆكۈپتۇ، ئۇيان ئوپىلاپ، بۇيان ئوپىلاپ، پادشاھلىقىنى ئۆزلىنىڭ ئارزوگۇل بىلەن تېگىشىلگەن ئوغلىغا تاشلاپ، قىرقىز قېچىرغىغا ئالتۇن - كۆمۈش ئارتىپ، ئىسمىنى «ئاللا - يار»غا ئۆزگەرتىپ، رەببىم، دېگىنچە ئاقتاش ئېلىگە يول ئاپتۇ، قاراخان پادشاھ تاغۇشاشلاردىن، چۆل - بىياۋانلاردىن ئۆتۈپ، ئاقتاش ئېلىنىڭ پادشاھى تۇرغان شەھەرگە يېتىپ كېلىپ بىر كارۋانسارايغا چۈشۈپتۇ. ساراي خوجايىنى ئۆز سارىيغا چۈشكەن كارۋانچىلارنى ۋە ئۇلارنىڭ ئېلىپ كەلگەن

نەرسىلىرىنى كۆرۈپ، بۇلارنىڭ ئادىي بىر كارۋانچى ئەممەس-
لىكىنى سېزىپ، پادشاھ سۇلتانخانغا خەۋەر قىپتۇ: پادشاھ
سۇلتانخان دەررۇ پەرمان چۈشۈرۈپ، ئاللايارنى خان ئوردىسىغا
چاقىرىپ، ئۇنى سوراق ئاستىغا ئاپتۇ: — نېمە ئادەمسەن؟ سەپىرىڭ قايىان؟
قاراخان پادشاھ:

— من قارىياغاج ئېلىنىڭ پادشاھى ئاللايار بولىمەن.
دۆلىتىمگە يات بىر ئەل لەشكەر تارتىپ كەلدى. من ئۇلارغا
تەڭ كېلەلمىي يېڭىلىپ، دۆلەت ۋە ئائىلەمنى تاشلاپ ئۆزلى-
رىدىن پاناھلىق تىلەپ كېلىشىم، — دەپتۇ — دە، پادشاھ
سۇلتانخانغا ئېگىلىپ تزىم قىپتۇ. سۇلتانخان مەرد پادشاھ
بولغاچقا، ئاللايارنىڭ يالغاندىن تۆككەن ياشلىرىغا ئىشىنىپ،
ئوغلى سۇۋانخان باشچىلىقىدا قارىياغاج ئېلىگە لەشكەر تارتە-
ماقچى بوبۇتۇ. ئۇلار لەشكىرىي تەبىارلىقلرىنى تۆكىتىپ مې-
ڭىش ئالدىدا، ئارزوگۇل بىلەن سۇۋانخان خوشلىشىپتۇ. ئاجا-
يىپ مۆجىزات! سۇۋانخاننىڭ بوشۇكتە ياتقان بوۋاق ئوغلى دىلمۇراد
يىغلاپ تۇرۇپ شۇنداق دەپتۇ: — دادا، سىز جەڭگە بارماڭ، سىز جەڭگە بارسىڭىز، من
يېتىم قالىمەن، بېشىمغا دەردى — ئەلەم چۈشىدۇ. ئار-
بۇ غەلتىھ ئەھۋال سۇۋانخاننى ئويلاندۇرۇپ قويۇپتۇ. ئار-
زۇگۇلننىڭمۇ يۈركى ئاغقاندەك بولۇپ، سۇۋانخاننىڭ جەڭگە
بارماسلىقىنى ئېيتىپتۇ. سۇۋانخان دادىسى سۇلتانخانغا بېرىپ
ئەھۋالنى ئېيتىپتۇ. بۇ خەۋەرنى ئاخلاپ سۇلتانخانمۇ ئويغا
چۆمۈپتۇ، لېكىن ئۆزى بۇنىڭغا بىرنىمە دېيمەلمىي ۋەزىر -
ۋۇزىرىرىدىن ئەقىل سوراپتۇ. پۇرسەتنى غەنەيمەت بىلگەن
ئاللايار دەررۇ سەپ ئالدىغا چىقىپ، پادشاھقا تەزىم قىلىپ



تۇرۇپ دەپتۇ: ئۇلۇغ پادشاھىئالەم، پېقىر ئاللايار ئۇلۇغ پادشاھىئالەم، پەزىزلىك ئەتكۈزۈپ، ئاتىنى بالىدىن، بالىنى ئاتىدىن ئاپارۇپ فۇكىلەتلىك ئەتكۈزۈپ، دىغان ئوخشايىمەن. ئەگەر رۇخسەت قىلسىلا، مەن باشقۇرىنىڭ كەتىلەرنىڭ بىيى لەپسى ئادىمىنىڭ پادشاھىلىقتىن ياردەم سورىسام، — دەپتۇ.

شۇ ئارىلىقتا ئاللاياردىن نەچچە قېچىر ئالتۇن - كۆمۈش

سوۋەغات ئالغان بىر ۋەزىر پادشاھقا:

— بىر ياشقا توشمىغان بالىنىڭ سۆزىگە ئىشىنىپ جەڭ پەرمانىدىن ۋاز كەچىسلە، خەلقىئالەم ئالدىدا يۈزىمىز چۈش- مەممۇدۇ؟ — دەپتۇ.

سۇلتانخانمۇ ئۆزىنىڭ مەردانلىكىگە داغ تەگكۈزمەسىلىك ئۈچۈن نەۋىرسى دىلمۇرادنىڭ سۆزىنى بىر چەتكە قاييرىپ قو- يۇپ، جەڭگە ئاتلىنىشقا پەرمان چۈشۈرۈپتۇ. سۇۋانخان ئىلاج- سىز سانسىزلىغان لەشكەر بىلەن سەپ تارتىپ قارىياغاج ئە- لىگە ئاتلىنىپتۇ. ئاللايار سۇۋانخانى يولغا سېلىپ ئىچ - ئىچىدىن خۇشال بويپتۇ ۋە ئارزوگۇلنىڭ دېرىكىنى قىپتۇ، ئاخىر ئارزوگۇلنىڭ شەھەر سىرتىدىكى سۇۋانخاننىڭ خاس چاربىغىدا ئىكەنلىكىدىن خەۋەر تېپىپتۇ.

سۇلتانخانمۇ ئاللايارنىڭ شېرىن - شېكەر سۆزلىرىگە ئالدىنىپ، ئۇنى ئوردا ئىچىدە ئەتتۈارلاپتۇ، دۆلەت ئىشلىرىدا مەسىلەتلىشىپتۇ. سۇۋانخان كېتىپ ئاز كۈن ئۆتكەندىن كې- يىن، ئاللايار سۇلتانخانغا:

— پادشاھىئالەم، كۆڭلۈمەدە تېخىچە نەۋىرىڭىز دىلمۇراد- نىڭ قىلغان سۆزلىرى تۈرىدۇ. ھەر ئېھتىمالغا قارشى مەن سىزنىڭ يالغۇز ئوغلىڭىز سۇۋانخاندىن بەك ئەنسىرەيمەن، مۇمكىن بولسا، مەن ئوغلىڭىزنىڭ كەينىدىن بېرىشنى لايىق كۆرۈم. سۇۋانخان باتۇر بولسىمۇ، يەنلا بالا، بىز قېرىلار

ئۇنىڭ يېنىدا مەسىلەتچى بولۇپ تۇرغىنىمىز تۈزۈك، —
 دەپ، سۇلتانخانىڭ كۆڭلىگە گۇمان ئوتىنى سېلىپ قويۇپتۇ.
 سۇلتانخان ئاللايارغا:
 — سىزنىڭ بېرىشىڭىز خۇددى مېھماننى ئىشقا سالغاند
 دەك بىر ئىش، ھازىر سىز ماڭا مېھمان، سىز ياخشى مەسى-
 لىھەت بەرىدىڭىز. مەن بالامنىڭ كەينىدىن بېرىپ، ئۇنىڭغا
 مەسىلەتچى بولاي، — دەپتۇ — دە، سەپەر تەبىياللىقىنى قە-
 لىپ، ئايالىنى ۋاقتىنچە پادشاھ، ئاللايارنى ۋەزىر قىلىپ قو-
 يۇپ، ئۆزى سۇۋانخانىڭ كەينىدىن يولغا چىقىتۇ. ئاتا ۋە با-
 لىدىن قۇتۇلغان ئاللايار بىر كۈنى كېچىسى ئوغرى مۇشوك-
 تەك شەھەر سىرتىدىكى سۇۋانخانىڭ خاس چاربىغىغا كىرىپ
 كەپتۇ، يىلاندەك تولغىنىپ مېڭىپ، مۇشوكتەك پۇراپ يۈرۈپ،
 ئاھىر ئارزوگۇلننىڭ خاس ھۇجرسىنىڭ ئۆگزىسى ئۇستىگە
 چىقىپ تۈڭلۈكتىن ئۆي ئىچىگە سەپسەپتۇ، قاربغۇدەك بولسا،
 ئارزوگۇل بۆشۈككە يۆلىنىپ ئوغلى دىلمۇرادنى ئېمىتىپ يې-
 رىم ئۇيىقۇ، يېرىم ئۇيغاق ھالىتتە ئولتۇرغان. ئاللايار ئالدىن
 تەبىيالاپ قويغان خۇش پۇراقلق بىھوش قىلىدىغان كۇمىلاچ
 دورىنى تۈڭلۈكتىن ئارزوگۇلننىڭ يېنىغا تاشلاپتۇ. ئارزوگۇل
 دىلمۇرادنى ئېمىتىپ بولۇپ بېشىنى كۆتۈرۈشىگە، بۇرنىغا
 بىر خۇش پۇراق ئۇرۇلۇپتۇ، ئەترابىنى سلاپ، ھېلىقى كۆ-
 ملاچ دورىنى تېپىۋاپتۇ، ئۇ كۆزىگە بىر خىل مېۋىدەك كۆ-
 رۇنۇپتۇ، چىشىلەپ باقسا شۇنداق شېرىن - شېكەر. شۇنداق
 قىلىپ، ئۇ دورىنى يەپتۇ — دە، بىھوش بولۇپ يېقىلىپتۇ.
 بۇ پۇرسەتى غەنئىمەت بىلگەن ئاللايار تۈڭلۈكتىن ئارقان
 ئارقىلىق سىيرلىپ ئۆيگە چۈشۈپتۇ — دە، بۆشۈكتە ياتقان
 دىلمۇرادقا ئۆچۈكى كېلىپ خەنچەر ئۇرۇپتۇ، بالىدىن قىپىقد-
 زىل قان ئۇرغۇپ چىقىتۇ. ئۇ ئارزوگۇلننىڭ كۆڭلىكىنىڭ



ئالدى پېشىنى يېرىتىۋېتىپتۇ، دىلمۇرادنىڭ ئىچىنى بىلەن قولدۇ -
نى بوياپ، ئارزوگۇلىنىڭ كۆكىسىگە بېسىپ بېش قىلىنىڭ ئىچىنى
زىنى چىقىرىپ، ئۆزى يەنە ئارقان بىلەن تۈڭلۈكتىۋە ئەملىكىنى
كېتىپتۇ.

تاش ئېتىپ چارباغ ئىچىدىكى مۇلازىمەتچى ياساۋۇللاپلىكىنىڭ ئەملىكىنى
ئويغىنىپ قارىغۇدەك بولسا، ئارزوگۇلىنىڭ كۈندەن ھەممىدىن
بۇرۇن ئېچىلىدىغان ئىشىكى ئېچىلىمىغان، ياساۋۇللار قانچە
ۋارقىرىغان بولسىمۇ، ئۆي ئىچىدىن سادا چىقماپتۇ. بۇ
ئەھۋالنى دەررۇ ئايال پادشاھقا خەۋەر قىلىشىپتۇ. خانىش
ئوردا ئەممەلدارلىرىنى ئېلىپ چارباغقا يېتىپ كېلىپ، ئارزو-
گۇلىنى بىهوش، چاچلىرى چۈۋۇلغان ھالدا، دىلمۇرادنى بۇ-
شۇكىتە قان ئىچىدە، ئۆلمر ھالىتتە ياتقان ھالدا كۆرۈپتۇ. خا-
نىش دەرھال ئوردا تېۋىپنى چاقىرىپ كېلىپ ئارزوگۇلىنى
ھوشىغا كەلتۈرۈپتۇ، دىلمۇرادنىڭ جاراھەتلەرىنى تېڭىپ
داۋالاشقا تۇنۇش قىپتۇ. ئارزوگۇلدىن گەپ سورىغانىكەن،
ئارزوگۈل ھېچىر ئىشنى يادىغا ئالالماپتۇ. خانىش ئوردىغا
قايتىپ، ۋىزىر - ۋۇزىرىنىڭ بۇنىڭ قانداق ئىش ئىكەنلى-
كىنى سوراپتۇ. ھېچىكىم بىرنىمە دېيدەلمەپتۇ. خانىش غۇزەپكە
كەپتۇ. شۇ ئارلىقتا ئاللايار ئورنىدىن تۇرۇپ:

— خانىش ئالىلىرى، ئىجازەت بىرسىلە، مەن كىتاب
ئېچىپ باقسام، — دەپتۇ. خانىش ئىجازەت بېرىپتۇ. ئاللايار
كىتاب كۆرۈپ شۇنداق دەپتۇ:

— ئارزوگۇلىنىڭ ئەسلىي تېگى - تەكتى نامەلۇم ئىكەن.
ئۇنىڭ قىرىق ئوينىشى بولۇپ، ئۇ قىرىق گۈينىشى بىلەن
ئايىرم - ئايىرم كۆرۈشىدىكەن. لېكىن، شۇ كۈنى كېچە قە-
رق ئوينىشى بىر ۋاقتتا كېلىپ قاپتۇ - دە، ئارزوگۇلىنى
تالىشىپ، دىلمۇرادقا پېچاق سېلىپ، ئارزوگۇلىنىڭ نومۇسغا

تېگىپ، قان قولىنى ئارزوگۇلىنىڭ كۆكسىگە بېسىپ قويۇپ ئۆزلىرى قېچىپ كېتىپتۇ. ئەمەنچەن ئەمىلىق ئەلكلە ئانىش بۇ گەپنى ئاڭلاپ قاتتىق غەزەپلىنىپ: «جاللات!» دەپ ۋارقىراپتۇ، جاللاتلار ھازىر بويپتۇ. خانىش ئارزوگۇلىنى كۆرسىتىپ:

— بۇ مەلئۇنى قەپەسکە سولاب، تۆت كوچا ئاغزىغا ئا- پىرىپ سازايى قىلىڭلار ھەم كۈندە ئۈچ ۋاخ ئۇرۇڭلار! — دەپ پەرمان چۈشۈرۈپتۇ. ئەلچارىمە ئىسمەد، ئاقسىزەمە ئەمان بۇ خەۋەر شۇنچە مەخپىي تۇتلۇغان بولسىمۇ، لېكىن جەڭ مەيدانىدىكى سۇۋانخانىنىڭ قۇلىقىغا يېتىپتۇ. سۇۋانخان جەڭ مەيدانىدىن چېكىنىپتۇ، ھەسرەت - نادامەت ئۆتى يۈرۈكىنى كۆيدۈرۈپ، بىر ئۆلۈپ - بىر تىرىلىپتۇ، نومۇس كۈچى پالۋانلىقىنى بېسىپ كېتىپتۇ، دادسى سۇلتانخاندىن رۇخسەت ئېلىپ ئۆز ئېلىگە قايتىپتۇ. سۇۋانخان ئۆز ئېلىگە كېلىپ قارىخۇدەك بولسا، تۆت كوچا ئېغىزىدا ئارزوگۇلىنى ئۇرۇۋاتقان.

— ئۇرۇڭلار! بۇ مۇناپىقىنى تېخىمۇ قاتتىق ئۇرۇڭلار! — دېگىنىچە خاس چارباغقا كىرىپ ئۆزىنى پىنهانغا ئاپتۇ، پىنهان ئەممەس، ئىشق - مۇھەببەت كېسىلىگە مۇپتىلا بولۇپ، ئاھلە-





ری يالقۇن، جىسمى ئوت بوبىتۇ.

ئاللايار قىلىدىغان شۇمۇقنى قىلىپ بولۇشانلىرىنىڭ

لىپ ئارزوگۈلنى پۇتونلەي ئىلىكىگە ئېلىشنى ئويلاپ تۈغۈپ كەلەپتەن

رىدىن ئوپقۇ قېچىپتۇ. بىر كۇنى ئوردىغا كېلىپ، خەتىلىشنىڭ

ئالدىدا تىزلىنىپ دەپتۇ:

— خانىش ئاللىلىرى، رۇخسەت قىلسىلا، بىز ئارزوگۇل-

نى تۆت كوچا ئېغىزىدىن يۇتكەپ، ييراق بىر جايغا ئاپىرىپ

ئۆلتۈرۈۋەتسەك، بولمىسا سۇۋانخان ھەر قېتىم ئارزوگۈلنى

كۆرگەندە ياكى ئاھلىرىنى ئاڭلىغاندا، ئۆزىنى تېخىمۇ يوقد-

تىپ قويۇشى، ئاقىۋەتتە كېسىلگە گىرىپتار بولۇشى مۇمكىن.

ئۇنداقتا سىلى سۇۋانخانىدىن ئاييرلىپ قاللا.

خانىش ئويلاپ باقسما توغرا، ئارزوگۈلنى كۆزدىن يوقاتقازان-

دىلا سۇۋانخانىڭ ھەسرەت ئۇتنى باسىقلى ۋە ئۇنى يەنە ئۆي-

لەپ قويىغىلى بولىدىكەن.

يەنە ئاللايار گەپ تېشىپ:

— مۇمكىن بولسا، مەن ئۆزۈم مەخپىي ھالدا ئارزوگۈلنى

چەتكە ئاپىرىپ ئۆلتۈرۈۋەتسەم، — دەپتۇ. خانىش ماقول بوب-

تۇ. دىلمۇراد تېخىچە بەھوش بولۇپ، تىرىلىشىدىن ئۆمىد يوق

ئىكەن. ئارزوگۈلنىڭ قولى باغلىنىپتۇ. ئۇنىڭ يىغلاب تۇرۇپ

قىلغان ئىلتىجاسىغا ئاساسەن، دىلمۇرادنى زاكىلاپ ئاغزىغا

چىشلىتىپ قويۇپتۇ. ئارزوگۈلنىڭ بىر كۆزى قان، بىر كۆزى

ياش ھالدا ئاللايارنىڭ ئالدىغا چۈشۈپ مېڭىپتۇ. ئۇلار ناماژشام

بىلەن چۆلدىكى بىر پىنهان جايغا يېتىپ كەپتۇ. ئاللايار دەپتۇ:

— ھە، ئارزوگۈل، ئاخىر قولۇمغا چۈشتۈڭ، مېنى تو-

نۇمىسىن؟ مەن ئەسلىدە قاراخان پادشاھ بولىمەن. سېنى قولغا

چۈشۈرۈمەن، دەپ نى ئازابلارنى تارتىسىم، پادشاھلىق سۆلە-

تىمنى تاشلاپ سەرسان - سەرگەردان بولۇمۇم. ئاقىۋەتتە بۇ-

گۈن قولۇمغا چۈشتۈڭ، رازى بولساڭ، سېنى ئۆز ئېلىمگە ئاپىرىپ قىرىق كۈن توى قىلىپ ئەمرىمگە ئالسام، — دەپتۇ.
ئارزوگۈل غەزەپ بىلەن شۇنداق دەپتۇ:

— مەن كىم، سەن كىم؟ مەن ئەسىلەدە سېنىڭ قىزىڭ
بوليەن، سەن مېنىڭ دادام بوليەن. شۇنداق تۇرۇقلۇق مې-
نىڭ بېشىمغا ئېغىر كۈلپەتلەرنى سالدىڭ. مەن ھەرگىز ساڭا
خوتۇن بولمايمەن، قولۇڭدىن كەلگىنى قىل!

ئاللايار: «خەپ، مەن سېنى ئۆلتۈرۈۋەتمىسىم» دەپ قىلى-
چىنى غىلاپتىن سۇغۇرۇشغا، يېراقتنى كارۋان قوڭغۇرۇقى
ئاڭلىنىپتۇ. ئۇ كارۋان ئۆتۈپ كەتكەندىن كېيىن قول سالايمى-
دەپ تاشقا يۆلىنىپ ئۆلتۈرۈپ ئاستا — ئاستا ئۇيىقۇغا كېتىپ-
تۇ. ئاللايار راسا ئۇيىقۇغا كەتكەندە، ئارزوگۈل دىلمۇرادنى
چىشلىگەن حالدا قېلىن توغرالقىق ئارسىغا كىرىپ كېتىپتۇ.

ئاللايار ئويغىنىپ قارسا ئارزوگۈل يوق، كارۋانلار ھەم
يوق. ئۇئۇيان ئىزدەپ، بۇيان ئىزدەپ، ئارزوگۈلنى تاپالماي
ئاقتاش ئېلىگە ۋە ياكى قاراخان ئېلىگە قايتالماي كۆپ ئوي-
لىنىپتۇ. ئاقتاش ئېلىگە باراي دېسە، كارۋانلار شۇ ياققا كەت-
كەن، ئەگەر ئارزوگۈلنى كارۋانلار ئېلىپ كەتكەن بولسا، ئۇ
ھەممە سىرنى ئېچىپ تاشلايدۇ. ئۇنىڭدىن كۆرە ئۆزىنىڭ
قاراخان ئېلىگە قايتىشىنى لايمى كۆرۈپ ئاتقا منىپتۇ — دە،
يولغا چۈشۈپتۇ. ئارزوگۈل قولى باغانغان، ئاغزىدا دىلمۇرادنى
چىشلىگەن حالدا توغرالقىق ئېچىدە ئۇدۇل كەلگەن ياققا مې-
ئىتۈپرىپتۇ. يېراقتا بىر چىراغ يورۇقى كۆرۈنۈپتۇ. ئۇ چىراغ
يورۇقىنى كۆزلەپ مېڭىپ، ئاخىر بىر ئۆيگە يېتىپ كەپتۇ. ئۆيىدە
بىر ئاقساقال بوقا ئۆلتۈرغانىكەن. ئارزوگۈل ئۆزىنى تونۇشتۇ-
رۇپتۇ. بوقا ئارزوگۈلننى قولىنى يېشىپ، بالىسىنى ئاپتۇ.
— قىزىم، — دەپتۇ بوقا، — مېنىڭ ھېچنېم يوق،



ماڭا قىز بولۇڭ، ئوغلىڭىز دىلمۇراد ماڭا بولسىن و ئارزوگۇل رازى بويتن. بوقاي ئارزوگۇلنى زىدىن چاره كۆرۈپ كۈتۈپتۇ، دىلمۇرادنى تاغ گىيەنۈرە كېتلىنىڭ بىيىنى ئەمدى گەپنى ئىشى ئازاب كېسىلىگە يولۇققان سۇۋەتلىكلىرىنىڭ بىيىنى ئەندىن ئاثىلايلى:

سۇۋانخان جەڭدىن قايتىپ كېلىپ خاس چاربىغىدا ئۆزدەنى پىنهاڭغا ئالغان بولسىمۇ، ئەرلىك ۋىجدانى جىسمىنى قىيىاتپۇ، بەللەرى يادەك ئېگىلىپتۇ، يۈرىكى لەختە - لەختە قانغا تولۇپتۇ، بىر مەجىنۇن سىياقىغا كىرىپتۇ. بۇ ھال ئوردا ۋە بۇرت ئەھلىنى قايغۇغا ساپتۇ. سۇۋانخاننىڭ دوستى بەخ- تىيارمۇ دوستىنىڭ بېشىدا پەرۋانە بولۇپ، ئۆلسە ئۆلۈپتۇ، تىرىلسە تىرىلىپتۇ. سۇۋانخاننىڭ كۈندىن - كۈنگە سولىشىپ كېتىۋاتقانلىقىنى كۆرگەن بەختىيار بىر كۈنى سۇۋانخاننى شىكار قىلىپ، سۇۋانخاننى ئېلىپ، قىرىق مۇلازىم بىلەن ئاتلىنىپتۇ. شۇنچە يول يۈرسىمۇ، شىكار قىلغۇدەك بىرەر ئالڭ ئۈچرىتالماپتۇ. ئۇسساپ، ھېرىپ، ئاخىر چەكسىز بىر توغرالقىق ئىچىگە كىرىپ قاپتۇ. توغراق ئىچىدە ئۇيان مې- ڭىپ، بۇيان مېڭىپ بىر كونا ئۆينىڭ يېنىغا يېتىپ كېلىپ ئۆي ئىگىسىنى چاقىرىپتۇ. ئۆي ئىچىدىن بىر بوقاي چىقىپ كەپتۇ. سالام - سەھەتتىن كېيىن بوقاي سۇۋانخان، بەختى- يارلارنى تال باراڭ ئاستىغا باشلاپتۇ. سۇۋانخان بىلەن بەختى- يار ئەمدىلا ئولتۇرۇشىغا، ئىككى ياشلاردىكى بىر بالا: «دادا» دېگىنچە سۇۋانخانغا ئېسىلىپتۇ. سۇۋانخان ھېيران بويپتۇ. شۇ ئارلىقتا، ئۆي ئىچىدىن: — بالام دىلمۇراد، ئۇ قارا يۈز سېنىڭ داداڭ ئەممەس، —

دېگەن بىر ئايال كىشىنىڭ ئاۋازى ئاڭلىنىپتۇ.

بەختىيار بىلەن سۇۋانخان: «بۇ نېمە ئىش؟» دەپ بۇۋايغا قاراپتۇ. بۇۋاي بولغان ۋەقەنى سۆزلەپ بېرىپتۇ. ئارزوگۈلمۇ ئۆي ئىچىدە يىغلاپ تۇرۇپ، ئۆزىنىڭ ئىچىنىشلىق كۈنلىرى - نى ۋە ئاللايارنىڭ قۇۋلۇق - شۇملۇقلىرىنى بىر - بىرلەپ بايان قىپتۇ. سۇۋانخان ئۆز خاتالقىنى بويىنغا ئاپتۇ ۋە ئار- زۇگۈلنىڭ ئالدىدا تىزلىنىپ كەچۈرۈم سوراپتۇ. ئارزوگۈل:

— ئەگەر راستىتىنلا مەن بىلەن يارىشىنى خالىسىڭىز، باشقىدىن توى قىلىمىز، بۇ بۇۋايىنى بىلە ئەكىتىمىز، بۇ بۇۋاي مېنىڭ دادام بولسۇن.

سۇۋانخاننىڭ كېسىلىمۇ تېزدىن ساقىيىپتۇ. يۇرتى ئاق- تاش ئېلىگە قايتىپ قىرىق كۈن توى قىلىپ ئارزوگۈلنى قايتىدىن ئۆز نىكاھىغا ئاپتۇ، ئاتا - ئانا ۋە بالا جەم بويپتۇ. ئاللايارنىڭ جازاسىنى بېرىش ۋە ئارزوگۈلنى بېقىۋالغان ئاتا - ئانىسى بىلەن كۆرۈشتۈرۈش ئۈچۈن، سۇۋانخان قاراخان پادشاھلىقىغا لهشكەر تارتىپتۇ.

قاراخان پادشاھ ۋە سۇۋانخان ئوتتۇرسىدا نەچە كېچە - كۈندۈز جەڭ بويپتۇ. ئاخىر قاراخان پادشاھ جەڭدە يېڭىلىپ، لهشكەرلىرى تەرەپ - تەرەپكە قېچىپتۇ. قاراخان پادشاھ ئە- سىرگە چۈشۈپتۇ. پادشاھ سۇۋانخان ئاللايارنى، يەنى قاراخان پادشاھنى تۆت كوچا ئېغىزىغا باغلاب، چالما - كېسەك قە- لىپ ئۆلتۈرگۈزۈپتۇ. زىندانىن ئېرنەزەر باغۇن ۋە ئۇ- نىڭ ئايالنى بوشىتىپتۇ. ئارزوگۈل ئاتا - ئانىسى بىلەن دىدارلىشىپ، شاد - خۇراملىققا چۆمۈپتۇ. سۇۋانخان دادىسى- دىن رۇخسەت ئېلىپ، قاراخان ئېلىگە پادشاھ بولۇپ يۇرتىنى ئادىل سوراپ، ئارزوگۈل بىلەن مۇراد - مەقسىتىگە يېتىپتۇ.

قانخوشانىڭ حاالتى

بۇ رۇنقى زاماندا بىر پادشاھ ئۆتكەنلىكەن. پادشاھ ئۈچىغا چىققان زالىم بولغاچقا، پۇقرالرىنىڭ كۆزىدىن ياش ئورنىغا قان - يىرىڭ ئاقىدىكەن. پۇقرالار ھەددىدىن ئاشقان ئالۋان - سېلىقلارنى تۆلىيەلمىسە، زالىم پادشاھ ھەر خىل قىمبىھ جازالاش ئۇسۇللەرى ئارقىلىق ئۇلارنى قاتتىق جازالايدىكەن.

بىر كۈنى پادشاھ ئۇخلاۋېتىپ چۈش كۆرۈپتۇ. چۈشىدە كەچتە ئۆزى سالدورغان يوغان چاربىغىنى ئايلىنىپ سەيلە قىلىپ يۈرگۈدەكمىش. شۇ ئەسنادا پادشاھ تىنق زەڭگەر ئاسماندىكى ئون بەش كۈنلۈك تولۇن ئايغا قاراپتۇدەك. تولۇن ئاي پادشاھنىڭ بىر قاراپ قويۇشى بىلدەن تەڭ ئاستا - ئاس. تا يەر يۈزىگە چۈشۈشكە باشلاپتۇدەك. پادشاھ بۇ ئىشتىن ھەيران قېلىپ، ئۆز جايىدا تۇرۇپلا قاپتۇمىش. تولۇن ئاي بىردىنلا سۈرئىتىنى تېزلىتىپ، ئوقتەك ئۇدۇل پادشاھنىڭ ئالدىغا چۈشۈپ ئوتتۇرىدىن ئىككى پارچە بولۇپ كېتىپتۇ. دەك. پادشاھ بۇ ئىشتىن قورقۇپ كېتىپتۇ - دە، شۇئان ئويغىنىپتۇ.

ئۇ ئەتىسى قۇرئەنداز ۋە پالچىلارنىڭ ھەممىسىنى يىغىپ، ئۆزىنىڭ كۆرگەن چۈشىگە تەبىر بېرىشنى بۇيرۇپتۇ. پالچى،

قۇرئەندازلار پادشاھنىڭ چۈشىنى ئاخلاپ بىرقۇر كىتاب كۆرۈپتۇ ۋە پال ئېچىپ بېقىپتۇ، ئاندىن ھەممىسى باشلىرىدەن ساڭگىلىتىپ ئولتۇرۇشۇپتۇ. بۇ ئەھۋالنى كۆرگەن پادىھەن شاه غەزەپ بىلەن:

— سىلمىر نېمىشقا چۈشۈمگە تەبىر بېرىشنى خالىمايسىدە لەر؟ — دەپ سوراپتۇ. پادشاھنىڭ غەزەپلىك سوئالىدىن پالىچى، قۇرئەندازلارنىڭ تەنلىرى يايراقتەك تىترەپ كېتىپتۇ. ئۇلار غالىلداب تۇرۇپ:

— ئەي ئۇلغۇ پادشاھئالەم، ئۆمۈرلىرى ئۇزۇن، تەختەلىرى تېخىمۇ مۇستەھكەم بولسۇن. سىلىنىڭ چۈشلىرىگە تەبىر بېرىھىلى دېسەك، بەكمۇ بىمەنە توپۇلۇۋاتىدۇ، — دەپ جاۋاب بېرىشىپتۇ. پادشاھ قانداق بولۇشىدىن قەتكىينەزەر، چۈشىگە تەبىر بېرىشنى تەلەپ قىلىپ تۇرۇۋاتىپتۇ. پالچى، قۇرئەندازلار پادشاھنىڭ چۈشىگە مۇنداق تەبىر بېرىشىپتۇ:

— ئەي ئۇلغۇ پادشاھئالەم، تەنلىرى ساغلام، ئۆمۈرلىرى ئۇزۇن بولسۇن. كۆرگەن چۈشلىرىدىن ئايىان بولدىكى، سىلىنىڭ مەملىكتلىرىدە شۇنداق بىر پالۋان ئوغۇل تۇغۇلىدىكەن، ئۇ سەككىز ياشقا كىرگەندە سىلىنىڭ باشلىرىنى كېسىپ، تەنلىرىنى ئىككى پارچە قىلغۇدەك. شۇڭا، سىلى بۇنىڭدىن ھەزەر ئەيلەپ يۈرۈشلىرى لازىمدۇر.

بۇ گەپنى ئاڭلىغان پادشاھ:

— جاللات ! تىغىڭىنى قان بىلەن سۇغار ! — دەپ ۋارقىراپتۇ ۋە پالچى، قۇرئەندازلارنىڭ كاللىسىنى ئېلىشنى بۇيرۇپتۇ، ئۆزى ھۇجرىسىغا كىرىپ يېتىۋاتىپتۇ. جاللات پالچى، قۇرئەندازلارنىڭ يىغلاپ — يالۋۇرۇشلىرىغا قارىمای، كاللىسىنى ئېلىپ جەھەننەمگە يوللاپتۇ.

پادشاھ شۇ كۈنلا ئۆزى باشقۇرۇۋاتقان ئەلدىكى پۇتۇن

ئایال زاتىنى قەتلىئام قىلىش توغرىسىدا بۇ لۇق چۈشۈرۈپتۇ.
 شۇنىڭ بىلەن ئایال زاتىنىڭ ھەممىسى پادشاھنىڭ بىلەن
 لىرى تەرىپىدىن ۋەھشىلەرچە ئۆلتۈرۈلۈپتۇ، ۋەزىر كەنگەرلىك
 خوتۇن - قىزلىرىمۇ بۇ پالاکەتتىن خالىي بولالماپتۇ.
 بۇ زالىم پادشاھ ھۆكۈمرانلىق قىلىدىغان مەملىكتىنىڭ
 ئەڭ يىراق چېتىدە بىر ئەر - خوتۇن دېقان ياشايدىكەن. پا -
 دىشاھ قاباھەتلىك چۈش كۆرۈشتىن ئۆچ ئاي ئىلگىرى ئۇ
 دېقاننىڭ ئايالى بىر ئوغۇل تۇغقانىكەن. ئۇلار پادشاھنىڭ
 ئایال زاتىنى قەتلىئام قىلىش توغرۇلۇق چۈشۈرگەن پەرمانىنى
 ئاخلاپ قاتتىق قايدۇرۇپتۇ. ئۇلار ئۇنداق ئويلاپ، مۇنداق
 ئويلاپ، ئاخىر دېقاننىڭ ئايالى بالىسىنى ئېلىپ ئۆز يۇرتىد
 دىن ئاييرىلماقچى بوبىتۇ. ئایال جىددىي تەبىيارلىق قىلىۋاتقاندا،
 پادشاھنىڭ لەشكەرلىرى كېلىپ قاپتۇ. ئایال دەرھال ئۆيگە

يېقىن يەردىكى
 دەرياغا بالىسىنى
 تەڭنىگە سېلىپ
 تاشلاپتۇ. تەڭنە
 سۇ ئۇستىدە
 ئاستا - ئاستا
 ئېقىپ مېڭىپتۇ.
 ئایال دەريادىن
 يىراقلىشىپ قا -
 چاي، دەپ تۇرۇ -
 شىغا، پادشاھ
 لەشكەرلىرىنىڭ
 قانلىق قىلىچى
 ئۇنىڭ كاللىسى -



نى ئاپتۇ. ئۇنىڭ ئېرىمۇ بۇ پاجىئەگە بەرداشلىق بېرەلمەي يۈركى يېرىلىپ ئۆلۈپتۇ. لەشكەرلەر مەممىسىنىڭ بۇلۇڭ - پۇچقاقلىرىنى قويماي ئارىلاپ ئايال زاتىنىڭ ھەممىسىنى قىرىپ تۈگىتىپتۇ، قاراشلىق كۆرسەتكەن ئەرلەرنىمۇ تىرىك قويماپتۇ. پادشاھ ئۈچ ياشتىن تۆۋەن ئوغۇللارنىمۇ ئۆلتۈرۈش پەرمانىنى چۈشۈرۈپتۇ. بۇ ئىشىمۇ تولۇق ئورۇندىلىپ بويپتۇ. پادشاھ باشقا مەممىكتەلەر دىن كەلگەنلەرنى ئۆز جايىغا ھېدىۋېتىپتۇ، قوشنا ئەللەردىن ئۆز مەممىكتىگە ھەرقانداق ئادەمنى كىرگۈزۈمەپتۇ، ئۆزى بولسا ھۇجرىسىدىن ھېچ يەرگە چىقماي قورقۇنج ئىچىدە كۈن ئۆتكۈزۈپتۇ.

شۇنداق قىلىپ سەككىز يىل ئۆتۈپ كېتىپتۇ. ئاياللارنىڭ يوقلۇقىدىن ئەرلەر بەكمۇ زېرىكىشلىك تۇرمۇش كەچۈرۈپتۇ. بالىلار ئانىلارنىڭ ئىللەق مېھرىگە قاتالماي، قۇرۇغان دەرەخ- تەك تەشنالىق ئىلکىدە زار - زار قاقداپتۇ. پادشاھ جان قايغۇسى بىلەن قالغاچقا، ھېچقانداق ئىشنى ئوپلىماي، ئۆز- نىڭ بالدور چۈشۈرگەن پەرمانىنى تېخىمۇ قاتىق ئىجرا قىلدۇرۇپتۇ.

ئەمدى تەڭىنگە سېلىپ دەرياتاغا تاشلىۋېتىلگەن بالغا كېلىلى: بالا دەريادا ئېقىپ كېتىۋاتقاندا، بىر چوڭ بېلىق كىچىك بېلىقلار بىلەن بىللىق ئۇنى دەم تارتىپ يۈتۈۋاپتۇ. بۇ چوڭ بېلىق بالىنى قورسقىدا ئىككى كۈن كۆتۈرۈپ يۈرۈپ، ئاخىر قورسقىنىڭ ئاغرىقىغا چىدىيالماي قىرغاققا چىقىپ، بالىنى تەڭنە بىلەن بىللىلا قۇسۇپ تاشلاپتۇ - دە، ئاغرىق ئازابىدىن قۇتۇلغىنىغا خۇشال بولۇپ دەرياتاغا چۈشۈپ يىراقلاپ كېتىپتۇ. بۇ يەر قويۇق ئورمان بىلەن قاپلىنىپ تۇرغان جاي ئە-



كەن. ئورماندا ئۆز ئۆزلاپ يۈرگەن ئۆزچى غافقىتا باشقان با-
لىنى كۆرۈپ قاپتۇ. ئۇ بالىنى كونا، ئاددىي كەپلىرىنىڭ ئۆزچى
كەپتۇ. ئەسلىدە بۇ ئۆزچىنىڭمۇ ئايالنى ياۋۇز پادشاھنىڭ ئۆزچى
تۇرۇرۇشكەچكە، دۇنيادىن قول ئۆزۈپ، يەكە - يېگانە، ھەلسەن
دىۋانە تۇرمۇش كەچۈرۈپ يۈرگەن، ئۆزى ناھايىتى باتۇر
بەستلىك كەلگەن كىشى ئىكەن. ئۆزچى شۇنداق چىرايىلىق
بىر ئوغۇل بالىنى تېپىۋالغانلىقىغا چەكسىز خۇشال بولۇپ،
بالىغا پۈتون مېھىر - مۇھەببىتىنى بېغىشلاب، ئۇنى كۆڭۈل
قويۇپ تەربىيەشكە باشلاپتۇ. ئايilar ئۆتۈپتۇ، يىللار ئۆتۈپتۇ،
بالا ھەم ئەقىلىق، ھەم كۈچتۈڭگۈر بولۇپ ئۆسۈشكە باشلاپ-
تۇ. ئۇ زېرىكىپ قالسا، ئورمانلىقتىكى يىلىپىز، شىر،
 يولۇسالار بىلەن چېلىشىپ ئوينايىدىكەن.

بىر كۈنى بالا ئۆزچىدىن:

— سىز مېنىڭ نېمم بولىسىز؟ — دەپ سوراپتۇ. ئۆز-
چى ئويلانماستىنلا:

— داداڭ بولىمەن، — دەپ جاۋاب بېرىپتۇ.

— ئەممىسە، ئاپام كىم بولىدۇ؟ — دەپ سوراپتۇ. ئۆزچى
گەپ - سۆز قىلماپتۇ. بالا قايتا - قايتا سوراپ تۇرۇۋالغان-
دىن كېيىن، ئۆزچى ئۆزنىڭ ئۇنى دەرييا قىرغىقىدىن تې-
پىۋالغانلىقىنى، ئۇنىڭ ئاتا - ئانسىنىڭ كىملەتكىنى بىلمەيدى-
دىغانلىقىنى ئېيتىپ بېرىشكە مەجبۇر بويتۇ. بالا بۇ گەپلەرنى
ئاڭلىغاندىن كېيىن، ئۆزنىڭ ئاتا - ئانسىنى تېپىش مەق-
سىتىدە يېراقلارغا سەپەر قىپتۇ. ئۇ نۇرغۇن يېزا، مەھەللە-
لەرنى ئارىلاپ بىرمو ئايال زاتىنى ئۇچرىتالماي، كىشىلەردىن
بۇنىڭ سەۋەبىنى سوراپتۇ. كىشىلەر بۇنىڭ ياۋۇز پادشاھنىڭ
ئىشى ئىكەنلىكىنى ئېيتىپ بېرىپتۇ ھەم يەنە: «بالام، سەنمۇ
جېنىڭنى ياقىغا ئالغىن، ئەگەر پادشاھنىڭ ئادەملەرى كۆرۈپ

قالسا سېنىمۇ تىرىك قويمايدۇ» دەپتۇ. بالا شۇندىلا بۇ ئىشلارنىڭ تەكتىگە يېتىپتۇ - ده، ئۇدۇل شەھرگە قاراب يول ئاپتۇ.

پادشاھ ھۇجىرسىدا قورقۇنج ئىچىدە ئولتۇرسا، بىر ياخىنچىسى بىر ساۋۇل ئۇچقاندەك يۈگۈرۈپ پادشاھنىڭ ئالدىغا كىرنىپ: — شاھ ئالىلىرى، چاتاق بولدى. سەككىز ياشلىق بىر ئوغۇل بالا شەھر سېپىلىنى بۇزۇپ، تغ ئوينىتىپ، ئات چاپتۇرۇپ ئوردىغا كەلمەكتە، — دەپتۇ. پادشاھ بۇنى ئاڭلاپ ئورنىدىن چاچراپ تۇرۇپ كېتىپتۇ. ئۇ پۇتۇن لەشكەرلىرىگە ھېلىقى سەككىز ياشلىق ئوغۇل پالۋانى يوقىتىش بۇيرۇقى بېرىپتۇ. پادشاھنىڭ ھەممە لەشكەرلىرى، ھەتتا ۋەزىرلىرىمۇ قاتىقى جەڭ قىلىش داۋامىدا سەككىز ياشلىق ئوغۇل پالۋان-نىڭ قىلىچى ئاستىدا جان بېرىپتۇ. پەقەت پادشاھ ئۆزى يالغۇز قاپتۇ. كىچىك پالۋان پادشاھقا نەپەرت بىلەن:

— ئەي غالجىر ئىت نەسلى، كىشىلەرنىڭ ئېيتىپ بې-رىشىچە، سەن نۇرغۇنلىغان ئانىلارنى ۋەھشىلەرچە ئۆلتۈرۈپ-سەن، بىگۇناھ نارەسىدە بالىلارنى قانلىق قىلىچىڭغا يەم قىپ-سەن. مەن سەن ئۆلتۈرگەن ئاشۇ بىگۇناھ ئانىلار ئىچىدىكى بىر ئانىنىڭ بالىسى، — دەپ ئۆزىنىڭ ئاڭلىغان - بىلگەن سەرگۈزەشتىلىرىنى باشتىن - ئاياغ سۆزلەپتۇ - ده، پادشاھ-نىڭ سۆزلىشىگىمۇ يول قويماي، قىلىچ بىلەن چېپپ تاشلاپتۇ. زالىم پادشاھ ئۆلگەندىن كېيىن، شۇ يەردىكى خەلق سەككىز ياشلىق بۇ پالۋانى ئۆزلىرىگە پادشاھ قىپتۇ ۋە ئۇ-نىڭ ئۇنىمىغىنىغا قويماي شاھلىق تەختىگە ئولتۇرغۇزۇپتۇ. شۇنىڭ بىلەن ئۇ ئۆز مەملىكتىنى ئادىللىق بىلەن سوراپ ئۆتۈپتۇ.

ئالم-ھېكتاش خاسىيىتى

ئۆتكەن زاماندا مەلۇم بىر شەھەردە بىر كەمبەغەل كىشى ئۆتكەن بولۇپ، ئۇنىڭ ئانسىدىن كىچىك يېتىم قالغان شەمىشىدىن ئىسىملىك ئارزو لۇق بىرلا ئوغلى بار ئىكەن. بۇ كىشى شەمىشىدىنى بىلىملىك، ئەقىللەق ئادەم قىلىپ يې- تىشتۈرۈش مەقسىتىدە بايلارغا كېچە - كۈندۈز چاكار ئىشلەپ پۇل توپلايدىكەن. شەمىشىدىن يەتتە ياشقا كىرگەندە دادىسى ئۇ- نى مەكتەپكە بېرىپتۇ. شەمىشىدىن زېرەك، ئەقىللەق بالا بول- خاچقا، مەكتەپكە كىرگەن كۈندىن باشلاپ ئۇستازلىرى ۋە ساۋاقداشلىرىنىڭ غەمخورلۇقىغا ئېرىشىپتۇ، باشقا ساۋاقداش- لىرىغا قارىغاندا بەكمۇ تىرىشىپ ئوقۇپتۇ.


شەمىشىدىن بىر كۇنى ئەزىز، ئىبراھىم ئىسىملىك ساۋاقداشلىرى بىلەن بازارغا چىقىپتۇ. قارىغۇدەك بولسا، كو- چىنىڭ دوQMۇشىدا نۇرغۇن ئادەم تامغا چاپلانغان بىر ئېلاننى ئوقۇۋاتقۇدەك. بۇلارمۇ ئادەملەر ئارىسىدا قىستىلىپ كىرىپ ئېلاننى ئوقۇپتۇ. ئېلاندا: «كىم بەش يۈز تىللا تاپشۇرسا، ھې- ساباتچىلىق ئۆگىتىپ قويۇلىدۇ» دېيىلگەنلىكەن. شەمىشىدىن ئىككى ساۋاقدىشىغا:

— بىز ھېساباتچىلىقنى ئۆگەنسەك قانداق؟ — دەپ مەسىلەت ساپتۇ.

— تۆلەيدىغان پۇلىمىز يوق، — دەپ جاۋاب بېرىپتۇ ئە-
زىز، ئىبراھىمەمۇ شۇنداق دەپتۇ.
— ئۇنداق بولسا، — دەپتۇ شەمىشىدىن، — مەن ئۇقۇي،
سىلەر مەكتىپىڭلارغا كېتىۋېرېڭلار، — دەپ قويۇپ ئۆيگە
كېتىپتۇ.

شەمىشىدىن ئۆيگە بېرىپ، كۆچىدا كۆرگەن ئېلاننىڭ
مەزمۇنىنى دادىسىغا دەپ بېرىپتۇ ۋە ھېساباتچىلىقنى ئۆگە-
نىدىغانلىقنى ئېيتىپتۇ. دادىسى شەمىشىدىنىنىڭ ئۆگىنىش
ئارزۇسىنى قاندۇرۇش ئۈچۈن، ئۇزۇن يىللاردىن بۇيان تىرى-
شىپ - تىرمىشىپ تاپقان پۇلىدىن بەش يۈز تىلا بېرىپتۇ.
شەمىشىدىن بەش يۈز تىللانى ئاپىرىپ تاپشۇرۇپتۇ. ئۆگىنىش
بىر يىل داۋام قىپتۇ، بىر يىل ئىچىدە شەمىشىدىن تىرىشىپ
ئۆگىنىپ، ئەلا نەتجە بىلەن ئوقۇشىنى تۈگىتىپتۇ، ئوقۇشە-
نى تۈگىتىپ ئۆيگە كەلگەندىن كېيىن، دادىسىغا ھەمكارلى-
شىپ كىشىلەرنىڭ ئۆيىدە چاڭكار ئىشلەپتۇ.

بىر كۈنى شەمىشىدىن كۆچا ئايلىنىش ئۈچۈن بازارغا چە-
قىپتۇ، قارىغۇدەك بولسا، بازار دوQMۇشدا نۇرغۇن ئادەم بىر
ئېلاننى ئوقۇۋاتقۇدەك. شەمىشىدىنمۇ بېرىپ ئېلاننى ئوقۇپتۇ.
ئېلاندا: «ھېكمەتلەك ئىينەكىنىڭ سىرى ئۆگىتىلىدۇ، ئۆگە-
نىشنى خالىغۇچىلار بەش يۈز تىلا تاپشۇرۇدۇ» دېيىلگەنەكەن.
شەمىشىدىن، بىچارە دادام مېنى بېقىش ئۈچۈن جاپا چىكىپ
بايلارغا ئىشلەۋاتىدۇ، ھېساباتچىلىقنى ئۆگىنىش ئۈچۈن بەش
يۈز تىلا تۆلىدى، بۇ ھېكمەتنى ئۆگىنەي دېسم نەدىمۇ پۇل
بولسۇن دەپ، كۆڭلى يېرىم بولۇپ ئۆيگە يېنىپ كەپتۇ.
دادىسى شەمىشىدىنىڭ روهىي ھالىتنى كۆرۈپ، نېمە ئىش
بولغانلىقنى سوراپتۇ. شەمىشىدىن شەھەرگە چاپلانغان ئېلان-
نىڭ مەزمۇنىنى دادىسىغا سۆزلەپ بېرىپتۇ. دادىسى قاتتىق



ئويلىنىشتىن كېيىن:

— خەير، بويتۇ، ئۆگەنگىن، مەن كىشىلەردىن پۇل سوراپ باقايى، — دەپ شەمىسىدىنى خاتىرجم قىپتۇ.

ئەتنىسى دادىسى بەش يۈز تىللانى شەمىسىدىنىڭ تۇتقۇزۇپ ماڭغۇزۇپتۇ. شەمىسىدىن مەكتەپكە بېرىپ پۇلنى تاپشۇرۇپ ئۆگىنىشىكە كىرىشىپتۇ. ئوقۇغاندىمۇ سۇنداق تىرىشىپ ئۇ- قۇپتۇكى، ئۇستازلىرى، ساۋاقداشلىرىنى ھېران قالدۇرۇپتۇ. بىر يىلدىن كېيىن ياخشى نەتىجە بىلەن ئوقۇشىنى پۇتتۇرۇپ، بىر دانە ھېكمەتلىك ئەينەكىنى ئېلىپ ئۆيىگە قايتىپ كەپتۇ.

كۈنلەر ئۆتۈپتۇ، ئايلار ئۆتۈپتۇ. بىر كۈنى شەمىسىدىن بازارغا چىقىپتۇ. قاربغۇدەك بولسا، بازار دوقمۇشىدا يەنە نورغۇن ئادەم ئىلان ئوقۇۋاتقۇدەك. بېرىپ ئىلالانى ئوقۇغۇدەك بولسا، ئېلانددا: «ھەر خىل سازلارنى چېلىشنى ئۆگىتىمىز، ئىختىيار قىلغانلار ئۆزىنى مەلۇم قىلسۇن، ھەققى بەش يۈز تىلا» دېلىلگەنىكەن. بۇ ئىلالانى كۆرگەن شەمىسىدىنىڭ رو- ھى تېخىمۇ چۈشۈپ ئۆيىگە يېنىپ كەپتۇ. دادىسى تاماق بەر- سىمۇ يېمەپتۇ، گەپ قىلسا، گەپكە جاۋاب بەرمەپتۇ ھەم بىر كېچە كۆز يۇممەپتۇ. بۇنىڭدىن ئەنسىرىگەن دادىسى شەمىس- دىندىن ئېمە ئەھۋال بولغانلىقىنى سوراپتۇ. شەمىسىدىن ئىلاجىسىز كوچىدا كۆرگەن ئىلالانىڭ مەزمۇنىنى دادىسىغا

سۆزلەپ بېرىپ، ئۆزىنىڭ ھەر خىل سازلارنى چېلىشنى ئۆ-
گىنىپ باققۇسى بارلىقىنى ئېيتتىپتۇ. دادىسى:

— ئەي جېنىم ئوغلۇم، سېنىڭ ھېنىڭدىن كېيىن قې-
لىپ بېشىڭغا كۈن چۈشكەندە لازىم بولىدۇ، دەپ سېنىڭدىن
سەر ساقلاپ، يېرىم ئۆمۈر ئىشلەپ تاپقان بىر مىڭ بەش يۈز
تىلا پۇلنى يەرگە كۆمۈپ ساقلىغانىدىم، ئىككى قېتىملىق
ئۈچۈن مىڭ تىلا كەتتى. بويپتۇ، كۆڭلۈڭنى يېرىم قىلما،
جاپا تارتىساممۇ بۇ كۈنلەر ئۆتۈپ كېتىر، — دەپ ئەڭ ئاخىردا
قېرقالغان بەش يۈز تىلانى شەمىشىدىنگە تۇتقۇزۇپ ماڭغۇزۇپتۇ.

شەمىشىدىن تىرىشىپ ئوقۇغانلىقى ئۈچۈن بىر يىل ئە-
چىدە ھەر خىل سازلارنى كامالەتكە يەتكۈزۈپ چالالايدىغان،
ئۇنىڭ چالغان سازلىرىنى ئاڭلىغان ئادەم، ھەتتا ئۇچار
قۇشلارمۇ بەھوش بولۇپ كېتىدىغان ماھىر سازەندە بولۇپ يې-
تىشىپ چىقىپتۇ.

بىر كۈنى شەمىشىدىن روھى چۈشكۈن ھالدا بازار ئايلىد-
نىپ كېتىۋاتسا، بىر توب ئادەم تامغا چاپلانغان بىر ئېلاننى
ئوقۇۋاتقۇدەك. شەمىشىدىن كۆڭلىدە، ئۈچ قېتىم دادامنىڭ
ئاران تەستە يىغىپ توپلىغان پۇللىرىنى سەرب قىلىپ ئوقۇپ-
تىمەن، ئوقۇغىنىم ئەسقاتىمىدى، بۇ ئېلاننى كۆرۈپ نېمىمۇ
قىلارمەن، بولدى، ئوقۇمایلا قويىاي، دەپ كەينىگە يېنىپ بو-
لۇپ، يەنە، بويپتۇ، كۆرۈپ باقسام باقايى، دەپ قايتىپ كېلىپ
ئېلاننى ئوقۇپتۇ. ئېلانغا قارىغۇدەك بولسا، بۇ شەھەرگە مە-
سىردىن كەلگەن بىر كارۋان بېشىنىڭ ھېسابقا ئۇستا بىر
ئادەم ئالىدىغانلىقى توغرىسىدىكى ئېلان ئىكەن. ئېلاننى كۆر-
گەن شەمىشىدىن ئىنتايىن خۇش بويپتۇ — دە، دەرھال مىسر-
دىن كەلگەن كارۋان بېشىنىڭ قېشىغا بېرىپتۇ. كارۋان بېشى:
— سەن نېمە ئىش قىلالايسەن؟ — دەپ سوراپتۇ.



شەھىدىن: شەھىدىن كىتاب ئەرلىك
— مەن ھەرقانداق ھېسابات ئىشلىرىنى قىلىپ تۇرىم بىلەم بىلەم
دەپ جاۋاب بېرىپتۇ. كارۋان بېشى: شەھىدىن كىتاب ئەرلىك
ئۇنداق بولسا، بىزنىڭ تۆت مىڭ سەككىز يۈز
لىك يۈكىمىز بار، بۇنى ساتساق قانچە پۇل بولىدۇ؟ پايدىسىنى
قانچىلىك بولىدۇ؟ — دەپ سوراپتۇ ۋە ماللارنىڭ تۇر - خە-
لىنى، ئېلىش - سېتىش باھالىرىنى ئېيتىپ بېرىپتۇ. شەھى-
شىدىن بىردىمنىڭ ئىچىدە تۆت مىڭ سەككىز يۈز توڭىلىك
يۈكىمىز ھېساباتىنى ۋە پايدىسىنى چىقىرىپ بېرىپتۇ. بۇنى
كۆرگەن كارۋان بېشى كۆڭلىدە ئاپىرىن ئوقۇپ، شەھىشىدىنىنى
ھېساباتچىلىققا ئې.



لىپ قاپتۇ ھەم
بىر يىللېق ئىش
ھەققى ئۈچۈن بىر
مىڭ بەش يۈز تىلا
پۇلنى شەھىشىنىڭ
تۇتقۇزۇپ، ئەتسى
 يولغا چىقماقچى ئە.
كەنلىكىنى ئېيتىپ-
تۇ. شەھىشىنى:
— قېرىپ قال-
غان دادام بار، مې-
نىڭدىن باشقا ھېچ
نېمىسى يوق،
دادامنىڭ قېشىغا
بېرىپ رازىلىق ئې-
لىپ كېلەي، —

دەپتۇ كارۋان بېشىغا. كارۋان بېشى رۇخسەت قىپتۇ.
شەمشىدىن ئۆيگە بېرىپ، ئەھۋالنى دادسىغا ئېيتىپتۇ.
دادسىنىڭ ئوغلىدىن ئايىرلۇغۇسى كەلمەپتۇ. شەمشىدىن:
— ئەي مېھربان دادا، ئۈچ يىلدىن بېرى ئوقۇيمەن، دەپ
سىزگە نۇرغۇن چىقىم قىلدۇرۇم، ئەمدى ئوقۇغاننىڭ راھە-
تنى كۆرىدىغان ۋاقتى كەپتۇ، راھەت كۆرىدىغان چاغدا نې-
مىشقا ئۇنىمايسىز؟ بېرىشىمغا رۇخسەت قىلىڭ، خۇدا ئامان
قىلسا پات يېقىندا كۆرۈشىز، — دەپ چىڭ تۈرۈۋاپتۇ ھەم
كارۋان بېشى بەرگەن بىر مىڭ بەش يۈز تىللانى دادسىنىڭ
ئالدىغا قويۇپتۇ. دادسى ئىلاجىسىز شەمشىدىنىڭ رۇخسەت
قىپتۇ.

كارۋانلار ئەتىسى يولغا چىقىپتۇ. ئۇلار بىرنەچە كېچە-
كۈندۈز يول مېڭىپ، ماڭغاندىمۇ مول مېڭىپ، بىر قۇملۇق
بایاۋانغا يېتىپ كەپتۇ، ئىچىدىغان سۈلىرى تۈگەپتۇ، ئادەم ۋە
تۆڭلىرى ئۇسسوزلۇقتىن چاڭقاشقا باشلاپتۇ، شەمشىدىنمۇ
ئۇسسوزلۇقتىن قاتتىق بىئارام بويپتۇ، ئەتراپقا قارىسا، ئۇس-
سۇزلۇقتىن ئۆلگەن ئادەم ۋە ھايۋانلارنىڭ ئۇستىخانلىرى
ساينىڭ تېشىدەك ياتقۇدەك. كاۋان بېشىمۇ بۇ ئەھۋاللارنى
كۆرۈپ قاتتىق ئەنسىرەشكە باشلاپتۇ ۋە ئىككى ئادەمنى سۇ
تېپىپ كېلىشكە بۇيرۇپتۇ، لېكىن ئۇلار بىر كەتكىنچە قايدا-
تىپ كەلمەپتۇ. مۇشۇنداق خەتلەلىك ئەھۋالدا، شەمشىدىن ئې-
لىۋالغان ھېكمەتلەك ئەينەك بىلەن ئەتراپقا قارىغانىكەن،
بىر يەردە بىر قۇدۇقنى كۆرۈپتۇ.
— مۇشۇ يەردىن ئازراق ماڭساق قۇدۇق بار يەرگە بارغۇ-
دەكمىز، — دەپتۇ شەمشىدىن كارۋان بېشىغا.
ئۇلار بۇ يەردىن قوزغىلىپ، ئۇزۇنغا قالماي قۇدۇق بار
يەرگە كەپتۇ. قۇدۇققا قارىسا، ئاغزى تاش بىلەن مەھكەم ئې-



تىلىگەنكەن. كارۋانلار قۇدۇقنىڭ ئاغزىدىكى تاشىنى ئېتىۋېتىپ
قارسا، قۇدۇق چوڭقۇر بولۇپ، سۇنىڭ بار - www.uyghurkitap.com - بىلگىلى بولماپتۇ. كارۋان بېشى:

— قۇدۇققا قايىسىڭلار چوشۇپ قاراپ باقىسىلمەر؟ - تۇ ئەتراپتا تۇرغانلارغا. قۇدۇققا چوشۇشتىن قورقۇپ، بويىنى ئابىسى:

گەپكە ھېچقايسىسى جاۋاب بەرمەپتۇ. شەمىدىن:

— قۇدۇققا مەن چوشۇپ باقىي، - دەپتۇ.


شەمىدىن ئارغامچا بىلەن بېلىنى باغلاب قۇدۇق ئىچىگە
چوشۇپ، سۇنىڭ بارلىقىنى خەۋەر قىپتۇ.

كارۋانچىلار ئارغامچىغا چىلەكىنى باغلاب قۇدۇق ئىچىگە
چوشۇرۇپتۇ. شەمىدىن سۇ ئالاي، دەپ چىلەكىنى شۇنداق
سۇغا سالغانكەن، سۇ ئاستىدا ھەددى - ھېسابىز ئالتۇن -
كۆمۈش، ئونچە - مارجانلار تۇرغۇدەك. ئۇ چىلەككە سۇنى
توشقۇزۇپ قۇدۇق بېشىغا چىقىرىپ بېرىپتۇ. ئادەملەر، تۆگد-
لەر تەشنالىققا قېنىپتۇ ۋە قاپاق - قاچىلىرىغا سۇ قاچلاپ-
تۇ. كارۋان بېشى شەمىدىنى قۇدۇقتىن تارتىۋېلىش ئۈچۈن
چىلەكىنى ئەڭ ئاخىرقى قېتىم چوشۇرۇپتۇ. شەمىدىن
چىلەككە ئالتۇن - كۆمۈش، ئونچە - مارجانلارنى ساپتۇ.
كارۋان بېشى چىلەكىنى تارتىپ قارىغۇدەك بولسا، چىلەكتە
ئالتۇن - كۆمۈش تۇرغۇدەك. بۇنى كۆرگەن كارۋان بېشى
ھەيران قېلىپ، خۇساللىقىدىن ھوشىدىن كەتكىلى تاس قاپتۇ
ۋە ئالتۇن - كۆمۈشلەرنى قويىماي چىقىرىشنى بۇيرۇپتۇ.
شەمىدىن كارۋان بېشىنىڭ دېگىنى بويىچە ئالتۇن - كۆ-
مۈشلەرنىڭ ھەممىسىنى چىقىرىپ بېرىپتۇ. قۇدۇقتا ئالتۇن -
كۆمۈشلەرنىڭ تۈكىگەنلىكىنى بىلگەن كارۋان بېشىنىڭ نىيد-
نى ئۆزۈلۈپ، شەمىدىنى قۇدۇق ئىچىدە قالدۇرۇپ، قۇدۇق-
نىڭ ئاغزىنى مەھكەم ئېتىۋېتىپ يولغا راۋان بوبتۇ.

بۇلار ئۆز يولىنى داۋاملاشتۇرۇپ تۇرسۇن، گەپنى شەمە-
شىدىندىن ئاڭلایلى:

شەمشىدىن ئۆزىنىڭ بېشىغا كەلگەن ئۆلۈم خەۋىپىنى،
كارۋان بېشىنىڭ ۋاپاسىزلىقىنى، دادىسىنىڭ قايىسى كۈنلەرنى
كۆرۈۋاتقانلىقىنى ئويلاپ، خۇدادىن مەدەت تىلەپ ئۈچ كېچە -
كۈندۈز قۇدۇق ئىچىدە تۇرۇپتۇ. توٽىنچى كۈنى قۇدۇق ئىچدە -
گە سىنچىلاپ قارىغۇدەك بولسا، قۇدۇقنىڭ بىر بۇلۇشىدىن
ئۆڭكۈر كۆرۈنۈپتۇ. ئۆڭكۈرنى كۆرگەن شەمشىدىن، يېتىپ
ئۆلگۈچە ئېتىپ ئۆلگەن ياخشى، ئۆڭكۈرگە كىرىپ باقايى،
خۇدا ئامان قىلسا بۇ يەردەن قۇتۇلۇپ چىقىپ كېتىرمەن، دەپ
ئۆڭكۈر ئىچىگە كىرىپ خېلى ئۇزۇن مېڭىپتۇ. بىر چاغدا
بىر دەرۋازا كۆرۈنۈپتۇ. ئۇ دەرۋازىدىن شۇنداق ئاتلاپتىكەن،
بىر چارباغقا كىرىپ قاپتۇ. باگدا رەڭكارەڭ گۈللەر ئېچىلە-
غان، بۇلۇللار سايراۋاتقان، ھەر خىل مېۋىلەر پىشىپ كەتە-
كەن، گۈللەر ئىچىدە ئالتۇندىن سېلىنغان ئۆي، ئۆينىڭ ئالا-
دىدىكى سۇپىدا ئالتۇن تەخت تۇرغان، لېكىن بىرمۇ ئادەم
يوق. شەمشىدىن بۇ مۆجزاتلارنى كۆرۈپ، بىر تەرەپتىن
ھېيران بولسا، يەنە بىر تەرەپتىن سەل قورقۇپتۇ. ئۇ، ئادەمگە
بىر ياشتىمۇ بىر ئۆلۈم، يۈز ياشتىمۇ بىر ئۆلۈم، خۇدا ئۆم-
رۇمنى بەرسە ھايات قالارمەن، بولمىسا مۇشۇ يەردە ئۆلۈپ
تۈگەرمەن، دەپ ئويلاپ ھېلىقى ئالتۇن ئۆيگە كىرسە، تامغا
ئىسقلىق، ئادەمنىڭ كۆزلىرىنى چاقنىتىپ نۇر چېچىپ تۇر-
غان بىر راۋابقا كۆزى چۈشۈپتۇ. بۇنى كۆرگەن شەمشىدىنىڭ
كۆڭلى سوّيۇنۇپ، راۋابنى قولىغا ئېلىپ شۇنداق بىر چالغا-
نىكەن، راۋابنىڭ ئۇنىنى ئاڭلىغان بۇلۇللار سايراشتىن توخ-
تاب راۋابنىڭ قۇلىقىغا قونۇشۇپتۇ.

ئەسلىدە بۇ يەر دېۋىلەر شەھىرى ئىكەن. سىرتقا چىقىپ



كەتكەن دىۋە - پەرەلەرمۇ راۋابىنىڭ ئۇنىنى ئاڭلاپ يېتىپ كېلىپ بىھوش بولۇشۇپتۇ. شەمىسىدىن پۇتۇن ئەس - يادى بىلەن راۋاب چالغانلىقى ئۈچۈن، ئەتراتىكى دىۋىلەرنى كۆر- مەپتۇ. بىر چاغدىن كېيىن راۋاب چېلىشنى توختىپ يېندى - غا قارىسا، بىھوش بولۇپ يېتىپ كەتكەن دىۋە - پەرەلەر تۇرغۇدەك، شەمىسىدىن ئىنتايىن قورقۇپ كېتىپتۇ. بىر - هازادىن كېيىن دىۋىلەر پادشاھى هوشغا كېلىپ:

— سەن ئادەمزاتىم ياكى دىۋە - پەرىمۇ؟ ئادەم بولساڭ بۇ يەرگە قانداق كېلىپ قالدىڭ؟ - دەپ سوراپتۇ. شەمىسىدىن دىۋىلەر پادشاھىغا بېشىدىن ئۆتكەن بارلىق كەچۈرمىشلىرىنى سۆزلەپ بېرىپتۇ. ئاڭىنجىھ بىھوش ياتقان دىۋە - پەرەلەرمۇ هوشغا كېلىپ ئورۇنلىرىدىن تۇرۇشۇپ، شەمىسىدىنىڭ سۆ- زىنى تىڭشىپتۇ. دىۋىلەر پادشاھى شەمىسىدىنىڭ كەچۈرمىش- لىرىنى ئاڭلاپ رەھى كەپتۇ، ئۇنى ئېسىل تائاملار بىلەن مېھمان قىپتۇ ھەم بۇ يەرنىڭ دىۋىلەر ماکانى ئىكەنلە- كىنى، باغ ئىچىدىكى خالىغان يەرلەردە سەيلە - سياھەت قد-لىشىنى، مۇشۇ يەرده تۇرۇپ قېلىشىنى ئۆتۈنۈپتۇ. بۇنىڭ بە- لمەن شەمىسىدىنىڭ كۆڭلى ئارام تېپتۇ. شەمىسىدىن دىۋىلەر پادشاھى دېگەندەك، باغلارنى ئەركىن - ئازادە سەيلە قىپتۇ،

هەر كۈنى دىۋىلەر پادىشاھىغا ساز چېلىپ بېرىپتۇ. دىۋىلەر پادىشاھى شەمىشىدىنگە ئۆز ئادىمىدەك ئىشەنجى بىلەن قاراپتۇ. كۈنلەر، ئايلار ئۆتۈۋېرىپتۇ.

بىر كۈنى شەمىشىدىن دادىسىدىن ئايىر بلغىلى ئۆزۈن بول-. خانلىقى، دادىسىنىڭ نېمە كۈنلەرنى كۆرۈۋاتقانلىقىنى خىال قىلىپ، كۆڭلى بۇزۇلۇپ كۆز يېشى قىلىپ، بۇ يەردەن كې-. تىش قارارىغا كەپتۇ - دە، دىۋىلەر پادىشاھىغا بۇ يەردەن كې-. تىشكە رۇخسەت قىلىشىنى ئىزهار قىپتۇ. دىۋىلەر پادىشاھى- مۇ بۇ يىگىتنىڭ ئەقلىلىق، زېركەك، ۋاپادارلىقىغا قايىل بولۇپ، كېتىشىگە رۇخسەت قىپتۇ. ئۇ شەمىشىدىن:

— سېنى قىيەرگە ئاپىرىپ قويىمىز؟ — دەپ سوراپتۇ.

شەمىشىدىن:

— مېنى يەر ئۇستىگە چىقىرىپ قويىساڭلارلا بولىدۇ، — دەپتۇ. دىۋىلەر پادىشاھى:

— بىزدىن نېمە تەلەپ قىلىسەن؟ — دەپ سوراپتۇ.

شەمىشىدىن:

— مەن سىلەردىن ھېچقانداق نەرسە تەلەپ قىلمايمەن. دادامنىڭ قېشىغا كېتىش جەريانىدا خېيمەتەرگە يولۇقۇپ قالىمىسالا بولىدۇ، — دەپ جاۋاب بېرىپتۇ. دىۋىلەر پادىشاھى بۇ تەلەپنى ئاڭلۇغاندىن كېيىن، يىگىتنىڭ سەممىي - سادا- قىتىگە ئاپىرىن ئۇقۇپ:

— ئۇنداق بولسا، بىر ئات، بىر دانە ئەڭگۈشتەر بېرىد-. مەن، بۇنى ئېلىپ يولغا چىقساش، نەگلا بارسالى خېيمە- تەرگە يولۇقمايسەن، بېشىڭىغا كۈن چۈشكەن چاغلاردا ئەڭگۈشتەر- تەرگە قاراپ مېنى ياد ئەتسەڭ ساڭا ياردەمde بولىمەن، — دەپ بىر ئات، بىر دانە ئەڭگۈشتەرنى بېرىپ، شەمىشىدىنى يەر ئۇستىگە ئاچىقىپ يولغا سېلىپ قويۇپتۇ.



شەمىشىدىن دىۋە پادشاھى بىلەن خوشىت، ئاتنىڭ

بېشىنى يۇرتى تەرەپكە قارىتىپ يۈرۈپ كېتىپتۇ.

قانداق خېيىمەتەرگە يولۇقماي، بىر شەھەرگە يېتىپتۇ.

شەمىشىدىن ئاتنىڭ بېشىنى سلاپ تۇرۇپ:

— ئەي جانۋار، مېنى بۇ يەرگە ساق - سالامەت يەتكوپلىكىنى بېرىسى

زۇپ قويىدۇڭ، ساڭا رەھمەت، ئەمدى ئۆز ماكانىڭغا كەتكەي.

سەن، — دەپ ئاتنى قويىپ بېرىپتۇ. ئات بىر كىشىنەپتۇ -

دە، كۆزدىن غايىب بويپتۇ.

شەمىشىدىن كەلگەن شەھەر شۇنداق بىر ئاۋات شەھەر ئە-

كەنکى، بۇ شەھەرنىڭ گۈزەللىكىنى تىل بىلەن تەسوچىلەش

قىيىن ئىكەن. ئۇ شەھەرنىڭ گۈزەللىكىنى تاماشا قىلىپ يۇ-

رۇپ بىر سارايغا چۈشۈپ، ئەتىسى كوچا ئايلاڭىلى چىقسا،

شەھەر خەلقى كەلકۈن سۇدەك شەھەرنىڭ سىرتىغا قاراپ يۈگۈ-

رۇشۇپ كېتىۋاتقۇدەك. بۇنى كۆرگەن شەمىشىدىن بىر بۇۋايدىن:

— بۇۋا، بۇ ئادەملەر نېمىگە شۇنچە يۈگۈرۈشۈپ كېتى-

دۇ؟ — دەپ سوراپتۇ. بۇۋاي:

— ئوغلۇم، سەن باشقا بىر جايدىن كېلىپ قالغان ئوخ-

شايسەن. شەھەرىمىزنىڭ پادشاھى دۇنيادىن ۋىداشلى بۇ -

گۈن ئۈچ كۈن بولدى. شەھەرىمىزدە بىر دۆلەت قۇشى بار.

پادشاھ ۋاپات بولغان كۈندىن بۇيان ھەركۈنى شۇ قۇشنى قو-

يۇپ بېرىۋاتىدۇ، بۇ قۇش كىمنىڭ بېشىغا قونسا، شۇ كىشى

پادشاھ بولىدۇ. بۇ قۇش ئۈچۈۋاتقىلى ئۈچ كۈن بولدى، تې -

خىچە ھېچكىمنىڭ بېشىغا قونمىدى. بۇلار شۇ قۇشنىڭ كىم -

نىڭ بېشىغا قونىدىغانلىقىنى كۆرگىلى كېتىپ بارغان ئادەم -

لەر، — دەپ جاۋاب بېرىپتۇ.

شەمىشىدىن ئادەملەر توپىغا قوشۇلۇپ، تاماشا كۆرۈش

ئۈچۈن شەھەر سىرتىغا چىقىپتۇ. قارىسا، بۇۋاي دېگەندەك

بىر قوش ئاسماندا پەرۋاز قىلىپ ئايلىنىپ يۈرگۈدەك. خالايق
 قولىغا بىر پارچىدىن گوش ئېلىپ، قۇشنى «كە - كە» دەۋاتە-
 قۇدەك. بىر چاغدا قوش ئاسماندىن شوڭغۇپ چۈشۈپ شەمىسىدە-
 دىننىڭ بېشىغا قونۇپتۇ، شەمىسىدىن قۇشنى ئۈچۈرۈۋېتىپتۇ،
 قوش يەنە كېلىپ ئۇنىڭ بېشىغا قونۇۋاپتۇ. بۇ ئىش ئۈچ قې-
 تىم تەكراارلانغاندىن كېيىن، پۇتۇن شەھەر خەلقى شەمىسىدىن-
 نى بېشىغا ئېلىپ كۆتۈرۈپ، پادشاھلىققا تەينلەپتۇ. يېڭىنى
 پادشاھنىڭ شەرىپى ئۈچۈن قىريق كېچە - كۈندۈز زىياپەت
 ئۆتكۈزۈپتۇ. قىريق بىرىنچى كۈنى شەمىسىدىن شاھانە كىيىم-
 لەرنى كېيىپ، تەختتە ئۆلتۈرۈپ شاھلىق يۈرگۈزۈشكە كە-
 رىشىپتۇ. دەل شۇ كۈنى ھېلىقى كارۋانلارمۇ بۇ شەھەرگە
 سودىگەرچىلىك قىلغىلى كېلىپ قاپتۇ. ئادەت بويىچە سىرتە-
 تىن كەلگەن سودىگەرلەر پادشاھ ھۆزۈرىخا بېرىپ، پادشاھ-
 تىن سودا قىلىش ئۈچۈن رۇخسەت ئېلىشى كېرەك ئىكەن.
 كارۋان بېشى پادشاھتىن رۇخسەت ئېلىش ئۈچۈن ئوردىغا
 بېرىپتۇ، قارىغۇدەك بولسا، ھېلىقى ئۆزى ياللىۋېلىپ قۇدۇق
 ئىچىدە قالدۇرۇپ كەتكەن شەمىسىدىن. شەمىسىدىنمۇ كارۋان
 بېشىنى توپۇپتۇ - دە، شۇئان كارۋان بېشىنى زىندانغا
 تاشلاشقا بۇيرۇق قىپتۇ. ئۈچ كۈندىن كېيىن شەھەر ئوتتۇ-
 رسىغا دار ياستىپ، پۇتۇن شەھەر خەلقىنى يىغىپ، كارۋان
 بېشىنى دار ئالدىدا توختىتىپ قويۇپ، ئۇنىڭ پۇتۇن قىلەم-
 شىنى ئېلان قىلىپ دارغا ئېسىپ ئۆلتۈرۈپتۇ.
 شۇنىڭ بىلەن شەمىسىدىن ئۈچ يىل ئوقۇغان ئىلىم -
 ھېكمەتنىڭ خاسىيىتى بىلەن پادشاھ بولۇپ، دادسىنى يې-
 نىغا ئەكىلىپ، شەھەرنى ئادىللەق بىلەن سوراپ ئۆمرىنى
 ئۆتكۈزۈپتۇ.



[General Information]

书名=维吾尔民间故事 12 维吾尔文

SS号=40250813